

أَنَا خَاتَمُ النَّبِيِّينَ لَا نَبِيَّ بَعْدِي <sup>(المحذوث)</sup>

میں آخری نبی ہوں میرے بعد کوئی نبی نہیں

# قادیانی شہادت کے جملات

جلد اول

## ختم نبوت

ترتیب

مناظر ختم نبوت ﷺ  
حضرت مولانا اللہ وسایا صاحب مدظلہ

تصحیح  
تخریج

حضرت مولانا شاہ عالم گورکھ پوری صاحب  
نائب ناظم کل ہند مجلس تحفظ ختم نبوت دارالعلوم دیوبند

عالمی مجلس تحفظ ختم نبوت

بِسْمِ اللّٰهِ الرَّحْمٰنِ الرَّحِیْمِ

نام کتاب	:	قادیانی شبہات کے جوابات (مکمل)
مرتب	:	حضرت مولانا اللہ وسایا صاحب مدظلہ
تصحیح و تخریج (جلد اول)	:	حضرت مولانا شاہ عالم گورکھپوری صاحب
تصحیح و تخریج (جلد دوم)	:	حضرت مولانا غلام رسول دین پوری صاحب
تصحیح و تخریج (جلد سوم)	:	حضرت مولانا محمد رضوان عزیز صاحب
صفحات	:	۶۸۸
قیمت	:	۳۵۰ روپے
مطبع	:	ناصر زین پریس لاہور
طبع اول	:	جنوری ۲۰۱۷ء
ناشر	:	عالمی مجلس تحفظ ختم نبوت حضوری باغ روڈ ملتان

Ph: 061-4783486

## اجمالی فہرست

.....۱	دیباچہ جدید ایڈیشن	حضرت مولانا اللہ وسایا مدظلہ	۳
.....۲	قادیانیت شبہات کے جوابات (جلد اول)	// // //	۵
.....۳	قادیانیت شبہات کے جوابات (جلد دوم)	// // //	۱۳۵
.....۴	قادیانیت شبہات کے جوابات (جلد سوم)	// // //	۴۴۹

بِسْمِ اللّٰهِ الرَّحْمٰنِ الرَّحِیْمِ

## دیباچہ جدید ایڈیشن

قادیانی شبہات کے جوابات جلد اول (ختم نبوت) رجب ۱۴۲۰ھ

قادیانی شبہات کے جوابات جلد دوم (حیات عیسیٰ علیہ السلام) جمادی الاول ۱۴۲۵ھ

قادیانی شبہات کے جوابات جلد سوم (کذب مرزا قادیانی) جمادی الثانی ۱۴۳۲ھ

میں شائع ہوئیں۔ تینوں جلدیں سالانہ ختم نبوت کورس چناب نگر کے نصاب میں شامل ہیں۔ تینوں جلدیں وقفہ، وقفہ سے شائع ہوئیں۔ اس لئے علیحدہ علیحدہ شائع ہوتی رہیں۔ تینوں کو ایک ساتھ ایک جلد میں شائع کرتے تو صفحات اتنے بڑھ جاتے کہ کتاب کو سنبھالنا دشوار ہو جاتا۔ لیکن علیحدہ علیحدہ شائع کرنے میں دشواری یہ پیش آئی کہ کبھی کوئی جلد شارٹ، کبھی کوئی۔ نیز یہ کہ رفقاء کرام کا خیال ہوا کہ اس کی لفظی اغلاط پر بھی نظر ڈالی جائے۔ چنانچہ نظر ثانی کا کام حضرت مولانا غلام رسول صاحب دین پوری اور حضرت مولانا محمد رضوان عزیز صاحب نے انجام دیا اور دوستوں کی رائے پر فیصلہ بھی یہ ہوا کہ ان تینوں کو ایک جلد میں شائع کیا جائے۔ البتہ ساز و بوا کر دیا جائے تاکہ صفحات کی تعداد بھی زیادہ نہ بڑھنے پائے اور علیحدہ علیحدہ اشاعت کی دشواری سے بھی بچ جائیں گے۔ چنانچہ اب یہ جدید ایڈیشن تینوں یکجا جلدوں پر مشتمل ہے۔ حق تعالیٰ اسے اپنی رحمت سے شرف قبولیت سے سرفراز فرمائیں۔ آمین!

محتاج دعا: فقیر اللہ وسایا ملتان

۲۲ ربیع الثانی ۱۴۳۸ھ، مطابق ۲۳ فروری ۲۰۱۷ء



أَنَا حَاتَمُ النَّبِيِّينَ لَا نَبِيَّ بَعْدِي (الصلوات)  
میں آخری نبی ہوں میرے بعد کوئی نبی نہیں

# تادیانی شہادت کے جوابات

جلد اول

## ختم نبوت

ترتیب

مناظر ختم نبوت اللہ وسایا صاحب مدظلہ  
حضرت مولانا

تصحیح  
تخریج

حضرت مولانا شاہ عالم گوردکھپوری صاحب  
نائب ناظم کل ہند مجلس تحفظ ختم نبوت دارالعلوم دیوبند

عالمی مجلس تحفظ ختم نبوت

## فہرست مضامین

### عقیدہ ختم نبوت اور قرآن مجید کا اسلوب بیان

۱۳	اسلوب نمبر ۲	۱۲	اسلوب نمبر ۱
۱۶	اسلوب نمبر ۳	۱۳	اسلوب نمبر ۳
۱۸	عالم دنیا میں ختم نبوت کا تذکرہ	۱۷	عالم ارواح میں ختم نبوت کا تذکرہ
۱۹	عالم آخرت میں ختم نبوت کا تذکرہ	۱۹	عالم برزخ میں ختم نبوت کا تذکرہ
۲۰	درویش شریف میں ختم نبوت کا تذکرہ	۱۹	جینہ الوداع میں ختم نبوت کا تذکرہ
۲۱	کلمہ شہادت کی طرح عقیدہ ختم نبوت بھی ایمان کا جزو ہے	۲۰	شب معراج میں ختم نبوت کا تذکرہ
۲۱	حفاظ کرام اور ختم نبوت	۲۱	مسلمانوں کی مساجد اور ختم نبوت
۲۲	آیت خاتم النبیین کی تفسیر	۲۲	تبلیغ اسلام اور ختم نبوت
۲۳	خاتم النبیین کی قرآنی تفسیر	۲۲	شان نزول
۲۵	خاتم النبیین کی تفسیر صحابہ کرام سے	۲۵	خاتم النبیین کی نبوی تفسیر
۳۰	خاتم النبیین اور قادیانی جماعت	۲۶	خاتم النبیین اور اصحاب لغت
۳۲	قادیانی ترجمہ کے وجوہ ابطال	۳۱	مرزائیوں کو کھلا چیلنج
		۳۳	قادیانیوں سے ایک سوال

### ختم نبوت اور احادیثِ نبویہ متواترہ

۳۵	حدیث نمبر ۲	۳۲	حدیث نمبر ۱
۳۶	حدیث نمبر ۲ و حدیث نمبر ۵	۳۵	حدیث نمبر ۳
۳۷	حدیث نمبر ۷	۳۶	حدیث نمبر ۶
۳۸	حدیث نمبر ۹	۳۸	حدیث نمبر ۸
۴۰	اجماع کی حقیقت اور اس کی عظمت	۳۹	حدیث نمبر ۱۰
۴۲	صحابہ کرام کا پہلا اجماع	۴۱	اجماع بھی دراصل دلیل ختم نبوت ہے
۴۵	خلاصہ بحث	۴۳	اجماع ائمت کے حوالہ جات

## قادیانی شبہات اور ان کے جوابات

۴۸	نبوت کی اقسام اور دعویٰ نبوت میں قادیانی مغالطہ	۴۶	خاتم النبیین کون؟
۵۰	امکان کی بحث	۴۹	ظلمی بروزی کی اصطلاح

## قرآنی آیات میں قادیانی تاویلات و تحریفات کے جوابات

۵۱	تاویل نمبر ۱: اور اس کے جوابات	۵۱	آیت خاتم النبیین
۵۱	تاویل نمبر ۳: اور اس کے جوابات	۵۱	تاویل نمبر ۲: اور اس کا جواب
۵۵	تاویل نمبر ۵: اور اس کے جوابات	۵۲	تاویل نمبر ۴: اور اس کے جوابات
۵۹	لفظ خاتم کا مرزا کے یہاں استعمال	۵۸	تاویل نمبر ۶: اور اس کے جوابات
۶۰	مرزائی جماعت سے ایک سوال	۵۹	ایک شبہ اور اس کا جواب
۶۱	آیت یا بنی آدم اما یا تینکم رسل منکم	۶۰	تاویل نمبر ۷: اور اس کے جوابات
۶۲	ضروری وضاحت	۶۱	قادیانی استدلال اور اس کے جوابات
۶۳	شعر میں تاویل	۶۳	مرزائی عذر اور اس کا جواب
۶۵	آیت من یطع اللہ والرسول	۶۳	تاویل کا تجزیہ
۶۷	حدیث نمبر ۱	۶۵	قادیانی استدلال اور اس کے جوابات
۶۷	حدیث نمبر ۳	۶۷	حدیث نمبر ۲
۶۹	نبوت وہی چیز ہے	۶۸	درجات کے ملنے کا تذکرہ
۷۳	مرزائی عذر نمبر ۲: کے جوابات	۷۰	مرزائی عذر نمبر ۱: کے جوابات
۷۵	ڈھول کا پھول	۷۳	مرزائی عذر نمبر ۳: کے جوابات
۷۶	مرزائی عذر نمبر ۵: اور اس کا جواب	۷۵	مرزائی عذر نمبر ۴: اور اس کا جواب
۷۶	قادیانی استدلال اور اس کے جوابات	۷۶	آیت: یا ایہا الرسل کلووا من الطیبات
۷۸	قادیانی استدلال اور اس کے جوابات	۷۸	آیت: ان لن یبعث اللہ احدا
۷۸	قادیانی استدلال اور اس کے جوابات	۷۸	آیت: و آخرین منهم
۸۱	قادیانی استدلال اور اس کے جوابات	۸۱	آیت: واذ اخذ اللہ میثاق النبین

۸۲	قادیانی استدلال اور اس کے جوابات	۸۲	آیت: وبالآخرة هم يؤقنون
۸۳	تفسیر از حکیم نور الدین	۸۳	تفسیر از مرزا قادیانی
۸۳	قادیانی استدلال اور اس کے جوابات	۸۳	آیت: وجعلنا فی ذریئہ النبوة
۸۴	قادیانی استدلال اور اس کے جوابات	۸۴	آیت: ظهر الفساد فی البر والبحر
۸۴	قادیانی استدلال اور اس کے جوابات	۸۴	آیت: وما كنا معذبين
۸۶	قادیانی استدلال اور اس کے جوابات	۸۶	آیت: ذلك بان الله لم يک مغیرا
۸۶	قادیانی مغالطہ کے جوابات	۸۶	نبوت ایک نعمت ہے
۸۷	قادیانی استدلال اور اس کے جوابات	۸۷	آیت: واذابتلی ابراهیم
۸۸	قادیانی استدلال اور اس کے جوابات	۸۸	آیت: لیستخلفنهم فی الارض
۹۰	قادیانی استدلال اور اس کے جوابات	۹۰	آیت: الیوم اکملت لکم دینکم
۹۰	قادیانی استدلال اور اس کے جوابات	۹۰	آیت: یتلوہ شاهد منہ
۹۱	قادیانی استدلال اور اس کے جوابات	۹۱	آیت: حتی یمیز الخبیث من الطیب
۹۳	قادیانی استدلال اور اس کے جوابات	۹۳	آیت: صراط الدین انعمت علیہم
۹۶	قادیانی استدلال اور اس کے جوابات	۹۶	آیت: الله یصطفی من الملائكة
۹۹	قادیانی استدلال اور اس کے جوابات	۹۹	آیت: فلا یظہر علی غیبہ احداً
۱۰۱	قادیانی استدلال اور اس کے جوابات	۱۰۱	آیت: یلقى الروح من امره
۱۰۱	قادیانی استدلال اور اس کے جوابات	۱۰۱	آیت: ولاتنکحوا ازواجہ
۱۰۲	قادیانی استدلال اور اس کے جوابات	۱۰۲	آیت: ان رحمت الله قریب
۱۰۳	قادیانی استدلال اور اس کے جوابات	۱۰۳	آیت: ولقد ضل قبلہم اکثر الاولین
۱۰۴	قادیانی استدلال اور اس کے جوابات	۱۰۴	آیت: مبشر ابرسول یاتی

## احادیث میں قادیانی تاویلات و تحریفات کے جوابات

۱۰۵	قادیانی استدلال اور اس کے جوابات	۱۰۵	حدیث: لوعاش ابراهیم
۱۰۹	قادیانی استدلال اور اس کے جوابات	۱۰۹	حدیث: ولاتقولوا لانی بعدہ



۱۱۲	قادیانی سوال اور اس کا جواب	۱۱۲	مرزائی مفسر کی شہادت
۱۱۲	قادیانی استدلال اور اس کے جوابات	۱۱۲	حدیث: مسجدی آخر المساجد
۱۱۳	قادیانی استدلال اور اس کے جوابات	۱۱۳	حدیث: انک خاتم المهاجرین
۱۱۳	قادیانی استدلال اور اس کے جوابات	۱۱۳	حدیث: ابو بکر خیر الناس بعدی
۱۱۴	قادیانی استدلال اور اس کے جوابات	۱۱۴	حدیث: انا مقفی
۱۱۴	قادیانی استدلال اور اس کے جوابات	۱۱۴	حدیث: اذا هلك كسرى
۱۱۶	قادیانی استدلال اور اس کے جوابات	۱۱۶	حدیث: رؤیا المسلمین جزء من اجزاء النبوة
۱۱۶	قادیانی استدلال اور اس کے جوابات	۱۱۶	حدیث: انا العاقب
۱۱۷	تشریح لفظ عاقب از علامہ ابن قیم <small>رحمہ اللہ</small>	۱۱۷	قادیانی اعتراض اور اس کا جواب
۱۱۷	قادیانی استدلال اور اس کے جوابات	۱۱۷	حدیث: قصر نبوت
۱۱۸	جواب	۱۱۸	اعتراض نمبر ۱
۱۱۸	جواب	۱۱۸	قادیانی اعتراض نمبر ۲
۱۱۹	جواب	۱۱۹	قادیانی اعتراض نمبر ۳
۱۱۹	قادیانی استدلال اور اس کے جوابات	۱۱۹	حدیث: فلا تلون کذابون
۱۲۱	حدیث: بنی اسرائیل	۱۲۰	مزید ارباب
۱۲۲	حدیث: لو لم ابعث لبعثت یا عمر	۱۲۱	قادیانی استدلال اور اس کے جوابات
۱۲۳	حدیث: لو کان بعدی نبی لکان عمر	۱۲۲	قادیانی استدلال اور اس کے جوابات
۱۲۳	حدیث: لانبی بعدی	۱۲۳	قادیانی استدلال اور اس کے جوابات
۱۲۵	حدیث: الخلافة فیکم والنبوة	۱۲۳	قادیانی استدلال اور اس کے جوابات
۱۲۶	حضرت عیسیٰ <small>علیہ السلام</small> کی وحی اور قیامی مخالفہ کے جوابات	۱۲۵	قادیانی استدلال اور اس کے جوابات
۱۲۹	ایک ضمنی بات	۱۲۷	عیسیٰ <small>علیہ السلام</small> کی آمد پر مسئلہ ختم نبوت اور قیامی مخالفہ کے جوابات
۱۳۰	درد و شریف اور قادیانی مخالفہ کے جوابات	۱۲۹	مدعی نبوت کے متعلق استخارہ کا حکم
۱۳۱	دعا اور قادیانی مخالفہ کے جوابات	۱۳۱	خیر امت کا تقاضہ، قیامی مخالفہ کے جوابات
۱۳۷	ظلی اور برزی پر ایک اہم گزارش!	۱۳۲	ظلی اور برزی نبوت کی کہانی
۱۳۲	متفق موضوع	۱۳۸	ختم نبوت اور بزرگان امت
۱۳۳	مرزائی جماعت سے چند سوال	۱۳۳	قادیانیوں کا منہ بند

## پیش لفظ

(طبع اول)

مسئلہ ختم نبوت، رفع و نزول سیدنا عیسیٰ علیہ السلام اور کذب مرزا پر امت محمدیہ ﷺ کے علماء و اہل قلم نے گراں قدر کتب تحریر فرمائیں۔ عالمی مجلس تحفظ ختم نبوت کے اکابر کی خواہش تھی کہ ان رشحات قلم اور بکھرے ہوئے موتیوں کی آبدار مالا تیار کردی جائے۔ اس نئی ترتیب میں جدید و قدیم قادیانی اعتراضات کے جامع، مسکت، دندان شکن جوابات جمع کر دئے جائیں۔ اکابر و اصاغر کی خواہش کے احترام میں یہ کام مولانا اللہ وسایا صاحب کے سپرد کیا گیا۔

کام کرنے کے لئے یہ خطوط متعین کئے گئے کہ:

الف..... عقیدہ ختم نبوت پر قرآن و سنت اور اجماع امت کے دلائل ہوں۔

ب..... مسیلمہ کذاب سے قادیانی کذاب تک تمام بے دین و بددین افراد و جماعتوں کے جملہ اعتراضات کے جوابات میں مناظرین اسلام نے جو کچھ ارشاد فرمایا سب کو جمع کر دیا جائے۔

ج..... مناظر اسلام جتہ اللہ علی الارض حضرت مولانا لال حسین اختر رحمۃ اللہ علیہ، فاتح قادیان استاذ المناظرین مولانا محمد حیات رحمۃ اللہ علیہ کی عمر بھر کی ریاضت و فتنہ قادیانیت سے متعلق ان کی علمی محنت کو انہی کی نوٹ بکوں کی مدد سے مرتب کر دیا جائے۔

د..... مولانا پیر مہر علی شاہ گولڑوی رحمۃ اللہ علیہ مولانا سید محمد علی مونگیری رحمۃ اللہ علیہ، مولانا سید محمد انور شاہ کشمیری رحمۃ اللہ علیہ، مولانا مرتضیٰ حسن چاند پوری رحمۃ اللہ علیہ، مولانا محمد شفیع رحمۃ اللہ علیہ، مولانا محمد ادریس کاندھلوی رحمۃ اللہ علیہ، مولانا بدر عالم میرٹھی رحمۃ اللہ علیہ، مولانا عبدالغنی بٹالوی رحمۃ اللہ علیہ، مولانا محمد چراغ رحمۃ اللہ علیہ، مولانا محمد دیوبندی رحمۃ اللہ علیہ، مولانا ثناء اللہ امرتسری رحمۃ اللہ علیہ، مولانا

محمد ابراہیم سیالکوٹی رحمۃ اللہ علیہ، مولانا عبداللہ معمار رحمۃ اللہ علیہ نے قادیانی شبہات کے جوابات میں جو کچھ فرمایا وہ سب اس کتاب میں سمودیا جائے۔

..... ہ مناظر اسلام مولانا لال حسین اختر رحمۃ اللہ علیہ سے دوران تعلیم مولانا بشیر احمد فاضل پوری اور مولانا اللہ وسایانے

جو کچھ تحریری طور پر محفوظ کیا۔ اسی طرح مناظر اسلام فاتح قایان مولانا محمد حیات رحمۃ اللہ علیہ، حکیم العصر

مولانا محمد یوسف لدھیانوی رحمۃ اللہ علیہ، مولانا عبدالرحیم اشعر رحمۃ اللہ علیہ، مولانا خدا بخش رحمۃ اللہ علیہ، مولانا جمال اللہ رحمۃ اللہ علیہ،

مولانا منظور احمد چنیوٹی رحمۃ اللہ علیہ، مولانا محمد اسماعیل اور دیگر حضرات نے جو کچھ پڑھا، مطبوعہ یا مخطوطہ جو بھی

میسر آئے موقعہ بموقعہ اس کتاب میں شامل کر دیا جائے۔ تاکہ یہ ایک ایسی دستاویز تیار ہو جائے جسے قادیانی

شبہات کے جوابات کا انسائیکلو پیڈیا قرار دیا جاسکے۔

الحمد للہ! ان خطوط پر مولانا موصوف نے کام کیا۔ پہلا حصہ جو ختم نبوت کے مباحث پر مشتمل ہے آپ کی خدمت

میں پیش کیا جا رہا ہے۔ پہلے اس کا نام ختم نبوت پا کٹ بک تجویز کیا گیا تھا۔ مگر احباب کی رائے یہ ہے کہ اب پا کٹ

سائز کتب کارواج نہیں رہا۔ اس لئے اب اس کا نام (قادیانی شبہات کے جوابات) تجویز ہوا ہے۔ سالانہ رد قادیانیت

کورس چناب نگر پر سبقتاً یہ پڑھائی جانی ہے۔ اس لئے اس کی فوری اشاعت ضروری ہے۔ ورنہ بہت حد تک اس میں

اصلاح کی گنجائش ہوگی۔ ہمارے مخدوم مولانا محمد یوسف صاحب لدھیانوی رحمۃ اللہ علیہ نے اس کتاب کا نام تجویز فرمایا۔

اللہ تعالیٰ مجلس کی اس خدمت کو اپنی بارگاہ میں شرف قبولیت سے نوازیں۔ آمین! طالب دعا، خاکپائے اکابرین

عزیز الرحمن جالندھری

## عقیدہ ختم نبوت اور قرآن مجید کا اسلوب بیان

نحمدہ ونصلی علی رسولہ الکریم: اما بعد

### اسلوب نمبر ۱

قرآن مجید نے جہاں خدا تعالیٰ کی توحید اور قیامت کے عقیدہ کو ہمارے ایمان کا جزو لازم ٹھہرایا۔ وہاں انبیاء و رسل علیہم السلام کی نبوت و رسالت کا اقرار کرنا بھی ایک اہم جزو قرار دیا ہے اور انبیاء کرام علیہم السلام کی نبوتوں کو ماننا اور ان پر عقیدہ رکھنا ویسے ہی اہم اور لازمی ہے جس طرح خدا تعالیٰ کی توحید پر۔ لیکن قرآن مجید کو اول سے آخر تک دیکھ لیجئے۔ جہاں کہیں ہم انسانوں سے نبوت کا اقرار کرایا گیا ہو اور جس جگہ کسی وحی کو ہمارے لئے ماننا لازمی قرار دیا گیا ہو۔ وہاں صرف پہلے انبیاء کی نبوت و وحی کا ہی ذکر ملتا ہے۔ آنحضرت ﷺ کے بعد کسی کو نبوت حاصل ہو اور پھر اس پر خدا کی وحی نازل ہو کہیں کسی جگہ پر اس کا ذکر تک نہیں۔ نہ اشارۃً نہ کنایۃً۔ حالانکہ آنحضرت ﷺ کے بعد اگر کسی فرد بشر کو نبوت عطا کرنا مقصود ہوتا تو پہلے انبیاء کی بہ نسبت اس کا ذکر زیادہ لازمی تھا اور اس پر تنبیہ کرنا از حد ضروری تھا۔ کیوں کہ پہلے انبیاء کرام علیہم السلام اور ان کی وحیوں تو گزر چکیں۔ امت مرحومہ کو تو سابقہ پڑنا تھا آنحضرت ﷺ کے بعد کسی نبوتوں سے، مگر ان کا نام و نشان تک نہیں۔ بلکہ ختم نبوت کو قرآن مجید میں کھلے لفظوں میں بیان فرمانا صاف اور روشن دلیل ہے اس بات کی کہ آنحضرت ﷺ کے بعد کسی شخصیت کو نبوت یا رسالت عطا نہ کی جائیگی۔

مندرجہ ذیل آیات پر غور فرمائیے۔

۱- ”يَوْمُنُونَ بِمَا أَنْزَلَ إِلَيْكَ وَمَا أَنْزَلَ مِنْ قَبْلِكَ وَبِالْآخِرَةِ هُمْ يُوقِنُونَ (بقرہ: ۴)“

﴿ایمان لائے اس پر کہ جو کچھ نازل ہو تیری طرف اور اس پر کہ جو کچھ نازل ہوا تجھ سے پہلے اور آخرت کو وہ یقینی جانتے ہیں۔﴾

۲- ”يَا أَهْلَ الْكِتَابِ هَلْ تَنْفَعُمُونَ مِمَّا آلَأْنَا مِنْكُمْ بِاللَّهِ وَمَا أَنْزَلَ إِلَيْنَا وَمَا أَنْزَلَ مِنْ قَبْلُ (المائدہ: ۵۹)“

﴿اے کتاب والو! کیا ضد ہے تم کو ہم سے مگر یہی کہ ہم ایمان لائے اللہ پر اور جو نازل ہوا ہم پر اور جو نازل ہو چکا پہلے۔﴾

۳- ”لَكِنَّ الرِّسْخُونَ فِي الْعِلْمِ مِنْهُمْ وَالْمُؤْمِنُونَ يُؤْمِنُونَ بِمَا أَنْزَلَ إِلَيْكَ وَمَا أَنْزَلَ مِنْ قَبْلِكَ (نساء: ۱۶۲)“

﴿لیکن جو پختہ ہیں علم میں ان میں اور ایمان والے سومانٹے ہیں اس کو جو نازل ہوا تجھ پر اور جو نازل ہوا تجھ سے پہلے۔﴾

۴- ”يَا أَيُّهَا الَّذِينَ آمَنُوا آمِنُوا بِاللَّهِ وَرَسُولِهِ وَالْكِتَابِ الَّذِي نَزَّلَ عَلَيَّ رَسُولِهِ وَالْكِتَابِ الَّذِي نَزَّلَ مِنْ قَبْلُ (نساء: ۱۳۶)“

﴿اے ایمان والو! یقین لاؤ اللہ پر اور اس کے رسول پر اور اس کتاب پر جو نازل کی ہے اپنے رسول پر اور اس کتاب پر جو نازل کی گئی پہلے۔﴾

۵- ”اَلَمْ تَرَ اِلَى الَّذِيْنَ يَزْعُمُوْنَ اَنَّهُمْ اٰمَنُوْا اِمَّا اَنْزَلَ اِلَيْكَ وَمَا اَنْزَلَ مِنْ قَبْلِكَ (نساء: ۶۰)“

﴿کیا تو نے نہ دیکھا ان کو جو دعویٰ کرتے ہیں کہ ایمان لائے ہیں اس پر جو اتارا تیری طرف اور جو اتارا تجھ سے پہلے۔﴾

۶- ”وَلَقَدْ اَوْحٰى اِلَيْكَ وَاِلَى الَّذِيْنَ مِنْ قَبْلِكَ لَئِنْ اَشْرَكْتَ لَيَحْبَطَنَّ عَمَلُكَ وَلَتَكُوْنَنَّ مِنَ الْخٰسِرِيْنَ (زمر: ۶۵)“

﴿اور حکم ہو چکا ہے تجھ کو اور تجھ سے اگلوں کو کہ اگر تو نے شرک مان لیا تو اکارت جائیں گے تیرے اعمال اور تو ہوگا ٹوٹے میں پڑا۔ (یعنی بقیٰ طور پر سخت نقصان اٹھانے والوں میں شامل ہو جاؤ گے)﴾

۷- ”كَذٰلِكَ يُوْحٰى اِلَيْكَ وَاِلَى الَّذِيْنَ مِنْ قَبْلِكَ اَللّٰهُ الْعَزِيْزُ الْحَكِيْمُ (شوری: ۳)“

﴿اسی طرح وحی بھیجتا ہے تیری طرف اور تجھ سے پہلوں کی طرف اللہ زبردست حکمتوں والا ہے۔﴾

مندرجہ بالا تمام آیتوں میں اللہ تعالیٰ نے ہمیں صرف ان کتابوں، الہاموں اور وحیوں کی اطلاع دی ہے اور ہم سے صرف ان ہی انبیاء کو ماننے کا تقاضہ کیا ہے جو آنحضرت ﷺ سے پہلے گزر چکے ہیں اور بعد میں کسی نبی کا ذکر نہیں فرمایا۔ یہ چند آیتیں لکھی گئی ہیں۔ ورنہ قرآن پاک میں اس نوعیت کی اور بہت سی آیتیں ہیں۔ مندرجہ بالا آیتوں میں ”من قبل، من قبلک“ کا صریح طور پر ذکر تھا۔

## اسلوب ۲-

اب چند وہ آیتیں بھی ملاحظہ فرمائیے جن میں خدا تعالیٰ نے ماضی کے صیغہ میں انبیاء کا ذکر فرمایا ہے۔ جس سے ثابت ہوتا ہے کہ نبوت کا منصب جن لوگوں کو حاصل ہونا تھا وہ ماضی میں حاصل ہو چکا ہے اور انہی کا ماننا داخل ایمان ہے۔ آنحضرت ﷺ کے بعد کوئی ایسی شخصیت نہیں جس کو نبوت بخشی جائے اور اس کا ماننا ایمان کا جز و لازمی قرار دیا گیا ہو۔

۱- ”قُلُوْا ۙ اٰمَنَّا بِاللّٰهِ وَمَا اَنْزَلَ اِلَيْنَا وَمَا اَنْزَلَ اِلَى اِبْرٰهِيْمَ (بقرہ: ۱۳۶)“

﴿تم کہہ دو کہ ہم ایمان لائے اللہ پر اور جو اتارا ہم پر اور جو اتارا ابراہیم پر۔﴾

۲- ”قُلْ اٰمَنَّا بِاللّٰهِ وَمَا اَنْزَلَ عَلَيْنَا وَمَا اَنْزَلَ عَلٰى اِبْرٰهِيْمَ (آل عمران: ۸۴)“

﴿تو کہہ ہم ایمان لائے اللہ پر اور جو کچھ اتارا ہم پر اور جو کچھ اتارا ابراہیم پر۔﴾

۳- ”اِنَّا اَوْحَيْنَا اِلَيْكَ كَمَا اَوْحَيْنَا اِلَى نُوحٍ وَالتَّبٰیئِيْنَ مِنْ بَعْدِهِ وَاَوْحَيْنَا اِلَى اِبْرٰهِيْمَ وَاِسْمٰعِيْلَ (نساء: ۱۶۳)“

﴿ہم نے وحی بھیجی تیری طرف جیسے وحی بھیجی نوح پر اور ان نبیوں پر جو اس کے بعد ہوئے اور وحی بھیجی

ابراہیم پر اور اسماعیل پر۔ ﴿

ان تینوں آیتوں میں اور ان جیسی اور آیات میں اللہ تعالیٰ نے ہمیں گزشتہ انبیاء اور ماضی کی وحی کو منوانے کا اہتمام کیا ہے۔ حضور ﷺ کے بعد کسی کی نبوت و رسالت کو کہیں بھی صراحتاً و کنایہً ذکر نہیں فرمایا۔ جس سے صاف ثابت ہو گیا کہ جن جن حضرات کو خلعت نبوت و رسالت سے نوازا مقدر تھا، پس وہ ہو چکے اور گزر گئے۔ اب آئندہ نبوت پر مہر لگ گئی اور بعد میں نبوت کی راہ کو ہمیشہ کے لئے مسدود کر دیا گیا ہے اور اب انبیاء کے شمار میں اضافہ نہ ہو سکے گا۔

### اسلوب-۳

قرآن مجید میں بیان کردہ نقشہ نبوت حضرات ناظرین کرام ملاحظہ فرمائیں! اللہ تعالیٰ نے ارشاد فرمایا ہے کہ جب دنیا پیدا ہوئی تو اس وقت حکم خداوندی حضرت آدم صلی اللہ کو ان الفاظ میں پہنچایا گیا۔

”قُلْنَا اهْبِطُوا مِنْهَا جَمِيعًا فَاِذَا يَأْتِيَنَّكُمْ مِنِّي هُدًى فَمَنْ تَبِعَ هُدَايَ فَلَا خَوْفٌ عَلَيْهِمْ وَلَا هُمْ يَحْزَنُونَ“ (بقرہ: ۳۸)

﴿ ہم نے حکم دیا نیچے جاؤ یہاں سے تم سب۔ پھر اگر تم کو پہنچے میری طرف سے کوئی ہدایت تو جو چلا میری ہدایت پر، نہ خوف ہو گا ان پر اور نہ وہ غمگین ہوں گے۔ ﴿

”قَالَ اهْبِطَا مِنْهَا جَمِيعًا بَعْضُكُمْ لِبَعْضٍ عَدُوٌّ فَاِذَا يَأْتِيَنَّكُمْ مِنِّي هُدًى فَمَنْ اتَّبَعَ هُدَايَ فَلَا يَضِلُّ وَلَا يَشْقَى“ (طہ: ۱۲۳)

﴿ فرمایا اترو یہاں سے دونوں اکٹھے۔ رہو ایک دوسرے کے دشمن۔ پھر اگر پہنچے تم کو میری طرف سے ہدایت پھر جو چلا میری بتلائی راہ پر سو نہ وہ بیکے گا اور نہ وہ تکلیف میں پڑے گا۔ ﴿

اسی مضمون کو الفاظ کی معمولی تبدیلی کے ساتھ دوسری جگہ بھی ذکر فرمایا گیا ہے۔ جس کو آج کل مرزائی آنحضرت ﷺ کے بعد نبوت کو جاری ثابت کرنے کے لئے بالکل بے محل پیش کر دیا کرتے ہیں۔ حالانکہ اس آیت کا تعلق حضرت آدم علیہ السلام کے زمانہ سے ہے۔ ملاحظہ فرمائیے:

”يَا بَنِي آدَمَ اِمَّا يَأْتِيَنَّكُمْ رُسُلٌ مِّنْكُمْ يَقُصُّونَ عَلَيْكُمْ اٰيٰتِي فَمَنْ اتَّقٰهُ وَاصْلَحَ فَلَا خَوْفٌ عَلَيْهِمْ وَلَا هُمْ يَحْزَنُونَ“ (اعراف: ۳۵)

﴿ اے آدم کی اولاد اگر آئیں تمہارے پاس رسول تم میں سے کہ سنائیں تم کو میری آیتیں۔ تو جو کوئی ڈرے اور نیکی پکڑے تو نہ خوف ہو گا ان پر اور نہ وہ غمگین ہوں گے۔ ﴿

ان دونوں آیتوں میں ابتداء آفرینش کا ذکر فرمایا جا رہا ہے اور دونوں کا خلاصہ یہ ہے کہ اللہ تعالیٰ نے بنی اسرائیل اور نوح انسان کو حکم دیا کہ میں آدم سے نبوت کا سلسلہ شروع کرنا چاہتا ہوں اور آدم کے بعد انبیاء و رسل بکثرت ہوں گے اور لوگوں کے لئے ان کا اتباع کرنا ضروری ہوگا۔ اس جگہ رُسل جمع کے صیغہ سے بیان فرمایا ہے اور انبیاء کی تحدید تعین نہیں کی۔ جس سے ثابت ہوا کہ آدم صلی اللہ کے بعد کافی تعداد میں انبیاء کرام مبعوث ہوں گے۔

بعد ازاں حضرت نوح و ابراہیم علیہم الصلوٰۃ والسلام کا زمانہ آیا تو اس میں بھی یہی اعلان ہوا کہ ان کے بعد بھی بکثرت انبیاء کرام ہوں گے۔

”وَلَقَدْ أَرْسَلْنَا نُوحًا وَإِبْرَاهِيمَ وَجَعَلْنَا فِي ذُرِّيَّتِهِمَا النُّبُوَّةَ وَالْكِتَابَ فَمِنْهُمْ مُهْتَدٍ وَكَثِيرٌ مِنْهُمْ فَسِقُونَ. ثُمَّ قَفَّيْنَا عَلَىٰ آثَارِهِم بِرُسُلِنَا (حدید: ۲۶، ۲۷)“

﴿اور ہم نے بھیجا نوح اور ابراہیم کو اور ٹھہرا دی دونوں کی اولاد میں پیغمبری اور کتاب۔ پھر کوئی ان میں راہ پر ہے اور بہت ان میں نافرمان ہیں۔ پھر پیچھے بھیجا ان کے قدموں پر اپنے رسول۔﴾

اس آیت کریمہ میں صاف فرمایا کہ حضرت نوح اور حضرت ابراہیم علیہم السلام پر نبوت کا دروازہ بند نہیں ہو گیا تھا۔ بلکہ ان کے بعد بھی کافی تعداد میں انبیاء کرام تشریف لائے اور یہاں بھی ”رسل“ کا لفظ فرمایا کوئی تحدید و تعیین نہیں فرمائی۔ علیٰ ہذا القیاس یہی سنت اللہ حضرت موسیٰ علیہ السلام کے بعد بھی رہی اور جینہ یہی مضمون ذیل کی آیت میں صادر ہوا۔

”وَلَقَدْ آتَيْنَا مُوسَىٰ الْكِتَابَ وَقَفَّيْنَا مِنْ بَعْدِهِ بِالرُّسُلِ (بقرہ: ۸۷)“

﴿اور بے شک دی ہم نے موسیٰ کو کتاب اور پے در پے بھیجے اس کے پیچھے رسول۔﴾

معلوم ہوا کہ حضرت موسیٰ علیہ السلام کے زمانہ میں بھی نبوت کا باب بند نہیں ہوا تھا اور ان کے بعد بھی انبیاء کرام بکثرت آتے رہے جس کو اللہ تعالیٰ نے بالرسل کہہ کر بیان فرمایا ہے یہ صرف تین آیتیں اس لئے ذکر کی گئیں تاکہ ان سے معلوم ہو جائے کہ اولوالعزم انبیاء کے بعد کیا سنت خداوندی رہی ہے؟

لیکن جب حضرت مسیح عیسیٰ بن مریم کی باری آئی تو اس مبشر احمد نے آ کر دنیا کے سامنے یہ اعلان فرمایا کہ اب میرے بعد سلسلہ نبوت اس کثرت سے اور غیر محدود نہیں جیسے پہلے انبیاء کرام کے بعد ہوتا چلا آیا ہے۔ بلکہ میرے زمانہ میں نبوت میں ایک نوع کا انقلاب ہو گیا ہے۔ یعنی بجائے اس کے کہ ”الرسل“ کے لفظ سے انبیاء کرام کی آمد کو بیان کیا جاتا تھا اب واحد کا لفظ ”رَسُول“ کہہ کر ارشاد کیا اور بجائے اس کے کہ حسب سابق غیر محدود اور غیر معین رسولوں کے آنے کا ذکر کیا جاتا۔ طریقہ بیان کو بدل کر صرف ایک رسول کے آنے کی اطلاع دی اور اس کے اسم مبارک (احمد ﷺ) کی بھی تعیین فرمادی کہ کوئی شقی ازلی یہ دعویٰ نہ کرنے لگے کہ اس کا مصداق میں ہوں۔ (جیسے خاص کر مرزا قادیانی کی امت یہ ہانک دیا کرتی ہے کہ بشارت احمد کا مصداق مرزا قادیانی ہے)

ارشاد ہوا ہے:

”وَإِذْ قَالَ عِيسَىٰ بْنُ مَرْيَمَ يَا بَنِي إِسْرَائِيلَ إِنِّي رَسُولُ اللَّهِ إِلَيْكُمْ مُصَدِّقًا لِمَا بَيْنَ يَدَيَّ مِنَ النُّورِ وَمُبَشِّرًا بِرَسُولٍ يَأْتِيهِ مِنْ بَعْدِي اسْمُهُ أَحْمَدُ (صف: ۶)“

﴿اور جب کہا مریم کے بیٹے عیسیٰ نے اے بنی اسرائیل میں بھیجا ہوا آیا ہوں اللہ کا تمہارے پاس۔ یقین کرنے والا اس پر جو مجھ سے آگے ہے تو ریت، اور خوشخبری سنانے والا ایک رسول کی جو آئے گا میرے بعد اس کا نام ہے احمد۔﴾

آنے والے نبی کا نام بتا کر تعیین بھی کر دی اور کہا کہ اب میرے بعد ایک اور صرف ایک رسول آئے گا۔ جس کا نام گرامی احمد ہوگا۔ انبیاء سابقین نے تو اپنے بعد کے زمانہ میں بصیغہ جمع کئی رسولوں کی آمد کی خوشخبری دی تھی۔ مگر حضرت مسیح نے صرف ایک رسول احمد ﷺ کی ہی بشارت و خوشخبری دی اور جب وہ رسول خاتم الانبیاء والمرسلین، آخر آمد بود فخر

الاولین تشریف فرما ہوئے تو خدا نے ساری دنیا کے سامنے اعلان فرمادیا کہ اب وہ رسول کریم ﷺ جس کی طرف نگاہیں تاک رہی تھیں وہ تشریف فرما ہو گیا ہے۔ وہ خاتم النبیین ہے اور اس کے بعد کوئی نیا شخص نبوت کے اعزاز سے نہیں نوازا جائے گا۔ بلکہ وہ نبوت کی ایسی اینٹ ہے جس کے بعد نبوت کے دروازہ کو بند فرمادیا گیا ہے۔ ارشاد ملاحظہ ہو:

”مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ (احزاب: ۴۰)“

یعنی آنحضرت ﷺ، جن کی آمد کی اطلاع حضرت مسیح نے دی تھی وہ آچکے اور آ کر نبوت پر مہر کر دی۔ اب آپ ﷺ کے بعد دنیا میں کوئی ایسی ہستی نہیں ہوگی جس کو نبوت کے خطاب سے نوازا جائے اور انبیاء کرام کی تعداد میں اضافہ کیا جائے۔ قرآن کا یہ طریقہ بیان نبوت کے سلسلہ کی ان کڑیوں کا اجمالی نقشہ تھا کہ جو حضرت آدم سے شروع ہو کر حضرت محمد ﷺ پر ختم ہو گیا۔

## اسلوب-۲

اللہ تعالیٰ نے قرآن مجید میں ارشاد فرمایا ہے کہ آنحضرت ﷺ تمام انبیاء کرام کے بعد تشریف فرما ہوئے ہیں آپ کے بعد اب کسی کو نبوت سے نہ نوازا جائے گا۔

”وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْتُكُم مِّن كِتَابٍ وَحِكْمَةٍ ثُمَّ جَاءَكُمْ رَسُولٌ مُّصَدِّقٌ لِّمَا مَعَكُمْ لَتَأْتُنَّ مَعَهُ وَتَتَّبِعُونَهُ (آل عمران: ۸۱)“

اور جب لیا اللہ نے عہد نبیوں سے کہ جو کچھ میں نے تم کو دیا کتاب اور علم پھر آوے تمہارے پاس کوئی رسول کہ سچا بتاؤے تمہارے پاس والی کتاب کو تو اس رسول پر ایمان لاؤ گے اور اس کی مدد کرو گے۔

اس جگہ متعین کر دیا گیا کہ آنحضرت ﷺ تمام انبیاء کے بعد آئیں گے۔ اسی آیت کو مرزا قادیانی نے نقل کر کے اس کے بعد تحریر کیا ہے کہ اس آیت میں ”ثُمَّ جَاءَكُمْ رَسُولٌ“ سے مراد آنحضرت ﷺ ہیں۔

قرآن مجید کو اول سے آخر تک پڑھئے۔ آپ کو معلوم ہوگا کہ اللہ تعالیٰ نے سلسلہ نبوت حضرت آدم صلی اللہ سے شروع کیا اور آنحضرت ﷺ پر ختم کر دیا خود مرزا قادیانی بھی اس کا اقرار ہی ہے۔ اس کے الفاظ یہ ہیں:

”سیدنا و مولانا محمد ﷺ ختم المرسلین کے بعد کسی دوسرے مدعی نبوت اور رسالت کو کاذب اور کافر جانتا ہوں۔ میرا یقین ہے کہ وحی رسالت حضرت آدم صلی اللہ سے شروع ہوئی اور جناب رسول اللہ محمد مصطفیٰ ﷺ پر ختم ہو گئی۔“

آیات مندرجہ بالا کے علاوہ ایک ایسی آیت بھی ملاحظہ ہو جو کہ آنحضرت ﷺ کے بعد نبوت کی ضرورت کو ہی اٹھا دیتی ہے اور وہ ایسی فلاسفی بتاتی ہے کہ جس پر یقین کر کے ہر مومن اطمینان حاصل کرے کہ اب آئندہ کسی کو نبوت حاصل نہ ہوگی اور نہ ہی اس کی کوئی ضرورت ہے۔

”أَلْيَوْمَ اكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دِينًا (مائدہ: ۳۳)“

۱۔ مرزا نے لکھا ہے ”وَإِذْ أَخَذَ اللَّهُ مِيثَاقَ النَّبِيِّينَ..... اور یاد کرو جب خدا نے تمام رسولوں سے عہد لیا کہ جب میں تمہیں کتاب اور حکمت دوں گا اور پھر تمہارے پاس آخری زمانہ میں میرا رسول آئے گا جو تمہاری کتابوں کی تصدیق کرے گا۔ تمہیں اس پر ایمان لانا ہوگا اور اس کی مدد کرنی ہوگی۔“



﴿آج میں پورا کر چکا تمہارے لئے تمہارا دین اور پورا کیا تم پر میں نے اپنا احسان، اور پسند کیا تمہارے واسطے اسلام کو دین۔﴾

اس ارشاد خداوندی نے بتلادیا کہ دین کے تمام محاسن پورے ہو چکے ہیں۔ اب کسی پورا کرنے والے بہمیل کرنے والے کی ضرورت نہیں۔ ظاہر بات ہے کہ جب کسی پورا کرنے والے کی ضرورت نہیں رہی تو آج کے بعد کسی کو نبی ماننے کی بھی ضرورت نہیں رہی۔

حضرت مولانا مفتی شفیع صاحب رحمۃ اللہ علیہ نے عربی میں کتاب تحریر فرمائی تھی، ہدیۃ المہدیین اس کا اردو ترجمہ ”ختم نبوت کامل“ کے نام سے مارکیٹ میں دستیاب ہے۔ اس میں آپ نے قرآن مجید کی ننانوے آیات سے مسئلہ ختم نبوت پر استدلال فرمایا ہے۔

### عالم ارواح میں ختم نبوت کا تذکرہ

”وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْتُكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ (آل عمران: ۸۱)“

اس آیت میں اللہ رب العزت نے عہد و میثاق کا ذکر فرمایا ہے۔ جو ازل میں تمام انبیاء علیہم السلام سے آنحضرت صلی اللہ علیہ وسلم کے بارے میں لیا گیا۔ جو ایک جملہ شرطیہ کی صورت میں تھا کہ اگر آپ میں سے کسی کی حیات میں محمد صلی اللہ علیہ وسلم تشریف لائیں تو آپ اس پر ایمان لائیں اور ان کی مدد کریں۔ یہ عہد خاص اگرچہ جملہ شرطیہ کے طور پر تھا۔ تاہم اس سے تمام انبیاء علیہم السلام پر آپ کی امتیازی جلالت شان واضح ہو گئی۔

جملہ شرطیہ کا وقوع ضابطہ میں ضروری نہیں تاہم مختلف مواقع میں خاص شان کی جلالت واضح بھی ہوئی۔

۱..... لیلۃ المعراج میں تمام انبیاء کا آپ صلی اللہ علیہ وسلم کی اقتدا کرنا۔

۲..... یوم آخرت میں سب انبیاء علیہم السلام کا آپ صلی اللہ علیہ وسلم کے جھنڈا تلے جمع ہونا۔

۳..... حضرت آدم علیہ السلام سے لیکر حضرت عیسیٰ تک تمام انبیاء کا اپنے اپنے ادوار میں آپ صلی اللہ علیہ وسلم کی آمد کی خبر دینا۔

۴..... حضرت عیسیٰ علیہ السلام کو اب تک زندہ رکھا گیا۔ وہ تشریف لا کر آپ صلی اللہ علیہ وسلم کی امت اور آپ کے دین کی مدد فرمائیں گے وغیرہ۔

اس آیت میں ”ثم“ کا لفظ ”النَّبِيِّينَ“ کے بعد قابل توجہ ہے۔ یعنی تمام انبیاء کے بعد سب سے اخیر میں وہ نبی تشریف لائیں گے۔ سبحان اللہ! ختم نبوت کی شان دیکھئے کہ عالم ارواح میں اس کا تذکرہ اللہ رب العزت انبیاء علیہم السلام کی ارواح سے فرما رہے ہیں۔ آپ صلی اللہ علیہ وسلم نے فرمایا ”كُنْتُ أَوَّلَ النَّبِيِّينَ فِي الْخَلْقِ وَأَخْرَجَهُمْ فِي الْبُعْثِ“ تخلیق میں سب انبیاء سے پہلے ہوں اور بعثت میں تمام انبیاء کے بعد ہوں۔ (مسند الشافعی للطبرانی رقم الحدیث: ۲۶۰۰، دلائل النبوة لابن قیم رقم الحدیث: ۳، عیون الاثر لابن سید الناس رقم الحدیث: ۱۶، ابن کثیر ص ۸۲، کنز العمال ص ۴۱۸ ج ۱۱ حدیث نمبر ۳۲۱۲۶)

واضح رہے کہ یہ حدیث کثرت طرق اور تلقی بالقبول کی وجہ سے درجہ صحت کو پہنچی ہوتی ہے۔ محدثین کا اصول

ہے۔ ”یحکم للحديث بالصحة اذا تلقاه الناس بالقبول وان لم يكن له اسناد صحيح“

(تدریب الرادی ج ۲ ص ۳۰، صفحہ الاصول ص ۱۷۷)

## عالم دنیا میں ختم نبوت کا تذکرہ

..... اللہ رب العزت نے عالم دنیا میں سب سے پہلے سیدنا حضرت آدم علیہ السلام کو پیدا کیا۔ حضور پاک ﷺ کی حدیث ہے۔

”اِنِّي عِنْدَ اللّٰهِ مَكْتُوبٌ خَاتَمُ النَّبِيِّينَ وَاِنَّ اَدَمَ لَمُنْجِدِلٌ فِي طَيْبَتِهِ“

تحقیق کہ میں اللہ کے نزدیک (لوح محفوظ میں) خاتم النبیین اس وقت لکھا ہوا تھا جبکہ آدم علیہ السلام ابھی مٹی میں تھے۔ (مشکوٰۃ ص ۵۱۳، مسند احمد ج ۴ ص ۱۲۷، کنز حدیث نمبر ۳۱۹۶، اتحاف المہدہ لابن حجر عسقلانی رقم الحدیث: ۱۳۱۴۴، صحیح ابن حبان رقم الحدیث: ۶۵۴۰، معجم کبیر طبرانی رقم الحدیث: ۱۵۰۵۲، تاریخ اوسط للبخاری رقم الحدیث: ۲۷)

نیز اس حدیث کی کم و بیش ۴۹ محدثین نے تخریج کی ہے اور ڈیڑھ صد کے لگ بھگ اس کے شواہد ہیں جو اس کی صحت پر دلالت کر رہے ہیں۔

..... ۲ عالم دنیا میں اللہ رب العزت نے جس نبی کو بھیجا تو ان کے سامنے آپ ﷺ کی خاتمیت کا یوں تذکرہ فرمایا۔

”لَمْ يَبْعِثِ اللّٰهُ نَبِيًّا اَدَمَ وَمَنْ بَعْدَهُ اِلَّا اَخَذَ اللّٰهُ عَلَيْهِ الْعَهْدَ لَنْ يَبْعَثَ مُحَمَّدًا ﷺ وَهُوَ حَيٌّ كَيَوْمِئِذٍ بِهِ وَلَيَنْصُرُنَّهُ“

﴿حق تعالیٰ نے انبیاء علیہم السلام میں سے جس کسی کو مبعوث فرمایا تو یہ عہد ان سے ضرور لیا کہ اگر ان کی زندگی میں حضرت محمد ﷺ مبعوث ہوں تو وہ ان پر ایمان لائیں اور ان کی مدد کریں۔﴾

(ابن جریر ص ۲۳۲ ج ۳، ابن کثیر، تاریخ ابن عساکر، فتح الباری باب کتاب الانبیاء، شرح مواہب زرقانی ص ۲۴۳ ج ۵)

..... ۳ تخلیق باری کا پہلا شاہکار سیدنا آدم علیہ السلام ہیں۔ مگر اللہ رب العزت کی کرم فرمائیاں کے قربان جائیں پہلے شاہکار قدرت (آدم) پر بھی اللہ رب العزت نے رحمت و دو عالم ﷺ کی ختم نبوت کا علم یوں ثبت فرمادیا۔ حضور ﷺ نے فرمایا:

”بَيْنَ كَتَفَيْ اَدَمَ مَكْتُوبٌ مُحَمَّدٌ رَسُوْلُ اللّٰهِ خَاتَمُ النَّبِيِّينَ“

﴿آدم علیہ السلام کے دونوں کندھوں کے درمیان محمد رسول اللہ ﷺ خاتم النبیین لکھا ہوا تھا۔﴾

(خصائص الکبریٰ ص ۱۹ ج ۱، بحوالہ ابن عساکر، جز من حدیث ابی بکر التہرذانی رقم: ۹، جز فیمن حدیث ابی ابکر اسامی رقم الحدیث: ۹)

..... ۴ حضرت علی رضی اللہ عنہ سے روایت ہے کہ:

”بَيْنَ كَتَفَيْهِ خَاتَمُ النَّبُوَّةِ وَهُوَ خَاتَمُ النَّبِيِّينَ“

﴿آپ ﷺ کے دونوں کندھوں کے درمیان مہر نبوت ہے اور آپ ﷺ انبیاء کے ختم کرنے والے ہیں۔﴾

(مشائل ترمذی ص ۲)

اللہ! سب سے پہلے نبی آدم آئے تو بھی حضور ﷺ کی ختم نبوت کا اعلان و نشان لے کر آئے اور آپ ﷺ تشریف لائے تو سراپا ختم نبوت بن کر۔

..... ۵ ”عن ابی ہریرۃ قال قال رسول اللہ ﷺ لما نزل آدم بالہند واستوحش فنزل جبرائیل فنادی بالاذان اللہ اکبر۔ مرتین۔ اشہد ان لا الہ الا اللہ مرتین۔ اشہد ان محمد رسول اللہ

مرتین۔ قال آدم: من محمد؟ فقال هو آخر ولدك من الانبياء“

(ابن عساکر کنز ص ۳۵۵ ج ۱۱ حدیث نمبر ۳۲۱۳۹، حلیۃ الاولیاء لابن نعیم رقم الحدیث: ۶۶۸۲)

حضرت ابو ہریرہ رضی اللہ عنہ راوی ہیں کہ آنحضرت صلی اللہ علیہ وسلم نے فرمایا کہ جب آدم علیہ السلام ہند میں نازل ہوئے (تو بوجہ تہائی) ان کو وحشت ہوئی تو جبرئیل نازل ہوئے اور اذان پڑھی اللہ اکبر دوبار، اشہدان لا الہ الا اللہ دوبار، اشہدان محمد رسول اللہ دوبار، حضرت آدم علیہ السلام نے جبرائیل سے پوچھا کہ محمد صلی اللہ علیہ وسلم کون ہیں؟ جبرائیل علیہ السلام نے فرمایا کہ انبیاء کرام کی جماعت میں سے آپ کے آخری بیٹے ہیں۔

### عالم برزخ میں ختم نبوت کا تذکرہ

ابن ابی الدنیا وابو یعلیٰ نے حضرت تمیم داری رضی اللہ عنہ سے ایک طویل حدیث کے ذیل میں روایت کی ہے کہ جب فرشتے منکر نکیر قبر میں مردہ سے سوال کریں گے کہ تیرا رب کون ہے اور تیرا دین کیا ہے تو وہ کہے گا:

”رَبِّيَ اللَّهُ وَحْدَهُ لَا شَرِيكَ لَهُ، الْإِسْلَامُ دِينِي، وَمُحَمَّدٌ نَبِيِّي وَهُوَ خَاتَمُ النَّبِيِّينَ فَيَقُولَانِ لَهُ صَدَقْتَ“

﴿میرا پروردگار وحدہ لا شریک ہے اسلام میرا دین ہے اور محمد صلی اللہ علیہ وسلم میرے نبی ہیں اور وہ آخری نبی ہیں۔ یہ سنکر فرشتے کہیں گے کہ تو نے سچ کہا۔﴾

(تفسیر درمنثور ج ۶ ص ۱۶۵)

### عالم آخرت میں ختم نبوت کا تذکرہ

”عن ابی ہریرہ رضی اللہ عنہ فی حدیث الشفاعة فيقول لهم عيسى عليه السلام ..... اذْهَبُوا إِلَيَّ غَيْرِي اذْهَبُوا إِلَيَّ مُحَمَّدٌ مُحَمَّدٌ مُحَمَّدٌ فَيَقُولُونَ يَا مُحَمَّدُ أَنْتَ رَسُولُ اللَّهِ وَخَاتَمُ الْأَنْبِيَاءِ“

﴿حضرت ابو ہریرہ رضی اللہ عنہ سے ایک طویل روایت میں ذکر کیا گیا ہے کہ آنحضرت صلی اللہ علیہ وسلم نے فرمایا۔ جب لوگ حضرت عیسیٰ علیہ السلام سے قیامت کے روز شفاعت کے لئے عرض کریں گے تو وہ کہیں گے کہ آنحضرت صلی اللہ علیہ وسلم کے پاس جاؤ۔ لوگ میرے پاس آئیں گے اور کہیں گے۔ اے محمد صلی اللہ علیہ وسلم آپ اللہ کے رسول اور خاتم النبیین ہیں۔﴾

(بخاری ج ۲ ص ۶۸۵، مسلم ج ۱ ص ۱۱۱)

ایک اور روایت میں ہے کہ حضرت عیسیٰ علیہ السلام فرمائیں گے کہ آج محمد خاتم النبیین تشریف فرما ہیں ان کے ہوتے ہوئے کون شفاعت میں پہل کر سکتا ہے۔ بہر کیف معلوم ہوا کہ عالم آخرت میں بھی حضور صلی اللہ علیہ وسلم کی ختم نبوت کا تذکرہ ہوگا۔

### حجۃ الوداع میں ختم نبوت کا تذکرہ

”عن ابی امامہ رضی اللہ عنہ قال قال رسول الله صلی اللہ علیہ وسلم فی خطبته يوم حجة الوداع ايها الناس انه لا نبي بعدى ولا امة بعدكم الا فاعبدوا ربكم وصلوا خمسكم وصوموا شهركم وادوا زكوة اموالكم طيبة بها انفسكم واطيعوا ولاة اموركم تدخلوا جنة ربكم“

﴿ حضرت ابوامامۃ رضی اللہ عنہ فرماتے ہیں کہ نبی کریم صلی اللہ علیہ وسلم نے اپنے حجۃ الوداع کے خطبہ میں فرمایا اے لوگو! نہ میرے بعد کوئی نبی ہوگا اور نہ تمہارے بعد کوئی امت۔ ﴿ (منتخب کنز العمال بر حاشیہ مندا احمد ص ۳۹۱ ج ۲)

خبردار! اپنے رب کی عبادت کرتے رہو اور پانچ نمازیں پڑھتے رہو اور رمضان کے روزے رکھتے رہو اور اپنے مالوں کی خوش دلی سے زکوٰۃ دیتے رہو اور اپنے خلفاء کی اطاعت کرتے رہو تم اپنے رب کی جنت میں داخل ہو جاؤ گے۔

### درود شریف اور ختم نبوت کا تذکرہ

”عن علی رضی اللہ عنہ فی صیغ صلوة النبی صلی اللہ علیہ وسلم اللہم صل علی محمد خاتم النبیین وامام المرسلین۔ الحدیث۔ رواہ عیاض فی الشفاء“

﴿ حضرت علی رضی اللہ عنہ سے درود شریف کے صیغے جو روایت کئے گئے ہیں ان میں اللہم صلی علی محمد خاتم النبیین وامام المرسلین بھی آیا ہے۔ قاضی عیاض نے اپنی کتاب شفا میں اس کو نقل کیا ہے۔ ﴿

### شب معراج اور ختم نبوت کا تذکرہ

”فی حدیث طویل فی باب الاسراء عن ابی ہریرۃ رضی اللہ عنہ مرفوعاً قالوا یا جبرائیل من هذا معک قال هذا محمد رسول اللہ صلی اللہ علیہ وسلم خاتم النبیین (الی ان قال) فقال له ربہ تبارک وتعالیٰ قد اخذتک حبیباً وهو مکتوب فی التوراة محمد حبیب الرحمن وارسلناک للناس كافة وجعلت امتک ہم الاولون وهم الآخرون وجعلت امتک لا تجوز لهم خطبة حتیٰ یشهدوا انک عبدی ورسولی وجعلتک اول النبیین خلقاً وآخرهم بعثاً واعطیتک سبعاً من المثانی ولم اعطها نبیاً قبلك واعطیتک خواتیم سورة البقرة من کنز تحت العرش لم اعطها قبلك وجعلتک فاتحاً وخاتماً“

(رواہ الہز ارکانی مجمع الزوائد ص ۲۷، بحوالہ ختم نبوت کامل ص ۳۲۲ حدیث نمبر: ۱۱۳)

حضرت ابو ہریرہ رضی اللہ عنہ نے شب اسراء کے واقعہ کو مفصل ایک طویل حدیث میں مرفوعاً بیان کیا ہے (جس کے چند جملے حسب ضرورت ذکر کئے جاتے ہیں) فرشتوں نے حضرت جبرئیل سے کہا کہ یہ تمہارے ساتھ کون ہیں؟ جبرئیل علیہ السلام نے جواب دیا کہ اللہ کے رسول اور تمام انبیاء میں سے آخر محمد صلی اللہ علیہ وسلم ہیں (اس کے بعد آپ صلی اللہ علیہ وسلم نے فرمایا) اللہ تعالیٰ کی جانب سے مجھے ارشاد ہوا کہ میں نے تمہیں اپنا محبوب بنایا ہے اور توریت میں بھی لکھا ہوا ہے کہ محمد صلی اللہ علیہ وسلم اللہ کے محبوب ہیں اور ہم نے تمہیں تمام مخلوق کی طرف نبی بنا کر بھیجا ہے اور آپ کی امت کو اولین اور آخرین بنایا، اور آپ صلی اللہ علیہ وسلم کی امت کو اس طرح رکھا کہ ان کے لئے کوئی خطبہ جائز نہیں جب تک کہ وہ خالص دل سے گواہی نہ دیں کہ آپ میرے بندے اور میرے رسول ہیں، اور میں نے آپ کو باعتبار اصل خلقت کے سب سے اول اور باعتبار بعثت کے سب سے آخر بنایا ہے۔ انا!

## کلمہ شہادت کی طرح عقیدہ ختم نبوت بھی ایمان کا جزو ہے

حضرت زید بن حارث رضی اللہ عنہ اپنے ایمان لانے کا ایک طویل اور دلچسپ واقعہ بیان فرماتے ہیں۔ آخر میں فرماتے ہیں کہ جب میں آنحضرت صلی اللہ علیہ وسلم کی خدمت میں آ کر مسلمان ہو گیا تو میرا قبیلہ مجھے تلاش کرتا ہوا آپ صلی اللہ علیہ وسلم کی خدمت میں پہنچا اور مجھے آپ صلی اللہ علیہ وسلم کے پاس دیکھ کر کہا کہ اے زید! طہو اور ہمارے ساتھ چلو۔ میں نے جواب دیا کہ رسول اللہ صلی اللہ علیہ وسلم کے بدلہ میں ساری دنیا کو کچھ نہیں سمجھتا اور نہ آپ صلی اللہ علیہ وسلم کے سوا کسی اور کا ارادہ رکھتا ہوں۔ پھر انھوں نے آنحضرت صلی اللہ علیہ وسلم سے خطاب کر کے کہا کہ اے محمد صلی اللہ علیہ وسلم! ہم آپ کو اس لڑکے کے بدلہ میں بہت سے اموال دینے کے لئے تیار ہیں جو آپ صلی اللہ علیہ وسلم چاہیں طلب فرمائیں، ہم ادا کر دیں گے (مگر اس لڑکے کو ہمارے ساتھ بھیج دیجئے) آپ صلی اللہ علیہ وسلم نے فرمایا: "اسئلكم ان تشهدوا ان لا اله الا الله واني خاتم الانبياء ورسله وارسله معكم" "میں تم سے صرف ایک چیز مانگتا ہوں وہ یہ ہے کہ شہادت دو اس کی کہ اللہ کے سوا کوئی عبادت کے لائق نہیں اور میں انبیاء و رسل کا ختم کرنے والا ہوں۔ (اس اقرار و ایمان کے بدلہ میں) زید کو تمہارے ساتھ کر دوں گا۔

اس حدیث میں آپ صلی اللہ علیہ وسلم نے عقیدہ ختم نبوت کو کلمہ شہادت کی طرح ایمان کا جزو قرار دیا ہے۔ اس لئے (الاشباہ والنظائر ص ۳۹۶) میں ہے:

”اذالم يعرف الرجل ان محمداً صلی اللہ علیہ وسلم آخر الانبياء فليس بمسلم لانه من الضروريات“  
 ﴿جس شخص کو یہ معلوم نہیں کہ آپ صلی اللہ علیہ وسلم آخری نبی ہیں تو وہ مسلمان نہیں۔ غرض ایمان کے لئے کلمہ کی طرح ختم نبوت کا اقرار بھی ضروری ہے۔﴾

## مسلمانوں کی مساجد اور ختم نبوت

رحمت دو عالم صلی اللہ علیہ وسلم کی امت سے قبل حضرت عیسیٰ علیہ السلام کی امت عیسائی لوگ ہیں۔ جن کی عبادت گاہوں گر جاگروں میں صبح و شام تبدیلی ہوتی رہتی ہے۔ گر جاگھر بناتے ہیں اور جب عبادت کے لئے مسجدی وہاں نہیں آتے تو گر جاگھر سے پلازہ، حمام، سبزی کی دکان، شراب خانہ، جو گھر، ناچ ڈانس غرض اس (گر جاگھر، چرچ) کو کسی بھی مصرف میں لے آئیں ان کی شریعت ان کو اس امر سے منع نہیں کرتی۔ بخلاف اہل اسلام کے کہ اگر وہ کہیں مسجد بنا دیں تو قیامت کی صبح تک اس مسجد کی جگہ کو کسی اور مصرف میں نہیں لاسکتے۔ کبھی آپ نے سوچا کہ یہ کیوں ہے؟ پہلے انبیاء علیہم السلام کی شریعت محدود وقت کے لئے تھی۔ اس لئے ان کی عبادت گاہیں بھی محدود وقت کے لئے ہیں اور آنحضرت صلی اللہ علیہ وسلم کی شریعت قیامت تک کے لئے ہے اس لئے جہاں کہیں آپ کی امت کا کوئی فرد مسجد بناے گا وہ اس جگہ کو کسی اور مصرف میں نہیں لاسکتا۔ اس اعتبار سے دیکھا جائے تو پوری دنیا کی ہر مسجد ختم نبوت کی دلیل ہے۔

## حفاظ کرام اور ختم نبوت

پہلی آسمانی کتابوں میں سے کوئی کتاب جو ان محفوظ نہیں۔ ان کتب میں سے کسی ایک کا بھی حافظ دنیا میں موجود نہیں۔ جبکہ قرآن مجید جیسے نازل ہوا تھا ویسا ہی قرن اول سے اس وقت تک محفوظ اور موجود ہے اور قیامت تک محفوظ رہے گا۔ دنیا کا کوئی ملک ایسا نہیں جہاں قرآن مجید کے حافظ و قاری نہ ہوں اسلامی اور غیر اسلامی ممالک میں ایک

ایک شہر میں ہزاروں حفاظ کا موجود ہونا کسی پر مخنی نہیں۔ آپ نے توجہ فرمائی کہ یہ کیوں ہے؟ اس کی وجہ یہی ہے کہ وہ تمام سابقہ کتب اور وحی محدود وقت کے لئے تھیں۔ اس لئے قدرت نے ان کے محفوظ کرنے کا کوئی اہتمام نہیں فرمایا۔ مگر قرآن مجید آخری وحی اور آخری کتاب ہے تو قدرت نے اس کی حفاظت کا ذمہ خود اٹھایا۔ لاکھوں علماء اور مفسرین، اُس کے ترجمہ اور معانی کی حفاظت کے لئے، لاکھوں قراء اس کے تلفظ اور لہجہ کی حفاظت کے لئے، لاکھوں حفاظ اس کے متن کی حفاظت کے لئے اللہ تعالیٰ نے ہر دور میں پیدا فرمائے اور قیامت تک یوں حفاظت قرآن کا سلسلہ چلتا رہے گا۔ اس اعتبار سے دیکھا جائے تو مسجد نبوی کے اصحاب صفہ سے لیکر دنیا بھر کا ہر مدرسہ اور ہر حافظ ختم نبوت کی دلیل ہے۔

### تبلیغ اسلام اور ختم نبوت

پہلے ادیان کی نشرو اشاعت ترویج و تشریح کے لئے انبیاء علیہم السلام تشریف لاتے تھے۔ تبلیغ دین کا کام انبیاء کے ذمہ تھا۔ آپ ﷺ کی ذات پر اللہ رب العزت نے نبوت کا سلسلہ ختم فرمادیا تو اب دین کی اشاعت کا جو کام انبیاء کو کرنا تھا وہ امت کے ذمہ لگا دیا۔ ختم نبوت کے صدقہ میں امت کو تبلیغ دین اور اشاعت کا کام ملا اس نقطہ نظر سے دیکھا جائے تو دنیا میں ہر تبلیغی بھائی ختم نبوت کی دلیل ہے۔

قارئین کرام! عالم ارواح ہو یا عالم دنیا، عالم برزخ ہو یا عالم آخرت، سیدنا آدم علیہ السلام کی خلقت یا آپ ﷺ کی بعثت، معراج مبارک کا سفر ہو یا حجۃ الوداع، مساجد ہوں یا مدارس، تبلیغ دین ہو یا تعلیم قرآن، غرض اول سے اخیر تک خاک سے افلاک تک ہر دور میں ختم نبوت کی صداقتیں اور بہاریں نظر آتی ہیں۔ آئیے! اب ختم نبوت کے مسئلہ کو سمجھنے کے لئے قرآن و سنت کے حوالہ سے اگلے سفر کو شروع کریں۔

### آیت خاتم النبیین کی تفسیر

”مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ وَكَانَ اللَّهُ بِكُلِّ

شَيْءٍ عَلِيمًا (احزاب: ۴۰)“

﴿محمد ﷺ باپ نہیں کسی کا تمہارے مردوں میں سے لیکن رسول ہے اللہ کا اور مہر سب نبیوں پر اور ہے اللہ

سب چیزوں کا جاننے والا۔﴾

### شان نزول

اس آیت شریفہ کا شان نزول یہ ہے کہ آفتاب نبوت کے طلوع ہونے سے پہلے تمام عرب جن مضحکہ خیز اور بتہا کن رسومات قبیحہ میں مبتلا تھے ان میں سے ایک رسم یہ بھی تھی کہ متنی یعنی لے پا لک بیٹے کو تمام احکام و احوال میں حقیقی اور نسبی بیٹا سمجھتے تھے اور اسی کا بیٹا کہہ کر پکارتے تھے اور مرنے کے بعد وراثت، رشتہ ناطہ، حلت و حرمت وغیرہ تمام احکام میں حقیقی بیٹا قرار دیتے تھے۔ جس طرح نسبی بیٹے کے مرجانے یا طلاق دینے کے بعد باپ کے لئے بیٹے کی بیوی سے نکاح حرام ہے اسی طرح وہ لے پا لک کی بیوی سے بھی نکاح کو حرام قرار دیتے تھے وغیرہ وغیرہ۔

اسلام جو کہ دنیا میں اسی لئے آیا ہے کہ کفر و ضلالت کی بیہودہ رسوم سے عالم کو پاک کرے۔ اس کا فرض تھا کہ وہ اس رسم کو بھی جڑ سے اکھاڑ پھینکنے کی فکر کرتا۔ چنانچہ اس نے اس کے لئے دو طریق اختیار کئے۔ ایک قولی اور دوسرا عملی۔ ایک

طرف تو یہ اعلان فرمادیا۔

”وَمَا جَعَلَ أَدْعِيَاءَ كُمْ أَبْنَاءَ كُمْ ذَلِكَ قَوْلُكُمْ بِأَفْوَاهِكُمْ وَاللَّهُ يَقُولُ الْحَقَّ وَهُوَ يَهْدِي السَّبِيلَ أَدْعُوهُمْ لَبَاءِ هُمْ هُوَ أَقْسَطُ عِنْدَ اللَّهِ (احزاب: ۵، ۴)“

اور نہیں کیا تمہارے لیپا لگوں کو تمہارے بیٹے، یہ تمہاری بات ہے اپنے منہ کی، اور اللہ کہتا ہے ٹھیک بات اور وہی سمجھاتا ہے راہ، پکارو لیپا لگوں کو ان کے باپ کی طرف نسبت کر کے یہی پورا انصاف ہے اللہ کے یہاں۔ ﴿

اصل مدعا یہ تھا کہ شرکت نسب اور شرکت وراثت اور احکام حلت و حرمت وغیرہ میں اس کو بیٹا نہ سمجھا جائے۔ لیکن اس خیال کو باطل کرنے کے لئے یہ حکم دیا کہ متبنی یعنی لیپا لک بنانے کی رسم ہی توڑ دی جائے۔ چنانچہ اس آیت میں ارشاد ہو گیا کہ لیپا لک کو اس کے باپ کے نام سے پکارو۔

نزول وحی سے پہلے آنحضرت ﷺ نے حضرت زید بن حارثہ رضی اللہ عنہ کو (جو کہ آپ ﷺ کے غلام تھے) آزاد فرما کر متبنی بیٹا بنالیا تھا اور تمام لوگ یہاں تک کہ صحابہ کرام رضی اللہ عنہم بھی عرب کی قدیم رسم کے مطابق ان کو زید بن محمد کہہ کر پکارتے تھے۔

حضرت عبداللہ بن عمر رضی اللہ عنہما فرماتے ہیں کہ جب آیت مذکورہ نازل ہوئی اس وقت سے ہم نے اس طریق کو چھوڑ کر ان کو زید بن حارثہ کہنا شروع کر دیا۔

صحابہ کرام رضی اللہ عنہم اس آیت کے نازل ہوتے ہی اس رسم قبیح کو خیر باد کہہ چکے تھے۔ لیکن چونکہ کسی رسم و رواج کے خلاف کرنے میں اعضاء واقارب اور اپنی قوم و قبیلہ کے ہزاروں طعن و تشنیع کا نشانہ بننا پڑتا ہے جس کا تحمل ہر شخص کو دشوار ہے۔ اس لئے خداوند عالم نے چاہا کہ اس عقیدہ کو اپنے رسول ہی کے ہاتھوں عملاً توڑا جائے۔ چنانچہ حضرت زید رضی اللہ عنہ نے اپنی بیوی زینب رضی اللہ عنہا کو باہمی ناجاتی کی وجہ سے طلاق دے دی تو خداوند عالم نے اپنے رسول ﷺ کو حکم فرمایا کہ ان سے نکاح کر لیں۔ تاکہ اس رسم و عقیدہ کا ہمیشہ کے لئے خاتمہ ہو جائے۔ چنانچہ ارشاد ہوا۔

”فَلَمَّا قَضَى زَيْدٌ مِنْهَا وَطَرًا زَوَّجْنَاكَهَا لِكَيْلَا يَكُونَ عَلَى الْمُؤْمِنِينَ حَرَجٌ فِي زَوْجِ أَدْعِيَائِهِمْ (الاحزاب: ۳۷)“

﴿پس جب کہ زید رضی اللہ عنہ نے زینب رضی اللہ عنہا سے طلاق دے کر فارغ ہو گئے تو ہم نے ان کا نکاح آپ ﷺ سے کر دیا تاکہ مسلمانوں پر اپنے لئے پالک کی بیویوں کے بارے میں کوئی تنگی واقع نہ ہو۔﴾

آپ ﷺ نے بامر خداوندی نکاح کیا۔ ادھر جیسا کہ پہلے ہی خیال تھا۔ تمام کفار عرب نے شور مچایا کہ لو اس نبی کو دیکھو کہ اپنے بیٹے کی بیوی سے نکاح کر بیٹھے۔ ان لوگوں کے طعنوں اور اعتراضات کے جواب میں آسمان سے یہ آیت نازل ہوئی۔ ”مَا كَانَ مُحَمَّدٌ أَبَا أَحَدٍ مِنْ رِجَالِكُمْ وَلَكِنْ رَسُولَ اللَّهِ وَخَاتَمَ النَّبِيِّينَ“

جس میں یہ بتا دیا گیا کہ حضرت محمد رضی اللہ عنہ کسی بھی مرد کے نسبی باپ نہیں تو حضرت زید رضی اللہ عنہ کے بھی نسبی باپ نہ ہوئے۔ لہذا آپ ﷺ کا ان کی سابقہ بیوی سے نکاح کر لینا بلاشبہ جائز اور مستحسن ہے اور اس بارے میں آپ ﷺ کو مطعون کرنا سراسر نادانی اور حماقت ہے۔

ان کے دعوے کے رد کے لئے اتنا کہہ دینا کافی تھا کہ آپ ﷺ حضرت زید رضی اللہ عنہ کے باپ نہیں۔ لیکن خداوند عالم نے ان مطاعن کو مبالغہ کے ساتھ رد کرنے اور بے اصل ثابت کرنے کے لئے اس مضمون کو اس طرح بیان فرمایا کہ یہی نہیں کہ آپ ﷺ زید رضی اللہ عنہ کے باپ نہیں۔ بلکہ آپ ﷺ تو کسی بھی مرد کے باپ نہیں۔ پس ایک ایسی ذات پر جس کا کوئی بیٹا ہی موجود نہیں یہ الزام لگانا کہ اس نے اپنے بیٹے کی بیوی سے نکاح کر لیا کس قدر ظلم اور کج روی ہے۔

اور اگر کہو کہ آنحضرت ﷺ کے چار فرزند ہوئے ہیں۔ قاسم اور طیب اور طاہر حضرت خدیجہ رضی اللہ عنہا سے اور ابراہیم ماریہ قبطیہ رضی اللہ عنہا کے بطن سے۔ پھر یہ ارشاد کیسے صحیح ہوگا کہ آپ ﷺ کسی مرد کے باپ نہیں؟

تو اس کا جواب خود قرآن کریم کے الفاظ میں موجود ہے۔ کیونکہ اس میں یہ فرمایا گیا ہے کہ آپ ﷺ کسی مرد کے باپ نہیں اور آپ ﷺ کے چار فرزند بچپن میں ہی وفات پا گئے تھے۔ ان کو مرد کہے جانے کی نوبت ہی نہیں آئی۔ آیت میں ”رَجَالِكُمْ“ کی قید اسی لئے بڑھائی گئی ہے۔ بالجملہ اس آیت کے نزول کی غرض آنحضرت ﷺ سے کفار و منافقین کے اعتراضات کا اٹھانا اور آپ ﷺ کی برأت اور عظمت شان بیان فرمانا ہے اور یہی آیت کا شان نزول ہے۔ اس کے بعد ارشاد ہوتا ہے: ”وَلَكِنْ رَسُولَ اللَّهِ وَخَاتَمَ النَّبِيِّينَ“ لیکن رسول ہے اللہ کا اور مہر سب نبیوں پر۔

### خاتم النبیین کی قرآنی تفسیر

اب سب سے پہلے دیکھیں کہ قرآن مجید کی رو سے اس کا کیا ترجمہ و تفسیر کیا جانا چاہئے۔ چنانچہ ہم دیکھتے ہیں کہ لفظ ”ختم“ کا مادہ قرآن مجید میں سات مقامات پر استعمال ہوا ہے۔

.....۱ ”خَتَمَ اللَّهُ عَلَى قُلُوبِهِمْ“ (بقرہ: ۷) ”مہر کر دی اللہ نے ان کے دلوں پر۔“

.....۲ ”خَتَمَ عَلَى قُلُوبِكُمْ“ (انعام: ۴۶) ”اور مہر کر دی تمہارے دلوں پر۔“

.....۳ ”خَتَمَ عَلَى سَمْعِهِ وَقَلْبِهِ“ (الجاثیہ: ۲۳) ”مہر کر دی اس کے کان پر اور دل پر۔“

.....۴ ”الْيَوْمَ نَخْتِمُ عَلَىٰ أَفْوَاهِهِمْ“ (یس: ۶۵) ”آج ہم مہر لگا دیں گے ان کے منہ پر۔“

.....۵ ”فَإِن يَشَأْ اللَّهُ يُخْتِمُ عَلَىٰ قَلْبِكَ“ (الشوریٰ: ۱۲۴) ”سو اگر اللہ چاہے مہر کر دے تیرے دل پر۔“

.....۶ ”رَحِيقٍ مَّخْتُومٍ“ (مطففین: ۲۵) ”مہر لگی ہوئی۔“

.....۷ ”خِتَامُهُ مِسْكٌ“ (مطففین: ۲۶) ”جس کی مہر جمتی ہے مشک پر۔“

ان ساتوں مقامات کے اوّل و آخر، سیاق و سباق کو دیکھ لیں ختم کے مادہ کا لفظ جہاں کہیں استعمال ہوا ہے ان تمام مقامات پر قدر مشترک یہ ہے کہ کسی چیز کو ایسے طور پر بند کرنا۔ اس کی ایسی بندش کرنی کہ باہر سے کوئی چیز اس میں داخل نہ ہو سکے اور اندر سے کوئی چیز باہر نہ نکالی جاسکے۔ وہاں پر ”ختم“ کا لفظ استعمال ہوا ہے مثلاً پہلی آیت کو دیکھیں کہ اللہ تعالیٰ نے ان کافروں کے دلوں پر مہر کر دی۔ کیا معنی؟ کہ کفران کے دلوں سے باہر نہیں نکل سکتا اور باہر سے ایمان ان کے دلوں میں داخل نہیں ہو سکتا۔ تو فرمایا: ”ختم اللہ علی قلوبہم“

اب زیر بحث آیت خاتم النبیین کا اس قرآنی تفسیر کے اعتبار سے ترجمہ کریں تو اس کا معنی ہوگا کہ رحمت دو عالم ﷺ کی آمد پر حق تعالیٰ نے انبیاء علیہم السلام کے سلسلہ پر ایسی بندش کر دی، مہر لگا دی کہ اب کسی کو نہ اس سلسلہ سے نکالا جاسکتا ہے اور نہ کسی نئے شخص کو سلسلہ نبوت میں داخل کیا جاسکتا ہے۔ فهو المقصود!



## خاتم النبیین کی نبوی تفسیر

آنحضرت ﷺ نے خاتم النبیین کی تفسیر ”لانیسی بعدی“ کے ساتھ وضاحت سے فرمادی۔ آپ ﷺ کی معروف حدیث شریف جس کا آخری جملہ ہے ”انما خاتم النبیین لانیسی بعدی“ اس کا حوالہ اور اس کی وضاحت آگے آرہی ہے سردست یہاں فریق مخالف کے سامنے اس کے گرومرزا قادیانی کے ایک حوالہ پر اکتفا کیا جاتا ہے۔ مرزا لکھتا ہے۔

”قال الله عز وجل ما كان مُحَمَّدًا اَبَا اَحَدٍ مِنْ رَجَالِكُمْ وَلَكِنْ رَسُوْلَ اللهِ وَخَاتَمَ النَّبِيِّنَ،  
الا تعلمون ان الرب الرحيم المتفضل سَمَى نَبِيْنَا ﷺ خَاتَمَ الانبياء بغير استثناء، وفسره  
نبينا في قوله لا نبى بعدى بيان واضح للطالبين“  
(جملة البشرى خزائن ج ۷ ص ۲۰۰)

دیکھئے کس طرح مرزا قادیانی صراحت اور وضاحت کر رہا ہے کہ خاتم النبیین کی تفسیر حضور ﷺ نے واضح بیان کے ساتھ لانیسی بعدی سے کر دی ہے۔ لیکن حیرت ہے کہ قادیانی گروہ نہ اپنے گرو گھنٹال مرزا کا ترجمہ مانتا ہے اور نہ رحمت دو عالم ﷺ کے ترجمہ و تفسیر کو ماننے کے لئے آمادہ ہے۔ فیاللعجب!

## خاتم النبیین کی تفسیر صحابہ کرام سے

حضرات صحابہ کرام رضی اللہ عنہم اور تابعین رضی اللہ عنہم کا مسئلہ ختم نبوت کے متعلق کیا موقف تھا۔ خاتم النبیین کا ان کے نزدیک کیا ترجمہ تھا؟ اس کے لئے مفتی محمد شفیع رحمتہ اللہ علیہ کی کتاب ختم نبوت کامل کے تیسرے حصہ کا مطالعہ فرمائیں۔ یہاں پر صرف دو صحابہ کرام کی آراء مبارکہ درج کی جاتی ہیں۔ امام ابو جعفر ابن جریر طبری رضی اللہ عنہ اپنی عظیم الشان تفسیر ص ۲۲ میں حضرت قتادہ رضی اللہ عنہ سے خاتم النبیین کی تفسیر میں روایت فرماتے ہیں:

”عن قتادة ولكن رسول الله وخاتم النبیین اى آخرهم“

حضرت قتادہ رضی اللہ عنہ کا یہ قول شیخ جلال الدین سیوطی رضی اللہ عنہ نے تفسیر درمنثور میں عبدالرزاق اور عبد ابن حمید اور ابن منذر اور ابن ابی حاتم سے بھی نقل کیا ہے۔  
(درمنثور ج ۷ ص ۲۰۴)

اس قول نے بھی صاف وہی بتلادیا جو ہم اوپر قرآن عزیز اور احادیث سے نقل کر چکے ہیں کہ خاتم النبیین کے معنی آخر النبیین کے ہیں۔ کیا اس میں کہیں تشریحی، غیر تشریحی، ظنی، بروزی کی کوئی تفصیل ہے؟ نیز عبداللہ بن مسعود رضی اللہ عنہ کی قرأت ہی اس آیت میں ”ولكن نبياً ختم النبیین“ ہے جو خود اسی معنی کی طرف ہدایت کرتی ہے جو بیان کئے گئے اور سیوطی رضی اللہ عنہ نے درمنثور میں بحوالہ عبد بن حمید حضرت حسن رضی اللہ عنہ سے نقل کیا ہے۔

”عن الحسن في قوله وخاتم النبیین قال ختم الله النبیین بمحمد ﷺ وكان آخر من  
بُعث“  
(درمنثور ج ۷ ص ۲۰۴)

حضرت حسن رضی اللہ عنہ سے آیت خاتم النبیین کے بارے میں یہ تفسیر نقل کی گئی ہے کہ اللہ تعالیٰ نے تمام انبیاء علیہم السلام کو محمد ﷺ پر ختم کر دیا اور آپ ﷺ ان رسولوں میں سے آخری ہیں جو اللہ کی طرف سے مبعوث ہوئے۔

کیا اس جیسی وضاحتوں، صراحتوں کے بعد بھی آیت میں کسی شک یا تاویل کی گنجائش ہے؟ یا ظلی، بروزی وغیرہ کی تاویل چل سکتی ہے؟ نہیں اور ہرگز نہیں۔

### خاتم النبیین اور اصحاب لغت

خاتم النبیین (”ت“ کی زیریازیر) کے معنی کے سلسلہ میں قرآن وحدیث کی تصریحات اور صحابہ وتابعین اور ائمہ سلف کی شہادتوں سے بھی صرف نظر کر لی جائے اور فیصلہ صرف لغت عرب پر رکھ دیا جائے۔ تب بھی لغت عرب یہ فیصلہ دیتا ہے کہ آیت مذکورہ کی پہلی قرأت پر دو معنی ہو سکتے ہیں۔ آخر النبیین اور نبیوں کے ختم کرنے والے اور دوسری قرأت پر ایک معنی ہو سکتے ہیں یعنی آخر النبیین۔

لیکن اگر حاصل معنی پر غور کیا جائے تو دونوں کا خلاصہ صرف ایک ہی نکلتا ہے اور بلحاظ مراد کہا جاسکتا ہے کہ دونوں قرأتوں پر آیت کے معنی لغت یہی ہیں کہ آپ ﷺ سب انبیاء کے آخر ہیں۔ آپ ﷺ کے بعد کوئی نبی پیدا نہیں ہو سکتا۔ جیسا کہ تفسیر روح المعانی میں بتصریح موجود ہے۔

”وَالْخَاتَمُ اسْمُ آلَةٍ لَمَّا يُخْتَمُ بِهِ كَالطَّابِعِ لَمَّا يُطْبَعُ بِهِ فَمَعْنَى خَاتَمِ النَّبِيِّينَ الَّذِي خَتَمَ النَّبِيِّينَ بِهِ وَمَا لَهُ آخِرُ النَّبِيِّينَ“

(روح المعانی ج ۷ ص ۵۹)

اور خاتم بالفتح اسم آلہ کا نام ہے جس سے مہر لگائی جائے۔ پس خاتم النبیین کا معنی یہ ہوں گے ”وہ شخص جس پر انبیاء ختم کئے گئے“ اور اس معنی کا نتیجہ بھی یہی آخر النبیین ہے۔

اور علامہ احمد معروف بہ ملا جیون نے اپنی تفسیر احمدی میں اسی لفظ کے معنی کی تفسیر کرتے ہوئے لکھا ہے۔

”وَالْمَالُ عَلَى كُلِّ تَوْجِيهِ هُوَ الْمَعْنَى الْآخِرُ وَلِلذَلِكَ فَسَّرَ صَاحِبُ الْمَدَارِكِ قِرَاءَةَ عَاصِمٍ بِالْآخِرِ وَصَاحِبُ الْبَيْضَاوَى كُلَّ الْقُرَاتَيْنِ بِالْآخِرِ“

اور نتیجہ دونوں صورتوں میں بالفتح وبالكسر صرف آخر ہی کے معنی ہیں اور اسی لئے صاحب تفسیر مدارک نے قرأت عاصم یعنی بالفتح کی تفسیر آخر کے ساتھ کی ہے اور بیضاوی نے دونوں قرأتوں کی یہی تفسیر کی ہے۔

روح المعانی اور تفسیر احمدی کی ان عبارتوں سے یہ بات بالکل روشن ہوگئی کہ لفظ خاتم کے دو معنی آیت میں بن سکتے ہیں۔ ان کا بھی خلاصہ اور نتیجہ صرف ایک ہی ہے۔ یعنی آخر النبیین اور اسی بنا پر بیضاوی ﷺ نے دونوں قرأتوں سے ترجمہ میں کوئی فرق نہیں کیا۔ بلکہ دونوں صورتوں میں آخر النبیین تفسیر کی ہے۔

خداوند عالم ائمہ لغت کو جزاء خیر عطا فرمائے کہ انھوں نے صرف اسی پر بس نہیں کی کہ لفظ خاتم کے معنی کو جمع کر دیا۔ بلکہ تصریحاً اس آیت شریفہ کے متعلق جس پر اس وقت ہماری بحث ہے صاف طور پر بتلا دیا کہ تمام معانی میں سے جو لفظ خاتم میں لغت محتمل ہے اس آیت میں صرف یہی معنی ہو سکتے ہیں کہ آپ ﷺ سب انبیاء کے ختم کرنے والے اور آخری نبی ہیں۔

خدا نے علیم وخبیر ہی کو معلوم ہے کہ لغت عرب پر آج تک کتنی کتابیں چھوٹی بڑی اور معتبر وغیر معتبر لکھی گئیں اور کہاں کہاں اور کس صورت میں موجود ہیں۔ ہمیں نہ ان سب کے جمع کرنے کی ضرورت ہے اور نہ یہ کسی بشر کی طاقت ہے۔ بلکہ صرف ان چند کتابوں سے جو عرب و عجم میں مسلم الثبوت اور قابل استدلال سمجھی جاتی ہیں ”مشتے نمونہ از خردارے“

بدیہ ناظرین کر کے یہ دکھانا چاہتے ہیں کہ لفظ خاتم بالکسر کے معنی میں سے ائمہ لغت نے آیت مذکورہ میں کون سے معنی تحریر کئے ہیں۔

### ۱- مفردات القرآن

یہ کتاب امام راغب اصفہانی رحمۃ اللہ علیہ کی وہ عجیب تصنیف ہے کہ اپنی نظیر نہیں رکھتی۔ خاص قرآن کے لغات کو نہایت عجیب انداز سے بیان فرمایا ہے۔ شیخ جلال الدین سیوطی رحمۃ اللہ علیہ نے اتقان میں فرمایا ہے کہ لغات قرآن میں اس سے بہتر کتاب آج تک تصنیف نہیں ہوئی۔ آیت مذکورہ کے متعلق اس کے الفاظ یہ ہیں۔

”وَحَاتِمُ النَّبِيِّينَ لِأَنَّهُ خَتَمَ النُّبُوَّةَ أَي تَمَمَّهَا بِمَجِيئِهِ“  
 (مفردات راغب ص ۱۳۲)  
 آنحضرت صلی اللہ علیہ وسلم کو خاتم النبیین اس لئے کہا جاتا ہے کہ آپ صلی اللہ علیہ وسلم نے نبوت کو ختم کر دیا یعنی آپ صلی اللہ علیہ وسلم نے تشریف لا کر نبوت کو تمام فرمایا۔

### ۲- المحکم لابن سیدہ

لغت عرب کی وہ معتمد کتاب ہے جس کو علامہ سیوطی رحمۃ اللہ علیہ نے ان معتبرات میں شمار کیا ہے جن پر قرآن کے بارے میں اعتماد کیا جاسکے۔

”وَحَاتِمٌ كُلُّ شَيْءٍ وَخَاتِمَتُهُ عَاقِبَتُهُ وَآخِرُهُ“  
 (از: لسان العرب)  
 اور خاتم اور خاتمہ ہر شے کے انجام اور آخر کو کہا جاتا ہے۔

### ۳- تہذیب الازہری

اس کو بھی سیوطی رحمۃ اللہ علیہ نے معتبر لغات میں شمار کیا ہے۔ اس میں لکھا ہے۔

”وَالْخَاتِمُ وَالْخَاتِمَةُ مِنْ أَسْمَاءِ النَّبِيِّ صلی اللہ علیہ وسلم وَفِي التَّنْزِيلِ الْعَزِيزِ مَا كَانَ مُحَمَّدٌ أَبَا أَحَدٍ مِنْ رِجَالِكُمْ وَلَكِنْ رَسُولَ اللَّهِ وَخَاتِمَ النَّبِيِّينَ أَيْ آخِرِهِمْ“  
 (از: لسان العرب)  
 خاتم بالکسر اور خاتم بالفتح دونوں نبی کریم صلی اللہ علیہ وسلم کے ناموں میں سے ہیں اور قرآن عزیز میں ہے کہ نہیں ہے محمد صلی اللہ علیہ وسلم تمہارے مردوں میں سے کسی کے باپ لیکن اللہ تعالیٰ کے رسول اور خاتم النبیین یعنی سب نبیوں میں آخری نبی ہیں۔

اس میں کس قدر صراحت کے ساتھ بتلایا گیا کہ خاتم بالکسر اور خاتم بالفتح دونوں آنحضرت صلی اللہ علیہ وسلم کے نام ہیں اور قرآن مجید میں خاتم النبیین سے آخر النبیین مراد ہے۔ کیا ائمہ لغت کی اتنی تصریحات کے بعد بھی کوئی منصف اس معنی کے سوا اور کوئی معنی تجویز کر سکتا ہے؟

### ۴- لسان العرب

لغت کی مقبول کتاب، عرب و عجم میں مستند مانی جاتی ہے۔ اس کی عبارت یہ ہے:

”خَاتِمُهُمْ وَخَاتِمَتُهُمْ آخِرُهُمْ عَنِ اللَّحْيَانِي وَمُحَمَّدٌ صلی اللہ علیہ وسلم خَاتِمُ الْأَنْبِيَاءِ عَلَيْهِ وَعَلَيْهِمُ الصَّلَاةُ وَالسَّلَامُ“

خاتم القوم بالکسر اور خاتم القوم بالفتح کے معنی آخر القوم ہیں اور انہیں معانی پر لچانی سے نقل کیا جاتا ہے، محمد ﷺ خاتم الانبیاء یعنی آخر الانبیاء ہیں۔

اس میں بھی بوضاحت بتلایا گیا کہ بالکسر کی قرأت پڑھی جائے یا بالفتح کی ہر صورت میں خاتم التبتیین اور خاتم الانبیاء کے معنی آخر التبتیین اور آخر الانبیاء ہوں گے۔

لسان العرب کی اس عبارت سے ایک قاعدہ بھی مستفاد ہوتا ہے کہ اگرچہ لفظ خاتم بالفتح اور بالکسر دونوں کے بحیثیت نفس لغت بہت سے معانی ہو سکتے ہیں لیکن جب قوم یا جماعت کی طرف اس کی اضافت کی جاتی ہے تو اس کے معنی صرف آخر اور ختم کرنے والے کے ہوتے ہیں۔ غالباً اسی قاعدہ کی طرف اشارہ کرنے کے لئے لفظ خاتم کو تہا نہیں۔ بلکہ قوم اور جماعت کی ضمیر کی طرف اضافت کے ساتھ بیان کیا ہے۔

لغت عرب کے تتبع (تلاش) کرنے سے بھی یہی ثابت ہوتا ہے کہ لفظ خاتم بالکسر یا بالفتح جب کسی قوم یا جماعت کی طرف مضاف ہو تو اس کے معنی آخر ہی کے ہوتے ہیں۔ آیت مذکورہ میں بھی خاتم کی اضافت جماعت ”نبیین“ کی طرف ہے۔ اسی لئے اس کے معنی آخر التبتیین اور نبیوں کے ختم کرنے والے کے علاوہ اور کچھ نہیں ہو سکتے۔ اس قاعدہ کی تائید ”تاج العروس شرح قاموس“ سے بھی ہوتی ہے۔ وھو ہذا!

## ۵- تاج العروس

تاج العروس شرح قاموس (للعلامة الزبيدي) نے لچانی سے نقل کیا ہے:

”ومن اسمائه عليه السلام الخَاتِمُ وَالخَاتِمُ وَهُوَ الَّذِي خَتَمَ النُّبُوَّةَ بِمَجِيئِهِ“  
اور آنحضرت ﷺ کے اسماء مبارکہ میں سے خاتم بالکسر اور خاتم بالفتح بھی ہے اور خاتم وہ شخص ہے جس نے اپنے تشریف لانے سے نبوت کو ختم کر دیا ہو۔

## ۶- مجمع البحار

جس میں لغات حدیث کو معتد طریق سے جمع کیا گیا ہے۔ اس کی عبارت درج ذیل ہے۔

”الخَاتِمُ وَالخَاتِمُ من اسمائه ﷺ بالفتح اسم ای آخرهم وبالکسر اسم فاعل“

(مجمع البحار ص ۱۵ ج ۲)

خاتم بالفتح اور خاتم بالکسر نبی ﷺ کے ناموں میں سے ہے۔ بالفتح اسم ہے جس کے معنی آخر کے ہیں اور بالکسر اسم فاعل کا صیغہ ہے جس کے معنی تمام کرنے والے کے ہیں۔

”خاتم النبوة بكسر التاء ای فاعل الختم وهو الاتمام وافتحها بمعنى الطابع ای شیء

يُدْ عَلَى أَنَّهُ لَا نَبِيَّ بَعْدَهُ“

خاتم النبوة ”تا“ کے کسرہ کیساتھ بمعنی تمام کرنے والا اور ”ت“ کے فتح کیساتھ بمعنی مہر یعنی وہ شے جو اس پر دلالت کرے کہ آپ ﷺ کے بعد کوئی نبی نہیں۔

## ۷۔ قاموس میں ہے

”والخاتم آخر القوم کا لخاتم ومنه قوله تعالى وخاتم النبیین ای آخرهم“  
اور خاتم بالکسر اور بفتح قوم میں سب سے آخر کو کہا جاتا ہے اور اسی معنی میں ہے اللہ تعالیٰ کا ارشاد خاتم  
النبیین یعنی آخر النبیین۔

اس میں لفظ قوم بڑھا کر قاعدہ مذکورہ کی طرف اشارہ کیا گیا ہے۔ نیز مسئلہ زیر بحث کا بھی نہایت وضاحت کے  
ساتھ فیصلہ کر دیا ہے۔

## ۸۔ کلیات ابی البقاء

لغت عرب کی مشہور و معتد کتاب ہے اس میں مسئلہ زیر بحث کو سب سے زیادہ واضح کر دیا ہے۔ (ص ۳۱۹) پر ملا

حظہ ہو:

”وتسمية نبينا ﷺ خاتم الانبياء لان الخاتم آخر القوم قال الله تعالى ما كان محمدا با  
احد من رجالكم ولكن رسول الله وخاتم النبیین“

اور ہمارے نبی ﷺ کا نام خاتم الانبياء اس لئے رکھا گیا کہ خاتم آخر قوم (قوم کے آخری فرد) کو کہتے  
ہیں۔ (اور اسی معنی میں) خداوند عالم نے فرمایا ہے: ”ما كان محمد الآية“

اس میں نہایت صاف کر دیا گیا ہے کہ آپ ﷺ خاتم الانبياء ہیں اور خاتم النبیین نام رکھنے کی وجہ یہ ہے  
کہ: ”خاتم“ خاتم القوم کو کہا جاتا ہے اور آپ ﷺ آخر النبیین ہیں۔ نیز ابوالبقاء نے اس کے بعد کہا ہے کہ:

”ونفي الاعم يستلزم نفي الاخص“ اور عام کی نفی خاص کی نفی کو بھی مستلزم ہے جس کی غرض یہ ہے کہ نبی  
عام ہے۔ تشریحی ہو یا غیر تشریحی۔ رسول خاص تشریحی کے لئے بولا جاتا ہے اور آیت میں جبکہ عام یعنی نبی کی نفی کر دی گئی تو  
خاص یعنی رسول کی بھی نفی ہونا لازمی ہے۔ لہذا معلوم ہوا کہ اس آیت سے تشریحی اور غیر تشریحی ہر قسم کے نبی کا اختتام اور  
آپ ﷺ کے بعد پیدا ہونے کی نفی ثابت ہوتی ہے۔ جو لوگ آیت میں تشریحی اور غیر تشریحی کی تقسیم گھڑتے ہیں علامہ  
ابوالبقاء نے پہلے ہی سے ان کے لئے رد تیار کر رکھا ہے۔

## ۹۔ صحاح العربیۃ للجوہری

جس کی شہرت محتاج بیان نہیں۔ اس کی عبارت یہ ہے:

”والخاتم والخاتم بكسر التاء وفتحها الخِيتَامُ والخِتَامُ كله بمعنى والجمع الخواتيم  
وخاتمة الشيء آخره ومحمد ﷺ خاتم الانبياء عليهم السلام“

اور خاتم اور خاتم ”ت“ کے زیر اور زبرد دونوں سے اور ایسے ہی ”خیتام“ اور ”خاتام“ سب کے معنی ایک  
ہیں اور جمع خواتیم آتی ہے اور خاتمہ کے معنی آخر کے ہیں اور اسی معنی میں محمد ﷺ کو خاتم الانبياء ﷺ کہا  
جاتا ہے۔

اس میں تصریح کر دی گئی ہے کہ خاتم اور خاتم بالکسر و بفتح دونوں کے ایک معنی ہیں۔ یعنی آخر قوم۔

## ۱۰- منتہی الارب

میں خاتم کے متعلق لکھا ہے:

”خاتم کصاحب، مہر و انگشتی، و آخر ہر چیز و پیمانان، و آخر قوم و خاتم بالفتح مثله و محمد خاتم الانبیاء ﷺ“

## ۱۱- صراح

میں لکھا ہے:

”خاتمة الشیء آخرہ و محمد خاتم الانبیاء بالفتح صلوات اللہ علیہ و علیہم اجمعین“

خاتمہ شے کے معنی آخر شے کے ہیں اور اسی معنی میں محمد ﷺ خاتم الانبیاء ہیں۔

لغت عرب کے غیر محدود دفتر میں سے یہ ائمہ لغت کے چند اقوال بطور نمونہ پیش کئے گئے ہیں۔ جن سے انشاء اللہ تعالیٰ ناظرین کو یقین ہو گیا ہوگا کہ از روئے لغت عرب، آیت مذکورہ میں خاتم النبیین کے معنی آخر النبیین کے سوا اور کچھ نہیں ہو سکتے اور لفظ خاتم کے معنی آیت میں آخر اور ختم کرنے والے کے علاوہ ہرگز مراد نہیں بن سکتے۔

یہاں تک بجز اللہ یہ بات بالکل روشن ہو چکی ہے کہ آیت مذکورہ میں خاتم بالفتح اور بالکسر کے حقیقی معنی صرف دو ہو سکتے ہیں اور اگر بالفرض مجازی معنی بھی مراد لئے جائیں تو اگرچہ اس جگہ حقیقی معنی کے درست ہوتے ہوئے۔ اس کی ضرورت نہیں، لیکن بالفرض اگر ہوں تب بھی خاتم کے معنی مہر کے ہوں گے اور اس وقت آیت کے معنی یہ ہوں گے کہ آپ ﷺ انبیاء پر مہر کرنے والے ہیں۔

## خاتم النبیین اور قادیانی جماعت

قرآن و سنت صحابہ کرام رضی اللہ عنہم اور اصحاب لغت کی لفظ خاتم النبیین کی وضاحت کے بعد اب قادیانی جماعت کے موقف کو دیکھیں۔ ان کا کہنا یہ ہے کہ خاتم النبیین کا معنی ”نبیوں کی مہر“ کے ہیں یعنی پہلے اللہ تعالیٰ نبوت عنایت فرماتے تھے، اب اللہ تعالیٰ کی مرضی کا دخل نہیں بلکہ حضور ﷺ کی اتباع کا دخل ہے اب آنحضرت کی اتباع سے نبوت ملا کرے گی، جو شخص حضور ﷺ کی کامل اتباع کرے گا۔ آپ ﷺ اس پر مہر لگادیں گے۔ تو وہ نبی بن جائے گا۔

(خلاصہ بیان مرزا قادیانی مندرجہ حقیقت الوسی در خزائن ص ۱۰۰، درحاشیہ)

۱۔ قادیانی اس موقع پر مغالطہ دیتے ہیں کہ خاتم ”ت“ کے فتح کے ساتھ کے معنی ختم کرنے والا نہیں ہو سکتے۔ کیونکہ یہ اسم فاعل نہیں ہے۔ چونکہ فتح کے ساتھ ہے اس لئے اس کے معنی ”افضل“ کے ہوں گے۔ الجواب۔ زبان عرب کے جملہ محققین میں سے کسی ایک نے بھی لفظ خاتم کا معنی افضل نہیں لکھا۔ خواہ ”ت“ کے زبر کے ساتھ ہو یا زیر کے ساتھ چونکہ قادیانی اپنی نادانی اور ہٹ دھرمی کی وجہ سے بعض عبارتوں اور روایتوں میں لفظ خاتم کا ترجمہ ”افضل“ بیان کر کے مغالطہ دیتے ہیں، اس لئے محققین زبان نے زیر بحث آیت میں بوضاحت زیر اور زبر دونوں کا معنی ”آخر“ اور ختم کرنے والا بیان کر کے، مرزا نبیوں کے منہ پر ایک زناٹے دار طماچھ رسید کیا ہے۔

ہمارے نزدیک قادیانی جماعت کا یہ موقف سراسر فاسد، باطل، بے دینی، تحریف و جعل وافتراء، کذب و جعل سازی پر مبنی ہے حضرت مولانا مفتی محمد شفیع صاحب نے اس موقع پر کیا خوب چیلنج کیا، آپ فرماتے ہیں:

”اگر مرزا صاحب اور ان کی امت کوئی صداقت رکھتے ہیں تو لغت عرب اور قواعد عربیت سے ثابت کریں کہ خاتم النبیین کے معنی یہ ہیں کہ آپ ﷺ کی مہر سے انبیاء بنتے ہیں۔ لغت عرب کے طویل و عریض دفتر میں سے زائد نہیں صرف ایک نظیر اس کی پیش کر دیں، یا کسی ایک لغوی اہل عربیت کے قول میں یہ معنی دکھلا دیں اور مجھے یقین ہے کہ ساری مرزائی جماعت مع اپنے نبی اور ابن نبی کے اس کی ایک نظیر کلام عرب یا اقوال لغویین میں نہ دکھاسکیں گے۔“

(ختم نبوت کامل)

خود مرزا صاحب نے (اپنی کتاب برکات الدعاء، در روحانی خزائن ص ۱۷، ۱۸، ج ۶ میں) جو تفسیر قرآن کے معیار میں سب سے پہلے نمبر پر قرآن مجید کو اور دوسرے پر احادیث نبی کریم اور تیسرے پر اقوال صحابہ کرام رضی اللہ عنہم کو رکھا ہے، اگر یہ صرف ہاتھی کے دکھانے کے دانت نہیں تو اور کیا ہے؟ خدا را خاتم النبیین کی اس تفسیر کو قرآن کی کسی ایک آیت میں دکھلائیں اور اگر یہ نہیں ہو سکتا تو احادیث نبویہ کے اتنے وسیع و عریض دفتر میں ہی کسی ایک حدیث میں یہ تفسیر دکھلائیں۔ پھر ہم یہ بھی نہیں کہتے کہ صحیحین کی حدیث ہو یا صحاح ستہ کی بلکہ کسی ضعیف سے ضعیف میں دکھلا دو کہ نبی کریم رضی اللہ عنہ نے خاتم النبیین کے یہ معنی بتلائے ہوں کہ آپ ﷺ کی مہر سے انبیاء بنتے ہیں۔

اور اگر یہ بھی نہیں ہو سکتا (اور ہرگز نہ ہو سکے گا) تو کم از کم کسی صحابی کسی تابعی کا قول ہی پیش کرو جس میں خاتم النبیین کے یہ معنی بیان کیے ہوں، لیکن مجھے معلوم ہے۔

نہ خنجر اٹھے گا نہ تلوار ان سے

یہ بازو میرے آزمائے ہوئے ہیں

## مرزائیوں کو کھلا چیلنج

اے مرزائی جماعت اور اس کے مقتدر ارکان! اگر تمہارے دعوے میں کوئی صداقت کی بو اور قلب میں کوئی غیرت ہے تو اپنی ایجاد کردہ تفسیر کا کوئی شہد پیش کرو۔ اس کی کوئی نظیر پیش کرو! اور اگر ساری جماعت مل کر قرآن کے تیس پاروں میں سے کسی ایک آیت میں، احادیث کے غیر محصور دفتر میں سے کسی ایک حدیث میں اگرچہ ضعیف ہی ہو، صحابہ کرام رضی اللہ عنہم و تابعین کے بے شمار آثار میں سے کسی ایک قول میں یہ دکھلا دے کہ خاتم النبیین کے یہ معنی ہیں کہ آپ ﷺ کی مہر سے انبیاء بنتے ہیں تو وہ نقداً عام وصول کر سکتے ہیں۔

صلائے عام ہے یاران نکتہ داں کے لئے

لیکن میں بحول اللہ وقوتہ اعلانا کہہ سکتا ہوں کہ اگر مرزا صاحب اور ان کی ساری امت مل کر ایڑی چوٹی کا زور لگائیں گے، تب بھی ان میں سے کوئی ایک چیز پیش نہ کر سکیں گے۔ ”وَلَوْ كَانَ بَعْضُهُمْ لِبَعْضٍ ظَهِيراً“ بلکہ اگر کوئی دیکھنے والی آنکھیں اور سننے والے کان رکھتا ہے تو قرآن عزیز کی نصوص اور احادیث نبویہ کی تصریحات اور صحابہ کرام رضی اللہ عنہم اور تابعین کے صاف صاف آثار سلف صالحین اور ائمہ تفسیر کے کھلے کھلے بیانات اور لغت عرب اور قواعد عربیت کا

۱۔ یاد رکھئے مرزا کا اصول ہے ”سچ کی یہی نشانی ہے کہ اس کی کوئی نظیر بھی ہوتی ہے اور جھوٹ کی یہ نشانی ہے کہ اس کی کوئی نظیر نہیں ہوتی۔“ (خزائن ج ۱ ص ۹۵) لہذا مرزا کا من گھڑت معنی اس کے اصول کے مطابق غلط ہے تا آنکہ کوئی نظیر پیش کرے۔

واضح فیصلہ، سب کے سب اس تحریف کی تردید کرتے ہیں اور اعلان کرتے ہیں کہ آیت خاتم النبیین کے وہ معنی جو مرزائی فرقہ نے گھڑے ہیں باطل ہیں۔

## قادیانی ترجمہ کے وجوہ ابطال

نمبر ۱: اول اس لئے کہ یہ معنی محاورات عرب کے بالکل خلاف ہیں ورنہ لازم آئے گا کہ خاتم القوم اور آخر القوم کے بھی یہی معنی ہوں کہ اس کی مہر سے قوم بنتی ہے اور خاتم المہاجرین کے یہ معنی ہوں کہ اس کی مہر سے مہاجرین بنتے ہیں۔

نمبر ۲: خود مرزا غلام احمد قادیانی نے خاتم النبیین کا معنی کیا ہے۔

”اور ختم کرنے والا ہے نبیوں کا۔“ (ازالہ اوہام، خزائن ج ۳ ص ۴۳۱)

نمبر ۳: مرزا قادیانی نے اپنی تحریروں میں مختلف مقامات پر لفظ خاتم کو جمع کی طرف مضاف کیا ہے ملاحظہ فرمائیے اس کی ایک مثال۔

”میرے ساتھ ایک لڑکی پیدا ہوئی تھی جس کا نام جنت تھا اور پہلے وہ لڑکی پیٹ میں سے نکلی تھی اور بعد اس کے میں نکلا تھا اور میرے بعد میرے والدین کے گھر میں اور کوئی لڑکی یا لڑکا نہیں ہوا اور میں ان کے لئے خاتم الاولاد تھا۔“

(تزیان القلوب خ ص ۹ ج ۱۵)

اگر خاتم الاولاد کا ترجمہ ہے کہ مرزا اپنے ماں باپ کے ہاں آخری ولد تھا مرزا کے بعد اس کے ماں باپ کے یہاں کوئی لڑکی یا لڑکا، صحیح یا بیمار، چھوٹا یا بڑا، غلطی، بروزی کسی قسم کا پیدا نہیں ہوا تو خاتم النبیین کا بھی یہی ترجمہ ہوگا کہ رحمت دو عالم ﷺ کے بعد کوئی ظلی بروزی مستقل غیر مستقل کسی قسم کا کوئی نبی نہیں بنایا جائے گا۔

اور اگر خاتم النبیین کا معنی ہے کہ حضور ﷺ کی مہر سے نبی نہیں گئے تو خاتم الاولاد کا بھی یہی ترجمہ مرزائیوں کو کرنا ہوگا کہ مرزا کی مہر سے مرزا کے والدین کے ہاں بچے پیدا ہوں گے۔ اس صورت میں مرزا کے بعد مرزا کا باپ فارغ۔ اب مرزا صاحب مہر لگاتے جائیں گے اور مرزا صاحب کی ماں بچے جنتی چلی جائے گی۔ ہے ہمت تو کریں مرزائی یہ ترجمہ۔

الجبھا ہے پاؤں یار کا زلف دراز میں لو آپ اپنے دام میں صیاد آ گیا

نمبر ۴: پھر قادیانی جماعت کا موقف یہ ہے کہ رحمت دو عالم ﷺ سے لیکر مرزا قادیانی تک کوئی نبی نہیں بنا خود مرزا نے لکھا (حقیقت الوحی، خزائن ج ۲۲ ص ۲۰۶) پر ہے:

”غرض اس حصہ کثیر وحی الہی اور امور غیبیہ میں اس امت میں سے میں ہی ایک فرد مخصوص ہوں اور جس قدر مجھ سے پہلے اولیاء اور ابدال اور اقطاب اس امت میں سے گزر چکے ہیں ان کو یہ حصہ کثیر اس نعمت کا نہیں دیا گیا۔ پس اس وجہ سے نبی کا نام پانے کے لئے میں ہی مخصوص کیا گیا اور دوسرے تمام لوگ اس نام کے مستحق نہیں۔“

۱۔ مرزائی امت کے بعض جہلا چلیج دیا کرتے ہیں کہ ”عربی زبان کا کوئی مستعمل محاورہ پیش کیا جائے جس میں ”خاتم“ کسی جمع کے صیغے کی طرف مضاف ہوا ہو اور پھر اس کے معنی بند کرنے والے کے ہوں۔ انھیں چاہئے کہ مرزا کی تحریروں کے آئینہ میں اپنا منہ دیکھیں اور پہلے اپنی اصلاح کریں یا پھر اپنے جھوٹے نبی کی! الغوین، محدثین اور مفسرین سے قطع نظر خود مرزا سے خدائے کارساز نے آیت اور محاورہ دونوں طور پر لفظ خاتم کا استعمال کر دیا ہے، جس کے معنی آخر کے ہی بنتے ہیں۔ فله الحمد



اس عبارت سے یہ ثابت ہوا کہ چودہ سو سال میں صرف مرزا کو ہی نبوت ملی اور پھر مرزا کے بعد قادیانیوں میں خلافت نام نہاد ہے نبوت نہیں اس لحاظ سے بقول قادیانیوں کے حضور ﷺ کی مہر سے صرف مرزا ہی نبی بنا تو گویا حضور ﷺ خاتم النبی ہوئے خاتم النبیین نہ ہوئے، چنانچہ مرزا محمود نے لکھا ہے:

”ایک برومہری جمیع کمالات محمدیہ کے ساتھ آخری زمانہ کے لئے مقدر تھا سو وہ ظاہر ہو گیا“

(ضمیمہ حقیقت النبوت ص ۲۶۸)

نمبر ۵: خاتم النبیین کے معنی اگر نبیوں کی مہر لیا جائے اور حضور ﷺ کی مہر سے نبی بننے مراد لئے جائیں تو آپ آئندہ کے نبیوں کے لئے خاتم ہوئے سیدنا آدم علیہ السلام سے لیکر سیدنا عیسیٰ علیہ السلام تک کے لئے آپ ﷺ خاتم النبیین نہ ہوئے اس اعتبار سے یہ بات قرآنی منشاء کے صاف صاف خلاف ہے۔

نمبر ۶: مرزا غلام احمد قادیانی نے رحمت دو عالم ﷺ کی اتباع کی تو نبی بن گیا، یہ ہے خاتم النبیین کا قادیانی معنی۔ یہ اس لحاظ سے بھی غلط ہے کہ خود مرزا قادیانی لکھتا ہے:

”اب میں بموجب آیت کریمہ ”واما بنعمۃ ربک فحدث“ اپنی نسبت بیان کرتا ہوں کہ خدا تعالیٰ نے مجھے اُس تیسرے درجہ میں داخل کر کے وہ نعمت بخشی ہے کہ جو میری کوشش سے نہیں بلکہ شکم مادر میں ہی مجھے عطا کی گئی ہے۔“

(حقیقت الوہی، خزائن ج ۲۲ ص ۷۰)

لیجئے! خاتم النبیین کا معنی نبیوں کی مہر۔ وہ لگے گی اتباع کرنے سے۔ وہ صرف مرزا پر لگی۔ اس لئے آپ ﷺ خاتم النبی ہوئے۔ اب اس حوالہ میں مرزا نے کہہ دیا کہ جناب اتباع سے نہیں بلکہ شکم مادر میں مجھے یہ نعمت ملی۔ تو گویا خاتم النبیین کی مہر سے آج تک کوئی نبی نہیں بنا تو خاتم النبیین کا معنی نبیوں کی مہر کرنے کا کیا فائدہ ہوا؟

## قادیانیوں سے ایک سوال

ایک دفعہ مناظرہ میں فقیر نے ایک قادیانی سے سوال کیا کہ اگر آنحضرت ﷺ کی اتباع سے نبوت مل سکتی ہے تو آنحضرت ﷺ کی اتباع سے نجات بھی مل سکتی ہے یا نہیں؟ قادیانی نے کہا ہو سکتی ہے۔ تو میں نے کہا جب آنحضرت ﷺ کی اتباع سے نجات ہو سکتی ہے تو پھر مرزا کو ماننے کی کیا ضرورت ہے؟ وہ چکرا گیا اور کہنے لگا نہیں ہو سکتی، تو میں نے کہا مرزا اگر حضور کی اتباع کرے تو اسے نبوت مل جائے اور امت محمدیہ اگر حضور کی اتباع کرے تو نجات بھی نہ ہو۔ فَبَهِتَ الَّذِي كَفَرَ!

## ختم نبوت اور احادیث نبویہ متواترہ

آنحضرت ﷺ نے متواتر احادیث میں اپنے خاتم النبیین ہونے کا اعلان فرمایا اور ختم نبوت کی ایسی تشریح بھی فرمادی کہ اس کے بعد آپ ﷺ کے آخری نبی ہونے میں کسی شک و شبہ اور تاویل کی گنجائش نہیں رہی۔ متعدد اکابر نے احادیث ختم نبوت کے متواتر ہونے کی تصریح کی ہے۔ چنانچہ حافظ ابن حزم ظاہری لکھتے ہیں:

”وقد صح عن رسول الله ﷺ بنقل الكوف التي نقلت نبوته واعلامه وكتابه انه

اخبر انه لا نبی بعده“

وہ تمام حضرات جنہوں نے آنحضرت ﷺ کی نبوت، آپ ﷺ کے معجزات اور آپ ﷺ کی کتاب (قرآن مجید) کو نقل کیا ہے۔ انہوں نے یہ بھی نقل کیا ہے کہ آپ ﷺ نے یہ خبر دی تھی کہ آپ ﷺ کے بعد کوئی نبی نہیں۔ (کتاب الفصل ج ۱ ص ۷۷، الموسوع العقد یہ ج ۶ ص ۲۳۲، الفصل فی السلسل والاہواء والنحل ج ۱ ص ۶۸) حافظ ابن کثیر آیت خاتم النبیین کے تحت لکھتے ہیں:

”وبذلک وردت الاحادیث المتواترة عن رسول اللہ ﷺ من حدیث جماعة من الصحابة“

اور ختم نبوت پر آنحضرت ﷺ سے احادیث متواترہ وارد ہوئی ہیں جن کو صحابہ کرام رضی اللہ عنہم کی ایک بڑی جماعت نے بیان فرمایا ہے۔

اور علامہ سید محمود آلوسی، زیر آیت خاتم النبیین لکھتے ہیں:

”وكونه ﷺ خاتم النبیین مما نطق به الكتاب وصدعت به السنة واجمعت عليه الامة فيكفر مدعى خلافه ويقتل ان اصر“

اور آنحضرت ﷺ کا خاتم النبیین ہونا ایسی حقیقت ہے جس پر قرآن ناطق ہے، احادیث نبویہ نے جس کو دواشکاف طور پر بیان فرمایا ہے، اور امت نے جس پر اجماع کیا ہے، پس جو شخص اس کے خلاف کا مدعی ہو، اس کو کافر قرار دیا جائے گا اور اگر اس پر اصرار کرے تو اس کو قتل کیا جائے گا۔ (روح المعانی ج ۲ ص ۴۱) پس عقیدہ ختم نبوت جس طرح قرآن کریم کے نصوص قطعیہ سے ثابت ہے، اسی طرح آنحضرت ﷺ کے احادیث متواترہ سے بھی ثابت ہے۔ یہاں اختصار کے پیش نظر چند احادیث ذکر کی جاتی ہیں۔

### حدیث نمبر ۱

عن ابی ہریرۃ رضی اللہ عنہ ان رسول اللہ ﷺ قال ان مِثْلِي وَمِثْلَ الْاَنْبِيَاءِ مِنْ قَبْلِي كَمِثْلِ رَجُلٍ بَنَى بَيْتًا فَاَحْسَنَهُ وَاَجْمَلَهُ اِلَّا مَوْضِعَ لَبْنَةٍ مِنْ زَاوِيَةٍ فَجَعَلَ النَّاسُ يَطْوُقُونَ بِهِ وَيَتَعَجَّبُونَ لَهُ وَيَقُولُونَ هَلَّا وُضِعَتْ هَذِهِ اللَّبْنَةُ قَالَ فَاَنَا اللَّبْنَةُ وَاَنَا خَاتَمُ النَّبِيِّينَ“

(بخاری کتاب المناقب ج ۱ ص ۵۰۱، مسلم ج ۲ ص ۲۳۸)

حضرت ابو ہریرہ رضی اللہ عنہ سے مروی ہے کہ رسول اللہ ﷺ نے ارشاد فرمایا کہ میری اور مجھ سے پہلے انبیاء کی مثال ایسی ہے کہ ایک شخص نے بہت ہی حسین و جمیل محل بنایا مگر اس کے کونے میں ایک اینٹ کی جگہ چھوڑ دی، لوگ اس کے گرد گھومنے اور عرش عرش کرنے لگے اور یہ کہنے لگے کہ یہ ایک اینٹ بھی کیوں نہ لگا دی گئی؟ آپ ﷺ نے فرمایا میں وہی۔ (کونے کی آخری) اینٹ ہوں اور میں نبیوں کو ختم کرنے والا ہوں۔

۱۔ یہ حدیث حضرت ابو ہریرہ رضی اللہ عنہ کے علاوہ مندرجہ ذیل صحابہ کرام سے بھی مروی ہے (۱) حضرت جابر بن عبد اللہ کے الفاظ صحیح مسلم میں اس طرح ہیں: ”قال رسول اللہ ﷺ فانا موضع اللبنة جئت فختمت الانبياء“ (مسند احمد ج ۳ ص ۳۶۱، بخاری ج ۱ ص ۵۰۱، مسلم ج ۲ ص ۲۳۸، ترمذی ج ۱ ص ۱۰۹) (۲) حضرت ابی ابن کعب کے الفاظ یہ ہیں: ”مثلي في النبيين كمثل رجل بنى دارا فاحسنها واكملها واجملها وترك منها موضع لبنة فجعل الناس يطوفون بالبناء ويعجبون منه ويقولون لو تم موضع تلك اللبنة، وانا في النبيين موضع تلك اللبنة“ (قال الترمذی ہذا حدیث حسن صحیح فریب ج ۲ ص ۲۰۱، مسند احمد ج ۵ ص ۱۳۷) (۳) حضرت ابوسعید خدری سے مسند احمد میں حدیث کے یہ الفاظ منقول ہیں: ”مثلي ومثل النبيين من قبلي كمثل رجل بنى دارا فاتها الانبياء واحدة، فجت انافاتمت تلك اللبنة“ (مسند احمد ج ۳ ص ۹۹ واللتظ، مسلم ج ۲ ص ۲۳۸، جامع الاصول ج ۸ ص ۵۳۹)

اس حدیث میں آنحضرت ﷺ نے ختم نبوت کی ایک محسوس مثال بیان فرمادی ہے اور اہل عقل جانتے ہیں کہ محسوسات میں کسی تاویل کی گنجائش نہیں ہوتی۔

### حدیث نمبر ۲

”عن ابی ہریرۃ رضی اللہ عنہ ان رسول اللہ ﷺ قال فَضَّلْتُ عَلَى الْأَنْبِيَاءِ بِسِتِّ أُعْطِيتُ جَوَامِعَ الْكَلِمِ وَنُصِرْتُ بِالرَّعْبِ وَأَجَلْتُ لِي الْغَنَائِمُ وَجُعِلَتْ لِي الْأَرْضُ مَسْجِدًا وَطَهْرًا وَأُرْسِلْتُ إِلَى الْخَلْقِ كَافَّةً وَخْتِمَ بِي النَّبِيُّونَ“  
(صحیح مسلم ج ۱ ص ۱۹۹، مشکوٰۃ ص ۱۲)

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا کہ مجھے چھ چیزوں میں انبیا کرام پر فضیلت دی گئی ہے (۱) مجھے جامع کلمات عطا کئے گئے ہیں (۲) رعب کے ساتھ میری مدد کی گئی ہے (۳) مال غنیمت میرے لئے حلال کر دیا گیا ہے (۴) روئے زمین کو میرے لئے مسجد اور پاک کرنے والی چیز بنا دیا گیا ہے (۵) مجھے تمام مخلوق کی طرف مبعوث کیا گیا ہے (۶) مجھ پر تمام نبیوں کا سلسلہ ختم کر دیا گیا ہے۔

اس مضمون کی ایک حدیث صحیحین میں حضرت جابر رضی اللہ عنہ سے مروی ہے کہ آنحضرت ﷺ نے فرمایا کہ مجھے پانچ چیزیں ایسی دی گئی ہیں جو مجھ سے پہلے کسی کو نہیں دی گئیں۔ اس کے آخر میں ہے ”وكان النبي يبعث الى قومه خاصة وبعثت الى الناس عامة“ (مشکوٰۃ ص ۵۱۲) پہلے انبیا کو خاص ان کی قوم کی طرف مبعوث کیا جاتا تھا اور مجھے تمام انسانوں کی طرف مبعوث کیا گیا ہے۔

### حدیث نمبر ۳

”عن سعد بن ابی وقاص قال قال رسول الله ﷺ لِعَلِيٍّ أَنْتَ مِنِّي بِمَنْزِلَةِ هَارُونَ مِنْ مُوسَى إِلَّا أَنَّهُ لَانَبِيَّ بَعْدِي، وَفِي رِوَايَةٍ، أَنَّهُ لَانَبِيَّةٌ بَعْدِي“  
(مسلم ج ۲ ص ۲۷۸)

سعد بن ابی وقاص رضی اللہ عنہ سے روایت ہے کہ آنحضرت ﷺ نے حضرت علی رضی اللہ عنہ سے فرمایا: تم مجھ سے وہی نسبت رکھتے ہو جو ہارون کو موسیٰ علیہ السلام سے تھی مگر میرے بعد کوئی نبی نہیں اور مسلم کی ایک اور روایت میں ہے کہ میرے بعد نبوت نہیں۔

واضح رہے کہ جو حدیث دس سے زیادہ صحابہ کرام سے مروی ہو حضرات محدثین اسے احادیث متواترہ میں شمار کرتے ہیں۔ چونکہ یہ حدیث دس سے زیادہ صحابہ سے مروی ہے اس لئے مسند الہند شاہ ولی اللہ محدث دہلوی رضی اللہ عنہ نے اسے حدیث متواترہ میں شمار کیا ہے۔

۱۔ چند صحابہ کے نام حسب ذیل ہیں: (۱) حضرت جابر بن عبد اللہ رضی اللہ عنہ (مسند احمد ص ۳۳۸ ج ۳، ترمذی ص ۲۱۳ ج ۱۰۲، ابن ماجہ ص ۱۲) (۲) حضرت عمر رضی اللہ عنہ (کنز العمال ص ۶۰۷ ج ۱۱ حدیث نمبر ۳۲۹۳۳) (۳) حضرت علی رضی اللہ عنہ (کنز ص ۱۵۸ ج ۱۳ حدیث نمبر ۳۶۲۸۸، مجمع الزوائد ص ۱۱۰ ج ۹) (۴) اسامہ بنت عمیس رضی اللہ عنہ (مسند احمد ص ۳۲۸ ج ۶، مجمع ص ۱۰۹ ج ۹، کنز ص ۶۰۷ ج ۱۱ حدیث نمبر ۳۲۹۳۳) (۵) ابوسعید خدری رضی اللہ عنہ (کنز ص ۶۰۳ ج ۱۱ حدیث نمبر ۳۲۹۱۵، مجمع الزوائد ص ۱۰۹ ج ۹) (۶) ابو ایوب انصاری رضی اللہ عنہ (مجمع الزوائد ص ۱۱۱ ج ۹) (۷) جابر بن سمرہ رضی اللہ عنہ (ایضاً ص ۱۱۰ ج ۹) (۸) ام سلمہ رضی اللہ عنہ (ایضاً ص ۱۰۹ ج ۹) (۹) براء بن عازب رضی اللہ عنہ (ایضاً ص ۱۱۱ ج ۹) (۱۰) زید بن ارقم رضی اللہ عنہ (ایضاً ص ۱۱۱ ج ۹) (۱۱) عبد اللہ بن عمر رضی اللہ عنہ (ایضاً ص ۱۱۰ ج ۹) (۱۲) حبشی بن جنادہ رضی اللہ عنہ (کنز ص ۱۹۲ ج ۱۳ حدیث نمبر ۳۶۵۲، مجمع ص ۱۰۹ ج ۹) (۱۳) مالک بن حسن بن حویرث رضی اللہ عنہ (کنز ص ۶۰۶ ج ۱۱ حدیث نمبر ۳۲۹۳۳) (۱۴) زید بن ابی اوفی رضی اللہ عنہ (کنز ص ۱۰۵ ج ۱۳ حدیث نمبر ۳۶۳۳۵)

حضرت شاہ صاحب ”ازالة الخفا“ میں ”مآثر علیؑ“ کے تحت لکھتے ہیں:

”فمن التواتر انت منى بمنزلة هارون من موسى“ (ج ۳ ص ۴۳۴ مترجم)  
متواتر احادیث میں سے ایک حدیث یہ ہے کہ آنحضرت ﷺ نے حضرت علیؑ سے فرمایا: ”تم مجھ سے  
وہی نسبت رکھتے ہو جو ہارون کو موسیٰ علیہ السلام سے تھی۔“

### حدیث نمبر ۴

”عن ابی ہریرۃؓ یُحَدِّثُ عَنِ النَّبِیِّ ﷺ قَالَ كَانَتْ بَنُو إِسْرَائِيلَ تَسْتَوْسُهُمُ الْإِنْبِيَاءُ  
كُلَّمَا هَلَكَ نَبِيٌّ خَلَفَهُ نَبِيٌّ وَانَّهُ لَنَبِيٍّ بَعْدِي وَسَيَكُونُ خُلَفَاءُ فَيَكْفُرُونَ“ (بخاری ج ۱ ص ۴۹۱)  
حضرت ابو ہریرہؓ رسول اکرم ﷺ سے بیان کرتے ہیں کہ حضور ﷺ نے فرمایا کہ بنی اسرائیل کی  
قیادت خود ان کے انبیا کیا کرتے تھے جب کسی نبی کی وفات ہوتی تھی تو دوسرا نبی اس کی جگہ آجاتا تھا لیکن  
میرے بعد کوئی نبی نہیں البتہ خلفا ہوں گے اور بہت ہوں گے۔

بنی اسرائیل میں غیر تشریحی انبیا آتے تھے جو موسیٰ علیہ السلام کی شریعت کی تجدید کرتے تھے مگر آنحضرت ﷺ کے  
بعد ایسے انبیا کی آمد بھی بند ہے۔

### حدیث نمبر ۵

”عن ثوبانؓ قال قال رسول الله ﷺ إِنَّهُ سَيَكُونُ فِي أُمَّتِي كَذَّابُونَ فَلَا تُؤْنُ كُلَّهُمْ  
يَزَعُمُ أَنَّهُ نَبِيٌّ وَأَنَا خَاتَمُ النَّبِيِّينَ لَا نَبِيَّ بَعْدِي“ (ابوداؤد ج ۲ ص ۵۹۵، ترمذی ج ۲ ص ۲۵)  
حضرت ثوبانؓ سے روایت ہے کہ حضور ﷺ نے فرمایا کہ میری امت میں تیس جھوٹے پیدا ہوں گے،  
ہر ایک کہے گا کہ میں نبی ہوں، حالانکہ میں خاتم النبیین ہوں یعنی میرے بعد کسی تم کوئی نبی نہیں۔  
یہ حدیث بھی متواتر ہے اور حضرت ثوبانؓ کے علاوہ دس سے زائد صحابہ کرام سے مروی ہے۔

### حدیث نمبر ۶

”عن انس ابن مالکؓ قال قال رسول الله ﷺ إِنَّ النُّبُوَّةَ وَالرِّسَالَةَ قَدْ انْقَطَعَتْ فَلَا  
رَسُولَ بَعْدِي وَلَا نَبِيَّ“ (ترمذی ج ۲ ص ۵۳)  
حضرت انسؓ سے روایت ہے کہ رسول اللہ ﷺ نے فرمایا کہ رسالت و نبوت ختم ہو چکی ہے پس میرے  
بعد نہ کوئی رسول ہے نہ نبی۔

۱۔ حضرت ثوبان کے علاوہ بقیہ صحابہ کے نام حسب ذیل ہیں: (۱) حضرت ابو ہریرہؓ (بخاری ج ۱ ص ۵۰۹، مسلم ج ۲ ص ۳۹۷)  
(۲) حضرت نعیم بن مسعودؓ (کنز العمال ج ۱۳ ص ۱۹۸، حدیث نمبر: ۳۸۳۷۲) (۳) حضرت ابو بکرہؓ (مشکل الا خارج ج ۳ ص ۱۰۴) (۴) عبداللہ  
بن زبیرؓ (فتح الباری ج ۶ ص ۶۱۷، حدیث نمبر: ۳۶۰۹) (۵) حضرت عبداللہ بن عمرؓ (فتح الباری ج ۱۳ ص ۸۷، حدیث نمبر: ۱۷۱۲) (۶) عبداللہ  
بن مسعود (۷) حضرت علیؓ (۸) حضرت سرہؓ (۹) حضرت حذیفہؓ (۱۰) حضرت انسؓ (۱۱) حضرت نعمان بن بشیرؓ (مجمع  
الزوائد ج ۷ ص ۳۳۳) ان تمام احادیث کا متن (مجمع الزوائد ج ۷ ص ۳۳۳) میں درج ہے۔

امام ترمذی فرماتے ہیں کہ یہ حدیث صحیح ہے اور حافظ ابن کثیر فرماتے ہیں کہ اس کو امام احمد نے مسند میں بھی روایت کیا ہے حافظ ابن حجر نے فتح الباری میں بروایت ابویعلیٰ اتنا اضافہ نقل کیا ہے:

”ولكن بقیة المبشرات قالو اما المبشرات قال رويا المسلمین جزء من اجزاء النبوة“  
(فتح الباری ج ۱۲ ص ۳۷۵)

لیکن مبشرات باقی رہ گئے ہیں صحابہ نے پوچھا مبشرات کیا ہیں تو آپ ﷺ نے فرمایا مومن کا خواب جو نبوت کے اجزا میں سے ایک جز ہے۔

اس مضمون کی حدیث متعدد صحابہ کرام سے مروی ہے۔

### حدیث نمبر ۷

”عن ابی ہریرہ رضی اللہ عنہ انه سمع رسول الله ﷺ يقول نحن الآخرون السابقون يوم القيامة بيد انهم اوتوا الكتاب من قبلنا“  
(بخاری ج ۱۲ ص ۱۲۰، صحیح مسلم ج ۲ ص ۵۸۶)

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ہم سب کے بعد آئے اور قیامت کے دن سب سے آگے ہوں گے۔ صرف اتنا ہوا کہ ان کو کتاب ہم سے پہلے دی گئی۔

اس حدیث میں آنحضرت ﷺ نے اپنا آخری نبی ہونا اور اپنی امت کا آخری امت ہونا بیان فرمایا ہے یہ مضمون بھی متعدد احادیث میں آیا ہے۔

۱ مثلاً: (۱) حضرت ابو ہریرہ رضی اللہ عنہ (بخاری ص ۱۰۳۵ ج ۲) (۲) حضرت عائشہ رضی اللہ عنہا (کنز العمال ص ۳۷۰ ج ۱۵، حدیث نمبر: ۴۱۲۱۹، مجمع الزوائد ص ۱۷۲ ج ۷) (۳) حضرت حذیفہ بن اسید رضی اللہ عنہ (مجمع) (۴) حضرت ابن عباس رضی اللہ عنہما (مسلم ص ۱۹۱ ج ۱، سنن نسائی ص ۱۷۸، ابوداؤد ص ۱۲۷ ج ۱، ابن ماجہ ص ۲۸) (۵) حضرت ام کرزا الکعبیہ رضی اللہ عنہا (ابن ماجہ ۲۷۸، مسند احمد ص ۳۸۱ ج ۶، فتح الباری ص ۳۷۵ ج ۱۲) (۶) حضرت ابو طفیل رضی اللہ عنہ (مسند احمد ص ۳۵۳ ج ۵، مجمع الزوائد ص ۱۷۲ ج ۷)

۲ مثلاً: (۱) ”عن حذیفہ رضی اللہ عنہ قال قال رسول الله ﷺ..... ونحن الآخرون من اهل الدنيا والاولون يوم القيامة المقضى لهم قبل الخلاق“ (مسلم ص ۲۸۲ ج ۱، نسائی ص ۲۰۲ ج ۱) (۲) ”عن ابن عباس رضی اللہ عنہما قال قال رسول الله ﷺ (فذكر حديث الشفاعة وفيه) نحن الآخرون الاولون نحن آخر الامم واول من يحاسب“ (مسند احمد ص ۲۸۲ ج ۱) (۳) ”عن عائشة رضی اللہ عنہا عن النبي ﷺ قال انا خاتم الانبيا ومسجدى خاتم مساجد الانبياء“ (کنز العمال ص ۲۸۰ ج ۱۲، حدیث نمبر: ۳۳۹۹۹) (۴) ”عن ابی ہریرہ مرفوعا لما خلق الله عز وجل آدم خبره بنيه فجعل يرى فضائل بعضهم على بعض فرأى نورا ساطعا في اسفلهم فقال يا رب من هذا قال هذا ابنك احمد هو الاول هو الآخر وهو اول شافع اول مشفع“ (کنز العمال ص ۲۳۸ ج ۱۱، حدیث نمبر: ۳۲۰۵۶) (۵) ”عن ابی اسید رضی اللہ عنہ (فی حدیث الاسراء) ثم سار حتى اتى بيت المقدس فنزل فربط فرسه الى صخرة ثم دخل فصلى مع الملائكة فلما قضيت الصلوة قالوا يا جبرئيل من هذا معك قال هذا محمد خاتم النبيين“ (المواهب اللدنیة ص ۲۱۷ ج ۲) (۶) ”عن ابی امامة الباهلی رضی اللہ عنہ عن النبي ﷺ..... قال انا آخر الانبيا وانتم آخر الامم“ (ابن ماجہ ص ۲۹۷ ج ۱) (۷) حضرت ابو قتیبہ سے روایت ہے کہ آنحضرت ﷺ نے خطبہ حجۃ الوداع میں فرمایا: ”لابسی بعدی ولا امة بعدکم“ (مجمع الزوائد ص ۲۷۳ ج ۳، کنز العمال ص ۹۳۷ ج ۱۰، حدیث نمبر: ۳۳۶۳۸) (۸) ”عن ابی ذر رضی اللہ عنہ قال قال رسول الله ﷺ يا ابا ذر اول الرسل آدم و آخرهم محمد ﷺ“ (کنز العمال ص ۲۸۰ ج ۱۱، حدیث نمبر: ۳۲۲۶۹)

## حدیث نمبر ۸

”عن عقبۃ بن عامر قال قال رسول اللہ ﷺ لَوْ كَانَ بَعْدِي نَبِيٌّ لَكَانَ عَمْرُ بْنُ  
الخطاب“  
(ترمذی ص ۲۰۹ ج ۲)

حضرت عقبۃ ابن عامر رضی اللہ عنہ سے روایت ہے کہ رسول اللہ ﷺ نے ارشاد فرمایا، اگر میرے بعد کوئی نبی  
ہوتا تو عمر بن خطاب رضی اللہ عنہ ہوتے۔

”لو“ کا لفظ فرض محال کے لئے آتا ہے اور فرض محال اپنے واقع ہونے کو مستلزم نہیں ہے۔ جیسا کہ مشہور محدث  
ملا علی قاری رضی اللہ عنہ ”مرقاۃ المفاتیح شرح مشکوٰۃ المصابیح“ میں ارشاد فرماتے ہیں۔ ”والحاصل ان قضیۃ  
الشرطیۃ لاتستلزم الوقوع“  
(مرقاۃ المفاتیح ج ۹ ص ۷۶)

حاصل کلام یہ ہے کہ قضیہ شرطیہ مستلزم وقوع نہیں، مفروضہ کے عدم وقوع والے اس اصول کو علامہ ابن  
عسقلانی رضی اللہ عنہ اور دیگر محدثین نے بھی بیان فرمایا ہے۔ انظر!

(فتح الباری ج ۸ ص ۱۶۷، حج الوسائل فی شرح الشمائل ج ۲ ص ۱۲۳، ذخیرۃ العقبیٰ فی شرح البحر المحیط ج ۳ ص ۳۹)

حدیث کا مطلب یہ ہے کہ حضرت عمر رضی اللہ عنہ میں نبوت کی صلاحیت کامل طور پر پائی جاتی تھی مگر چونکہ آپ ﷺ  
کے بعد کسی کا نبی ہونا محال ہے اس لئے باوجود صلاحیت کے حضرت عمر رضی اللہ عنہ نبی نہیں بن سکے۔ امام ربانی مجدد الف  
ثانی رضی اللہ عنہ فرماتے ہیں:

”درشان حضرت فاروق فرمودہ است علیہ وعلی آلہ الصلوٰۃ والسلام لو کان  
بعدی نبی لکان عمر رضی اللہ عنہ یعنی لوازم و کمالاتیکہ در نبوت در کار است ہمہ را عمر  
دارد اما چون منصب نبوت بخاتم رسل ﷺ ختم شدہ است علیہ وعلی آلہ الصلوٰۃ  
والسلام بدولت منصب نبوت مشرف نگشت“  
(مکتوب ۲۳ ص ۲۳ دفتر سوم)  
حضرت فاروق اعظم رضی اللہ عنہ کی شان میں آنحضرت ﷺ نے فرمایا: ”اگر میرے بعد کوئی نبی ہوتا تو عمر  
ہوتے“ یعنی وہ تمام لوازم و کمالات جو نبوت کے لئے درکار ہیں سب حضرت عمر رضی اللہ عنہ میں موجود ہیں،  
لیکن چونکہ منصب نبوت خاتم الرسل ﷺ پر ختم ہو چکا ہے اس لئے وہ منصب نبوت کی دولت سے مشرف  
نہ ہوئے۔“

## حدیث نمبر ۹

”عن جبیر بن مطعم رضی اللہ عنہ قال سمعت النبی ﷺ یقول ان لی اسماء، انا محمد وانا  
أحمد، وانا الماحی الذی یمحو اللہ بی الکفر، وانا الحاشی الذی یحشر الناس علی  
قدمی، وانا العاقب الذی لیس بعدہ نبی“  
(مشکوٰۃ ص ۵۱۵)

حضرت جبیر بن مطعم رضی اللہ عنہ سے روایت ہے کہ میں نے نبی کریم ﷺ کو خود یہ فرماتے ہوئے سنا ہے کہ

۱ یہ حدیث حضرت عقبۃ بن عامر کے علاوہ مندرجہ ذیل صحابہ سے مروی ہے: (۱) حضرت ابوسعید خدری رضی اللہ عنہ (فتح الباری ص ۵۱ ج ۷،

مجمع الزوائد ص ۶۸ ج ۹) (۲) حضرت عاصم بن مالک رضی اللہ عنہ (مجمع الزوائد ص ۶۸ ج ۹)

میرے چند نام ہیں میں محمد ہوں، میں احمد ہوں، میں ماحی یعنی مٹانے والا ہوں کہ میرے ذریعہ اللہ تعالیٰ کفر کو مٹائیں گے، اور میں حاشر یعنی جمع کرنے والا ہوں کہ لوگ میرے قدموں پر اٹھائے جائیں، اور میں عاقب یعنی سب کے بعد آنے والا ہوں کہ میرے بعد کوئی نبی نہیں۔

اس حدیث میں دو اسماء گرامی آپ ﷺ کے خاتم النبیین ہونے پر دلالت کرتے ہیں، اول ”الحاشر“ حافظ ابن حجر رحمہ اللہ ”فتح الباری“ میں اس کی شرح کرتے ہوئے لکھتے ہیں:

”اشارة الى انه ليس بعده نبي ولا شريعة فلما كان لا امة بعد امته لانه لا نبي بعده  
نسب الحشر اليه لانه يقع عقبه“

یہاں اس طرف اشارہ ہے کہ آپ ﷺ کے بعد کوئی نبی نہیں اور کوئی شریعت نہیں..... چونکہ آپ کی امت کے بعد کوئی امت نہیں اور آپ ﷺ کے بعد کوئی نبی نہیں، اس لئے حشر کو آپ ﷺ کی طرف منسوب کر دیا گیا۔ کیونکہ آپ ﷺ کی تشریف آوری کے بعد حشر ہوگا۔

دوسرا اسم گرامی ”العاقب“ جس کی تفسیر خود حدیث میں موجود ہے یعنی کہ ”الذی لیس بعده نبي“ آپ ﷺ کے بعد کوئی نبی نہیں۔ اس مضمون کی حدیث متعدد صحابہ سے مروی ہے۔

### حدیث نمبر ۱۰

متعدد احادیث میں یہ مضمون آیا ہے کہ آنحضرت ﷺ نے انگشت شہادت اور درمیانی انگلی کی طرف اشارہ کر کے فرمایا: ”بعثت انا والساعة كهاتين“ (مشکوٰۃ ص ۲۸۰، عن انس رضی اللہ عنہ) مجھے اور قیامت کو ان دو انگلیوں کی طرح بھیجا گیا ہے۔

۱۔ مثلاً: (۱) حضرت ابو موسیٰ اشعری رضی اللہ عنہ سے مروی حدیث کے الفاظ حسب ذیل ہیں: ”كان رسول الله ﷺ يسمي لنا نفسه اسماء فقال انا محمد واحمد والمقفي والحاشر ونبي التوبه ونبي الرحمة“ (مسلم ج ۲ ص ۲۲۱) حضرت حذیفہ رضی اللہ عنہ کی روایت کے الفاظ یہ ہیں: ”قال انا محمد وانا احمد وانا الرحمة ونبي التوبه وانا المقفي وانا الحاشر ونبي الملاحم“ (شمائل ترمذی ص ۲۶، مجمع الزوائد ص ۸۳، ۸۴) (۳) حضرت جابر بن عبد اللہ رضی اللہ عنہ کی روایت کے الفاظ یہ ہیں: ”انا احمد وانا محمد وانا الحاشر الذي يحشر الناس على قدمي“ (مجمع الزوائد ص ۲۸۳، ۲۸۴) (۴) حضرت ابن عباس رضی اللہ عنہما کی روایت اس طرح ہے: ”وانا احمد ومحمد والحاشر والمقفي والخاتم“ (مجمع الزوائد ص ۲۸۳، ۲۸۴) (۵) مرسل مجاہد رضی اللہ عنہ کی روایت کے الفاظ حسب ذیل ہیں: ”انا محمد واحمد انا رسول الرحمة، انا رسول الملحمة، انا المقفي والحاشر بعثت بالجهاد ولم ابعث بالزراع“ (طبقات ابن سعد ص ۱۰۵، ۱۰۶) (۶) حضرت ابو طفیل رضی اللہ عنہ سے بھی (فتح الباری ص ۵۵۵، ۵۵۶) میں یہی روایت منقول ہے۔

۲۔ اس مضمون کی احادیث مندرجہ ذیل صحابہ سے مروی ہیں: (۱) سہل بن سعد رضی اللہ عنہ (بخاری ص ۹۶۳، ۹۶۴، مسلم ج ۳ ص ۳۰۶) (۲) ابو ہریرہ رضی اللہ عنہ (بخاری ص ۹۶۳، ۹۶۴) (۳) حضرت انس بن مالک رضی اللہ عنہ (بخاری ص ۹۶۳، ۹۶۴) (۴) حضرت مستورد بن شداد رضی اللہ عنہ (ترمذی ص ۲۲۳) (۵) حضرت جابر بن عبد اللہ رضی اللہ عنہ (مسلم ص ۲۸۳، ۲۸۴، سنن ابی جیمہ رضی اللہ عنہ ص ۲۳۳، ۲۳۴) (۶) حضرت سہل بن حذیفہ رضی اللہ عنہ (جامع الاصول ص ۸۵، ۸۶) (۷) حضرت بريدہ رضی اللہ عنہ (مسند احمد ص ۳۲۸، ۳۲۹) (۸) حضرت ابی جیمہ رضی اللہ عنہ (مجمع الزوائد ص ۳۱۲، ۳۱۳) (۹) حضرت جابر بن سمرة رضی اللہ عنہ (مسند احمد ص ۱۰۳، ۱۰۴) (۱۰) حضرت وهب السوائي رضی اللہ عنہ (مجمع الزوائد ص ۳۱۱، ۳۱۲) (۱۱) حضرت ابو حنیفہ رضی اللہ عنہ (کنز ص ۱۹۵، ۱۹۶، مسند احمد ص ۳۰۹، ۳۱۰)

اور آنحضرت ﷺ کا ارشاد گرامی ہے کہ مجھے اور قیامت کو ان دو انگلیوں کی طرح بھیجا گیا ہے اس کے معنی یہ ہیں کہ میں آخری نبی ہوں میرے بعد کوئی نبی نہیں، میرے بعد بس قیامت ہے۔ جیسا کہ انگشت شہادت درمیانی انگلی کے متصل واقع ہے، دونوں کے درمیان کوئی انگلی نہیں۔ اسی طرح میرے اور قیامت کے درمیان کوئی نبی نہیں۔  
علامہ سندھی رحمۃ اللہ علیہ حاشیہ نسائی میں لکھتے ہیں:

”التشبيه في المقارنة بينهما ای ليس بينهما اصبع اخرى كما انه لا نبی بينه ﷺ وبين الساعة“  
(حاشیہ سندھی برزائی ص ۲۳۳ ج ۱)

تشبیہ دونوں انگلیوں کے درمیان اتصال میں ہے یعنی جس طرح ان دونوں کے درمیان کوئی انگلی نہیں اسی طرح آنحضرت ﷺ اور قیامت کے درمیان کوئی اور نبی نہیں۔

ان احادیث میں آنحضرت ﷺ کی بعثت اور قیامت کے درمیان اتصال کا ذکر کیا گیا ہے جس کے معنی یہ ہیں کہ آنحضرت ﷺ کی تشریف آوری قرب قیامت کی علامت ہے اور اب قیامت تک آپ ﷺ کے بعد کوئی نبی نہیں۔ چنانچہ امام قرطبی ”تذکرہ“ میں لکھتے ہیں:

”واما قوله بعثت انا والساعة كهاتين فمعناه انا النبى الاخير فلا يلىنى نبى آخر وانما تلىنى القيامة كما تلى السبابة الوسطى وليس بينها اصبع آخر وليس بينى وبين القيامة نبى“  
(التذكرة في احوال الموتى وامور الآخرة ۱۷۱)

حضرت مولانا مفتی محمد شفیع صاحب رحمۃ اللہ علیہ نے اپنی کتاب ”ختم نبوت کامل“ کے حصہ دوم میں دوسو احادیث مبارکہ رحمت دو عالم ﷺ کی ختم نبوت پر نقل فرمائی ہیں حضرت مفتی صاحب کے زمانہ میں بہت کم احادیث شریف کے انڈکس تیار ہوئے تھے آج کل بہت زیادہ انڈکس احادیث پر مشتمل کئی کئی جلدوں کے مل جاتے ہیں ان سے اس موضوع ”ختم نبوت“ کا کام لیا جائے تو دوسو احادیث سے کہیں زیادہ ذخیرہ احادیث ختم نبوت کے موضوع پر تیار ہو سکتا ہے۔  
کم ترک الاولون لاخرون!

## اجماع کی حقیقت اور اس کی عظمت

خدا تعالیٰ کے ہزاروں درود اس ذات مقدس پر جس کے طفیل میں ہم جیسے سراپا گناہ اور سر اسر خطا و قصور، بھی خیر الامم، امت وسطی، امت مرحومہ، شہداء خلق کے القاب گرامی کے ساتھ پکارے جاتے ہیں:

کہ داردزیہ گردوں میر سامانے کہ من دارم

”وہ بے شمار خداوندی انعام و اکرام جو ہمارے آقا نامدار رحمۃ اللہ علیہ کی بدولت ہم پر مبذول ہوئے ہیں، اجماع امت بھی ان میں سے ایک امتیازی فضیلت ہے جس کی حقیقت یہ ہے کہ اس امت کے علماء مجتہدین اگر کسی مسئلہ میں ایک حکم پر اتفاق کر لیں تو یہ حکم بھی ایسا ہی واجب الاتباع اور واجب التعمیل ہوتا ہے جیسے قرآن و حدیث کے شرعی احکام۔ جس کی حقیقت دوسرے عنوان سے یہ ہے کہ آنحضرت ﷺ پر جب نبوت ختم کر دی گئی تو آپ ﷺ کے بعد کوئی ہستی مصوم



باقی نہیں رہتی جس کے حکم کو غلطی سے پاک اور ٹھیک حکم خداوندی کا ترجمان کہا جاسکے، اس لئے رحمت خداوندی نے امت محمدیہ کے مجموعہ کو ایک نبی معصوم کا درجہ دیدیا کہ ساری امت جس چیز کے اچھے یا برے ہونے پر متفق ہو جائے وہ علامت اس کی ہے کہ یہ کام اللہ تعالیٰ کے نزدیک ایسا ہی ہے جیسا امت کے مجموعہ نے سمجھا ہے۔“

اسی بات کو رسول کریم ﷺ نے ان الفاظ میں فرمایا ہے کہ ”لن تجتمع امتی علی الضلالة“ یعنی میری امت کا مجموعہ کبھی گمراہی پر متفق نہیں ہو سکتا۔

اسی لئے اصول کی کتابوں میں اس کے حجت ہونے اور اس کے شرائط و لوازم پر مفصل بحث کی جاتی ہے اور احکام شرعیہ کی حجتوں میں قرآن و حدیث کے بعد تیسرے نمبر پر اجماع کو رکھا جاتا ہے۔

### اجماع بھی دراصل دلیل ختم نبوت ہے

درحقیقت اجماع کا شرعی حجتوں میں داخل ہونا اور اس امت کے لئے مخصوص ہونا بھی ہمارے زیر بحث مسئلہ ختم نبوت کی روشن دلیل ہے۔ جیسا کہ صاحب توضیح لکھتے ہیں:

”وما اتفق علیہ المجتہدون من امة محمد ﷺ فی عصر علی امر فہذا من خواص امة محمد علیہ الصلوٰۃ والسلام فانہ خاتم النبیین لا وحی بعدہ وقد قال اللہ تعالیٰ الیوم اکملت لکم دینکم ولا شک ان احکام التی تثبت بصریح الوحی بالنسبۃ الی الحوادث الواقعة قليلة غایۃ القلة فلو لم تعلم احکام تلك الحوادث من الوحی الصریح وبقيت احکامها مهملة لا یكون الدین كاملا فلا بد ان یكون للمجتہدین ولایۃ استنباط احکامها من الوحی“

(توضیح مصری ص ۱۷۴۹ ج ۱)

اور وہ حکم جس پر محمد ﷺ کی امت کے مجتہدین کا کسی زمانہ میں اتفاق ہو جائے اس کا واجب التعمیل ہونا اس امت کے خصوصیات میں سے ہے۔ کیوں کہ آپ خاتم النبیین ہیں اور آپ ﷺ کے بعد کسی پر وحی نہیں آئے گی اور ادھر یہ ارشاد خداوندی ہے کہ ہم نے تمہارا دین کامل کر دیا ہے اور اس میں بھی شک نہیں کہ جو احکام صریح وحی سے ثابت ہوئے ہیں وہ بنسبت روزمرہ کے پیش آنے والے واقعات کے نہایت قلیل ہیں۔ پس جب ان واقعات کے احکام وحی صریح سے معلوم نہ ہوئے اور شریعت میں ان واقعات سے متعلق احکام نہ ہوں تو دین کامل نہیں رہتا۔ اس لئے ضروری ہے کہ اس امت کے مجتہدین کو وحی سے ان احکام کے استنباط کرنے کا حق حاصل ہو۔

الغرض جس طرح قرآن و احادیث سے احکام شرعیہ ثابت ہوئے ہیں اسی طرح بتصریح قرآن و احادیث، اور باتفاق علماء امت، اجماع سے قطعی احکام ثابت ہوتے ہیں۔ البتہ اس میں چند درجات ہیں۔ جن میں سب سے مقدم اور سب سے زیادہ قطعی صحابہ کرام رضی اللہ عنہم کا اجماع ہے۔ جس کے متعلق علماء اصول کا اتفاق ہے کہ اگر کسی مسئلہ پر تمام صحابہ کی آراء بالتصریح جمع ہو جائیں تو وہ بالکل ایسا ہی قطعی ہے جیسا کہ قرآن مجید کی آیات اور اگر یہ صورت ہو کہ بعض نے اپنی رائے بیان فرمائی اور باقی صحابہ کرام رضی اللہ عنہم نے اس کی تردید نہ کی بلکہ سکوت اختیار کیا تو یہ بھی اجماع صحابہ میں داخل ہے اور

اس سے جو حکم ثابت ہو وہ بالکل ایسا ہی قطعی ہے جیسے احادیث متواترہ کے احکام قطعی ہوتے ہیں۔ بلکہ اگر غور سے کام لیا جائے تو تمام اذلہ شرعیہ میں سب سے زیادہ فیصلہ کن دلیل ہے اور بعض حیثیات سے تمام حج شرعیہ پر مقدم ہے۔ کیونکہ قرآن و سنت کے معنی و مفہوم متعین کرنے میں آراء مختلف ہو سکتی ہیں، اجماع میں اس کی بھی گنجائش نہیں۔ چنانچہ حافظ حدیث علامہ ابن تیمیہ رحمۃ اللہ علیہ تحریر فرماتے ہیں۔

”وَأَجْمَاعُهُمْ حُجَّةٌ قَاطِعَةٌ يَجِبُ اتِّبَاعُهَا بَلْ هِيَ أَوْ كَذَلِكَ الْحَجَجِ وَهِيَ مُقَدَّمَةٌ عَلَى غَيْرِهَا  
وَلَيْسَ هَذَا مَوْضِعَ تَقْرِيرٍ ذَالِكَ فَإِنَّ هَذَا الْأَصْلَ مُقَرَّرٌ فِي مَوْضِعِهِ وَلَيْسَ فِيهِ بَيْنَ  
الْفُقَهَاءِ وَلَا بَيْنَ سَائِرِ الْمُؤْمِنِينَ الَّذِينَ هُمْ الْمُؤْمِنُونَ خِلَافٌ“ (اقامة الدلیل ص ۱۳۰ ج ۳)

اور اجماع صحابہ حجت قطعیہ ہے بلکہ اس کا اتباع فرض ہے بلکہ وہ تمام شرعی حجتوں میں سب سے زیادہ موکد اور سب سے مقدم ہے۔ یہ موقع اس بحث کا نہیں۔ کیونکہ ایسے موقعے (یعنی کتب اصول) میں یہ بات با اتفاق اہل علم ثابت ہو چکی ہے اور اس میں تمام فقہاء اور تمام مسلمانوں میں جو واقعی مسلمان ہیں کسی کا اختلاف نہیں۔

### صحابہ کرام رضی اللہ عنہم کا سب سے پہلا اجماع

اسلامی تاریخ میں یہ بات درج تواتر کو پہنچ چکی ہے کہ مسیلمہ کذاب نے آنحضرت صلی اللہ علیہ وسلم کی موجودگی میں دعویٰ نبوت کیا، اور ایک بڑی جماعت اس کی پیرو ہو گئی۔ آنحضرت صلی اللہ علیہ وسلم کی وفات کے بعد سب سے پہلی مہم جہاد جو صدیق اکبر رضی اللہ عنہ نے اپنی خلافت میں روانہ کی وہ اسی کی جماعت کی سرکوبی کے لئے تھی۔ جمہور صحابہ کرام رضی اللہ عنہم نے اس کو محض دعوائے نبوت کی وجہ سے، اور اس کی جماعت کو اس کی تصدیق کی وجہ سے کافر سمجھا اور باجماع صحابہ رضی اللہ عنہم و تابعین رضی اللہ عنہم ان کے ساتھ وہی معاملہ کیا گیا جو کفار کے ساتھ کیا جاتا ہے اور یہی اسلام میں سب سے پہلا اجماع تھا۔ حالانکہ مسیلمہ کذاب بھی مرزا قادیانی کی طرح آنحضرت صلی اللہ علیہ وسلم کی نبوت اور قرآن کا منکر نہ تھا بلکہ بعینہ مرزا قادیانی کی طرح آپ صلی اللہ علیہ وسلم کی نبوت پر ایمان لانے کے ساتھ اپنی نبوت کا مدعی تھا۔ یہاں تک کہ اس کی اذان میں برابر ”اشہد ان محمد رسول اللہ“ پکارا جاتا تھا اور وہ خود بھی بوقت اذان اس کی شہادت دیتا تھا۔ تاریخ طبری ص ۲۴۲ ج ۳ میں ہے۔

”كَانَ يَوْمَ ذُنِّ النَّبِيِّ صلی اللہ علیہ وسلم وَشَهِدَ فِي الْإِذَانِ أَنَّ مُحَمَّدًا رَسُولَ اللَّهِ وَكَانَ الَّذِي يُؤَدُّ ذَنْ لَهٗ  
عَبْدُ اللَّهِ بْنِ النَّوَاهِ وَكَانَ الَّذِي يَقِيمُ لَهُ حُجَيْرُ بْنُ عُمَيْرٍ وَيَشْهَدُ لَهُ وَكَانَ مَسِيلْمَةُ إِذَا  
ذَنَّى حُجَيْرٌ مِنَ الشَّهَادَةِ قَالَ صَرَحَ حُجَيْرٌ فَيَزِيدُ فِي صَوْتٍ وَيُبَالِغُ التَّصْدِيقَ فِي نَفْسِهِ“  
وہ (مسیلمہ) نبی کریم صلی اللہ علیہ وسلم کے لئے اذان میں یہ گواہی دیتا تھا کہ محمد اللہ کے رسول ہیں اور اس کا مؤذن  
عبداللہ بن نواہ اور اقامت کہنے والا حجیر بن عمیر تھا اور جب حجیر شہادت پر پہنچتا تو مسیلمہ باواز بلند کہتا کہ  
حجیر نے صاف بات کہی اور پھر اس کی تصدیق کرتا تھا۔

الغرض نبوت و قرآن پر ایمان، نماز روزہ سب ہی کچھ تھا۔ مگر ختم نبوت کے بدیہی مسئلہ کے انکار اور دعویٰ نبوت کی وجہ سے باجماع صحابہ کرام کافر سمجھا گیا اور حضرت صدیق اکبر رضی اللہ عنہ نے صحابہ کرام رضی اللہ عنہم مہاجرین، انصار، اور تابعین رضی اللہ عنہم کا ایک عظیم الشان لشکر حضرت خالد بن ولید رضی اللہ عنہ کی امارت میں مسیلمہ کے ساتھ جہاد کے لئے یمامہ کی طرف روانہ کیا۔

تمام صحابہ میں سے کسی ایک نے بھی اس کا انکار نہ کیا اور کسی نے نہ کہا کہ یہ لوگ اہل قبلہ ہیں، کلمہ گو ہیں، نماز روزہ، حج زکوٰۃ ادا کرتے ہیں ان کو کیسے کافر سمجھ لیا جائے حضرت فاروق اعظم کا ابتداءً خلاف کرنا جو روایات میں منقول ہے وہ بھی اس واقعہ میں نہیں تھا بلکہ مانعین زکوٰۃ پر جہاد کرنے کے معاملہ میں تھا۔

بعض لوگوں نے آنحضرت ﷺ کے بعد زکوٰۃ ادا کرنے سے انکار کیا تھا۔ صدیق اکبر رضی اللہ عنہ نے ان سے جہاد کرنے کا ارادہ کیا تو حضرت فاروق اعظم رضی اللہ عنہ نے وقت کی نزاکت اور مسلمانوں کی قلت وضعف کا عذر پیش کر کے ابتداءً ان کی رائے سے خلاف ظاہر فرمایا تھا لیکن حضرت صدیق اکبر رضی اللہ عنہ کے ساتھ تھوڑے سے مکالمہ کے بعد ان کی رائے بھی موافق ہو گئی۔

الغرض حضرت فاروق اعظم کا ابتداءً میں اختلاف کرنا بھی مسیلمہ کذاب کے واقعہ میں ثابت نہیں۔ اس طرح حضرت اسامہ رضی اللہ عنہ کے لشکر کی روانگی کے مسئلہ پر بھی حضرت عمر رضی اللہ عنہ نے اختلاف کیا مگر مسیلمہ کذاب جھوٹے مدعی نبوت کے خلاف جہاد کرنے کے مسئلہ پر کسی ایک صحابی نے بھی اختلاف نہیں کیا۔ یہ دلیل ہے کہ سب سے پہلا اجماع اسی مسئلہ پر منعقد ہوا۔ امت کو اجماع ختم نبوت کے صدقے ملا۔ امت نے بھی سب سے پہلا اجماع اسی مسئلہ پر کیا۔ بارہ سو صحابہ کرام اسی جگہ میں شہید ہوئے۔ جن میں سات سو قرآن مجید کے حافظ و قاری تھے۔ رحمت دو عالم ﷺ کی امت کا سب سے قیمتی اثاثہ صحابہ کرام رضی اللہ عنہم اس مسئلہ پر شہید ہوئے جس سے سمجھ میں آ سکتا ہے کہ ختم نبوت کی صحابہ کرام کے نزدیک کتنی اہمیت تھی۔ نیز ”مسک المختام فی ختم نبوة سید الانام“ کے (ص ۱۰) پر حضرت مولانا محمد ادریس کاندھلوی رضی اللہ عنہ نے صراحت فرمائی ہے کہ ”امت محمدیہ میں سب سے پہلا اجماع جو ہوا وہ اسی مسئلہ پر ہوا کہ مدعی نبوت قتل کیا جائے“

(اقتساب قادیانیت ج ۲ مجموعہ رسائل مولانا ادریس کاندھلوی ص ۱۰)

مولانا سید محمد انور شاہ کشمیری رضی اللہ عنہ فرماتے ہیں ”اور سب سے پہلا اجماع جو اس امت میں منعقد ہوا وہ مسیلمہ کذاب کے قتل پر اجماع تھا۔ جس کا سبب صرف اس کا دعویٰ نبوت تھا۔ اس کی دیگر گھناؤنی حرکات کا علم صحابہ کرام کو اس کے قتل کے بعد ہوا تھا۔ جیسا کہ ابن خلدون نے نقل کیا ہے۔“

## اجماع امت کے حوالہ جات

..... ملا علی قاری شرح فقہ اکبر میں لکھتے ہیں:

(شرح فقہ اکبر ص ۲۰۲)

”دَعْوَى النّبُوَّةِ بَعْدَ نَبِيِّنَا ﷺ كَفْرٌ بِالْاِجْمَاعِ“  
ہمارے نبی ﷺ کے بعد نبوت کا دعویٰ کرنا بالاجماع کفر ہے۔

..... ۲ حجۃ الاسلام امام غزالی ”الاتقصاد“ میں فرماتے ہیں۔

”ان الامة فهمت بالاجماع من هذا اللفظ و من قران احواله انه افهم عدم نبى بعده

ابدا.... وانہ لیس فیہ تاویل ولا تخصیص فمنکر هذا لا یكون الا منکر الاجماع“

(الاتقصاد فی الاعتقاد ص ۱۲۳)

بیشک امت نے بالاجماع اس لفظ (خاتم النبیین) سے یہ سمجھا ہے کہ اس کا مفہوم یہ ہے کہ آپ ﷺ کے

بعد نہ کوئی نبی ہوگا اور نہ رسول اور اس پر اجماع ہے کہ اس لفظ میں کوئی تاویل و تخصیص نہیں۔ پس اس کا منکر یقیناً اجماع امت کا منکر ہے۔

۳..... حضرت قاضی عیاض رحمۃ اللہ علیہ نے اپنی شہرہ آفاق کتاب ”شفاء“ میں خلیفہ عبد الملک بن مروان کے عہد خلافت کا واقعہ نقل کیا ہے کہ ان کے زمانہ میں حارث نامی ایک شخص نے نبوت کا دعویٰ کیا تو خلیفہ نے وقت کے علماء (جو صحابہ کرام رضی اللہ عنہم اور تابعین رضی اللہ عنہم تھے) کے فتویٰ سے اسے قتل کر دیا اور سولی پر چڑھایا۔ قاضی عیاض صاحب رحمۃ اللہ علیہ اس واقعہ کو نقل کر کے لکھتے ہیں۔

”وَفَعَلَ ذَالِكَ غَيْرُ وَاحِدٍ مِنَ الْخُلَفَاءِ وَالْمُلُوكِ بِأَسْبَاهِهِمْ وَأَجْمَعَ عُلَمَاءَ وَقَبِيحٌ عَلَى صَوَابٍ فِعْلُهُمْ وَالْمُخَالَفُ فِي ذَالِكَ مِنْ كُفْرِهِمْ كَافِرٌ“ (شفاء ص ۲۵۸، ۲۵۷ ج ۲)

اور بہت سے خلفاء، سلاطین نے ان جیسے مدعیان نبوت کے ساتھ بھی معاملہ کیا ہے اور اس زمانہ کے علماء نے ان سے اس فعل کے درست ہونے پر اجماع کیا ہے اور جو شخص ایسے مدعیان نبوت کی تکفیر میں خلاف کرے وہ خود کافر ہے۔

۴..... قاضی عیاض رحمۃ اللہ علیہ اپنی کتاب شفاء میں اسی اجماع کی تصریح ان الفاظ میں فرماتے ہیں:

”لَا نَهَ أَخْبِرُ رضی اللہ عنہ أَنَّهُ خَاتِمَ النَّبِيِّينَ لِأَنِّي أَخْبِرُ عَنِ اللَّهِ تَعَالَى أَنَّهُ خَاتِمَ النَّبِيِّينَ وَأَنَّهُ أُرْسِلَ كَافَّةً لِلنَّاسِ وَأَجْمَعَتِ الْأُمَّةُ عَلَى حَمَلِ هَذَا الْكَلَامِ عَلَى ظَاهِرِهِ وَأَنَّهُ مَفْهُومُهُ الْمُرَادُ بِهِ دُونَ تَاوِيلٍ وَلَا تَخْصِيصٍ فَلَا شَكَّ فِي كُفْرِهِ هُوَ لِأَنَّ الطَّوَائِفَ كُلَّهَا قَطْعًا أَجْمَاعًا وَسَمْعًا“ (شفاء ص ۲۴۷ ج ۲)

اس لئے کہ آپ صلی اللہ علیہ وسلم نے خبر دی ہے کہ آپ صلی اللہ علیہ وسلم خاتم النبیین ہیں اور آپ صلی اللہ علیہ وسلم کے بعد کوئی نبی نہیں ہو سکتا اور اللہ تعالیٰ کی طرف سے یہ خبر دی ہے کہ آپ صلی اللہ علیہ وسلم انبیاء کے ختم کرنے والے ہیں اور اس پر امت کا اجماع ہے کہ یہ کلام بالکل اپنے ظاہری معنوں پر محمول ہے اور جو اس کا مفہوم ظاہری الفاظ سے سمجھ میں آتا ہے وہ یہی بغیر کسی تاویل یا تخصیص کے مراد ہے۔ پس ان لوگوں کے کفر میں کوئی شبہ نہیں جو اس کا انکار کرے اور یہ قطعی اور اجماعی عقیدہ ہے۔

۵..... اور علامہ سید محمود آلوسی رحمۃ اللہ علیہ مفتی بغداد اپنی تفسیر روح المعانی ص ۳۹ ج ۲۲ میں اسی اجماع کو الفاظ ذیل میں نقل فرماتے ہیں۔

”وَيَكُونُ صلی اللہ علیہ وسلم خَاتِمَ النَّبِيِّينَ مِمَّا نَطَقَتْ بِهِ الْكِتَابُ وَصَدَعَتْ بِهِ السَّنَةُ وَاجْمَعَتْ عَلَيْهِ الْأُمَّةُ فِي كُفْرِهِمْ مَدْعَى خِلَافِهِ وَيُقْتَلُ إِنْ أَصْرَ“

اور آنحضرت صلی اللہ علیہ وسلم کا خاتم النبیین ہونا ان مسائل میں سے ہے جس پر کتاب (بلکہ تمام آسمانی کتابیں) ناطق ہے اور احادیث نبوی صلی اللہ علیہ وسلم اس کو بوضاحت بیان کرتی ہیں اور تمام امت کا اس پر اجماع ہے۔ پس اس کے خلاف کا مدعی کافر ہے۔ اگر تو یہ نہ کرے تو قتل کر دیا جائے۔

۶..... اور اسی مضمون کو علامہ ابن حجر کی **مؤید** نے اپنے فتاویٰ میں اس طرح بیان فرمایا ہے۔

”ومن اعتقد وحيًا بعد محمد ﷺ كَفَرَ بِاِجْمَاعِ الْمُسْلِمِينَ“  
اور جو شخص آنحضرت ﷺ کے بعد کسی وحی کا معتقد ہو وہ باجماع المسلمین کافر ہے۔  
..... ۷ کتاب الفصل فی الملل والنحل میں ہے۔

”صَحَّ الْاِجْمَاعُ عَلٰى اَنَّ كُلَّ مَنْ جَحَدَ شَيْئًا صَحَّ عِنْدَنَا بِالْاِجْمَاعِ اَنَّ رَسُولَ اللّٰهِ ﷺ  
اتى به فقد كفر“

رسول اللہ ﷺ سے کسی چیز کے اجماعی طور پر ثابت ہو جانے سے اس کا انکار کرنے والا بھی باجماع کافر ہے۔

### خلاصہ بحث

- ۱- مسئلہ ختم نبوت قرآن مجید کے ننانوے آیات و بیانات سے ثابت ہے۔
- ۲- مسئلہ ختم نبوت دو سو دس احادیث مبارکہ سے ثابت ہے۔
- ۳- مسئلہ ختم نبوت تو اترے سے ثابت ہے۔
- ۴- مسئلہ ختم نبوت اجماع امت سے ثابت ہے۔
- ۵- مسئلہ ختم نبوت پر امت کا سب سے پہلا اجماع منعقد ہوا۔
- ۶- مسئلہ ختم نبوت کے لئے بارہ سو صحابہ کرام رضی اللہ عنہم نے جام شہادت نوش فرمایا، جس میں سات سو حافظ و قاری اور بدری صحابہ رضی اللہ عنہم تھے۔
- ۷- مسئلہ ختم نبوت کی وجہ سے اللہ رب العزت نے امت کو اجماع کی نعمت سے نوازا۔
- ۸- مسئلہ ختم نبوت کی وجہ سے رحمت دو عالم ﷺ پر نازل شدہ وحی قرآن مجید کی حفاظت کا اللہ تعالیٰ نے وعدہ فرمایا۔
- ۹- ختم نبوت کے تحفظ کی پہلی جنگ کے بعد قرآن مجید کو جمع کرنے کا صدیق اکبر رضی اللہ عنہ کے زمانہ میں امت نے اہتمام کیا۔
- ۱۰- ختم نبوت کے منکر یعنی جھوٹے مدعی نبوت سے اس کے دعویٰ نبوت کی دلیل طلب کرنے والا بھی کافر ہے۔ نیز یہ کہ جھوٹے مدعی نبوت اور اس کے پیروکاروں کی شرعی سزا قتل ہے۔
- ۱۱- دنیا میں کہیں کسی آسمانی کتاب کے حافظ موجود نہیں جب کہ قرآن مجید کے حافظ و قاری ہزاروں نہیں بلکہ لاکھوں ہیں، یہ اس لئے کہ پہلی کتب عارضی اور محدود دور کے لئے تھیں۔ قرآن مجید قیامت تک کے لئے ہے اس اعتبار سے تو اصحاب صفہ رضی اللہ عنہم سے لیکر اس وقت تک دنیا کے ہر خطہ میں حافظ و قاری ختم نبوت کی دلیل ہیں۔
- ۱۲- مسیحی قوم اپنی عبادت گاہوں کو فروخت کر کے دوسرے مقاصد، دکان و مکان، کے لئے استعمال کرتی ہیں۔ جہاں مسجد بن جائے امت محمدیہ رضی اللہ عنہم اس جگہ کو شرعاً دوسرے مقصد کے لئے استعمال نہیں کر سکتی۔ پہلے انبیاء کی شریعت محدود وقت کے لئے تھیں ان کی عبادت گاہیں بھی محدود وقت کے لئے تھیں۔ آپ ﷺ کی نبوت قیامت تک کے لئے ہے تو مساجد بھی قیامت تک کے لئے ہیں۔ اس اعتبار سے دیکھئے تو مسجد نبوی رضی اللہ عنہم سے لیکر کائنات کے ہر خطہ کی ہر مسجد ختم نبوت کی دلیل نظر آتی ہے۔

ان تمام امور پر نظر کریں تو گویا پورا دین ختم نبوت کے گرد گھومتا نظر آتا ہے۔

## قادیانی شبہات اور ان کے جوابات

ختم نبوت کے موضوع پر مرزائی شبہات اور ان کے جوابات ملاحظہ کرنے سے پہلے اس سلسلہ میں تنقیح موضوع کے طور پر چند اصولی باتیں ذہن نشین کر لینی چاہئیں، جن سے موضوع کی تفہیم کے ساتھ ساتھ قادیانی دجل و فریب بھی خوب خوب آشکارا ہو جائیگا۔

### ۱- خاتم النبیین کون؟

ہمارے اور قادیانیوں کے درمیان ختم نبوت یا اجراء نبوت نزاع کا سبب نہیں۔ کیونکہ مسلمان بھی نبوت کو ختم مانتے ہیں اور مرزائی بھی۔ فرق دونوں میں یہ ہے کہ مسلمان رحمت دو عالم ﷺ پر نبوت کو ختم اور بند مانتے ہیں جبکہ قادیانی مرزا غلام احمد پر نبوت کو ختم اور بند مانتے ہیں۔ اہل اسلام کے نزدیک حضور ﷺ کے بعد قیامت تک کوئی نیا نبی نہیں بن سکتا جبکہ مرزائیوں کے نزدیک حضور ﷺ کے بعد مرزا غلام احمد نبی بنا اور مرزا کے بعد اب قیامت تک کوئی نبی نہیں بن سکتا۔ مسلمانوں کے نزدیک نبوت کی عمارت میں لگنے والی آخری اینٹ محمد ﷺ ہیں جبکہ مرزائیوں کے نزدیک آخری اینٹ مرزا غلام احمد ہے۔

اب فرق واضح ہو جانے کے بعد معلوم ہوا کہ مرزائیوں سے ختم نبوت، اجراء نبوت پر بحث کرنا ہی سخت غلطی ہے۔ لہذا اس وضاحت کے بعد اب قادیانیوں سے ہمیشہ یہ مطالبہ ہونا چاہئے کہ سارے قرآن و حدیث میں سے ایک آیت یا ایک بھی ایسی حدیث مرزائی دکھادیں جس سے یہ ثابت ہوتا ہو کہ نبوت حضور ﷺ پر نہیں بلکہ مرزا قادیانی پر ختم ہوئی ہے اور قیامت تک مرزا قادیانی کے بعد اب کوئی نبی نہیں بنے گا؟

قیامت تک تمام زندہ مردہ قادیانی اکٹھے ہو کر ایک آیت اور ایک حدیث بھی اس سلسلہ میں نہیں دکھا سکتے:

”هَاتُوا بُرْهَانَكُمْ اِنْ كُنْتُمْ صَادِقِينَ فَاِنْ لَمْ تَفْعَلُوا وَلَنْ تَفْعَلُوا فَاتَّقُوا النَّارَ“

مرزا قادیانی کی امت جتنی آیات و احادیث وغیرہ سے ختم نبوت کا انکار ثابت کرنے کے لئے تحریفات کیا کرتے ہیں ان تحریفات کو صحیح اگر تسلیم کر لیا جائے تو ان سب سے یہ ثابت ہوتا ہے کہ آنحضرت ﷺ کے بعد بہت سے نبی آیا کریں گے۔ گویا نبیوں کا ایک پھانک کھول دیا کرتے ہیں۔

لیکن ان کا چیف گرو مرزا غلام احمد قادیانی تو آنحضرت ﷺ کے بعد نبوت صرف اپنے لئے ہی محفوظ اور مخصوص رکھتا ہے۔ اس سے تو امت اور نبی کے درمیان ایک زبردست اختلاف ثابت ہوتا ہے کہ نبی نبوت کو بس اپنی ذات تک ہی محدود رکھنا چاہتا ہے جبکہ امت، نبوت کی کہیں حد بندی ہی نہیں کرتی۔

اور صرف مرزا قادیانی ہی نہیں بلکہ اس کا بیٹا مرزا محمود اور تاحال اس کی ذریت یہی ثابت کر رہی ہے کہ بس حضور ﷺ کے بعد میرا ابا ہی نبوت سے سرفراز ہوا ہے۔ تو گویا مرزا کی ذریت اور اس کے نام نہاد خلفاء بھی قادیانی امت کے خلاف ہیں! فی اللجب!!!

مرزا قادیانی نبوت کو صرف اپنے لئے مخصوص کرتا ہے اس کے حوالہ جات ملاحظہ ہوں۔

.....۱ ”غرض اس حصہ کثیر وحی الہی اور امور غیبیہ میں اس امت میں سے میں ہی ایک فرد مخصوص ہوں اور جس قدر مجھ سے پہلے اولیاء اور ابدال اور اقطاب اس امت میں سے گزر چکے ہیں ان کو یہ حصہ کثیر اس نعمت کا نہیں دیا گیا۔ پس اس وجہ سے نبی کا نام پانے کے لئے میں ہی مخصوص کیا گیا اور دوسرے تمام لوگ اس نام کے مستحق نہیں۔“

(حقیقت الوحی، خزائن ج ۲۲ ص ۴۰۶)

.....۲ ”چونکہ وہ بروز محمدی جو قدیم سے موعود تھا۔ وہ میں ہوں۔ اس لئے بروزی رنگ کی نبوت مجھے عطا کی گئی اور اس

نبوت کے مقابل پر اب تمام دنیا بے دست و پا ہے۔ کیوں کہ نبوت پر مہر ہے۔ ایک بروز محمدی جمیع کمالات محمدیہ ﷺ کے ساتھ آخری زمانہ کے لئے مقدر تھا۔ سو وہ ظاہر ہو گیا۔ اب بجز اس کھڑکی کے اور کوئی کھڑکی نبوت کے چشمہ سے پانی لینے کے لئے باقی نہیں۔“ (ایک غلطی کا ازالہ، خزائن ج ۱۸ ص ۲۱۵، ضمیمہ حقیقت النبوة ص ۲۶۸)

.....۳ ”اس لئے ہم اس امت میں صرف ایک ہی نبی کے قائل ہیں۔ پس ہمارا عقیدہ یہ ہے کہ اس وقت تک اس

امت میں کوئی اور شخص نبی نہیں گذرا۔“

(حقیقت النبوة ص ۳۱۸)

.....۴ ”ہلاک ہو گئے وہ جنھوں نے ایک برگزیدہ رسول کو قبول نہ کیا۔ مبارک وہ جس نے مجھے پہچانا۔ میں خدا کی

سب راہوں میں سے آخری راہ ہوں اور میں اس کے سب نوروں میں سے آخری نور ہوں بد قسمت ہے وہ جو

مجھے چھوڑتا ہے کیوں کہ میرے بغیر سب تاری کی ہے۔“

(کشتی نوح، خزائن ج ۱۹ ص ۶۱)

.....۵ ”فَارَادَ اللَّهُ أَنْ يُتِمَّ الْبِنَاءَ وَيَكْمَلَ الْبِنَاءَ بِاللَّبْنَةِ الْآخِرَةِ فَأَنَّا تَلَكَّ اللَّبْنَةُ“ پس خدا نے ارادہ

فرمایا کہ اس پیشگوئی کو پورا کرے اور آخری اینٹ کے ساتھ بناء کو کمال تک پہنچا دے۔ پس میں وہی اینٹ

ہوں۔ (خطبہ الہامیہ، خزائن ج ۱۶ ص ۱۷۸)

.....۶ ”مسح موعود کے کئی نام ہیں منجملہ ان کے ایک نام خاتم الخلفاء ہے یعنی ایسا خلیفہ جو سب سے آخر آنے والا

ہے۔“

(چشمہ معرفت، خزائن ج ۲۳ ص ۳۳۳)

.....۷ ”امت محمدیہ میں ایک سے زیادہ نبی کسی صورت میں نہیں آسکتے۔ چنانچہ نبی کریم ﷺ نے اپنی امت سے

صرف ایک نبی اللہ کے آنے کی خبر دی ہے جو مسح موعود ہے اور اس کے سوا قطعاً کسی کا نام نبی اللہ یا رسول اللہ

نہیں رکھا جائے گا اور نہ کسی اور نبی کے آنے کی خبر آپ ﷺ نے دی ہے۔ بلکہ ”لا نبی بعدی“ فرما کر اوروں کی

نفی کردی اور کھول کر بیان فرمایا کہ مسح موعود کے سوا قطعاً کوئی نبی یا رسول نہیں آئے گا۔“

(رسالہ تعجیب الاذہان قادیان، ماہ ۱۹۱۱ء)

ان اقتباسات کا حاصل یہ ہے کہ مرزا قادیانی اپنے آپ کو نبی آخری نبی اور خاتم النبیین قرار دیتا ہے۔ مرزا

کے بعد اب کوئی نبی نہیں آسکتا۔ اس سے معلوم یہ ہوا کہ مرزائی نبوت پر ایمان لانے والوں کے نزدیک نبوت مرزا پر ختم

ہوئی اور آخری نبی مرزا ٹھہرا، پھر اجراء نبوت یا ختم نبوت پر بحث کرنے سے کیا حاصل؟

لہذا اب ہمیشہ بحث اس پر ہونی چاہئے کہ آخری نبی کون ہے؟ آیا حضور محمد عربی ﷺ ہیں یا مرزا غلام احمد

ہمارا دعویٰ ہے کہ اپنے من گھڑت عقائد و نظریات کی صداقت کے لئے نہ مرزا قادیانی کوئی ایک آیت یا ایک حدیث پیش کر سکا ہے اور نہ آج تک اس کی امت پیش کر سکی ہے اور نہ قیامت تک پیش کر سکتی ہے۔ قیامت آسکتی ہے لیکن قادیانی ہمارا چیلنج قبول نہیں کر سکتے۔

### نبوت کی اقسام اور دعویٰ نبوت میں قادیانی مغالطہ

ایک عام قاعدہ ہے کہ دعویٰ اور دلیل میں مطابقت ضروری ہے۔ دلیل اگر دعویٰ کے مطابق نہ ہو تو وہ دلیل نہیں بلکہ ہفوات کہلائے گی۔

قادیانی جس قسم کی نبوت جاری ہونے کے قائل ہیں وہ ایک خاص قسم کی نبوت ہے، جس کو ظلی، بروزی نبوت کہتے ہیں۔ دوسرے یہ کہ وہ نبوت حضور ﷺ کے بعد جاری ہوئی ہے۔ تیسرے یہ کہ وہ نبوت رسول کی اطاعت و محبت اور رسول میں فنایت سے حاصل ہوتی ہے گویا وہ کسی ہے وہی نہیں۔

اب ہمارے لئے ضروری ہے کہ قادیانیوں سے ان کے خاص دعویٰ کے مطابق خاص دلیل طلب کریں۔ عموماً قادیانی دھوکہ دیتے ہوئے دعویٰ کرتے ہیں خاص قسم کی نبوت کے جاری ہونے کا اور جب دلیل دینے کی باری آتی ہے تو عام دلیل پیش کر دیتے ہیں جس میں ان کے خاص دعوے کا کوئی تذکرہ نہیں ہوتا۔ ذیل میں قادیانیوں کے خاص دعویٰ کے حوالہ جات ملاحظہ ہوں۔

..... ”میں نبیوں کی تین اقسام مانتا ہوں۔ ایک جو شریعت والے ہوں۔ دوسرے جو شریعت تو نہیں لاتے لیکن نبوت ان کو بلا واسطہ ملتی ہے اور کام وہ پہلی امتوں کا ہی کرتے ہیں۔ جیسے سلیمان و یحییٰ اور زکریا علیہم السلام اور تیسرے وہ جو نہ شریعت لاتے ہیں اور نہ ان کو بلا واسطہ نبوت ملتی ہے، لیکن وہ پہلے نبی کی اتباع سے نبی ہوتے ہیں۔“ (قول فیصل، مرزا بشیر الدین ص ۱۴)

..... ۲ ”اس جگہ یاد رہے کہ نبوت مختلف نوع پر ہے اور آج تک نبوت تین قسم پر ظاہر ہو چکی ہے نمبر ۱۔ تشریحی نبوت، ایسی نبوت کو مسیح موعود نے حقیقی نبوت سے پکارا ہے۔ نمبر ۲۔ وہ نبوت جس کے لئے تشریحی یا حقیقی ہونا ضروری نہیں ایسی نبوت حضرت موعود کی اصطلاح میں مستقل نبوت ہے۔ نمبر ۳۔ ظلی اور امتی نبی ہے حضور ﷺ کی آمد سے مستقل اور حقیقی نبوتوں کا دروازہ بند کیا گیا اور ظلی نبوت کا دروازہ اکھولا گیا۔“

(مسئلہ کفر و اسلام کی حقیقت، مرزا بشیر احمد ایم اے ص ۳۱۔ کلمہ۔ الفصل ص ۱۱۹)

..... ۳ ”انبیاء علیہم السلام دو قسم کے ہوتے ہیں۔ (۱) تشریحی۔ (۲) غیر تشریحی۔ پھر غیر تشریحی، بھی دو قسم کے ہوتے ہیں (۱) براہ راست نبوت پانے والے، (۲) نبی تشریحی کی اتباع سے نبوت کے حاصل کرنے والے، آ حضرت ﷺ سے پیشتر صرف پہلے دو قسم کے نبی آتے تھے۔ (مباحثہ راول پنڈی ص ۱۷۵)

ان حوالوں سے قادیانیوں کا یہ دعویٰ واضح ہو گیا کہ ان کے نزدیک نبوت کی تین قسمیں ہیں جن میں دو بند ہیں اور ایک خاص قسم یعنی ”ظلی بروزی“ نبوت جو آنحضرت ﷺ کی اتباع سے حاصل ہوتی ہے جاری ہے۔ نیز نبوت کی یہ خاص قسم آنحضرت ﷺ سے پہلے نہیں پائی جاتی تھی آپ ﷺ کے بعد ظہور میں آئی اور یہ وہی نہیں بلکہ کسی ہے۔ کیونکہ اس میں اتباع کا دخل ہے۔



تو گویا دعویٰ کے تین جز ہوئے۔ (۱) ظلی بروزی نبوت۔ (۲) یہ نبوت آنحضرت ﷺ کے بعد جاری ہوئی۔ (۳) یہ نبوت کسی ہے وہی نہیں۔ اب تینوں اجزاء کی تنفیج، وضاحت کے بعد دیکھنا یہ چاہئے کہ مرزائی اپنے عقیدہ کے ثبوت میں جو دلیل پیش کریں وہ ان کے خاص دعویٰ سے مطابقت رکھتی ہے یا نہیں۔ یعنی اس پیش کردہ آیت میں ظلی بروزی کی قید لگی ہوئی ہے؟ اور اس میں کسب سے حاصل ہونے اور حضور ﷺ کی اتباع سے ملنے کا ذکر ہے؟ اگر یہ تینوں شرطیں اس دلیل میں پائی جا رہی ہوں تو ٹھیک! ورنہ اسے رد کر دیا جائے کیوں کہ وہ دلیل دعویٰ کے مطابق نہیں اور ہمارا دعویٰ ہے کہ قیام قیامت تک سارے مرزائی مل کر بھی اپنے من گھڑت دعویٰ کے مطابق دلیل نہیں پیش کر سکتے۔ ہاتوا برہانکم ان کنتم صادقین!

## ظلی بروزی کی اصطلاح

قادیانی ظلی، بروزی کی اصطلاح استعمال کر کے مسلمانوں کو دھوکہ دیتے ہیں۔ حقیقت یہ ہے کہ مرزا غلام احمد کا دعویٰ عین محمد ہونے کا ہے اور رتبہ اور درجہ کے اعتبار سے تو محمد ﷺ سے بھی بڑھا ہوا ہونے کا ہے۔ ظل، اور بروز کا نام لیکر تو ان کا مقصد صرف اور صرف یہ ہے کہ اس کی آڑ میں قادیانی نبوت کو فریب کا چولا پہنایا جائے اور آسانی سے اس فریب کا ری کے ذریعہ مسلمانوں کا شکار کیا جاسکے۔ چنانچہ ملاحظہ فرمائیے مرزا قادیانی لکھتا ہے۔

”خدا ایک اور محمد ﷺ اس کا نبی ہے اور وہ خاتم الانبیاء ہے اور سب سے بڑھ کر ہے اب بعد اس کے کوئی نبی نہیں مگر وہی جس پر بروزی طور سے محمدیت کی چادر پہنائی گئی..... جیسا کہ تم جب آئینہ میں اپنی شکل دیکھو تو تم دونوں ہو سکتے بلکہ ایک ہی ہو۔ اگرچہ بظاہر دونوں نظر آتے ہیں صرف ظل اور اصل کا فرق ہے۔“ (کشتی نوح ص ۱۶ ج ۱۹)

قارئین محترم! مرزا قادیانی کا کفر یہاں ننگا ناچ رہا ہے۔ اس کا یہ کہنا کہ میں ظلی بروزی ہوں، کیا مطلب؟ جب آئینہ میں حضور ﷺ کی شکل دیکھو تو وہ غلام احمد ہے، اور جو غلام احمد آئینہ میں دکھائی دے رہا ہے وہ غلام احمد نہیں محمد ہی ہے۔ دونوں ایک ہیں پھر ظل اور بروز کی ڈھکوسلہ بازی کیسی؟ یہ تو صرف عوام کو مغالطہ دینا ہے اور بس!

قطع نظر اس خبث و بد باطنی کے مجھے یہاں یہ عرض کرنا ہے کہ ظلی بروزی کہہ کر مرزا قادیانی کی جھوٹی نبوت کو قادیانی جو فریب کا چولا پہناتے ہیں وہ بھی اصولی طور پر غلط ہے۔ کیونکہ مرزا لکھتا ہے:

”نقطہ محمد یہ ایسا ہی ظل الوہیت کی وجہ سے مرتبہ الہیہ سے اس کو ایسی مشابہت ہے جیسے آئینہ کے عکس کو اپنی اصل سے ہوتی ہے اور امہات صفات الہیہ یعنی حیات، علم، ارادہ، قدرت، سمع، بصر، کلام مع اپنے جمیع فروع کے اتم و اکمل طور پر اس (آنحضرت ﷺ) میں انعکاس پذیر ہیں۔“ (سرمد چشم آریہ، خزائن ص ۲۲۳ ج ۲ حاشیہ)

ایک دوسری جگہ لکھتا ہے: ”حضرت عمر رضی اللہ عنہ کا وجود ظلی طور پر گویا آنجناب ﷺ کا وجود ہی تھا۔“ (ایام الصلح، خزائن ص ۲۶۵ ج ۱۳)

ایک اور جگہ لکھتا ہے: ”خليفة در حقیقت رسول کا ظل ہوتا ہے۔“ (شہادت القرآن، خزائن ص ۳۵۳ ج ۶)

تو اب سوال یہ ہے کہ کیا کسی قادیانی کی ہمت ہے کہ مرزا قادیانی کے فلسفہ کے مطابق حضور ﷺ کو خدا کہہ دے؟ اور حضرت عمر رضی اللہ عنہ اور دیگر خلفائے کونبی اور رسول کہہ دے؟ قادیانی اس موقع پر قیامت تک مرزا قادیانی کا فلسفہ نہ قبول

کریں گے۔ معاملہ یہ ہے کہ ظل اور بروز کا جو معنی، مطلب اور جو فلسفہ محمد ﷺ اور مرزا کے درمیان ہے جس کی بنیاد پر اسے نبوت مل جاتی ہے۔ وہی معنی، مطلب اور وہی فلسفہ بقول مرزا حضور ﷺ اور خدا تعالیٰ کے درمیان ہے تو پھر حضور ﷺ کو خدائی کا درجہ کیوں نہیں دیا جاتا؟ یا حضرت عمر رضی اللہ عنہما اور دیگر خلفاء کو نبی کا درجہ کیوں نہیں دیا جاتا؟

معلوم یہ ہوا کہ ظل و بروز کا فلسفہ محض ڈھکوسلہ بازی اور مرزا کی جھوٹی نبوت کو فریب کا چولا پہنانے کی خاطر ہے۔ اس سے زیادہ اس کی کوئی حقیقت اور حیثیت نہیں ہے۔

دیکھنے والے ہوش میں رہنا سب دھوکہ ہی دھوکہ ہے  
ملبوس بڑے بد صورت ہیں لباس بڑے بھڑکیلے ہیں

### امکان کی بحث

اکثر اوقات مرزائی امکان نبوت کی بحث چھیڑ دیتے ہیں۔ یہاں امکان کی بحث نہیں ہے، وقوع کی بحث ہے اگر وہ امکان کی بحث چھیڑیں تو تریاق القلوب کی درج ذیل عبارت پیش کریں۔

”مثلاً ایک شخص جو قوم کا چوہرہ یعنی ہتھکی ہے اور ایک گاؤں کے شریف مسلمانوں کی تیس چالیس سال سے یہ خدمت کرتا ہے کہ دو وقت ان کے گھروں کی گندی نالیوں کو صاف کرنے آتا ہے اور ان کے پانچاٹھوں کی نجاست اٹھاتا ہے اور ایک دو دفعہ چوری میں بھی پکڑا گیا اور چند دفعہ زنا میں بھی گرفتار ہو کر اس کی رسوائی ہو چکی ہے اور چند سال جیل خانہ میں قید بھی رہ چکا ہے اور چند دفعہ ایسے بڑے کاموں پر گاؤں کے نمبرداروں نے اس کو جوتے بھی مارے ہیں اور اس کی ماں اور دادیاں اور نانیاں ہمیشہ سے ایسے ہی نجس کام میں مشغول رہی ہیں اور سب مردار کھاتے اور گوہ اٹھاتے ہیں۔ اب خدا تعالیٰ کی قدرت پر خیال کر کے ممکن تو ہے کہ وہ اپنے کاموں سے تاب ہو کر مسلمان ہو جائے اور پھر یہ بھی ممکن ہے کہ خدا تعالیٰ کا ایسا فضل اس پر ہو کہ وہ رسول اور نبی بھی بن جائے اور اسی گاؤں کے شریف لوگوں کی طرف دعوت کا پیغام لیکر آوے اور کہے کہ جو شخص تم میں سے میری اطاعت نہیں کریگا خدا اسے جہنم میں ڈالے گا۔ لیکن باوجود اس امکان کے جب سے دنیا پیدا ہوئی ہے کبھی خدا نے ایسا نہیں کیا۔“

(تریاق القلوب ص ۲۸۰ ج ۱۵)

جب یہ عبارت پڑھیں تو ساری پڑھ دیں کیوں کہ عموماً تھوڑی سی عبارت پڑھنے کے بعد قادیانی کہتے ہیں کہ آگے پڑھو اور مجمع پر برا اثر ڈالنے کی کوشش کرتے ہیں۔

یہاں پر یہ واقعہ بھی ملحوظ خاطر رہے کہ جب حضرت ابوسفیان زمانہ جاہلیت میں تجارتی سفر پر روم گئے تھے اور قیصر روم نے انھیں اپنے دربار میں بلا کر سوال پوچھے تھے جن میں سے ایک سوال حضور ﷺ کے خاندان کے بارے میں تھا۔ جس کا انھوں نے جواب دیا تھا کہ وہ ایک بلند مرتبہ خاندان سے تعلق رکھتے ہیں اور قیصر روم کا اس پر تبصرہ یہ تھا کہ انبیاء عالی نسب قوموں سے ہی مبعوث کئے جاتے ہیں۔

معلوم ہوا کہ نبی کا عالی نسب ہونا یہ ایسا امر ہے جس پر کافروں کو بھی اتفاق تھا مگر غلام احمد قادیانی ایسا بدترین کافر تھا کہ وہ اپنے جیسے ہر ذلیل و کمینہ و بدکار کے لئے نبوت کی گنجائش اور امکان پیدا کر رہا ہے۔ دراصل وہ اپنے ذلیل خاندان کے لئے منصب نبوت کی گنجائش نکالنے کے چکر میں ہے۔

## قرآنی آیات میں قادیانی تاویلات و تحریفات کے جوابات

### آیت خاتم النبیین

**تاویل نمبر ۱:** خاتم النبیین کے معنی نبیوں کی مہر کہیں۔ جیسا کہ مرزا قادیانی نے لکھا ہے۔

”اللہ جل شانہ نے آنحضرت ﷺ کو صاحب خاتم بنایا، یعنی آپ کو افاضہ کمال کے لئے مہر دی جو کسی اور نبی کو ہرگز نہیں دی گئی۔ اسی وجہ سے آپ ﷺ کا نام خاتم النبیین ٹھہرا۔ یعنی آپ ﷺ کی پیروی کمالات نبوت بخشی ہے اور آپ ﷺ کی توجہ روحانی نبی تراش ہے۔“

**جواب ۱:** مرزا قادیانی کا بیان کردہ یہ معنی اس کے دجل و کذب کا شاہکار، اور قرآن و سنت کے سراسر خلاف ہے۔ محض اپنی جھوٹی نبوت کو سیدھی کرنے کی غرض سے مرزا نے جو معنی بیان کئے ہیں، لغت عرب میں ہرگز ہرگز مستعمل نہیں۔ قادیانیوں میں غیرت و حمیت نام کی اگر کوئی چیز ہے، تو اپنے معنی کی تائید میں قرآن و حدیث یا لغت عرب سے کوئی ایک نظیر پیش کر دیں؟

**جواب ۲:** اگر مرزا کا سن گھڑت ترجمہ مان لیا جائے تو ”خَتَمَ اللَّهُ عَلَىٰ قُلُوبِهِمْ“ کے معنی مہمل ہوں گے، اور پھر تو خاتم الاولاد کے معنی ہوں گے کہ اس کی مہر سے اولاد بنتے ہیں اور خاتم القوم کے معنی ہوں گے اس کی مہر سے قوم بنتی ہے۔ اگر قادیانیوں میں ہمت ہے تو اس ترجمہ کے ماننے کا اعلان کریں؟

**جواب ۳:** مرزا نے حقیقت الوہی میں لکھا ہے کہ نبوت کا نام پانے کے لئے صرف مرزا ہی مخصوص کیا گیا اور چودہ سو سال میں اور کوئی نبی نہیں بنا کیونکہ نبوت کی مہر ٹوٹنے کا خطرہ لاحق ہے (غلامہ خزائن ص ۲۰۶ ج ۲۲) تو اگر خاتم النبیین کا یہی معنی ہے کہ آپ ﷺ کی مہر سے نبی بنتے ہیں، تو کسی کے نبی بننے سے مہر کے ٹوٹنے کا خطرہ کیوں لاحق ہے؟ بلکہ پھر تو جتنے زیادہ نبی بنیں گے اسی میں اس مہر کا کمال ہے۔ یہ کیسی مہر ہے کہ بنتے بنتے بنا بھی تو ایک نبی اور وہ بھی ناقص ظلی، بروزی اور ایک آنکھ کا کاٹا؟

**تاویل نمبر ۲:** خاتم النبیین کا ترجمہ آخر النبیین ہے لیکن آپ ﷺ اپنے سے پہلوں کے خاتم اور آخری ہیں۔

**جواب ۱:** اس معنی کے لحاظ سے ہر نبی آدم علیہ السلام کے علاوہ اپنے سے پہلے انبیاء کا خاتم ہے پھر خاتم النبیین ہونے میں آنحضرت ﷺ کی خصوصیت کیا رہی؟ جبکہ حضور ﷺ فرماتے ہیں مجھے چھ چیزوں کے ساتھ تمام انبیاء پر فضیلت دی گئی، ان میں سے ایک ”أُرْسِلْتُ إِلَى الْخَلْقِ كَافَّةً وَخَتَمَ بِي النَّبِيُّونَ“ آپ ﷺ کا وصف خاصہ ہے اور قاعدہ ہے۔ ”خَاصَّةُ الشَّيْءِ يُوجَدُ فِيهِ وَلَا يُوجَدُ فِي غَيْرِهِ“ لہذا مرزا قادیانی کا سن گھڑت معنی بے سود اور باطل ہے۔

**تاویل نمبر ۳:** خاتم النبیین کا معنی آخر النبیین ہے لیکن الف لام اس میں عہد کا ہے نہ کہ استغراق کا۔ جس کا معنی

یہ ہے کہ آپ ﷺ انبیاء شریعت جدیدہ کے خاتم ہیں نہ کہ کل نبیوں کے۔

**جواب ۱:** اگر الف لام عہد کا ہوتا تو معبود کلام میں مذکور ہونا چاہئے تھا اور کلام سابق میں انبیاء تشریحی کا کہیں ذکر نہیں ملتا۔ بلکہ اگر ذرا یا ہے تو مطلق انبیاء کا جو اس امر کی دلیل ہے تمام انبیاء کے آپ ﷺ خاتم ہیں۔

**جواب ۲:** قادیانی اخبار الحکم اگست ۱۸۹۹ء میں لکھا ہے ”خدا نے اپنے تمام نبوتوں اور رسالتوں کو قرآن شریف اور آنحضرت ﷺ پر ختم کر دیا۔“ سوال یہ ہے کہ اس کا کیا مفہوم ہے؟ کیا ”تمام نبوتوں“ میں تشریحی اور غیر تشریحی شامل نہیں؟

**جواب ۳:** مرزا غلام احمد نے لکھا ہے ”ہست او خیر الرسل خیر الانام..... ہر نبوت رابرو شد اختتام“ (سراج منیر ص ۱۲ ج ۹۵) قادیانی دنیا میں اگر انصاف نام کی کوئی چیز ہے تو خود غور کریں کہ ”ہر نبوت“ میں کیا تشریحی اور غیر تشریحی سب شامل نہیں؟ معلوم ہوا کہ آیت بالا میں الف لام عہد کا تھلانا قادیانی لاف زنی اور مرزا کے بیان کردہ تفسیری معیار کی روشنی میں قرآن مجید میں کھلی تحریف معنوی ہے۔

**تاویل نمبر ۴:** خاتم النبیین میں الف لام استغراق عرفی کے لئے ہے استغراق حقیقی کے لئے نہیں۔ جیسا کہ ”وَيَقْتُلُونَ النَّبِيِّينَ“ میں استغراق عرفی ہے، حقیقی نہیں۔

**جواب ۱:** پہلے تو استغراق عرفی اور حقیقی کی تعریف دیکھیں کیا ہے؟ الف لام استغراق حقیقی، اصطلاح میں اس کو کہا جاتا ہے کہ وہ جس لفظ پر داخل ہو اس کے تمام افراد بے کم و کاست مراد لئے جا سکیں۔ مثلاً عالم الغیب میں لفظ غیب جس پر الف لام داخل ہے اس سے اس کے تمام افراد مراد ہیں، یعنی تمام غائبات کا عالم اور استغراق عرفی میں تمام افراد مراد نہیں ہو سکتے۔ مثلاً ”جَمَعَ الْأَمِيرُ الصَّاعَةَ“، یعنی بادشاہ نے سناروں کو جمع کیا۔ یہاں صاعہ جس پر الف لام داخل ہے اس کے تمام افراد مراد نہیں، بلکہ مراد یہ ہے کہ اپنے شہر یا قلم رو کے تمام سناروں کو جمع کیا۔ کیوں کہ پوری دنیا کے سناروں کو جمع کرنا مراد بھی نہیں اور ممکن بھی نہیں۔

باتفاق علماء عربیت و اصول استغراق عرفی اس وقت مراد لیا جاتا ہے جب استغراق حقیقی نہ بن سکتا ہو، یا عرفا اس کے تمام افراد مراد نہ لئے جا سکتے ہوں۔ اس اصول کے اعتبار سے خاتم النبیین میں جب استغراق حقیقی مراد لیا جا سکتا ہے تو ظاہری بات ہے کہ استغراق عرفی مراد لینا جائز نہ ہوگا۔ خاتم النبیین کے بلا تکلف استغراق حقیقی کے ساتھ یہ معنی صحیح ہیں کہ آپ ﷺ تمام انبیاء کے ختم کرنے والے ہیں، پھر کیا وجہ ہے کہ استغراق حقیقی کو چھوڑ کر بلا دلیل و قرینہ اور بلا کسی وجہ کے استغراق عرفی مراد لیا جائے!!

باقی رہا یہ مسئلہ کہ آیت کریمہ ”وَيَقْتُلُونَ النَّبِيِّينَ“ کو اپنے دعویٰ کی تائید میں پیش کرنا، تو ہم عرض کر چکے ہیں کہ جب استغراق حقیقی نہ بن سکے گا تو استغراق عرفی کی طرف ہم جائیں گے اور اس آیت میں کھلی ہوئی بات ہے کہ ”يَقْتُلُونَ النَّبِيِّينَ“ کا الف لام استغراق حقیقی کے لئے کسی طرح نہیں ہو سکتا۔ ورنہ آیت کے یہ معنی کرنے پڑیں گے کہ بنی اسرائیل تمام انبیاء علیہم السلام کو قتل کرتے تھے۔ حالانکہ یہ بات کسی طرح درست نہیں ہو سکتی، بلکہ کذب محض ہوگی۔ کیوں کہ اول تو بنی اسرائیل کے زمانہ میں تمام انبیاء موجود نہ تھے، بہت سے ان میں سے پہلے گذر چکے تھے اور بعض ابھی پیدا بھی نہ ہوئے تھے پھر ان کا تمام انبیاء قتل کرنا کیا مطلب رکھتا ہے؟

دوسرے یہ کہ یہ بھی ثابت نہیں کہ بنی اسرائیل نے اپنے زمانہ کے تمام انبیاء کو بلا استثناء قتل ہی کر ڈالا ہو۔ بلکہ قرآن عزیز ناطق ہے کہ ”فَفَرِّقْنَا كَذِبْتُمْ وَفَرِّقْنَا نَقْتُلُونَ“ جس سے واضح طور پر معلوم ہو گیا کہ بنی اسرائیل نے تمام انبیاء موجودین کو بھی قتل نہیں کیا۔ اس اعلان کے بعد بھی اگر ”وَيَقْتُلُونَ النَّبِيِّينَ“ کے الف لام کو استغراق حقیقی کے لئے

رکھا جاوے تو جس طرح واقعات اور مشاہدات اس کی تکذیب کریں گے اسی طرح خود قرآن کریم بھی اس کو غلط ٹھہرائے گا۔ اس لئے یہاں استغراقِ عربی ہی مراد لیا جائے گا، حقیقی نہیں۔

بخلاف آیت خاتم النبیین کے کہ اس میں تخصیص کرنے کی کوئی وجہ نہیں، اس میں معنی حقیقی لینا بلا تامل درست ہیں۔ یعنی حضور ﷺ تمام انبیاء علیہم السلام کے ختم کرنے والے ہیں۔

یہاں یہ بات بھی یاد رکھنے کی ہے کہ قادیانی اگر یوں ہی نفس پرستی اور خود غرضی کی بنیاد پر جہاں چاہیں استغراقِ عربی مراد لے سکتے ہیں تو ہمارا ان سے سوال ہے کہ مندرجہ ذیل آیتوں میں بھی الف لام ”النَّبیین“ پر داخل ہے، کیا اس جگہ بھی استغراقِ عربی مراد لیں گے؟ اگر ہمت ہے تو اس کا اعلان کریں؟

”وَلَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّينَ“

لیکن نیکی تو یہ ہے کہ جو کوئی ایمان لائے اللہ تعالیٰ پر اور ملائکہ پر اور سب کتابوں پر اور پیغمبروں پر۔ (بقرہ ۱۷۷)

کیا یہاں استغراقِ عربی مراد لیکر قادیانی یہ معنی مطلب بیان کریں گے کہ تمام انبیاء پر ایمان لانا ضروری نہیں؟ اسی طرح آیت ”فَبَعَثَ اللَّهُ النَّبِيِّينَ مُبَشِّرِينَ وَمُنذِرِينَ“ میں کیا استغراقِ عربی مراد لیکر یہ معنی مطلب بیان کریں گے کہ اللہ نے بعض انبیاء کو بشیر و نذیر بنایا ہے اور بعض کو نہیں؟

اگر آیات مذکورہ الصدر اور ان کی امثال میں استغراقِ عربی مراد نہیں لیا جاسکتا تو کوئی وجہ نہیں کہ خاتم النبیین میں استغراقِ عربی مراد لیا جائے۔ یالجب!! سارا قرآن اول سے آخر تک خاتم النبیین کے نظائر سے بھرا ہوا ہے ان میں سے کوئی نظیر پیش نہ کی گئی اور کسی پر ان کو قیاس نہ کیا گیا۔ قیاس کے لئے ملی تو آیت ”وَيَقْتُلُونَ النَّبِيِّينَ“ جس میں بداہت اور مشاہدہ نے آفتاب کی طرح استغراقِ حقیقی کو غیر ممکن بنا دیا ہے اور پھر قرآن کریم نے اس کا اعلان صاف صاف لفظوں میں کر دیا ہے۔

**جواب ۲:** سب سے زیادہ قابل غور بات یہ ہے کہ اگر ان سب امور سے قطع نظر کریں اور قواعد عربی سے بھی آنکھیں بند کر لیں اور آیت میں کسی طرح استغراقِ عربی مراد لے لیں تو پھر آیت خاتم النبیین کے معنی ہوں گے۔ آنحضرت ﷺ تمام انبیاء کے خاتم نہیں ہیں۔ لیکن جس شخص کو خداوند تعالیٰ نے سمجھ بوجھ سے کچھ حصہ دیا ہے وہ بلا تامل سمجھ سکتا ہے کہ اس صورت میں خاتم النبیین ہونا آنحضرت ﷺ کی کوئی خصوصی فضیلت نہیں رہتی بلکہ آدم علیہ السلام کے بعد ہر نبی اپنے سے پہلے انبیاء کا خاتم ہے۔ حضرت موسیٰ علیہ السلام اپنے سے پہلے انبیاء کے لئے اور حضرت عیسیٰ علیہ السلام اپنے سے پہلے انبیاء کے لئے (اور اسی طرح سلسلہ بسلسلہ)

حالانکہ آیت مذکورہ کا سیاق بتلا رہا ہے کہ خاتم النبیین ہونا آپ ﷺ کی مخصوص فضیلت ہے علاوہ بریں خود آنحضرت ﷺ نے ختم نبوت کو اپنے ان فضائل میں شمار فرمایا ہے جو آپ ﷺ کے لئے مخصوص ہیں اور آپ ﷺ سے

۱۔ اس قسم کی مثالیں قرآن مجید میں بے شمار ہیں جہاں الف و لام النبیین پر داخل ہے، لیکن وہاں استغراقِ عربی کسی طرح مراد نہیں لیا جاسکتا مثلاً: ”وَلَا يَأْتِيَنَّكُمْ مَنْ كُنَّمْ أَنْ تَتَّخِذُوا الْمَلَائِكَةَ وَالنَّبِيِّينَ أَرْبَابًا“ (آل عمران: ۸۰) ”مَعَ الَّذِينَ نَعَمَ اللَّهُ عَلَيْهِمْ مِنَ النَّبِيِّينَ“ (۳) ”وَوُضِعَ الْكِتَابُ بِالنَّبِيِّينَ وَالشَّهَادَةِ“ (۴) ”وَإِذْ أَخَذَ اللَّهُ مِيثَاقَ النَّبِيِّينَ“ (۵) ”وَلَقَدْ فَضَّلْنَا بَعْضَ النَّبِيِّينَ عَلَى بَعْضٍ“

پہلے کسی نبی کو نہیں دی گئیں۔ چنانچہ حدیث مسلم بروایت ابو ہریرہ رضی اللہ عنہ پہلے گزر چکی ہے جس میں آپ صلی اللہ علیہ وسلم نے اپنی چھ مخصوص فضیلتیں شمار کرتے ہوئے فرمایا ہے: ”وَأَرْسَلْتُ إِلَى الْخَلْقِ كَافَّةً وَخَيَّمْتُ بِهِمُ النَّبِيُونَ“ اور مجملہ مخصوص فضائل کے یہ ہے کہ میں تمام مخلوقات کی طرف مبعوث ہوا ہوں اور مجھ پر انبیاء ختم کر دیئے گئے۔ (رواہ مسلم)

**جواب ۳:** اگر ان تمام چیزوں سے آنکھیں بند کر لیں اور اپنی ذہن میں اس کا بھی خیال نہ کریں کہ آیت میں استغراق عرفی کے ساتھ بعض انبیاء یعنی اصحاب شریعت مراد لینے سے آیت کے معنی درست ہوں گے یا غلط۔ بفرض محال اس احتمال کو نافذ اور جائز قرار دیں، تب بھی مرزا قادیانی اور ان کے اذنا ب کا مقصد ”ہنوز دلی دور است“ کا مصداق ہے۔ کیوں کہ ہم اوپر عرض کر چکے ہیں کہ قرآن مجید کی تفسیر محض احتمالات عقلیہ اور لغویہ سے نہیں ہو سکتی جب تک کہ مذکورہ سابقہ اصول تفسیر سے اس کی صداقت پر شہادت نہ لے لی جائے۔ لیکن مرزا قادیانی اور ان کی ساری امت ملکر قرآن مجید کی کسی ایک آیت میں یہ نہیں دکھلا سکتے (اور ہرگز نہ دکھلا سکیں گے، ”وَلَوْ كَانَ بَعْضُهُمْ لِبَعْضٍ ظَهِيرًا“ کہ آیت خاتم النبیین میں فقط انبیاء تشریحی یعنی اصحاب شریعت جدیدہ مراد ہیں؟

اسی طرح ان کی تمام ذریت، احادیث کے اتنے وسیع و ستر میں کسی ایک صحیح بلکہ ضعیف حدیث میں بھی آیت خاتم النبیین کی یہ تفسیر نہیں دکھلا سکتے ہیں کہ اس سے خاتم النبیین التشریحی مراد ہیں۔ اسی طرح مرزا قادیانی اور ان کے تمام اذنا ب، آثار صحابہ اور تابعین کے وسیع تر میدان میں سے کوئی ایک بھی اثر اس تفسیر کے ثبوت میں پیش نہیں کر سکتے ہیں اور ہرگز نہیں۔

اور اگر یہ سب کچھ نہیں تو ائمہ تفسیر کی مستند اور معتبر تفاسیر ہی میں سے کوئی تفسیر پیش کریں جس میں خاتم النبیین کی مراد بیان کی گئی ہو۔ کہ ختم کرنے والے تشریحی انبیاء کے۔ مرزا قادیانی اور ان کی ساری امت ایڑی چوٹی کا زور لگا کر بھی قیامت تک اصول مذکورہ میں سے کسی ایک اصل کو بھی اپنی گھڑی ہوئی اور مخترع تفسیر، بلکہ تحریف کی شہادت میں پیش نہ کر سکیں گے۔

**جواب ۴:** ہم علاوہ تفسیر اور اصول کے خود اسی آیت کے سیاق و سباق پر نظر ڈالتے ہیں تو بلا تامل آیت بول اٹھتی ہے کہ خاتم النبیین میں معینین سے تمام انبیاء مراد ہیں۔ جمہور عربیت و اصول کا مذہب یہی ہے کہ لفظ نبی عام ہے اور لفظ رسول خاص۔ یعنی رسول صرف اس نبی کو کہا جاتا ہے کہ جس پر شریعت مستقلہ نازل ہوئی ہو اور نبی اس سے عام ہے، صاحب شریعت مستقلہ کو بھی نبی کہتے ہیں اور اس کو بھی جس پر شریعت مستقلہ نازل نہیں ہوئی اور ظاہر ہے کہ آیت میں آنحضرت صلی اللہ علیہ وسلم کو خاتم النبیین کہا گیا ہے، خاتم المرسلین نہیں فرمایا۔ کیوں کہ اس سے پہلے آپ صلی اللہ علیہ وسلم کی نسبت لفظ رسول فرمایا گیا ہے ”وَلَكِنْ رَسُولَ اللَّهِ“ لفظ رسول کے ساتھ ظاہر ہے کہ خاتم المرسلین بہ نسبت خاتم النبیین کے زیادہ چسپاں ہے۔ مگر سبحان اللہ! خدائے عظیم و خیر کا کلام ہے وہ جانتا ہے کہ امت میں وہ لوگ بھی پیدا ہوں گے جو آیت میں تحریف کریں گے، اس لئے یہ اسلوب بدل کر اس تحریف کا دروازہ بند کر دیا۔ چنانچہ امام المفسرین ابن کثیر رحمہ اللہ نے اس پر متنبہ فرمایا ہے۔

”وقوله تعالى وَلَكِنْ رَسُولَ اللَّهِ وَخَاتَمَ النَّبِيِّينَ وَكَانَ اللَّهُ بِكُلِّ شَيْءٍ عَلِيمًا. فهذه الآية. نص في انه لا نبى بعده واذا كان لا نبى بعده فلا رسول بعده با ل طريق الا ولى والاخرى لان مقام الرسالة اخص من مقام النبوة فان كل رسول نبى ولا ينعكس وبذا لك وردت الاحاديث المتواترة عن رسول الله ﷺ من حديث جماعة من الصحابة“

(تفسیر ابن کثیر ج ۸ ص ۸۹)

اور فرمان اللہ تعالیٰ آیت ”ولكن رسول الله وخاتم النبيين وكان الله بكل شيء عليماً“ اس بارہ میں صاف و صریح ہے کہ آپ ﷺ کے بعد کوئی نبی نہ ہوگا اور جب کہ آپ ﷺ کے بعد کوئی نبی نہیں، تو رسول بھی بدرجہ اولیٰ نہ ہوگا۔ اس لئے کہ مقام رسالت بہ نسبت مقام نبوت خاص ہے کیونکہ ہر رسول کے لئے نبی ہونا شرط ہے اور نبی کے لئے رسول ہونا ضروری نہیں اور اسی پر وارد ہوئی ہیں رسول اللہ ﷺ کی احادیث، جن کو صحابہ کرام کی ایک بڑی جماعت نے روایت کی ہے۔

اسی طرح سید محمود آلوسی رحمۃ اللہ علیہ نے اپنی تفسیر میں بیان فرمایا ہے:

”و المراد بالنبي ما هو اعم من الرسول فيلزم من كونه ﷺ خاتم النبيين خاتم المرسلين“ اور نبی سے وہ مراد ہے جو رسول سے عام ہے اور اس لئے آپ ﷺ کے خاتم النبیین ہونے سے خاتم المرسلین (یعنی اصحاب شریعت انبیاء کا خاتم) ہونا بھی لازم آتا ہے۔

یہ بات فریقین کے ہاں مسلمہ ہے کہ نبوت عام ہے اور رسالت خاص ہے اور کلیات ابوالبقاء میں یہ اصول لکھا ہے: ”ونفى الاعم يستلزم نفي الاخص“ (کلیات ص ۳۶۷، طبع قاہرہ) کہ عام کی نفی سے خاص کی نفی خود بخود ہو جاتی ہے۔ اس لئے خاتم النبیین سے بسلسلہ نبوت کے ساتھ ساتھ سلسلہ رسالت کی بھی نفی ہوگئی۔

**تاویل نمبر ۵:** قادیانی کہتے ہیں کہ حضرت شاہ عبدالعزیز رحمۃ اللہ علیہ کے لئے خاتم الحدیثین بعض حضرات کے لئے خاتم المفسرین کے الفاظ استعمال کئے جاتے ہیں اور وہ سب مجاز پر محمول کیا جائے گا۔ لہذا اسی محاورہ کی طرح یہاں بھی خاتم النبیین کا معنی و مطلب ہوگا۔

**جواب ۱:** خاتم المحدثین، خاتم المحققین، خاتم المفسرین وغیرہ انسان کا کلام ہے جس کو کل کی کچھ خبر نہیں کہ کل کیا ہونے والا ہے۔ کتنے آدمی پیدا ہوں گے، کتنے مریں گے، کتنے عالم ہوں گے، کتنے جاہل ہوں گے، کتنے محدث و مفسر ہوں گے، اور کتنے آوارہ پھریں گے۔ اس لئے اس کو کوئی حق نہیں کہ وہ کسی کو خاتم الحدیثین کہے۔ اگر کہیں کسی کے کلام میں ایسے الفاظ پائے جائیں تو سوائے اس کے چارہ نہیں کہ اسے مجاز یا مبالغہ پر محمول کیا جائے۔ ورنہ یہ کلام لغو اور بے معنی ہو جائے گا۔ لیکن کیا عالم الغیب ذات کے کلام کو بھی اس پر قیاس کیا جائے گا؟ جس کے علم محیط سے کوئی چیز باہر نہیں اور جو اپنے علم اور اختیار کے ساتھ انبیاء کرام کو مبعوث فرماتا ہے۔ پس علیم وخبیر اور حکیم ذات کے کلام میں اگر کسی کی ذات کے متعلق خاتم النبیین کا لفظ جو ارشاد کیا گیا ہے تو کوئی وجہ نہیں کہ اس کے حقیقی معنی مراد نہ لئے جائیں جو کہ بلا تکلف مراد لئے جاسکتے ہیں اور ان کو چھوڑ کر مجاز

و مبالغہ پر حمل کرنا صریحاً ناجائز ہے۔ الغرض انسان کے کلام میں ہم مجبور ہیں کہ ان کلمات کو ظاہری معنی سے پھیر کر مبالغہ یا مجاز پر محمول کریں۔ مگر خداوند قدوس کے کلام میں ہمیں اس کی ضرورت نہیں اور بلا ضرورت حقیقی معنی کو چھوڑ کر مجازی کی طرف جانا اصول مسلم کے خلاف ہے۔

امام غزالی رحمۃ اللہ علیہ فرماتے ہیں

”لیس فیہ تاویل ولا تخصیص ومن اولہ بتخصیص فکلامہ من انواع الہدیان لا یمنع الحکم بتکفیرہ لانہ مکذبت لہذا النص الذی اجتمعت الامۃ علی انہ غیر ماؤل ولا مخصوص“  
(الاتقصاد)

آیت خاتم النبیین میں نہ کوئی تاویل ہے اور نہ تخصیص اور جو شخص اس میں کسی قسم کی تخصیص کرے اس کا کلام ہدیان کی قسم سے ہے اور یہ تاویل اس کو کافر کہنے کے حکم سے روک نہیں سکتی کیوں کہ وہ اس آیت (خاتم النبیین) کی تکذیب کر رہا ہے جس کے متعلق امت کا اجماع ہے کہ وہ ماؤل یا مخصوص نہیں

الغرض چونکہ قرآن عزیز اور احادیث نبویہ اور اجماع صحابہ اور اقوال سلف نے اس کا قطعی فیصلہ کر دیا کہ خاتم النبیین اپنے حقیقی معنی پر محمول ہے۔ نہ اس میں مجاز ہے نہ کوئی مبالغہ اور نہ تاویل و تخصیص۔ اب اسے کسی مجازی معنی پر محمول کرنے کیلئے قیاس کے اٹکل بچو چلانا جائز نہیں۔

حقیقی نہیں رہے کہ حق تعالیٰ کے ارشاد ”وَلٰكِنْ رَّسُوْلَ اللّٰهِ وَخَاتَمَ النَّبِیِّیْنَ“ کو عوام الناس کے قول پر قیاس کرنا انتہائی جہالت و نادانی کا کرشمہ ہے۔ کیونکہ اول تو یہ مقولہ ایک عامی محاورہ ہے جو تحقیق پر مبنی نہیں۔ بہت سے محاورات مقامات خطابیہ میں استعمال ہوتے ہیں جن کا مدار تحقیق پر نہیں ہوتا۔ بخلاف ارشاد خداوندی کے کہ وہ سراسر تحقیق ہے اور حقیقت واقعہ سے سرموجنا و زنجیر نہیں بلکہ قرآن کریم کے وجوہ اعجاز میں سے ایک یہ بھی ہے کہ اس کے ایک کلمہ کی جگہ مخلوق دوسرا کلمہ نہیں لاسکتی۔ کیونکہ اس مقام کے حق اور حقیقت غرض کی گہرائی کا احاطہ انسانی طاقت سے خارج ہے۔

جواب ۲: اس فقرہ کے قائل نے خود بھی تحقیق کا ارادہ نہیں کیا۔ کیونکہ نہ تو اسے غیب کا علم ہے اور نہ وہ غیب کے پردہ میں چھپی ہوئی چیزوں سے باخبر ہے کہ دوام کی رعایت رکھ کر بات کہتا۔ بخلاف باری تعالیٰ کے کہ اس کے لئے ماضی اور مستقبل یکساں ہیں۔

جواب ۳: یہ فقرہ ہر شخص اپنے گمان کے موافق کہتا ہے اور ایک ہی زمانہ میں متعدد لوگ کہتے ہیں اور انہیں ایک دوسرے کے قول کی خبر نہیں ہوتی۔ بلکہ ایک شخص اس اطلاع کے باوجود کہ اس زمانہ میں دیگر اصحاب کمال بھی موجود ہیں، اس لفظ کا اطلاق کرتا اور قطعی قرینہ پر اعتماد کرتا ہے کہ دوسرے لوگ خود مشاہدہ کرنے والے ہیں اس لئے میرے سامعین ایک ایسی چیز کے بارے میں جسے وہ خود اپنی آنکھوں سے دیکھتے اور اپنی کانوں سے سنتے ہیں، میرے کلام کی وجہ سے غلط فہمی میں مبتلا نہیں ہوں گے۔

جواب ۴: ہر شخص کی مراد اپنے زمانہ کے لوگوں تک محدود ہوتی ہے، مستقبل سے اسے کوئی سروکار نہیں ہوتا۔

جواب ۵: اس قادیانی دجال کے خیال کے مطابق نعوذ باللہ آئندہ آنے والے ہر نبی پر ایک اعتبار سے خاتم کا اطلاق کر سکتے ہیں اندریں حالت آیت کے مضمون کا کوئی حاصل اور نتیجہ ہی نہیں نکلتا۔



**جواب ۶:** جس صورت میں کہ (دجال قادیان کے بقول) خاتم کے معنی مہر لگانے والے کے لئے جائیں تو اس صورت میں اگر خاتم الانبیاء کا زمانہ تمام انبیاء کرام سے مقدم ہوتا، جب بھی آپ ﷺ خاتم بالمعنی المذکور ہوتے۔ حالانکہ یہ قطعاً بے معنی بات ہے۔ ایسی حالت میں مقدم التبعین بولتے ہیں نہ کہ خاتم التبعین۔

**جواب ۷:** اس تقدیر پر اگر خاتم التبعین ﷺ کو امت مرحومہ کے ساتھ کوئی زائد خصوصی تعلق باقی نہیں رہ جاتا۔ حالانکہ آیت کا سیاق یہ ہے کہ آنحضرت ﷺ کو امت کیساتھ ابوت کے بجائے خاتم نبوت کا علاقہ ہے اور شاید آنحضرت ﷺ کی زینہ اولاد اسی واسطے نہیں رہی تاکہ آپ ﷺ کے بعد نبوت کی طبع کلی طور پر منقطع ہو جائے۔ آیت کا مطلب یہ ہے کہ آپ ﷺ سے علاقہ ابوت مت تلاش کرو بلکہ اس کی جگہ علاقہ نبوت ڈھونڈو اور وہ بھی ختم نبوت کا علاقہ اور آپ ﷺ کی زینہ اولاد کے زندہ نہ رہنے میں یہ ارشادہ تھا کہ آپ ﷺ کے بعد سلسلہ نبوت باقی نہیں رہے گا۔ جیسا کہ بعض صحابہ مثلاً عبداللہ ابن ابی اونی رضی اللہ عنہ اور ابن عباس رضی اللہ عنہ کے الفاظ سے سمجھا جاتا ہے۔ دیکھئے ”شرح مواہب“ جلد ثالث۔ ذکر ابراہیم اور وراثت نبوت کے لئے ”جامع البیان“، اوائل سورۃ مریم مح حاشیہ اور مواہب لدنیہ میں خصائص کی بحث دیکھئے۔

غرض یہ کہ محاورہ عامیہ، تحقیقی کلام نہیں ہے بلکہ تساہل اور تسامح پر مبنی ہے اور اس کے نظائر احیاء العلوم (مصنفہ امام غزالی رضی اللہ عنہ) کے ”باب آفات لسان“ میں ملاحظہ کئے جائیں۔ نیز جو کلام انہوں نے فخریہ القاب۔ مثلاً شہنشاہ پر کیا ہے اسے بھی ملاحظہ کئے جائیں اور مدوحین کے رد و روان کی تعریف و توصیف کی ممانعت معلوم ہی ہے۔ پس یہ محاورات تو تحقیقی ہیں اور نہ شرعی ہیں۔ (اس نوعیت کے غیر مذمہ دارانہ القاب و محاورات تو کیا شرعی ہوتے ہیں) چہ جائیکہ شارع علیہ السلام نے برہ نام کو بھی پسند نہیں فرمایا (کہ اس میں تزکیہ و توصیف کی جھلک تھی)

**جواب ۸:** لفظ ختم کا مدلول یہ ہے کہ خاتم کا حکم و تعلق اس کے ماقبل پر جاری ہوتا ہے اور سابقین اس کی سیادت و قیادت کے ماتحت ہوتے ہیں۔ جس طرح کہ بادشاہ موجودین کا قائد ہوتا ہے۔ نہ کہ ان لوگوں کا جو ہنوز پردہ عدم میں ہوں اور اس کی سیادت کا ظہور اور اس کے عمل کا آغاز رعایا کے جمع ہونے کے بعد ہوتا ہے۔ نہ کہ اس سے پہلے۔ گویا اجتماع کے بعد کسی قوم کا کسی کی آمد کے لئے منتظر اور چشم براہ ہونا اس امر کا اظہار ہے کہ معاملہ اس کی ذات پر موقوف ہے۔ بخلاف اس کی برعکس صورت کے کہ (قائد آئے اور چلا جائے اور ماتحت عملہ اس کے بعد آئے۔ اس صورت میں کسی قرینے سے اس امر کا اظہار نہیں ہوتا۔ بلکہ اس پیشرو کی برتری اور سیادت کا تصور) محض ایک معنوی اور ذہنی چیز ہے۔ (جس کا خارج میں کوئی اثر و نشان نہیں ہوتا۔ نہ اس پر کوئی دلیل و برہان ہے) یہی وجہ ہے کہ عاقب، حاشر اور مقفی جو سب آنحضرت ﷺ کے اسمائے گرامی ہیں مابعد کے لحاظ سے نہیں (بلکہ ماقبل کے لحاظ سے ہیں۔ جیسا کہ ان کے معانی پر غور کرنے سے بادی تامل معلوم ہو سکتا ہے) اور خاتمیت سے یہ مراد لینا کہ چونکہ آپ ﷺ کی نبوت بالذات ہے اور دوسروں کی نبوت بالعرض۔

لہذا آپ ﷺ سے استفادہ کے ذریعہ اب بھی نبوت مل سکتی ہے۔ خاتمیت کا یہ مفہوم غلط ہے کیوں کہ مابالذات اور مابالعرض کا ارادہ فلسفہ کی اصطلاح ہے۔ نہ تو یہ قرآن کریم کا عرف ہے۔ نہ زبان عرب ہی اس سے آشنا ہے اور نہ قرآن کریم کی عبارت میں اس کی جانب کسی قسم کا اشارہ یا دلالت موجود ہے۔ پس اس آیت میں ”استفادہ نبوت“ کا

اضافی مضمون داخل کرنا محض خود غرضی اور مطلب براری کے لئے قرآن پر زیادتی ہے۔ البتہ سنت اللہ ہی واقع ہوئی ہے کہ ختم زمانی کا منصب عالی اسی شخصیت کے لئے تجویز فرمایا گیا جو قطعی طور پر امتیازی کمال میں سب سے فائق تھی اور تمام سابقین کو اس کی سیادت و قیادت کے ماتحت رکھا گیا اور انبیاء کرام کو نبوت پیدا کرنے کے لئے نہیں بھیجا جاتا (کہ مہر لگا لگا کر نبی پیدا کریں) بلکہ سیادت و قیادت اور سیاست درسیاست کے لئے مبعوث کیا جاتا ہے۔ قوم نماز کے لئے پہلے جمع ہو تو اس کے بعد امام مقرر کرنے کی ضرورت پیش آتی ہے یہی حمل ہے حق تعالیٰ کے ارشاد: ”يَوْمَ نَدْعُوا كُلَّ اُنَاسٍ بِاِسْمِهِمْ (بنی اسرائیل: ۷۱)“ کا پہلی امتوں میں انبیاء کرام تکمیل کار کے لئے رسولوں کے ماتحت ہوتے تھے چنانچہ موسیٰ علیہ السلام کی دعا ہے: ”اُنْشُدْ بِهٖ اَزْدِيْ وَاَسْرُكُهُ فِيْ اَمْرِيْ (طہ: ۳۰)“ نیز موسیٰ علیہ السلام کی درخواست کے جواب میں ارشاد خداوندی ہے: ”سَنَشُدُّ عَضُدَكَ بِاَخِيْكَ“ اور حضرت خاتم الانبیاء ﷺ کے مقام میں کمال کا کوئی جزء باقی نہیں چھوڑا گیا (بلکہ کار نبوت کی تکمیل من کل الوجوه آپ ﷺ کی ذات گرامی سے کرا دی گئی لہذا اب کوئی منصب باقی نہ رہا جس کے لئے کسی نئے نبی کو مبعوث کیا جاتا۔ چنانچہ آپ ﷺ کی شان تو یہ ہے)

حسن یوسف دم عیسیٰ ید بیضا داری  
آخچہ خوباں ہمہ دارند تو تنہاداری  
تاویل نمبر ۶: خاتم کا معنی انگلشٹری ہے۔ قادیانی کہتے ہیں خاتم النبیین میں خاتم بمعنی گنبد ہے اگر یہاں گنبد مراد لیکر زینت کا معنی مراد لیا جائے اور کلام کا معنی یہ ہوں کہ آپ ﷺ سب انبیاء کی زینت ہیں تو اس صورت میں آیت کو ختم نبوت سے کوئی تعلق ہی باقی نہیں رہتا۔

جواب ۱: لیکن جب ہم اس کو اصول تفسیر پر رکھتے ہیں تو معلوم ہوتا ہے کہ وہ محض قرآن پر افتراء ہے۔ اس کی ہرگز وہ مراد نہیں، جو قادیانی لینا چاہتے ہیں۔

اول تو اس وجہ سے کہ خاتم بمعنی زینت مراد لینا مجازی معنی ہیں اور جبکہ اس جگہ حقیقی معنی بلا تکلف درست ہیں تو حسب تصریحات علماء لغت و بلاغت و اصول، معنی مجازی کی طرف جانسی کوئی وجہ نہیں۔ دوسرے احادیث متواترہ نے جو تفسیر اس آیت کی صاف صاف بیان کی ہے یہ اس کے خلاف ہے۔

جواب ۲: یہ تفسیر اجماع اور آثار سلف کے بھی خلاف ہے۔ جیسا کہ ہم نے اوپر مفصل عرض کیا ہے۔

جواب ۳: ائمہ تفسیر کی شہادتیں بھی اس کے خلاف ہیں۔ پھر کیا کوئی مسلمان قرآن عزیز کے ایسے معنی تسلیم کر سکتا ہے؟ جو قواعد عربیت کے بھی خلاف ہوں اور خود تصریحات قرآن مجید کے بھی۔ احادیث متواترہ اور آثار سلف بھی اس کو رد کرتے ہوں اور ائمہ تفسیر بھی۔

جواب ۴: اور اگر اسی طرح ہر کس و ناکس کے خیالات اور ہر حقیقی یا مجازی معنی قرآن عزیز کی تفسیر بن سکتے ہیں تو کوئی یہ بھی کہہ سکتا ہے کہ تمام قرآن مجید میں جہاں کہیں ”اقیموا الصلوة“ وغیرہ کے الفاظ سے نماز کی فرضیت کی تاکید کی گئی ہے سب جگہ محض درود بھیجنا اور دعا کرنا مراد ہے جو لفظ صلوة کا لغوی معنی ہیں۔

اسی طرح آیت کریمہ ”فَمَنْ شَهِدَ مِنْكُمُ الشَّهْرَ فَلْيَصُمْهُ (البقرہ: ۱۸۵)“ وغیرہ جس میں روزہ کی فرضیت ثابت ہے۔ اس کا لغوی ترجمہ اور مطلب یہ ہے کہ جب رمضان کا مہینہ آئے تو تم رک جاؤ کیوں کہ لغت عرب میں صوم کا لغوی معنی صرف رک جانا ہے۔

اسی طرح حج اور زکوٰۃ وغیرہ کے الفاظ میں ان سب کے معنی اگر احادیث اور آثار سلف وغیرہ سے آنکھیں بند کر کے صرف از روئے لغت کئے جائیں تو مرزا قادیانی اور ان کے اذنان کی عنایت سے سارے فرائض سے چھٹی ہو جائے گی۔ بلکہ عجب نہیں کہ خود دین اسلام سے بھی آزادی مل جائے۔ (والعیاذ باللہ تعالیٰ)

لیکن آیات مذکورہ میں صوم و صلوٰۃ اور حج وغیرہ کے الفاظ سے ان کے معنی لغوی کو اس لئے چھوڑا جاتا ہے کہ قرآن عزیز کی دوسری آیت اور احادیث متواترہ اور آثار سلف سے جو تعبیر ان کی ثابت ہے اس کے خلاف ہے اور اگر آج کوئی ان آیات کے وہ لغوی معنی بتلا کر لوگوں کو ان فرائض کی پابندیوں سے آزاد کرنا چاہے تو محمد اللہ مسلمانوں کا ہر جاہل و عالم یہی جواب دے گا "اِذَا حَاطَبَهُمُ الْجَاهِلُونَ قَالُوا سَلَامًا (الفرقان: ۶۳)"

غرض کوئی جاہل سے جاہل بھی اس قسم کی تحریفات کے ماننے پر تیار نہیں ہو سکتا۔ ٹھیک اسی طرح اگرچہ خاتم بمعنی زینت مجاز امراد لینا محتمل ہے، لیکن چونکہ یہ احتمال نصوص قرآن و حدیث اور تفاسیر سلف کے خلاف ہے۔ اس لئے اسی طرح مردود اور ناقابل قبول ہوگا، جس طرح صوم، صلوٰۃ، حج، زکوٰۃ، وغیرہ ارکان دین کے مشہور لغوی معنی لینا بافتاق مردود ہیں۔

### لفظ خاتم کا مرزا قادیانی کے یہاں استعمال

مرزا قادیانی نے سینکڑوں مرتبہ لفظ خاتم استعمال کیا اور ان مقامات کے بغیر جہاں خاتم التبیین کی تفسیر "نبی ساز" کرتے ہیں باقی ہر مقام پر اس لفظ کو "آخری" کے معنوں میں استعمال کیا ہے۔ مثلاً

..... خدا تعالیٰ نے قرآن شریف میں بارہ موسوی خلیفوں کا ذکر فرمایا۔ جن میں سے ہر ایک حضرت موسیٰ کی قوم میں سے تھا اور تیرواں حضرت عیسیٰ علیہ السلام کا ذکر فرمایا جو موسیٰ کی قوم کا خاتم الانبیاء تھا۔

(تحفہ گولڈویہ، خزائن ج ۱۷ ص ۱۲۳)

..... ۲ "یہ ماننا ضروری ہے کہ وہ (خود مرزا قادیانی) اس امت کا خاتم الاولیاء ہے۔ جیسا کہ سلسلہ موسویہ کے خلیفوں میں حضرت عیسیٰ خاتم الانبیاء ہے۔"

(تحفہ گولڈویہ، خزائن ج ۱۷ ص ۱۲۷)

کیا یہ عجیب بات نہیں کہ مرزا قادیانی نے لفظ خاتم کو باقی ہر مقام پر آخری کے معنوں میں استعمال کیا ہے۔ لیکن جب خاتم التبیین کی تفسیر کرنے لگا تو کہا "اسی وجہ سے آپ کا نام خاتم التبیین بٹھہرا۔ یعنی آپ کی پیروی کمالات نبوت بخشی ہے اور آپ کی توجہ روحانی نبی تراش ہے۔"

(حقیقت الوہی، خزائن ج ۲۲ ص ۱۰۰)

اور اس سے عجب تر یہ ہے کہ جب اپنے آپ کو خاتم الخلفاء والانبیاء قرار دیتا ہے تو لفظ خاتم کو پھر "آخری" کے مفہوم میں استعمال کرتا ہے۔

### ایک شبہ

مرزائیوں کی جانب سے شبہ یہ ڈالا جاتا ہے کہ یہ تحریرات نومبر ۱۹۰۱ء سے پیشتر کی ہیں۔ کہ جس وقت مرزا قادیانی کو نبوت نہیں ملی تھی، لہذا یہ تمام تحریریں منسوخ کہی جائیں گی۔

جواب: نبوت کا دعویٰ کفر ہے۔ دعویٰ نبوت کا تعلق عقائد سے ہے اور حج عقائد میں جاری نہیں ہوتا، احکام میں ہوتا ہے۔ ایوب بن موسیٰ ابوالبقاء نے نسخ کے بارے میں یہ اصول بیان فرمایا ہے کہ نسخ کا تعلق احکام شرعیہ سے ہوتا

ہے۔ موجبات عقلیہ اور عقائد سے نہیں ہوتا۔ ”واعلم ان النسخ انما یجری فی الاحکام الشرعیۃ النسی لہا جواز ان لا تكون مشروعة دون الاحکام“ (کلیات ص ۷۲۳) یہ نامکن ہے کہ جو بات پہلے کفر کی تھی وہ بعد میں اسلام بن جائے۔ نیز انبیاء کفر سے قبل از نبوت بھی ایسے ہی پاک ہوتے ہیں جیسے بعد از نبوت۔ نیز بد عقل اور بد فہم کبھی نبی نہیں ہو سکتا جبکہ مرزا بد عقل اور بد فہم تھا۔

## مرزائی جماعت سے ایک سوال؟

مرزا قادیانی کی ان تمام عبارات سے یہ بات روز روشن کی طرح واضح ہے کہ دعویٰ نبوت سے پہلے مرزا قادیانی بھی خاتم النبیین کے معنی وہی سمجھتا تھا جو تیرہ سو برس سے تمام دنیا کے مسلمان سمجھتے چلے آئے اور اب دعویٰ نبوت کے بعد مرزا قادیانی خاتم النبیین کے دوسرے معنی بیان کرتا ہے جس کی بناء پر نبوت کا جاری ہونا ضروری ہو گیا اور بقول مرزا جس مذہب میں وحی نبوت نہ ہو وہ شیطانی اور لغتی مذہب کہلانے کا مستحق ہے۔ (براہین احمدیہ حصہ پنجم، خزائن ج ۲۱ ص ۳۰۶) ”جو شخص یہ کہے کہ رسول اللہ ﷺ کے بعد کوئی نبی نہ ہو گا وہ دین دین نہیں اور نہ وہ نبی نبی ہے۔“ (براہین احمدیہ حصہ پنجم، خزائن ج ۲۱ ص ۳۰۶) اب سوال یہ ہے کہ خاتم النبیین کے کون سے معنی صحیح ہیں پس اگر خاتم النبیین کے جدید معنی صحیح ہیں، تو یہ لازم آئے گا کہ تیرہ سو سال میں جس قدر بھی مسلمان گزر چکے وہ سب کافر اور بے ایمان مرے۔ گویا کہ عہد صحابہ کرام ﷺ سے لیکر اس وقت تک تمام امت کفر پر گزری اور دعویٰ نبوت سے پہلے خود مرزا صاحب بھی جب تک اسی سابقہ عقیدہ پر رہے، کافر رہے اور پچاس برس تک جملہ آیات و احادیث کا مطلب بھی غلط سمجھتے رہے اور تمام امت کا اس بات پر اجماع ہے کہ جو شخص تمام امت کی تکفیر و تھلیل کرتا، اور احق و جاہل قرار دیتا ہو وہ بالا جماع کافر اور گمراہ ہے۔ لہذا مرزا قادیانی بالا جماع کافر اور گمراہ ٹھہرا۔

اور اگر خاتم النبیین کے پہلے معنی صحیح ہیں جو تمام امت نے سمجھے اور مرزا صاحب بھی دعویٰ نبوت سے پہلے وہی سمجھتے تھے تو لازم آئے گا کہ پہلے لوگ تو سب مسلمان ہوئے اور مرزا صاحب دعویٰ نبوت کے بعد سابق عقیدہ کے بدل جانے کی وجہ سے خود اپنے اقرار سے کافر اور مرد ہو جائیں۔

غرض یہ کہ خاتم النبیین کے جو بھی معنی مراد لئے جائیں مرزا صاحب بہر صورت کافر ہیں اور غبوات اور بد فہمی بھی بہر دو صورت ان کے ساتھ ہے جو نبوت کے منافی ہے۔

**تاویل نمبر ۷:** مرزا صاحب نے نبی بننے کے شوق میں (حاشیہ حقیقت الوحی، خزائن ج ۲۲ ص ۱۰۰) میں تو آیت خاتم النبیین کی تحریف کرتے ہوئے آیت کے معنی یہ بتلائے تھے کہ آپ ﷺ کی پیروی کمالات نبوت بخشتی ہے اور آپ ﷺ کی توجہ روحانی نبی تراش ہے، لیکن اس سے بھی جب کام بنتا نظر نہ آیا تو ایک اور تاویل گھڑی اور (حقیقت الوحی، خزائن ج ۲۲ ص ۳۰) پر لکھا کہ ”اور ایک وہی ہے جس کی مہر سے ایسی نبوت بھی مل سکتی ہے۔“

**جواب ۱:** ہم اس وقت اس بحث میں نہیں جاتے کہ خاتم النبیین کے یہ معنی لغت اور عربی زبان کے اعتبار سے بھی ہو سکتے ہیں یا نہیں! اور اس بحث کو بھی چھوڑتے ہیں کہ اس نواہیٰ و تفسیر کا تو یہ نتیجہ ہے کہ کسی کو نبی بنانا اللہ کے رسول کے ہاتھ میں ہے جس پر آپ ﷺ چاہیں نبوت کی مہر لگا دیں، اللہ کے ہاتھ میں نہیں! مرزا صاحب کی اس غلطی کو بھی نظر انداز کرتے ہیں کہ اس غلطی کی رو سے نبوت ایک اکتسابی چیز بن جاتی ہے! کہ جو کوئی آنحضرت ﷺ

کی مکمل پیروی کر لے وہ نبی بن جائے۔

ہاں ہم اس جگہ اس نوابیجاؤ تفسیر کے اس نتیجے پر آپ کو متوجہ کرتے ہیں کہ اگر اس کو صحیح مان لیا جائے تو اس کا مطلب یہ ہوگا کہ اس امت میں جتنے زیادہ نبی اور رسول آئیں اتنا ہی حضور ﷺ کا کمال ظاہر ہوگا۔

لیکن تحقیق سے پتہ چلا کہ مرزا صاحب خود بھی اس دروازہ کو اتنا کھولنا نہیں چاہتے کہ اس میں ان کے سوا کوئی دوسرا آسکے اور تیرہ سو برس میں کبھی ایک شخص کے نبی بننے کے وہ بھی قائل نہیں۔ تو یہ کس قدر عجیب بات ہوگی کہ جس ہستی کو اللہ تعالیٰ نے یہ اعزاز بخشا کہ ان کی توجہ روحانی بقول مرزا ”نبی تراش“ ہو۔ اس کی توجہ روحانی ایک لاکھ سے زائد جاں نثار صحابہ کرام ﷺ میں سے کسی کو نبی نہ بنا سکی اور پھر ان کے بعد جن لوگوں کو آپ ﷺ نے خیر القرون فرمایا ان میں بھی کوئی ایسا نہ نکلا جو آپ ﷺ کی پیروی کر کے آپ ﷺ کی توجہ روحانی سے نبی بن سکتا۔

تیرہ سو برس تک یہ توجہ روحانی معاذ اللہ کوئی کام نہ کر سکی۔ یہاں تک کہ چودھویں صدی میں مرزا نے جنم لیا۔ تو اس توجہ روحانی کا ثمرہ صرف ایک شخص بنا۔ معاذ اللہ، یہ قرآن کی تحریف کے ساتھ خود حضور پاک ﷺ کی کس قدر توہین ہے۔ نعوذ باللہ اور مرزا قادیانی کے بعد پھر آپ ﷺ کی توجہ روحانی معطل! (جیسا کہ گزشتہ حوالوں سے معلوم ہوئے)

نعوذ باللہ!

**جواب ۲:** خاتم النبیین دو الفاظ سے مرکب ہیں۔ خاتم اور النبیین۔ النبیین جمع ہے نبی کی۔ عربی میں جمع کا اطلاق کم از کم تین پر ہوتا ہے۔ مثلاً کتب، کم از تین کتابیں۔ مساجد کم از کم تین مسجدیں۔ اگر خاتم سے مراد نبی تراش مہر لی جائے تو خاتم النبیین کی تفسیر ہوگی کہ کم از کم تین نبی بنانے والے مہر۔ لیکن مرزا صاحب اپنی آخری کتابوں میں اعلان کر چکے ہیں کہ وہ امت کے پہلا اور آخری نبی ہیں تو پھر اس جدید اور من گھڑت معنی کا فائدہ ہی کیا نکلا؟

**آیت: ”يَا بَنِي آدَمَ اِمَّا يَاتِيَنكُمْ رُسُلٌ مِّنْكُمْ“**

**قادیانی:** ”يَا بَنِي آدَمَ اِمَّا يَاتِيَنكُمْ رُسُلٌ مِّنْكُمْ يَقْضُونَ عَلَيْكُمْ اِيْتِي فَمَنْ اتَّقَىٰ وَاَصْلَحَ فَلَا خَوْفَ عَلَيْهِمْ وَلَا هُمْ يَحْزَنُونَ (اعراف: ۳۵)“

یہ آیت آنحضرت ﷺ پر نازل ہوئی۔ لہذا اس میں حضور ﷺ کے بعد آنے والے رسولوں کا ذکر ہے۔ آپ ﷺ کے بعد نبی آدم کو خطاب ہے۔ لہذا جب تک بنی آدم دنیا میں موجود ہیں، اس وقت تک نبوت کا سلسلہ جاری رہے گا۔

**جواب ۱:** اس آیت کریمہ سے قبل اسی رکوع میں تین بار ”یابنی آدم“ آیا ہے اور اول ”یابنی آدم“ کا تعلق ”اهبطوا بعضکم لبعض عدو (البقرة: ۳۶)“ سے ہے۔ ”اهبطوا“ کے مخاطب سیدنا آدم علیہ السلام و سیدہ حواء ہیں۔ لہذا اس آیت میں بھی آدم علیہ السلام کے وقت کے اولاد آدم کو مخاطب بنایا گیا ہے۔ پھر زیر بحث آیت نمبر ۳۵ ہے۔ آیت نمبر ۱۰، سے سیدنا آدم علیہ السلام کا ذکر شروع ہے۔ اس تسلسل کے تناظر میں دیکھا جائے تو دور کوع سے پہلے جو مضمون چلا آ رہا ہے اس کی ترتیب و تسبیح خود ظاہر کرتی ہے کہ جب آدم دعواء کو اپنے اصلی مسکن (جنت) سے عارضی طور پر جدا کیا گیا تو ان کی مخلصانہ توبہ و انابت پر نظر کرتے ہوئے مناسب معلوم ہوا کہ اس حرمان کی تلافی اور تمام اولاد آدم کو اپنی میراث آبائی واپس دلانے کے لئے کچھ ہدایات دی

جائیں۔ چنانچہ ہبوطِ آدم کا قصہ ختم ہونے کے بعد ”يَا بَنِي آدَمَ قَدْ أَنْزَلْنَا عَلَيْكُمْ لِبَاسًا (اعراف: ۲۶)“ سے خطاب شروع کر کے تین چار رکوع تک انہیں ہدایات کا مسلسل بیان ہوا ہے۔ تو حقیقت میں یہ خطاب اولین اولادِ آدم علیہ السلام کو ہے اس پر قرینہ اس کا سابق ہے۔ تسلسل اور سابق آیات کی صراحتِ دلالت موجود ہے کہ یہاں پر حکایت کیا گیا ہے۔

**جواب ۲:** قرآن مجید کے اسلوب بیان سے یہ بات ظاہر ہے کہ آپ ﷺ کی امت اجابت کو ”يَا أَيُّهَا الَّذِينَ آمَنُوا“ سے مخاطب کیا جاتا ہے اور آپ ﷺ کی امت دعوت کو ”يَا أَيُّهَا النَّاسُ“ سے خطاب ہوتا ہے۔ قرآن مجید میں کہیں بھی آپ ﷺ کی امت اجابت کو یا بنی آدم سے خطاب نہیں کیا گیا۔ یہ بھی اس امر کی دلیل ہے کہ آیت بالا میں حکایت ہے حال ماضیہ کی۔

### ضروری وضاحت

ہاں البتہ ”يَا بَنِي آدَمَ“ کی عمومیت کے حکم میں آپ ﷺ کی امت کے لئے وہی سابقہ احکام ہوتے ہیں۔ بشرطیکہ وہ منسوخ نہ ہو گئے ہوں اور اگر وہ منسوخ ہو گئے یا کوئی ایسا حکم جو آپ ﷺ کی امت کو اس عمومیت میں مشمول سے مانع ہو تو پھر آپ ﷺ کی امت کا اس عموم سے سابقہ نہ ہوگا۔

**جواب ۳:** کبھی قادیانی کرم فرماؤں نے یہ بھی سوچا کہ بنی آدم میں ہندو، عیسائی، یہودی، سکھ، سہی شامل ہیں۔ کیا ان میں سے نبی پیدا ہو سکتا ہے۔ اگر نہیں تو پھر ان کو اس آیت کے عموم سے کیوں خارج کیا جاتا ہے؟ ثابت ہوا کہ خطاب عام ہونے کے باوجود حالات و واقعات و قرآن کے باعث اس عموم سے کئی چیزیں خارج ہیں۔ پھر بنی آدم میں تو عورتیں، ججزے بھی شامل ہیں۔ تو کیا اس عموم سے ان کو خارج نہ کیا جائے گا؟ اگر یہ کہا جائے کہ عورتیں وغیرہ تو پہلے نبی نہ تھیں اس لئے وہ اب نہیں بن سکتیں تو پھر ہم عرض کریں گے کہ پہلے رسول مستقل آتے تھے، اب تم نے رسالت کو اطاعت سے وابستہ کر دیا ہے۔ تو اس میں ججزے و عورتیں بھی شامل ہیں۔ لہذا مرزائیوں کے نزدیک عورتیں و ججزے بھی نبی ہونے چاہئیں۔

**جواب ۴:** ”اگر يَابَنِي آدَمَ اِمَايَاتِيْنُكُمْ رُسُلٌ“ سے رسولوں کے آنے کا وعدہ ہے تو ”اِمَايَاتِيْنُكُمْ مِّنِّي هُدًى“ میں وہی یاتینکم ہے اس سے ثابت ہوا کہ نبی شریعت بھی آ سکتی ہے۔ تو مرزائیوں کے عقیدہ کے خلاف ہوا۔ کیوں کہ تمہارے نزدیک تو اب تشریحی نبی نہیں آ سکتا۔ کیونکہ خود مرزا نے کہا ”رسول کا لفظ عام ہے جس میں رسول اور نبی اور محدث داخل ہیں“ (آئینہ کمالات، خزائن ج ۵ ص ۳۲۲) اگر کہا جائے کہ ”قُلْنَا اِهْبِطُوا مِنْهَا جَمِيعًا“ قرینہ ہے کہ ہبوطِ آدم کے وقت کے لئے یہ آیت مخصوص ہے تو ہم عرض کریں گے کہ ”یابنی آدم“ قرینہ ہے کہ یہ حکم اولین اولادِ آدم کو تھا۔ اس میں آپ ﷺ کی امت کو خطاب نہیں کیا گیا۔ بلکہ حکایت حال ماضیہ کی کی گئی ہے۔

**جواب ۵:** اما حرف شرط ہے۔ جس کا تحقیق ضروری نہیں۔ ”یاتینکم“ مضارع ہے اور ہر مضارع کے لئے استمرار ضروری نہیں۔ جیسا کہ فرمایا ”اِمَاتَرِيْنٌ مِّنَ الْبَشَرِ اَحَدًا (مریم: ۲۶)“ کیا حضرت مریم قیامت تک زندہ رہیں گی اور کسی بشر کو دیکھتی رہیں گی؟ مضارع اگرچہ بعض اوقات استمرار کے لئے آتا ہے مگر استمرار کے لئے قیامت

تک رہنا ضروری نہیں۔ جو فصل دو چار دفعہ پایا جائے اس کے لئے مضارع استمرار سے تعبیر کرنا جائز ہے اس کی ایک مثال گزر چکی۔

جواب ۶: آیت زیر بحث میں ہے۔ ”يَقْضُونَ عَلَيْكُمْ اَيْتِي“ تو معلوم ہوا کہ آنے والے رسول شریعت لائیں گے۔ جیسا کہ مفسرین نے اور بالخصوص امام فخر الدین رحمۃ اللہ علیہ رازی نے وضاحت کی ہے اور جیسا کہ ”نَحْنُ نَقْضُ عَلَيْكَ اَحْسَنَ الْقَصَصِ“ سے ثابت ہے۔ تو یہ آیت مرزائیوں کے دعویٰ کے خلاف ہوئی کیونکہ ان کے نزدیک تو اب صاحب شریعت نبی نہیں آئیں گے۔ چنانچہ مرزا قادیانی بھی شریعت کے اجراء کا قائل نہیں۔ وہ لکھتا ہے کہ: ”میں حضور صلی اللہ علیہ وسلم کو خاتم الانبیاء حقیقی معنوں کی رو سے سمجھتا ہوں اور قرآن کو خاتم الکتب تسلیم کرتا ہوں۔“

جواب ۷: (درمنثور ج ۳ ص ۸۲) میں زیر بحث آیت ہذا لکھا ہے: ”يَا بَنِي آدَمَ اِمَّا يَاتِيْنِكُمْ رُسُلٌ مِّنْكُمْ (الآیہ) اخرج ابن جریر عن ابی یسار السلمی فقال ان الله تبارک وتعالی جعل آدم وذریته فی کفه فقال يَا بَنِي آدَمَ اِمَّا يَاتِيْنِكُمْ رُسُلٌ مِّنْكُمْ يَقْضُونَ عَلَيْكُمْ اِيَاتِي ثُمَّ نَظَرَ اِلَى الرُّسُلِ فَقَالَ يَا أَيُّهَا الرُّسُلُ كُلُّوْا مِنَ الطَّيِّبَاتِ وَاعْمَلُوا صَالِحًا“

۱۔ اس کی مزید چند مثالیں یہ ہیں: (۱) ”اِنَّا اَنْزَلْنَا التَّوْرَةَ فِيْهَا هُدًى وَنُورٌ يَّحْكُمُ بِهَا النَّبِيُّونَ (مانندہ ۴: ۴)“ ظاہر ہے کہ تورات کے موافق حکم کرنے والے گزر چکے۔ آپ صلی اللہ علیہ وسلم کی بعثت کے بعد کسی کو حتیٰ کہ صاحب توراہ کو بھی حق حاصل نہیں اس کی تبلیغ کا۔ (۲) ”وَسَمِعْنَا مَعَ دَاوُدَ الْجَبَالَ يَسْبِخْنَ وَالطَّيْرُ (الانبیاء: ۷۹)“، سبوح داؤد کی زندگی تک ہی رہی پھر مسدود ہوگئی۔ مگر جگہ صیغہ مضارع کا ہے۔ (۳) ”وَاَوْحَى اِلَىٰ هٰذَا الْقُرْآنِ لِاَنْذِرْكُمْ بِهِ وَمَنْ بَلَغَ (العام: ۱۹)“ چنانچہ حضور صلی اللہ علیہ وسلم ایک زمانہ تک ڈراتے رہے مگر اب بلا واسطہ آپ کی انذار و تبشیر مسدود ہے۔

۲۔ بعض مرزائی جہلاء و بحوالہ تفسیر کبیر مغالطہ دیتے ہیں کہ یہاں آیات سے مراد صرف قرآن ہے یعنی اب جو نبی آئیں گے وہ غیر تشریحی ہوں گے جن کا کام قرآن پڑھ پڑھ کر سنانا ہوگا۔ تو واضح رہے کہ امام رازی رحمۃ اللہ علیہ نے یہاں تین اقوال ذکر کئے ہیں: ”فَقِيلَ تِلْكَ الْاَيَاتُ هِيَ الْقُرْآنُ وَقِيلَ الدَّلَامِلُ وَقِيلَ الْاِحْكَامُ وَالشَّرَائِعُ وَالْاَوَّلَىٰ دَخُولُ الْكَلِّ فِيْهِ لِاَنَّ جَمِيْعَ هٰذِهِ الْاَشْيَاءِ الْاَيَاتُ“ معلوم ہوا کہ امام رازی رحمۃ اللہ علیہ نے قرآن کے ساتھ تخصیص نہیں کی یہ قادیانی دیانت داری کے دیوالیہ ہونے کی شہادت اور قادیانیوں کا زام مغالطہ ہے اور بس۔

۳۔ دھوکے باز مرزائی یہاں پر مضارع اور نون تاکید کے بحث میں الجھا کر بیضاوی کی ایک عبارت نقل کرتے ہیں: ”تیسان الرسل امر جائز غیر واجب“ اور ترجمہ یوں کرتے ہیں: ”رسولوں کا آنا جائز ہے اگر ضروری نہیں۔“ اس سے معلوم ہوا کہ نبی کا آنا ممکن ہے لیکن اسی کے آگے جملہ ”کما ظنہ اهل التعليم“ کو چھوڑ دیتے ہیں جس سے صاحب بیضاوی کا مقصد اور مراد واضح ہوتا ہے۔ بہر کیف شہاب علی البیضاوی نے کیا خوب قادیانیوں پر چپت رسید کیا ہے ملاحظہ ہو: ”ذکرہ بحرف الشرط۔ ارسال الرسل لهدایة البشر واقع ولیس بواجب عندنا وقالت الفلاسفة انه واجب علی اللہ لانه یجب علیہ تعالیٰ ان یفعل الاصلح وهم یُسْمَوْنَ اهل التعليم..... ولیس المراد بالرسل نبینا صلی اللہ علیہ وسلم وبنی آدم امته کما قیل فانه خلاف الظاهر“

ابی یسار سلمیٰ سے روایت ہے کہ اللہ رب العزت نے سیدنا آدم علیہ السلام اور ان کی جملہ اولاد کو (اپنی قدرت و رحمت کی) مٹھی میں لیا اور فرمایا: ”يَا بَنِي آدَمَ اِمَّا يَاتِيَنَّكُمْ رُسُلٌ مِّنْكُمْ“ پھر نظر (رحمت) رسولوں پر ڈالی تو ان کو فرمایا: ”يَا ايها الرسل“

غرض یہ کہ عالم ارواح کے واقعہ کی حکایت ہے۔

### مرزائی عذر

اس آیت میں حضور ﷺ کے زمانہ کے بعد بنی آدم کو ہی خطاب ہے جیسے ”يَا بَنِي آدَمَ خُذُوا زِينَتَكُمْ عِندَ كُلِّ مَسْجِدٍ“ میں کیونکہ اس میں مسجد کا لفظ ہے اور یہ لفظ محض امت محمدیہ ہی کی عبادت گاہ کے لئے وضع کیا گیا ہے۔  
جواب: ام سابقہ کے لئے بھی مسجد کا لفظ استعمال کیا گیا ہے جیسا کہ سورہ کہف میں ہے ”قَالَ الَّذِينَ غَلَبُوا عَلٰى اٰمُرِهِمْ لِنَسْجِدَنَّ عَلَيْهِمْ مَّسْجِدًا (کہف: ۲۱)“

بالفرض والقدیر اگر اس آیت کو اجرائے نبوت کی دلیل مان بھی لیا جائے تب بھی مرزا غلام احمد قیامت کی صبح تک نبی قرار نہیں دیا جاسکتا۔ کیوں کہ وہ بقول خود آدم کی اولاد ہی نہیں اور یہ آیت تو صرف بنی آدم سے متعلق ہے۔ مرزا نے اپنا تعارف بایں الفاظ کرایا ہے۔ ملاحظہ ہو۔

کرم خاکی ہوں میرے پیارے نہ آدم زاد ہوں  
ہوں بشر کی جائے نفرت اور انسانوں کی عار  
(براہین احمدیہ حصہ پنجم، خزائن ج ۲۱ ص ۱۴۷)

اب اگر وہ بنی آدم میں سے تھا جیسا کہ ہمارا اس کے بارے میں ابھی تک خیال ہے تو پھر اسنے اپنی آدمیت کا انکار کر کے سفید جھوٹ بولا ہے اور جھوٹا آدمی نبی نہیں ہو سکتا اور اگر وہ واقعی دائرہ آدمیت سے خارج تھا تو پھر بنی آدم والی آیت سے اس کی نبوت نہیں ثابت کی جاسکتی۔ اس لئے مرزائیوں کا اس آیت سے اجراء نبوت کی دلیل پیش کرنا سراسر لا حاصل کوشش ہے۔

### شعر میں تاویل

مذکورہ بالا شعر میں مرزائی یہ تاویل کرتے ہیں کہ دراصل ہمارے حضرت صاحب بہت ہی منکسر المزاج تھے۔ اس کسر نفسی کی بناء پر انھوں نے یہ شعر کہہ دیا اس سے اپنا تعارف کرانا مقصود نہ تھا۔ لہذا یہ شعر ہماری بحث سے خارج ہونا چاہئے۔

### تاویل کا تجزیہ

پہلی بات تو یہ ہے کہ کوئی عقل مند آدمی ایسی تو اضع نہیں کرتا کہ اپنے آدمی ہونے ہی کا انکار کر دے، اور ساتھ میں اپنے کو بشر کی جائے نفرت (شرمگاہ) قرار دے۔ دوسری بات یہ کہ جو شخص متواضع ہوتا ہے وہ ہر جگہ اپنی تواضع اور کسر نفسی کا اظہار کرتا ہے۔ یہ نہیں کہ ایک جگہ اپنے آدمی ہونے کا ہی انکار کر دے اور دوسری جگہ اپنے کو دنیا کا سب سے عظیم المرتبت انسان قرار دینے لگے۔ لیکن اس الٹی منطق کا ارتکاب مرزاجی ایک نہیں بے شمار جگہ کرتے ہیں۔ چند ایک ان کی نام نہاد تواضع کا نمونہ ملاحظہ فرمائیے۔ جو مرزائیوں کی تاویل کا منہ چڑا رہے ہیں۔ دیکھئے!



اس سے بہتر غلام احمد ہے  
(دافع البلاء، خزائن ج ۱۸ ص ۲۴۰)  
میرے آنے سے ہوا کامل بجملہ برگ و بار  
(براہین احمدیہ حصہ پنجم، خزائن ج ۲۱ ص ۱۳۴)  
صد حسین است در گریبانم  
در برم جامہ ہمہ ابرار  
داد آں جام را مرا تمام  
من بعرفاں نہ کمترم زکے  
(نزول المسیح، خزائن ج ۱۸ ص ۴۷۷)

ابن مریم کے ذکر کو چھوڑو  
روضہ آدم کے جو تھا نامکمل اب تک  
کربلائے ست سیر ہر آنم  
آدم نیز احمد مختار  
آنچہ داداست ہر نبی را جام  
انبیاء گرچہ بودہ اند بے

خود ہی سوچئے! کیا کوئی ہوش مند انسان ایسے متکبر اور گھمنڈی کو منکسر المزاج کہہ سکتا ہے؟ مرزا نے کہا، کربلا  
ئے ست سیر ہر آنم، تو مرزا کے بیٹے مرزا محمود نے اس پر یہ رنگ چڑھایا:

”حضرت مسیح موعود (مرزا مردود) نے فرمایا کہ میرے گریبان میں سو حسین ہیں۔ لوگ اس کے یہ معنی سمجھتے  
ہیں کہ حضرت مسیح موعود نے فرمایا کہ میں سو حسین کے برابر ہوں۔ لیکن میں کہتا ہوں کہ اس سے بڑھ کر اس کا مفہوم یہ ہے  
کہ سو حسین کی قربانی کے برابر میری ہر گھڑی کی قربانی ہے۔ وہ شخص جو اہل دنیا کی فکروں میں گھلا جاتا ہے جو ایسے وقت میں  
کھڑا ہوتا ہے جبکہ ہر طرف تاریکی اور ظلمت پھیلی ہوئی ہے اور اسلام کا نام مٹ رہا ہے۔ وہ دن رات دنیا کا غم کھاتا ہوا  
اسلام کو قائم کرنے کے لئے کھڑا ہوتا ہے۔ کون کہہ سکتا ہے کہ اس کی قربانی سو حسین کے برابر نہ تھی۔ یہ تو ادنیٰ سوال ہے کہ  
حضرت مسیح موعود امام حسین کے برابر تھے یا ادنیٰ۔“  
(خطبہ محمود مندرجا اخبار الفضل قادیان ۲۶ جنوری ۱۹۲۶ء)

اب قادیانی بتائیں کہ کیا یہ منکسر المزاجی تھی؟

۲..... کرم خاکی ہوں میرے پیارے نہ آدم زاد ہوں اگر یہ عاجزی ہے تو تمام مرزائی اجتماعی طور پر مرزا قادیانی کی  
سنت پر عمل کر کے عاجزی کریں اور اعلان کریں کہ وہ آدم زاد نہیں۔

۳..... ہوں بشری جائے نفرت اور انسانوں کی عار، تو انسان کی جائے نفرت دو مقام ہیں۔ مرزائی وضاحت کریں کہ  
وہ کون سی جگہ تھا۔ (لا حول ولا قوۃ الا باللہ العلیٰ العظیم)

آیت: ”مَنْ يُطِيعِ اللَّهَ وَالرَّسُولَ“

قادیانی: ”مَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصَّالِحِينَ وَالشَّاهِدَاءِ وَالصَّالِحِينَ وَحَسُنَ أُولَٰئِكَ رَفِيقًا (نساء: ۶۹)“

قادیانیوں کا کہنا ہے کہ جو لوگ اللہ اور اس کے رسول کی اطاعت کریں گے وہ نبی ہوں گے، صدیق ہوں گے،  
شہید ہوں گے، صالح ہوں گے۔ اس آیت میں چار درجات ملنے کا ذکر ہے اگر انسان صدیق، شہید، صالح بن سکتا ہے تو

۱. استاذ محترم حضرت مولانا محمد حیات صاحب رحمۃ اللہ علیہ فاتح قادیان نے یہ شعر اس طرح بدلا ہے۔

نبی کیوں نہیں بن سکتا؟ تین درجوں کو جاری مانا اور ایک کو بند مانا تحریف نہیں تو اور کیا ہے اور اگر صرف معیت مراد ہو تو کیا حضرت صدیق اکبر رضی اللہ عنہ حضرت فاروق اعظم رضی اللہ عنہ صدیقوں اور شہیدوں کے ساتھ ہوں گے، بذات خود صدیق اور شہید نہ تھے؟  
**جواب:** آیت مبارکہ میں نبوت ملنے کا ذکر نہیں اور نہ ہی کوئی اور درجہ ملنے کا یہاں ذکر ہے یہاں تو محض معیت اور رفاقت کا ذکر ہے کہ اللہ اور اس کے رسول کی اطاعت کرنے والے مذکورہ بالا چار لوگوں کے ساتھ ہوں گے۔ جیسا کہ آیت کے آخری الفاظ ”حَسُنَ أُولَئِكَ رَفِيقًا“ سے ظاہر ہے۔

**جواب ۲:** آیت میں معیت مراد ہے عینیت نہیں، معیت فی الدنیا ہر مومن کو حاصل نہیں اس لئے اس سے مراد معیت فی الآخرة ہی مراد ہے۔ چنانچہ مرزائیوں کے مسلمہ دسویں صدی کے مجدد امام جلال الدین سیوطی رحمۃ اللہ علیہ نے اپنی تفسیر جلالین شریف میں اس آیت کا شان نزول لکھا ہے:

”قال بعض الصحابة للنبي ﷺ كيف نراك في الجنة وانت في الدرجات العلى. ونحن اسفل منك فنزل ومن يطع الله والرسول فيما امر به فاولئك مع الذين انعم الله عليهم من النبيين والصدقيين. افاضل اصحاب الانبياء لمبالغتهم في الصدق والتصديق. والشهداء القتلى في سبيل الله والصالحين غير من ذكر وحسن اولئك رفيقا. رفقاء في الجنة بان يستمتع فيها برويتهم وزيارتهم والحضور معهم وان كان مقرهم في درجات عالية“  
 (جلالین ص ۸۰)

بعض صحابہ کرام رضی اللہ عنہم نے آنحضرت ﷺ سے عرض کیا کہ آپ ﷺ جنت کے بلند و بالا مقامات پر ہوں گے اور ہم جنت کے نچلے درجات میں ہوں گے، تو آپ ﷺ کی زیارت کیسے ہوگی؟ تو یہ آیت نازل ہوئی ”من يطع الله والرسول“ یہاں رفاقت سے مراد جنت کی رفاقت ہے کہ صحابہ کرام رضی اللہ عنہم انبیاء رضی اللہ عنہم کی زیارت و حاضری سے فیضیاب ہوں گے اگرچہ ان (انبیاء) کا قیام بلند و بالا مقام پر ہوگا۔ اسی طرح امام فخر الدین رازی رحمۃ اللہ علیہ نے لکھا ہے:

”من يطع الله والرسول ذكروا في سبب النزول وجوهاً اولول روى جمع من المفسرين ان ثوبان رضی اللہ عنہ مولی رسول الله ﷺ كان شديد الحب لرسول الله ﷺ قليل الصبر عنه فاتاه يوماً وقد تغير وجهه ونحل جسمه وعرف الحزن في وجهه فسئله رسول الله ﷺ عن حاله فقال يا رسول الله ما بي وجع غير اني اذا لم اراك اشتقت اليك واستوحشت وحش شديد حتى القاك فذكرت الآخرة فنخفت ان لا اراك هناك لانى ان ادخلت الجنة فانت تكون في الدرجات النبيين وانا في الدرجة العبيد فلا اراك وان انا لم ادخل الجنة فحينئذ لا اراك ابدا فنزلت هذه الآية: من يطع الله“  
 اس آیت کے کئی اسباب مفسرین نے ذکر کئے ہیں ان میں پہلا یہ ہے کہ حضرت ثوبان رضی اللہ عنہ جو آنحضرت ﷺ کے آزاد کردہ غلام تھے وہ آپ ﷺ کے بہت زیادہ شیدائی تھے (جدائی) پر صبر نہ کر سکتے تھے ایک دن عمکین صورت بنائے رحمت دو عالم ﷺ کے پاس آئے ان کے چہرے پر حزن و ملال کے اثر تھے۔ آپ ﷺ نے وجہ دریافت فرمائی۔ تو انھوں نے عرض کیا کہ مجھے کوئی تکلیف نہیں۔ بس اتنا ہے کہ

آپ ﷺ کو اگر نہ دیکھوں تو اشتیاق ملاقات میں بے قراری بڑھ جاتی ہے۔ آپ ﷺ کی زیارت ہوئی آپ ﷺ نے قیامت کا تذکرہ کیا تو سوچتا ہوں کہ جنت میں داخلہ ملا بھی تو آپ ﷺ سے ملاقات کیسے ہوگی۔ اس لئے کہ آپ ﷺ تو انبیاء کے درجات میں ہوں گے اور ہم آپ ﷺ کے غلاموں کے درجہ میں اور اگر جنت میں سرے سے میرا داخلہ ہی نہ ہوا تو پھر ہمیشہ کے لئے ملاقات سے گئے۔ اس پر یہ آیت نازل ہوئی۔

معلوم ہوا کہ اس معیت سے مراد جنت کی رفاقت ہے۔ ابن کثیر، تنویر المقیاس، روح البیان میں بھی تقریباً یہی مضمون ہے۔

حدیث نمبر ۱: ”عن معاذ ابن انس رضی اللہ عنہ قال قال رسول اللہ ﷺ من قرء الف آية في سبيل الله

كتب يوم القيامة مع النبيين والصدقيين والشهداء والصالحين وحسن اولئك رفيقا“  
”حضرت معاذ رضی اللہ عنہ فرماتے ہیں آپ ﷺ نے فرمایا کہ جو شخص ایک ہزار آیت اللہ (کی رضا) کے لئے تلاوت کرے۔ طے شدہ ہے کہ وہ قیامت کے دن نبیوں، صدیقیوں، شہداء و صالحین کے ساتھ بہترین رفاقت میں ہوگا۔“  
(منتخب کنز العمال بر حاشیہ مسند احمد ج ۱ ص ۳۶۳، ابن کثیر ج ۱ ص ۲۳)

حدیث نمبر ۲: ”قال رسول الله ﷺ التاجر الصدوق الأمين مع النبيين والصدقيين والشهداء“

”آپ ﷺ نے فرمایا کہ سچا تاجر امانت دار (قیامت کے دن) نبیوں، صدیقیوں اور شہداء کے ساتھ ہوگا۔“  
(منتخب کنز العمال بر حاشیہ مسند احمد ج ۱ ص ۲۰۹، ابن کثیر ج ۱ ص ۵۲۳، طبع مصر)

مرزائی بتائیں کہ اس زمانہ میں کتنے امین و صادق، تاجر نبی ہوئے ہیں؟

حدیث نمبر ۳: ”عن عائشة رضی اللہ عنہا قالت سمعت رسول الله ﷺ يقول ما من نبی يمرض الا خيبر بين الدنيا والآخرة وكان في شكواه الذي قبض اخذته مجة شديدة سمعته يقول مع الذين انعمت عليهم من النبيين فعلمته انه خيبر“

”حضرت عائشہ صدیقہ رضی اللہ عنہا فرماتی ہیں کہ میں نے آپ ﷺ سے سنا آپ ﷺ فرماتے تھے کہ ہر نبی مرض (وفات) میں اسے اختیار دیا جاتا ہے کہ وہ دنیا میں رہنا چاہتا ہے یا عالم آخرت میں۔ جس مرض میں آپ ﷺ کی وفات ہوئی آپ ﷺ اس مرض میں فرماتے تھے ”مع الذين انعمت عليهم من النبيين“ اس سے میں سمجھ گئی کہ آپ ﷺ کو بھی (دنیا و آخرت میں سے ایک کا) اختیار دیا جا رہا ہے۔“

(مشکوٰۃ ص ۵۴۷ ج ۲۔ ابن کثیر ص ۵۲۲ ج ۱)

کتب سیر میں یہ روایت موجود ہے کہ آنحضرت ﷺ نے وصال کے وقت یہ الفاظ ارشاد فرمائے: ”مع الرفيق الاعلى في الجنة مع الذين انعمت عليهم من النبيين والصدقيين والشهداء والصالحين“ (البدایہ والنہایہ ص ۲۳۱ ج ۵) رفیقِ اعلیٰ کے ساتھ جنت میں انعام یافتہ لوگوں۔ (یعنی انبیاء، صدیقیین، شہداء اور صالحین کے ساتھ)

معلوم ہوا کہ اس آیت میں نبی بننے کا ذکر نہیں چونکہ نبی تو پہلے بن چکے تھے آپ ﷺ کی تمنا آخرت کی معیت کے متعلق تھی۔

ان تمام احادیث میں مع کا لفظ ہے۔ جو معیت کے معنوں میں استعمال ہوا ہے۔ ان کو عینیت کے معنوں میں لینا ممکن ہی نہیں۔ محض اختصار سے یہ روایات درج کی گئی ہیں۔

## درجات کے ملنے کا تذکرہ

قرآن کریم میں جہاں دنیا میں درجات ملنے کا ذکر ہے وہاں نبوت کا کوئی ذکر نہیں ہے۔ اگرچہ باقی تمام درجات مذکور ہیں جیسے دیکھو!

۱..... ”وَالَّذِينَ آمَنُوا بِاللَّهِ وَرُسُلِهِ أُولَٰئِكَ هُمُ الصَّٰدِقُونَ وَالشُّهَدَاءُ عِنْدَ رَبِّهِمْ (الحديد: ۱۹)“  
اور جو لوگ یقین لائے اللہ پر اور اس کے سب رسولوں پر وہی ہیں سچے ایمان والے اور لوگوں کا احوال بتلانے والے اپنے رب کے پاس۔ ﴿

۲..... ”وَالَّذِينَ آمَنُوا وَعَمِلُوا الصَّٰلِحَاتِ لَنُدْخِلَنَّهُمْ فِي الصَّٰلِحِينَ (عنکبوت: ۹)“ اور جو لوگ یقین لائے اور بھلے کام کیے ہم ان کو داخل کریں گے نیک لوگوں میں۔ ﴿

۳..... سورہ حجرات کے آخر میں عمار بن فی سبیل اللہ کو فرمایا: ”أُولَٰئِكَ هُمُ الصَّٰدِقُونَ“  
۴..... ”من يطع الله“ میں من عام ہے۔ جس میں عورتیں سچے بجزوے سب شامل ہیں۔ کیا یہ سب نبی ہو سکتے ہیں؟ اگر نبوت اطاعت کا ملکہ کا نتیجہ ہے تو عورت کو بھی نبوت ملنی چاہئے۔ کیونکہ اعمال صالحہ کے نتائج میں مرد و عورت کو یکساں حیثیت حاصل ہے جیسے فرمایا:

”مَنْ عَمِلَ صَالِحًا مِنْ ذَكَرٍ أَوْ اُنْثَىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةً وَلَنَجْزِيَنَّهُمْ اَجْرَهُمْ بِاَحْسَنِ مَا كَانُوْا يَعْمَلُوْنَ (النحل: ۹۷)“ ﴿ کہ کوئی اچھا عمل کرتا ہے مرد یا عورت، اور وہ مومن ہے تو یقیناً اسے ایک پاک زندگی میں زندہ رکھیں گے اور ہم یقیناً ان کے بہترین اعمال کے جو وہ کرتے تھے اجر دیں گے۔ ﴿

کیا اس میں آنحضرت ﷺ کا کمال فیضان ثابت نہ ہوگا کہ عورت جسے کبھی نبوت حاصل نہ ہوئی وہ بھی آپ ﷺ کے طفیل نبوت حاصل کرتی ہے؟ اس سے معلوم ہوا کہ نبوت و رسالت اطاعت کا ملکہ کا نتیجہ نہیں۔

۵..... کیا تیرہ سو سال میں کسی نے حضور ﷺ کی پیروی کی ہے یا نہ؟ اگر اطاعت اور پیروی کی ہے تو نبی کیوں نہ بنے؟ اور اگر کسی نے بھی اطاعت و پیروی نہیں کی تو آپ ﷺ کی امت خیر امت نہ ہوئی بلکہ شر امت ہوگی

۱۔ مزید چند روایتیں حسب ذیل ہیں: (۱) ”عن انس رضی اللہ عنہ قال قال رسول اللہ ﷺ من احبني كان معي في الجنة“ (ابن عساکر ج ۳ ص ۱۳۵) (۲) ”عن عمر ابن مرة الجهني رضی اللہ عنہ قال جاء رجل الى النبي ﷺ فقال يا رسول الله ﷺ اشهدت ان لا اله الا الله وانك رسول الله و صليت الخمس و اديت زكوة مالي و صمت رمضان فقال ﷺ من مات على هذا مع النبيين و الصديقين و الشهداء يوم القيامة هكذا و نصب اصبعيه“ (مسند احمد، ابن کثیر ج ۱ ص ۵۲۳) (۳) ”قال عليه السلام المرء مع من احب“ (مسند احمد ج ۳ ص ۱۰۴)

(نعوذ باللہ) جس میں کسی نے بھی اپنے نبی کی کامل پیروی نہ کی۔ حالانکہ اللہ تعالیٰ نے سورۃ توبہ میں صحابہ کرام ﷺ کے متعلق خود شہادت دیدی ہے: ”كَيْطُطِيعُونَ اللَّهَ وَرَسُولَهُ (توبہ: ۷۱)“ یعنی رسول اللہ ﷺ کے صحابہ کرام ﷺ اللہ اور اس کے رسول کی کامل اطاعت کرتے ہیں۔ بتاؤ وہ نبی کیوں نہ ہوئے؟ اس لئے کہ اگر اطاعت کاملہ کا نتیجہ نبوت ہے تو اکابر صحابہ کرام ﷺ کو یہ منصب ضرور حاصل ہوتا جنہیں ”رَضِيَ اللَّهُ عَنْهُمْ وَرَضُوا عَنْهُ“ کا خطاب ملا اور یہی رضائے الہی سب سے بڑی نعمت ہے چنانچہ فرمایا: ”وَرَضُوا نَافِسًا وَاللَّهُ أَكْبَرُ (توبہ: ۷۲)“

۶..... مرزا قادیانی تحریر کرتا ہے (۱) حضرت عمر رضی اللہ عنہما کا وجود ظلی طور پر گویا آنجناب ﷺ کا وجود ہی تھا۔ (ایام الصلح، خزائن ج ۱۳ ص ۲۶۵) (۲) صحابہ کرام ﷺ آنحضرت ﷺ کے دست و بازو تھے۔ (سر الخلافہ ج ۸ ص ۳۴۱) (۳) صدیق اکبر من بقیۃ طیبۃ النبی تھے۔ (سر الخلافہ ج ۸ ص ۳۵۵) (۴) صدیق اکبر رضی اللہ عنہما آیت استخلاف کا مصداق تھے۔ (سر الخلافہ، خزائن ج ۸ ص ۳۵۲) (۵) صحابہ کرام آنحضرت ﷺ کی عکسی تصویریں تھے۔ (فتح اسلام، خزائن ج ۳ ص ۲۱)

سوال یہ ہے کہ جب مرزا قادیانی کے نزدیک صحابہ کرام ﷺ آنحضرت ﷺ کے رنگ میں رنگے ہوئے تھے اور کامل اتباع کا نمونہ تھے تو وہ نبی کیوں نہ بنے؟

۷..... اگر بفض محال ایک منٹ کے لئے تسلیم کر لیں کہ اللہ اور اس کے رسول کی اطاعت میں نبوت ملتی ہے تو بھی اس آیت میں تشریحی اور غیر تشریحی کی کوئی تخصیص نہیں۔ تم غیر تشریحی کی کیوں تخصیص کرتے ہو؟ اگر اس آیت میں نبوت ملنے کا ذکر ہے تو آیت میں التیسین ہے المرسلین نہیں اور نبی تشریحی ہوتا ہے جیسا کہ نبی و رسول کے فرق سے واضح ہے۔ تو اس لحاظ سے تشریحی نبی آنے چاہئیں۔ یہ تمہارے عقیدہ کے بھی خلاف ہوا۔ مرزا کہتا ہے: ”اب میں بموجب آیت کریمہ ”وَأَمَّا بِنِعْمَتِ رَبِّكَ فَحَدِّثْ“ اپنی نسبت بیان کرتا ہوں کہ خدا تعالیٰ نے مجھے اُس تیسرے درجہ میں داخل کر کے وہ نعمت بخشی ہے کہ جو میری کوشش سے نہیں بلکہ حکم مادر میں ہی مجھے عطا کی گئی ہے۔“ (حقیقت الوحی، خزائن ج ۲۲ ص ۷۰)

اس حوالہ سے تو ثابت ہوا کہ مرزا کو آنحضرت ﷺ کی اتباع سے نہیں بلکہ وہی طور پر نبوت ملی ہے۔ تو پھر اس آیت سے مرزائیوں کا استدلال باطل ہوا۔

۸..... اگر اطاعت کرنے سے نبوت ملتی ہے تو نبوت کسی چیز ہوئی۔ حالانکہ اللہ تعالیٰ فرماتے ہیں ”اللَّهُ أَعْلَمُ حَيْثُ يَجْعَلُ رِسَالَتَهُ“ لہذا اس آیت سے ثابت ہوا کہ نبوت وہی چیز ہے جو اسے کسی ماننے والے کو کافر ہے۔

### نبوت وہی چیز ہے

۶..... علامہ شعرانی رضی اللہ عنہما ”الیواقیت والجبواہر“ میں تحریر فرماتے ہیں: ”فَإِنْ قُلْتَ فَهَلْ النُّبُوَّةُ مَكْتَسِبَةٌ أَوْ مَوْهوبَةٌ فَالجواب لیست النبوة مکتسبة حتی يتوصل إليها بالنسك و الرياضات كما ظنه جماعة من الحمقاء..... وقد افتی المالکیة و غیرہم بکفر من قال ان النبوة مکتسبة“ (الیواقیت ج ۱ ص ۱۶۳، ۱۶۵) اگر تو کہے کہ کیا نبوت کسی ہے یا وہی؟ تو اس کا جواب ہے کہ نبوت کسی نہیں ہے کہ محنت و کاوش،

سے اس تک پہنچا جائے جیسا کہ بعض احمقوں (مثلاً قادیانی فرقہ، از مترجم) کا خیال ہے۔ مالکی وغیرہ نے کسی کہنے والوں پر کفر کا فتویٰ دیا ہے۔

.....۲ قاضی عیاض رحمۃ اللہ علیہ شفاء میں لکھتے ہیں:

”من ادعی النبوة احد مع نبینا صلی اللہ علیہ وسلم او بعده..... او من ادعی النبوة لنفسه او جوز اکتسابها او البلوغ بصفاء القلب الی مرتبتها..... و کذا من ادعی منهم انه یوحی الیه وان لم یدع النبوة..... فهو لاء کلہم کفار مکذوبون للنبی صلی اللہ علیہ وسلم لانه اخبر علیہ السلام انه خاتم النبیین لانی بعدی“

(شفاء قاضی عیاض رحمۃ اللہ علیہ ج ۳ ص ۲۳۶، ۲۳۷)

ہمارے نبی صلی اللہ علیہ وسلم کی موجودگی میں یا آپ صلی اللہ علیہ وسلم کے بعد جو کوئی کسی اور کی نبوت کا قائل ہو یا اس نے خود اپنے نبی ہونے کا دعویٰ کیا۔ یا پھر دل کی صفائی کی بنا پر اپنے کسب کے ذریعہ نبوت کے حصول کے جواز کا قائل ہوا۔ یا پھر اپنے پروردگار کے اترنے کو کہا۔ اگرچہ نبوت کا دعویٰ نہ کیا تو یہ سب قسم کے لوگ نبی صلی اللہ علیہ وسلم کے دعویٰ ”انا خاتم النبیین“ کی تکذیب کرنے والے ہوئے اور کافر ٹھہرے۔

ان دونوں روشن حوالوں سے یہ بات روز روشن کی طرح عیاں ہو گئی کہ نبوت کے کسی ہونے کا عقیدہ رکھنا اپنے اندر تکذیب خدا اور رسول کا عنصر رکھتا ہے اور ایسا عقیدہ کار کھنے والا مالکیہ و دیگر علماء کے نزدیک قابل گردن زدنی اور کافر ہے۔

مرزا قادیانی خود اقراری ہے کہ نبوت وہی چیز ہے کسی نہیں۔ اس نے لکھا ہے:

.....۱ ”اس میں شک نہیں کہ محدثیت محض وہی چیز ہے۔ کسب سے حاصل نہیں ہو سکتی۔ جیسا کہ نبوت کسب سے حاصل نہیں ہو سکتی۔“

(حمامۃ البشری، خزائن ج ۷ ص ۳۰۱)

.....۲ ”صِرَاطَ الَّذِينَ أَنْعَمْتَ عَلَيْهِمْ“ اس آیت کا خلاصہ یہ ہے کہ جس شخص کو یہ مرتبہ ملا انعام کے طور پر ملا۔ یعنی محض فضل سے نہ کسی عمل کا اجر۔

(چشمہ مستحی، خزائن ج ۲ ص ۳۶۵)

## مرزائی عذر:۱

وہی چیز میں بھی انسان کا دخل ہوتا ہے جیسے اللہ نے فرمایا ہے ”يَهْبُ لِمَنْ يَشَاءُ اِنَاثًا وَيَهْبُ لِمَنْ يَشَاءُ الذُّكُورَ“ (شوری: ۴۹) ”بخشتا ہے جس کو چاہے بیٹیاں اور بخشتا ہے جس کو چاہے بیٹے۔ اس میں اگر مرد عورت اکٹھے نہ ہوں تو کچھ نہیں ہوتا۔ معلوم ہوا کہ وہی چیز میں بھی کسب کو دخل ہے۔

جواب: ہاں ٹھیک ہے کہ انسان کا اس عمل میں دخل ہے مگر لڑکا یا لڑکی عطا کرنے میں کسی قسم کا کوئی دخل نہیں ہے۔ چنانچہ بسا اوقات اس اختلاف سے بھی کچھ نہیں ہوتا۔ پڑھے ”وَيَجْعَلُ مَنْ يَشَاءُ عَقِيمًا“ (شوری: ۵۰)

.....۹ اگر نبوت ملنے کے لئے اطاعت و تابعداری شرط ہے تو پھر بھی غلام احمد نبی نہیں ہو سکتا۔ کیونکہ اس نے نبی کریم صلی اللہ علیہ وسلم کی کامل اطاعت اور تابعداری نہیں کی جیسے: (۱) مرزا نے حج نہیں کیا۔ (۲) مرزا نے ہجرت نہیں کی۔ (۳) مرزا نے جہاد بالسیف نہیں کیا بلکہ الناس کو حرام کہا۔ (۴) مرزا نے کبھی پیٹ پر پتھر نہیں باندھے۔ (۵) ہندوستان کے فوجہ خانوں میں زنا ہوتا رہا مگر غلام احمد نے کسی زانیہ یا زانی کو سنگسار نہیں کرایا بلکہ اس کے اور اس کے خاندان کے اس فعل قبیح میں ملوث ہونے کے پختہ ثبوت خود قادیانیوں نے ہی جمع کئے ہیں۔

(۶) ہندوستان میں چوریاں ہوا کرتی تھیں مگر مرزا جی نے کسی چور کے ہاتھ نہیں کٹوائے۔ بلکہ خود مرزا جی ہی پانچ اور پچاس کا فلسفہ پڑھاتے رہے۔ اس عقدہ کو آج تک کوئی مرزائی حل نہیں کر سکا!

.....۱۰ مرزائے لکھا کہ: ”تم بیچ وقت نمازوں میں یہ دعا پڑھا کرو کہ اهدنا الصراط المستقیم..... یعنی اے ہمارے خدا اپنے منعم علیہم بندوں کی ہمیں راہ بتا، وہ کون ہے! نبی اور صدیق اور شہید اور صلحاء۔ اس دعا کا خلاصہ مطلب یہی تھا کہ ان چاروں گروہوں میں سے جس کا زمانہ تم پاؤ اس کے سایہ صحبت میں آ جاؤ۔“

(آئینہ کمالات، خزائن ج ۵ ص ۶۱۲)

نیز مرزا قادیانی خود تحریر کرتا ہے:

”الا ترى الى قول رسول الله ﷺ اذ قال ان في الجنة مكانا لا يناله الا رجل واحد وارجو ان اكون انا هو فسكى رجل من سماع هذا الكلام وقال يا رسول الله ﷺ لا اصبر على فراقك ولا استطيع ان تكون في مكان وانا في مكان بعيد عنك محجوبا عن رؤية وجهك وقال له رسول الله ﷺ انت تكون معي و في مكاني“

(حملة البشرى، خزائن ج ۵ ص ۲۹۴)

اب صراحة مرزا کے کلام سے ثابت ہوا کہ معیت سے مراد معیت فی الجنت ہے اور معیت فی المرتبہ مراد نہیں تاکہ اجراء نبوت کا سوال پیدا ہو۔

.....۱۱ یہ کہ مرزا قادیانی نے اہل مکہ کے لئے دعاء کی ہے اللہ تعالیٰ تم کو انبیاء و رسل و صدیقین و شہداء اور صالحین کی معیت نصیب کرے۔ جیسے (حملة البشرى، خزائن ج ۵ ص ۳۲۵) میں لکھا ہے: ”نسئله ان يدخلكم في ملكوته مع الانبياء والرسل والصدقيين والشهداء والصالحين“ تو کیا اس کا مطلب یہ ہوگا کہ مرزا دعا مانگ رہا ہے کہ اہل مکہ تمام کے تمام انبیاء و رسل و صدیقین و شہداء اور صالحین کی معیت حاصل کرنے کی دعا کی ہے اور یقیناً اس کی دعا منظور ہوئی ہوگی۔ کیونکہ مرزا کو خدا نے اہل مکہ میں وعدہ کیا ہوا ہے کہ: ”اجيب كل دعائك الا في شر كائك“ میں تیری ساری دعائیں قبول کروں گا مگر شرکاء کے بارے میں نہیں۔ (تذکرہ ص ۲۶ طبع سوم) تو پھر یقیناً مکہ والے لوگ نبی ہو گئے ہوں گے؟ (عسل مصفی ج ۱ ص ۲۷۰) میں خدا بخش قادیانی نے کتاب (ما ثبت بالنبي ص ۴۶ مؤلفہ شیخ عبدالحق دہلوی) سے یہ عبارت نقل کی ہے: ”ما وقع في مرضه انه ﷺ خسر عند موته يقول في آخر مرضه مع الذين انعم الله عليهم من النبيين“ جب حضور ﷺ مریض ہو گئے، تو اللہ تعالیٰ نے ان کو موت کے وقت، حیات دنیا و آخرت میں اختیار دیا تو آپ ﷺ نے آخری مرض میں یہ آیت پڑھی۔ ”مع اللذين انعم الله..... الخ“

اس سے یہ بھی ظاہر ہے کہ حضور ﷺ کو کمال نبوت کے حاصل ہونے کے بعد بھی اپنی مرض موت میں اللہ تعالیٰ کی طرف سے اختیار دیا گیا تھا، کہ دنیا کے ساتھیوں کی رفاقت پسند کرتے ہیں یا جنت والے ساتھیوں کی۔ اس سے ثابت ہوا کہ ہر دو مقام سے رفاقت مکانی مقصود ہے نہ کہ رفاقت مرتبی۔ کیونکہ یہ تو آپ ﷺ کو پہلے ہی سے حاصل تھی۔

.....۱۲ نیز مخرج کا معنی ساتھ کے ہیں۔ جیسے: ”إِنَّ اللَّهَ مَعَنَا، إِنَّ اللَّهَ مَعَ الْمُتَّقِينَ، إِنَّ اللَّهَ مَعَ الَّذِينَ اتَّقَوْا، مُحَمَّدٌ رَسُولُ اللَّهِ وَالَّذِينَ مَعَهُ، إِنَّ اللَّهَ مَعَ الصَّابِرِينَ“

۱۳..... نیز اگر نبی کی معیت سے نبی ہو سکتا ہے تو سوال یہ ہے کہ کیا خدا کی معیت سے خدا بھی ہو سکتا ہے؟ العیاذ باللہ! یہ دلیل قرآن کریم کی آیت سے ماخوذ ہے۔ اس لئے مرزائی اپنے استدلال کی تائید میں کسی مفسر یا محدث کا قول پیش کریں۔ بغیر اس تائید کے اس کا استدلال مردود اور من گھڑت ہے۔ اس لئے کہ مرزا نے لکھا ہے:

۱۴..... ”جو شخص ان (مجددین) کا منکر ہے وہ فاسقوں میں سے ہے۔“ (شہادت القرآن، خزائن ج ۶ ص ۳۴۳)

اگر مرزائیوں کے بقول اطاعت سے نبوت وغیرہ درجات حاصل ہوتے ہیں تو ہمارا یہ سوال ہوگا کہ یہ درجے حقیقی ہیں یا ظلی، بروزی؟ اگر نبوت کا ظلی، بروزی درجہ حاصل ہوتا ہے جیسا کہ مرزائیوں کا عقیدہ ہے تو صدیق، شہید اور صالح بھی ظلی و بروزی ہونے چاہئیں۔ حالانکہ ان کے بارے میں کوئی ظلی، بروزی ہونے کا قائل نہیں اور اگر صدیق وغیرہ میں حقیقی درجہ ہے تو پھر نبوت بھی حقیقی ہی ماننا چاہئے۔ حالانکہ تشریحی اور مستقل نبوت کا ملنا خود مرزائیوں کو بھی تسلیم نہیں ہے۔ اس لئے یہ دلیل مرزائیوں کے دعویٰ کے مطابق نہ ہوئی۔

۱۵..... اس آیت سے چار آیت پہلے انبیاء و رسول کے متعلق فرمایا ہے: ”وَمَا أَرْسَلْنَا مِنْ رُسُولٍ إِلَّا لِيُطَاعَ بِإِذْنِ اللَّهِ (نساء: ۳۴)“ یعنی ہر ایک رسول مطاع اور امام بنانے کے لئے بھیجا جاتا ہے۔ اس غرض سے نہیں بھیجا جاتا کہ وہ کسی دوسرے رسول کا مطیع اور تابع ہو اور آیت: ”وَمَنْ يُطِيعِ اللَّهَ وَالرَّسُولَ“ میں مطیعوں کا ذکر ہے اور مطیع کسی بھی صورت میں نبی اور رسول نہیں ہوتا۔ خلاصہ یہ کہ نبی اور رسول مطاع ہوتا ہے مطیع نہیں (فانہم)

۱۶..... مرزائی ایک طرف تو دلیل بالا سے یہ بات ثابت کرنے کی کوشش کر رہے ہیں کہ اطاعت رسول کے ذریعہ سے آدمی درجہ نبوت تک پہنچ سکتا ہے۔ دوسری طرف خود ان کے حضرت صاحب نے اس بات کا اقرار و اعتراف کیا ہے کہ اطاعت کرنے حتیٰ کہ فانی الرسول ہو جانے سے بھی نبوت نہیں مل سکتی۔ بس زیادہ سے زیادہ محدثیت کا درجہ حاصل ہو سکتا ہے۔ اس اعتراف کے ثبوت میں چند حوالے پیش ہیں:

حوالہ: ”جب کسی کی حالت اس نوبت تک پہنچ جائے (جو اس سے قبل ذکر کی گئی) تو اس کا معاملہ اس عالم سے وراؤ لورا ہو جاتا ہے اور ان تمام ہدایتوں اور مقامات عالیہ کو ظلی طور پالیتا ہے۔ جو اس سے پہلے نبیوں اور رسولوں کو ملے تھے اور انبیاء و رسول کا نائب اور وارث ہو جاتا ہے۔ وہ حقیقت جو انبیاء میں معجزہ کے نام سے موسوم ہوتی ہے۔ وہ اس میں کرامت کے نام سے ظاہر ہوتی ہے اور وہی حقیقت انبیاء میں عصمت کے نام سے نامزد کی جاتی ہے۔ اس میں محفوظیت کے نام سے پکاری جاتی ہے اور وہی حقیقت جو انبیاء میں نبوت کے نام سے بولی جاتی ہے۔ اس میں محدثیت کے پیرایہ میں ظہور پکڑتی ہے۔ حقیقت ایک ہے لیکن باعث شدت اور ضعف رنگ کے، ان کے نام مختلف رکھے جاتے ہیں۔ اس لئے آنحضرت ﷺ کے ملفوظات مبارکہ ارشاد فرما رہے ہیں کہ محدث، نبی بالقوۃ ہوتا ہے اگر باب نبوت مسدود نہ ہوتا تو ہر ایک محدث اپنے وجود میں قوت اور استعداد نبی ہونے کی رکھتا ہے اور اس قوت اور استعداد کے لحاظ سے محدث کا حمل نبی پر جائز ہے۔ یعنی کہہ سکتے ہیں کہ ”المحدث نبی“ جیسا کہ کہہ سکتے ہیں ”العنب خممر نظراً علی القوۃ والاستعداد ومثل هذا المعمل شائع متعارف“ (ماہنامہ ریویو آف ریلیجز ج ۳، ماہ اپریل ۱۹۰۴ء بعنوان اسلام کی برکات)

اس عبارت سے واضح ہوا کہ ظلی نبوت بھی درحقیقت محدثیت ہی ہے اور کامل اتباع سے جو ظلی نبی بنتا ہے وہ دراصل محدث ہوتا ہے اور یہاں جو محدث پر نبی کا حمل کیا گیا ہے وہ محض استعداد کی بنا پر ہے۔ یعنی اگر دروازہ نبوت بند نہ



ہوتا تو وہ بھی نبی بن جاتا۔ جیسا کہ عنب پر خمر کا اطلاق قوت اور استعداد کی بنا پر کیا جاتا ہے۔ لیکن ظاہر ہے کہ اس کا مطلب یہ نہیں کہ جو خمر کا حکم ہے وہ عنب کا بھی حکم ہو۔ بلکہ دونوں کے احکام اپنی جگہ الگ الگ ہیں۔ اسی طرح اگر محدث پر نبی کا اطلاق بلحاظ استعداد کیا جائے گا تو دونوں کے احکام الگ الگ ہوں گے۔ نبی کا انکار کفر ہوگا اور محدث کی نبوت کا انکار کفر نہ ہوگا۔ حالانکہ مرزائی اپنے حضرت صاحب (ظلی نبی) کے منکرین کو پکا کافر گردانتے ہیں۔ یہ تو عجیب تضاد ہوا مرزا غلام احمد کچھ کہیں۔ مرزائی کچھ کہیں اور آج کل کے جاہل کچھ کہیں! اسی سے اس لچر عقیدہ کے بطلان کا اندازہ لگایا جاسکتا ہے۔

**حوالہ ۲:** مرزا قادیانی لکھتا ہے: ”حضرت عمر رضی اللہ عنہ کا وجود ظلی طور پر گویا آج جناب صلی اللہ علیہ وسلم کا وجود ہی تھا۔“

(ایام الصلح جزائن ج ۱ ص ۲۶۵)

مرزا کو خود تسلیم ہے کہ حضرت عمر رضی اللہ عنہ آنحضرت صلی اللہ علیہ وسلم کے ظلی وجود تھے۔ پھر بھی وہ نبی نہ بن سکے۔ معلوم ہوا کہ اتباع نبی سے زیادہ سے زیادہ ظلی وجود تو مرزا کے نزدیک ہو سکتا ہے مگر نبوت نہیں مل سکتی۔ ورنہ قادیانی لوگ حضرت عمر رضی اللہ عنہ کو بھی ظلی نبی تسلیم کریں! ”لو كان بعدى نبى لكان عمر رضی اللہ عنہ“ حدیث نے عمر رضی اللہ عنہ کے نبی نہ ہونے کی صراحت کر دی۔ حضرت علی رضی اللہ عنہ فرماتے ہیں: ”قال على رضی اللہ عنہ الا وانى لست نبى ولا يوحى الى“ (ازالۃ الخفاء ص ۱۳۳) حضرت علی رضی اللہ عنہ فرماتے ہیں: خبردار! نہ میں نبی ہوں اور نہ میری طرف وحی آتی ہے۔

**حوالہ ۳:** ”صدہا ایسے لوگ گزرے ہیں جن میں حقیقت محمدیہ متحقق تھی اور عند اللہ ظلی طور پر ان کا نام محمد یا احمد تھا۔“

(آئینہ کمالات اسلام، خزائن ج ۵ ص ۳۴۶)

اس عبارت سے یہ بھی پتہ چلا کہ اگرچہ صدہا لوگ ایسے گزر چکے ہیں جن کا نام ظلی طور پر محمد یا احمد تھا مگر پھر بھی ان میں سے نہ کوئی نبی بنا اور نہ کسی نے دعویٰ نبوت کیا، نہ اپنی الگ جماعت بنائی اور نہ اپنے منکرین کو کافر اور خارج از اسلام قرار دیا۔ تو عجیب بات ہے کہ اتنے بڑے بڑے تبعین خدا اور رسول تو اس نعمت سے محروم ہی دنیا سے رخصت ہو گئے اور مرزا قادیانی جیسا کوڑھ مغز آدمی ظلی نبی کے ساتھ ساتھ حقیقی نبی بھی بن گیا۔

## مرزائی عذر ۲-

”مَنْ يُطِعِ اللَّهَ وَالرَّسُولَ فَأُولَئِكَ مَعَ الَّذِينَ مَعَهُ“ من کے معنی میں ہے اور مطلب یہ ہے کہ جو اللہ اور رسول کی اطاعت کرے گا وہ منعم علیہم انبیاء وغیرہ میں سے ہوگا، نہ کہ محض ان کے ساتھ ہوگا اور اس کی مثال قرآن کریم میں بھی موجود ہے دیکھئے فرمایا گیا: ”وَقَوْلُنَا مَعَ الْأَبْرَارِ“ ای من الابوار، یعنی نیکوں میں سے بنا کر ہمیں وفات دیجئے۔

**جواب:** مرزائی عذر پختہ وجوہ باطل ہے۔

الف ..... پورے عرب میں کہیں بھی مع، من کے معنی میں استعمال نہیں ہوتا۔ اگر یہ من کے معنی میں آتا تو مع پر من کا دخول ممنوع ہوتا حالانکہ عربی محاوروں میں من کا مع پر داخل ہونا ثابت ہے لغت کی مشہور کتاب المصباح المنیر میں لکھا ہے: ”ودخول من نحو جنت من معه مع القوم“ لہذا معلوم ہوا کہ من کبھی بھی مع کے معنی میں نہیں ہو سکتا۔ ورنہ ایک ہی لفظ کا تکرار لازم آئے گا۔

ب ..... جب کوئی لفظ مشترک ہو اور دو معنی میں مستعمل ہو تو دیکھا جاتا ہے کہ کون سے معنی حقیقی ہیں اور کون سے معنی مجازی۔ جب تک حقیقت پر عمل کرنا ممکن ہو تو مجاز اختیار کرنا درست نہیں ہوتا۔ یہاں پر بہر حال مع رفاقت کے

معنی میں حقیقت ہے اور اس پر عمل کرنا یہاں ممکن بھی ہے۔ کیونکہ اگلے جملہ ”وَحَسَنَ أَوْلِيَاكَ رَفِيقًا“ سے صاف طور پر رفاقت کے معنی کی تائید ہو رہی ہے۔ لہذا مع کومن کے مجازی معنی میں لے جانا ہرگز جائز نہ ہوگا۔

ج..... اگر مع کا معنی من لیا جائے تو حسب ذیل آیت کے معنی کیا ہوں گے۔

.....۱ ”إِنَّ اللَّهَ مَعَ الصَّابِرِينَ (بقرہ: ۱۵۳)“ کیا خدا اور فرشتے ایک ہو گئے۔

.....۲ ”لَا تَحْزَنْ إِنَّ اللَّهَ مَعَنَا (توبہ: ۴۰)“ کیا حضور ﷺ حضرت ابو بکر رضی اللہ عنہما اور خدا ایک ہو گئے۔

.....۳ ”إِنَّ اللَّهَ مَعَ الصَّابِرِينَ (بقرہ: ۱۵۳)“

.....۴ ”مَحْمَدٌ رَسُوْلُ اللَّهِ وَالَّذِينَ مَعَهُ“ (فتح: ۲۹)“ کیا اس کا مطلب یہ ہے کہ نعوذ باللہ، اللہ تعالیٰ

صابروں کے جز ہیں یا یہ کہ حضرات صحابہ کرام رضی اللہ عنہم آنحضرت ﷺ میں سے ہیں؟ دیکھئے کس طرح قادیانی تکنوں کا پل بناتے ہیں اور پھر اس پر زندہ ہاتھی گزارنے کی کوشش کرتے ہیں۔

.....۵ اگر بالفرض یہ تسلیم کر لیا جائے کہ مع بھی کبھی من کے معنی میں استعمال ہوا ہے یا ہوتا ہے تو اس سے یہ کیسے لازم آیا کہ آیت مجھوٹ عنہا میں بھی مع، من کے معنی میں ہے۔ کیا کسی مفسر یا مجدد نے یہاں پر مع کے بجائے من کے معنی مراد لیے ہیں؟

.....۶ مع، من کے معنی میں ہونے پر مرزائی جو آیات قرآنیہ تلمیس و مغالطہ کے لئے پیش کرتے ہیں۔ ان میں سے کسی ایک آیت میں بھی مع، من کے معنی میں نہیں۔ ہمارے اور مرزائیوں کے معتبر مفسر امام رازی رضی اللہ عنہ (جو مرزائیوں کے نزدیک چھٹی صدی کے مجدد ہیں) (عسل مصفی ص ۱۶۲ ج ۱) نے آیت: ”وَتَوْفَّنَا مَعَ الْأَبْرَارِ“ کی تفسیر فرماتے ہوئے مرزائیوں کے سارے کھر وندے کو زب میں بوس کر دیا ہے اور ان کی ریک تاول کی دجھیاں اڑادی ہیں۔ وہ فرماتے ہیں:

”وفاتهم معهم هي ان يموتوا على مثل اعمالهم حتى يكونوا في درجاتهم يوم القيامة  
قد يقول الرجل انا مع الشافعي في هذه المسئلة ويبريد به كونه مساويا له في ذلك  
الاعتقاد“  
(تفسیر کبیر ص ۱۸۱ ج ۳)

ان کا ان (ابرار) کے ساتھ وفات پانا اس طرح ہوگا کہ وہ ان نیکوں جیسے اعمال کرتے ہوئے انتقال کریں تا کہ قیامت کے دن ان کا درجہ پالیں۔ جیسے کبھی کوئی آدمی کہتا ہے کہ میں اس مسئلہ میں شافعی رضی اللہ عنہ کے ساتھ ہوں اور مطلب یہ ہوتا ہے کہ اس کا اعتقاد رکھنے میں وہ اور امام شافعی رضی اللہ عنہ برابر ہیں۔ نہ یہ کہ وہ درجہ میں امام شافعی رضی اللہ عنہ تک پہنچ گیا۔

### مرزائی عذر-۳

مرزائیوں نے اپنے باطل استدلال کی تائید کے لئے جھوٹ کا پلندہ تیار کیا ہے اور مشہور امام لغت راغب اصفہانی رضی اللہ عنہ کے کندھے پر رکھ کر بدوق چلانے کی ناکام کوشش کی ہے۔ ان کا کہنا ہے کہ امام راغب رضی اللہ عنہ کے ایک قول سے ان کے بیان کردہ معنی کی تائید ہوتی ہے وہ عبارت یہ ہے۔

”قال الراغب: ممن انعم عليهم من الفرق الاربع في المنزلة والصواب النبي بالنبي  
والصديق بالصدق والشهيد بالشهيد والصالح بالصالح واجاز الراغب ان يتعلق من

النبي بقوله ومن يطع الله والرسول اى من النبيين ومن بعدهم“

(بحر المحیط للعلامة اندلسی ص ۲۸ ج ۳)

اس تحقیق سے معلوم ہوا کہ من النبيين ، انعم الله عليهم سے نہیں بلکہ ومن يطع الله سے متعلق ہے۔ لہذا آیت کا مطلب یہ ہوگا کہ نبیوں وغیرہ میں سے جو اللہ اور رسول کی اطاعت کرے گا وہ منعم علیہم کے ساتھ ہوگا اور یہاں ”یطع“ مضارع کا صیغہ ہے جو حال و مستقبل دونوں کے لئے بولا جاتا ہے۔ لہذا ضروری ہوا کہ اس امت میں بھی کچھ نبی ہونے چاہئیں جو رسولوں کی اطاعت کرنے والے ہوں۔ اگر نبوت کا دروازہ بند ہوگا تو اس آیت کے مطابق کون سا نبی ہوگا جو رسول اللہ کی اطاعت کرے گا؟

### ڈھول کا پول

مرزائیوں نے مذکورہ عبارت پیش کر کے انتہائی دجل و فریب کا مظاہرہ کیا ہے۔ یہ حوالہ علامہ اندلسی کی تفسیر ”البحر المحيط“ سے ماخوذ ہے۔ مگر انہوں نے اس قول کو نقل کر کے اپنی رائے اس طرح بیان فرمائی ہے:

”وهذا وجه الذى هو عنده ظاهر فاسد من جهة المعنى ومن جهة النحو“

(تفسیر البحر المحیط ص ۲۸ ج ۳ بیروت) معنی اور نحو کے لحاظ سے یہ بات فاسد ہے۔

لہذا معلوم ہوا کہ یہ قول بالکل مردود اور ساقط الاستدلال ہے اور دوسری بات یہ ہے کہ امام راغب رحمہ اللہ کی کسی کتاب میں اس طرح کی عبارت نہیں ملتی۔ ان کی طرف یہ قول منسوب کرنا صحیح نہیں ہے۔ ان کی طرف قول بالا کی غلط نسبت ہونے پر ہمارے پاس دو قرینہ موجود ہیں۔ دیکھئے:

### پہلا قرینہ

امام راغب اصفہانی رحمہ اللہ نے صدیقین کی تفسیر میں ایک رسالہ تصنیف فرمایا ہے۔ جس کا نام ”الذریعہ الی مکارم الشریعہ“ ہے۔ آیت: ”ومن يطع الله والرسول... الخ“ کا تعلق بھی اسی مضمون سے ہے اگر بالفرض امام راغب رحمہ اللہ کا وہ مسلک ہوتا جو بحریط میں نقل کیا ہے تو اس کتاب میں ضرور نقل کرتے۔ لیکن پوری کتاب میں کہیں اشارہ و کنایہ بھی اس کا ذکر نہیں ہے۔

### دوسرا قرینہ

اگر اس طرح کی عبارت امام راغب رحمہ اللہ کی کسی کتاب میں ہوتی تو مرزائی مناظرین امام راغب رحمہ اللہ کی اسی کتاب سے حوالہ دیتے اور وہیں سے نقل کرتے کہ دلیل پختہ ہوتی۔ لیکن وہ لوگ تو بحریط کی ایک عبارت لے کر لکیر پیٹتے رہتے ہیں۔ کیونکہ اس کا اصل ماخذ کہیں ہے ہی نہیں۔

۱۔ ..... اگر درجے ملنے کا ذکر ہے تو ترتیب حاصل ہونے چاہئیں پہلے صدیق پھر شہید پھر صالح۔

### مرزائی عذر-۴

مع، بمعنی، من ہے۔ ابلیس کے متعلق ایک جگہ فرمایا: ”أَنْ يَكُونَ مَعَ السَّجِدِينَ (الحج)“ دوسری جگہ فرمایا: ”لَمْ يَكُنْ مِنَ السَّجِدِينَ (اعراف: ۱۱)“

**جواب:** ابلیس نے تین گناہ کئے تھے۔ (۱) تکبر کیا تھا۔ اس کا ذکر سورۃ ص کے آخری رکوع میں ہے: ”كُنْتُ مِنَ الْغَالِبِينَ“ (۲) سجدہ نہ کر کے اللہ تعالیٰ کے حکم کی خلاف ورزی کی۔ اس کا بیان سورۃ اعراف کے دوسرے رکوع میں ہے: ”لَمْ يَكُنْ مِنَ السَّاجِدِينَ“ (۳) اس نے جماعت ملائکہ سے مفارقت کی تھی۔ اس کا بیان سورۃ حجر کے تیسرے رکوع میں ہے: ”أَنْ يَكُونَ مَعَ السَّاجِدِينَ“  
پس مع ہرگز من کے معنوں میں نہیں بلکہ دونوں کے فائدے الگ الگ اور جدا گانہ ہیں۔ جیسا کہ ظاہر ہیں۔

## مرزائی عذر-۵

”إِلَّا الَّذِينَ تَابُوا وَأَصْلَحُوا وَاعْتَصَمُوا بِاللَّهِ وَأَخْلَصُوا دِينَهُمْ لِلَّهِ فَأُولَئِكَ مَعَ الْمُؤْمِنِينَ وَسَوْفَ يُؤْتِي اللَّهُ الْمُؤْمِنِينَ أَجْرًا عَظِيمًا (نساء: ۱۲۶)“ کیا توبہ کرنے والے مومن نہیں، مومنوں کے ساتھ ہوں گے۔ کیا ان کو اجر عظیم عطا نہ ہوگا؟

**جواب:** حقیقت یہ ہے کہ مؤمنین پر الف لام عہد کا ہے اس سے مراد وہ لوگ ہیں جو شروع سے خالص مومن ہیں ان سے کبھی نفاق سرزد نہیں ہوا، ان کی معیت میں وہ لوگ جنت میں ہوں گے جو پہلے منافق تھے پھر توبہ کر کے مخلص مومن بن گئے۔ پس ثابت ہوا کہ مع اپنے اصل معنی، مصاحبت کے لئے آیا ہے نہ کہ بمعنی من۔

## آیت: ”يَا أَيُّهَا الرُّسُلُ كُلُوا مِنَ الطَّيِّبَاتِ“

**قادیانی:** ”يَا أَيُّهَا الرُّسُلُ كُلُوا مِنَ الطَّيِّبَاتِ وَاعْمَلُوا صَالِحًا (مومنون: ۵۱)“ یہ آیت آپ ﷺ پر نازل ہوئی حضور ﷺ واحد ہیں اور رسل جمع کا صیغہ ہے۔ پس ثابت ہوا کہ حضور ﷺ اور آپ ﷺ کے بعد آنے والے رسول مراد ہیں۔ جن کو یہ حکم ہے کہ میرے رسولو! پاک چیزیں کھاؤ اور نیک عمل کرو۔ ورنہ کیا خدا تعالیٰ وفات شدہ رسولوں کو حکم دے رہا ہے؟ کہ اٹھو پاک کھانے کھاؤ اور نیک کام کرو۔ (احمدیہ پاکٹ بک ص ۳۶۷) تبیغی پاکٹ کے مصنف سے زیادہ ایک مرزائی سردار عبدالرحمن مہر سنگھ نے کمال کیا ہے۔ اس نے بھلوال ضلع سرگودھا سے ایک اشتہار نکالا ہے۔ جس کے جواب کے لئے بیس ہزار انعامی چیلنج کا اعلان ہے۔ اشتہار کا عنوان ہے ”پاک محمد نبیوں کا بادشاہ“ اس میں اجراء نبوت کے دلائل دیتے ہوئے مندرجہ بالا آیت بھی پیش کی ہے۔ جس کی تہمید اس نے اس طرح ذکر کی ہے کہ ”آنحضرت ﷺ سے پیشتر کے انبیاء کی طرز زندگی خوراک، پوشاک وغیرہ سادہ ہوا کرتی تھی۔ اکثر نبی، جو، اور کھجور پر گزارہ کر لیا کرتے تھے مگر زمانہ مستقبل میں آنے والے رسولوں کو فرمایا: ”يَا أَيُّهَا الرُّسُلُ كُلُوا مِنَ الطَّيِّبَاتِ“ اے آنے والے رسولو! تمہارے زمانہ میں بے شمار پیسٹری اور مٹھائیاں اور نفیس اکل و شرب کی چیزیں تیار ہوں گی۔ پر تم ان میں سے پاک اور صاف اور ستھری چیزیں کھایا کرنا جو کچھ تم کرو گے میں خوب جانتا ہوں۔ اللہ تعالیٰ کو معلوم تھا کہ زمانہ مستقبل میں گونا گوں مٹھائیاں اور ٹوسٹ تیار ہوں گے۔ یہ حکم حضور ﷺ، حضرت آدم، نوح، ابراہیم، یوسف، اور یسوع علیہم السلام کے لئے نہیں دیا گیا تھا کہ قبروں سے اٹھو اور نہاد ہو کر پاک اور طیب چیزیں کھایا کرو۔ کیونکہ وہ ہزاروں سال سے بہشت میں مزے کر رہے ہیں۔ پس یہ حکم آنیوالے امتی نبیوں کے متعلق آنحضرت ﷺ پر نازل ہوا تھا۔

**جواب ۱:** سورۃ مومنوں کے دوسرے رکوع سے اس آیت کریمہ تک انبیاء سابقین کا ذکر ہے۔ سب سے آخر میں حضرت مسیح علیہ السلام کا ذکر ان الفاظ میں فرمایا: ”وَجَعَلْنَا ابْنَ مَرْيَمَ وَأُمَّهُ آيَةً وَآوَيْنَهُمَا إِلَى رُبُوعِ ذَاتِ قَرَارٍ وَمَعِينٍ (مومنوں: ۵۰)“ ﴿ہم نے مسیح علیہ السلام اور ان کی والدہ کو بڑی نشانی بنایا اور ہم نے ان دونوں کو ایک ایسی بلند زمین پر لیجا کر پناہ دی جو بوجہ غلات میوہ جات ہونے کے ٹھہرنے کے قابل اور شاداب تھی۔﴾ اس سے اگلی آیت نمبر ۵۱، میں فرمایا: ”يَا أَيُّهَا الرُّسُلُ كُلُّوَا مِنَ الطَّيِّبَاتِ وَاعْمَلُوا صَالِحًا“ ﴿اے میرے پیغمبرو! تم اور تمہاری امتیں نفیس چیزیں کھاؤ اور نیک عمل کرو اور میں تم سب کے کئے ہوئے کاموں کو خوب جانتا ہوں۔﴾ اگلی آیت نمبر ۵۲ میں فرمایا: ”وَإِنَّ هَذِهِ أُمَّتُكُمْ أُمَّةً وَاحِدَةً وَأَنَا رَبُّكُمْ فَاتَّقُونِ (المؤمنون: ۵۲)“ ﴿اور ہم نے ان سب سے یہی کہا یہ ہے تمہارا طریقہ وہ ایک ہی طریقہ ہے (اور حاصل اس طریقہ کا یہ ہے کہ) میں تمہارا رب ہوں۔ سو تم مجھ سے ڈرتے رہو۔﴾

ان آیات میں حکایت ماضیہ کے ضمن میں یہ بتلانا مقصود ہے کہ پاک اور نفیس اشیاء کا استعمال کرو۔ ”وَإِنَّ هَذِهِ أُمَّتُكُمْ أُمَّةً وَاحِدَةً“ یعنی اصول دین کا طریق کسی شریعت میں مختلف نہیں ہوگا یا انبیاء کرام علیہم السلام کو اپنی امتوں کے لئے نمونہ بننے کے لئے رزق حلال و طیب اور اپنا کردار صالح اپنانے کا ارشاد ہو رہا ہے۔ تو اصل حکم امتوں کو دینا مقصود ہے۔ قرینہ آیت نمبر ۵۲ ہے: جس میں فرقہ بازی کے ارتکاب پر تنبیہ کی گئی ہے۔ ظاہر ہے کہ تفرقہ کا شکار امت ہوتی ہے نہ کہ انبیاء علیہم السلام۔ فافہم وکن من الشاکرین!

**جواب ۲:** ”عن ابی ہریرۃ رضی اللہ عنہما قال قال رسول اللہ ﷺ ان اللہ طیب لایقبل الاطیباً وان اللہ امر المؤمنین لما امر بہ المرسلین۔ فقال یا ایہا الرسل کلو من الطیبات واعملو اصالحاً وقال اللہ تعالیٰ یا ایہا الذین آمنوا کلو من الطیبات ما رزقناکم“

حضرت ابو ہریرہ رضی اللہ عنہما سے روایت ہے کہ آپ ﷺ نے فرمایا کہ اللہ تعالیٰ پاک ہے اور سوائے پاکیزگی کے کچھ قبول نہیں کرتا۔ بیچک اللہ تعالیٰ نے مومنین کو وہی حکم دیا ہے جو اس نے انبیاء کرام کو دیا تھا۔ کہ اے رسولو! کھاؤ پاک چیزیں اور عمل صالح کرو اور ایسا ہی مسلمانوں کو فرمایا اللہ تعالیٰ نے اے ایمان والو! کھاؤ پاک رزق سے جو میں نے تمہیں عطا کیا ہے۔

(مسلم شریف کتاب البیوع، باب الکسب وطلب الحلال، مسند احمد ص ۳۲۸، ۱۰۲، ابن کثیر ص ۲۴۷ ج ۳)

اب نفس آیت کے مفہوم کو سمجھیں کہ اللہ تعالیٰ نے حضرت مریم علیہا السلام اور ان کے صاحبزادے کو ایک اونچے محفوظ مقام، شاداب جگہ پر پناہ دی۔ اس واقعہ کے بیان کے بعد اللہ تعالیٰ فرماتے ہیں کہ (حضرت مسیح ہوں یا اور رسول) ہم نے ان سب کو حکم دیا تھا کہ پاک چیزیں کھاؤ اور اچھے عمل کرو جو کچھ تم کرتے ہو میں اس کو جانتا ہوں۔ یہ سب لوگ امت واحدہ تھے اور میں تم سب کا رب ہوں اور مجھ سے ڈرو۔ مگر اس تاکید کے بعد بھی انبیاء کے تبعین نے دین الہی میں پھوٹ ڈال دی اور نکلنے نکلنے کر دیا اور ہر فرقہ اپنی اپنی جگہ خوش و خرم ہے کہ ہم حق پر ہیں: ”فَلَسَقَطُوا أَمْرَهُمْ بَيْنَهُمْ ذُبُرًا كُلُّ حِزْبٍ بِمَا لَدَيْهِمْ فَرِحُونَ (مومنوں: ۵۳)“ آگے آپ ﷺ کو حکم ہے کہ: ”فَلَذَرُهُمْ فِي غَمَرَتِهِمْ (مومنوں: ۵۴)“ ان کو اس مدوشی میں چھوڑ دیں وقت معین تک۔ یعنی موت تک یا قیامت تک کہ بالا خر میرے پاس آئیں گے۔ اپنے کئے کی پائیں گے (معلوم ہوا کہ آپ ﷺ کے بعد قیامت تک نبوت نہیں) اسی لئے تو آپ ﷺ نے فرمایا: ”أَنَا وَالسَّاعَةُ كَهَاتَيْنِ“

غرض یہ کہ آیات اپنے مطلب کو صاف صاف ظاہر کر رہی ہیں کہ یہ امر ہر ایک رسول کو اپنے اپنے وقت پر ہوتا رہا ہے فَتَقَطُّهُوا کی آیت نے تو بالکل بات واضح کر دی کہ ان امتوں کا ذکر ہے جن پہلی امتوں نے دین کو کھلے کھلے کر دیا تھا۔ گذشتہ واقعہ کی خبر و حکایت بیان کی گئی ہے نہ کہ آنے والے رسولوں کا ذکر ہے؟

**جواب ۳:** مرزا قادیانی آنحضرت ﷺ کے بعد صرف ایک ہی رسول یعنی اپنے آپ کو ہی صحیح مانتے ہیں۔ اسی طرح مرزا محمود اور بشیر احمد بھی آپ ﷺ کے بعد صرف ایک ہی نبی یعنی مرزا غلام احمد قادیانی کی نبوت کے قائل ہیں۔ تو پھر ایک کے لئے ”یا ایہا الرسل“ جمع کا صیغہ کیوں استعمال کیا گیا؟ علاوہ ازیں اگر یہ کہا جائے کہ اس آیت میں آنحضرت ﷺ اور بعد والا مرزا بھی معاذ اللہ مراد ہے تو پھر بھی یہ تشبیہ کا صیغہ چاہئے تھا نہ کہ جمع کا۔ الغرض کسی بھی احتمال پر قادیانی مفہوم صحیح ثابت نہیں ہو سکتا۔

**نوٹ:** حضرت ابو یاسر سلمیؓ کی روایت ”یاسنی آدم“ کی بحث میں گزر چکی ہے۔ وہ اس مسئلہ پر ضرور دیکھی جائے۔

**آیت: ”أَنْ لَّنْ يَبْعَتَ اللَّهُ أَحَدًا“**

**قادیانی:** ”وَأَنْتُمْ ظَنُّوا كَمَا ظَنَنْتُمْ أَنْ لَّنْ يَبْعَتَ اللَّهُ أَحَدًا (جن: ۷)“ ﴿پہلے بھی کہتے تھے اللہ کسی کو مبعوث نہ کریگا۔ اب بھی کہتے ہیں یہ پرانی بات ہے نئی بات نہیں﴾

**جواب ۱:** اس میں بعثت انبیاء کا ذکر نہیں بلکہ کفار کے بقول قیامت کے دن دوبارہ پیدا ہونے کا انکار ہے۔ کہ اللہ تعالیٰ کسی کو کھرانہ کریگا۔ اس آیت کی وضاحت دوسری جگہ موجود ہے: ”زَعَمَ الَّذِينَ كَفَرُوا أَنْ لَّنْ يُبْعَثُوا قُلْ بَلَىٰ وَرَبِّي لَتُبْعَثُنَّ (تغابن: ۷)“ تو ان کا انکار بعث بعد الموت سے ہے۔

**جواب ۲:** قادیانی تحریف بھی بفرس حال تسلیم کر لیجائے تو بھی ان کا مدعا ثابت نہیں ہوتا۔ کیونکہ یہ قول کفار ہے یہ کافر جنوں کا ظن تھا۔ جو غلط ہے۔ یہ خدائی فیصلہ نہیں۔ خدائی فیصلہ اب ختم نبوت کا ہے۔ کافر جنات کے قول غلط سے استدلال کر کے قادیانی کافر کی جھوٹی اور غلط نبوت کو ثابت کرنا۔ خدا تعالیٰ مرزائیوں کو مبارک کرے۔

**جواب ۳:** جس وقت ان لوگوں نے کہا کہ اب کوئی نبی مبعوث نہیں ہوگا۔ اس وقت نبوت جاری تھی۔ اب نبوت ختم ہے۔ جب جاری تھی تو اس کو بند کہنے والے کافر تھے۔ اب جب بند ہے تو اس کو جاری کہنے والے کافر ہوں گے۔

**آیت: ”وَآخِرِينَ مِنْهُمْ لَمَّا يَلْحَقُوا بِهِمْ (جمعه: ۳)“**

**قادیانی:** ”طائفہ قادیانیہ چونکہ ختم نبوت کا منکر ہے۔ اس لئے قرآن مجید کی تحریف کرتے ہوئے آیت: ”هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُّبِينٍ وَآخِرِينَ مِنْهُمْ لَمَّا يَلْحَقُوا بِهِمْ (جمعه: ۲، ۳)“ کو بھی ختم نبوت کی نفی کے لئے پیش کر دیا کرتے ہیں۔ طریق استدلال یہ بیان کرتے ہیں کہ جیسے امینین میں ایک رسول عربی ﷺ مبعوث ہوئے تھے اس طرح بعد کے لوگوں میں بھی ایک نبی قادیان میں پیدا ہوگا۔ (معاذ اللہ)

**جواب ۱:** مرزا قادیانی تحریر کرتا ہے: ”خدا وہ ہے جس نے امیوں میں انہی میں سے ایک رسول بھیجا جو ان پر اس کی آیتیں پڑھتا ہے اور انہیں پاک کرتا ہے اور انہیں کتاب و حکمت سکھاتا ہے۔ اگرچہ پہلے وہ صریح گمراہ تھے اور ایسا ہی وہ رسول جو ان کی تربیت کر رہا ہے۔ ایک دوسرے کی بھی تربیت کریگا جو انہی میں سے ہو جاویں گے۔“

گویا تمام آیت مع اپنے الفاظ مقدرہ کے یوں ہے: ”هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُبِينٍ وَالْآخِرِينَ مِنْهُمْ“ یعنی ہمارے خالص اور کامل بندے بجز صحابہ کرام رضی اللہ عنہم کے اور بھی ہیں جن کا گروہ کثیر آخری زمانہ میں پیدا ہوگا اور جیسے نبی کریم صلی اللہ علیہ وسلم نے صحابہ رضی اللہ عنہم کی تربیت فرمائی۔ ایسا ہی آنحضرت صلی اللہ علیہ وسلم اس گروہ کی بھی باطنی طور پر تربیت فرمائیں گے۔ (آئینہ مکالات اسلام، خزائن ج ۵ ص ۲۰۸، ۲۰۹)

ماحصل عبارت کا یہ ہے کہ بہ اقرار مرزا قادیانی اس آیت سے یہ ثابت نہیں ہوتا کہ آخرین منہم میں بھی کوئی نبی مبعوث ہوگا۔ بلکہ وہ آیت کا مطلب یہ بتاتا ہے کہ آنحضرت صلی اللہ علیہ وسلم نے جیسے پہلے لوگوں کی تعلیم و تربیت کا انتظام اپنے ذمہ رکھا تھا ویسے ہی بعد کے لوگوں کی تعلیم و تربیت بھی آنحضرت صلی اللہ علیہ وسلم ہی فرمائیں گے۔ نہ یہ کہ کوئی اور نبی آئے گا جو قادیان سے پیدا ہو کر ان کا ذمہ دار ہو اور وہ ان کا نبی بنے گا۔

**جواب ۲:** بیضاوی شریف میں ہے ”وآخرین منہم عطف علی الامیین او المنصوب فی یعلمہم وهم الذین جاءوا بعد الصحابة الی یوم الدین فان دعوتہ و تعلیمہ یعم الجميع“ آخرین کا عطف اُمیین یا یُعَلِّمُهُمْ کی ضمیر پر ہے اور اس لفظ کا زیادہ کرنے سے آنحضرت صلی اللہ علیہ وسلم کی بعثت عامہ کا ذکر کیا گیا۔ کہ آپ صلی اللہ علیہ وسلم کی تعلیم و دعوت صحابہ رضی اللہ عنہم اور ان کے بعد قیامت کی صبح تک کے لئے عام ہے۔ خود آنحضرت صلی اللہ علیہ وسلم بھی فرماتے ہیں: ”انا نبی من ادرك حياً و من یولد بعدی“ صرف موجودین کے لئے نہیں بلکہ ساری انسانیت اور ہمیشہ کے لئے ہادی صلی اللہ علیہ وسلم برحق ہوں۔

**جواب ۳:** ”القرآن یفسر بعضہ بعضاً“ کے تحت دیکھیں تو یہ آیت کریمہ دعائے خلیل کا جواب ہے سیدنا ابراہیم علیہ السلام نے بیت اللہ کی تعمیر کی تکمیل پر دعاء فرمائی تھی۔ ”رَبَّنَا وَاَبْعَثْ فِيهِمْ رَسُولًا مِنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ“ (بقرہ: ۱۲۹)

اب زیر بحث آیت: ”هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُبِينٍ وَالْآخِرِينَ مِنْهُمْ لَمَّا يَلْحَقُوا بِهِمْ“ (جمعہ: ۲، ۳) میں اس دعا کی اجابت کا ذکر ہے۔ کہ دعائے خلیل کے نتیجہ میں وہ رسول معظم ان امیوں میں مبعوث فرمایا لیکن صرف انہیں کے لئے نہیں بلکہ جمیع انسانیت کے لئے جو موجود ہیں ان کے لئے بھی جو ابھی موجود نہیں ہیں لیکن آئیں گے قیامت تک، سبھی کے لئے آپ صلی اللہ علیہ وسلم ہادی برحق ہیں جیسے ارشاد باری تعالیٰ ہے: ”يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعاً“ (اعراف: ۱۵۸) ”یا آپ صلی اللہ علیہ وسلم کا فرمانا: ”انی ارسلت الی الخلق كافة“ لہذا مرزا قادیانی دجال قادیان اور اس کے پیلوں کا اس کو حضور صلی اللہ علیہ وسلم کی دو بعثتیں قرار دینا۔ یا نئے رسول کے مبعوث ہونے کی دلیل بنانا سراسر دجالیت ہے۔ پس آیت کریمہ کی رو سے مبعوث واحد ہے اور مبعوث الہم موجود دعائے سب کے لئے بعثت عامہ ہے۔

**جواب ۴:** رسولاً پر عطف کرنا صحیح نہیں ہو سکتا۔ کیونکہ جو قید معطوف علیہ میں مقدم ہوتی ہے اس کی رعایت معطوف میں بھی ضروری ہے چونکہ رسولاً معطوف علیہ ہے ”فی الامیین“ مقدم ہے۔ اس لئے ”فی الامیین“ کی رعایت ”وآخرین منہم“ میں بھی کرنی پڑے گی۔ پھر اس وقت یہ متنی ہوں گے کہ ”امیین“ میں اور رسول بھی آئیں گے۔ کیونکہ امیین سے مراد عرب ہیں۔ جیسا کہ صاحب بیضاوی رحمۃ اللہ علیہ نے لکھا ہے: ”فی الامیین ای فی العرب لان اکثرہم لا یکتبون ولا یقرؤن“ اور لفظ منہم کا بھی یہی تقاضہ ہے۔ جبکہ مرزا عرب نہیں تو مرزائیوں کے لئے سوائے دجل وکذب میں اضافہ کے استدلال باطل سے کوئی فائدہ نہ ہوا۔

**جواب ۵:** قرآن مجید کی اس آیت میں ”بعث“ کا لفظ ماضی کے متنی میں استعمال ہوا ہے۔ اگر رسولاً پر عطف کریں تو پھر ”بعث“ مضارع کے معنوں میں لینا پڑیگا۔ ایک ہی وقت میں ماضی اور مضارع دونوں کا ارادہ کرنا ممنوع ہے۔

**جواب ۶:** اب آئیے دیکھئے کہ مفسرین حضرات جو قادیانی دجال سے قبل کے زمانہ کے ہیں۔ وہ اس آیت کی تفسیر میں کیا ارشاد فرماتے ہیں۔

”قال المفسرون هم الاعاجم یعنی بہ غیر العرب ای طائفة كانت قالہ ابن عباس رضی اللہ عنہما وجماعة وقال مقاتل یعنی التابعین من هذه الامة الذين يلحقون باوائلهم وفي الجملة معنی جميع الاقوال فيه كل من دخل في الاسلام بعد النبي صلی اللہ علیہ وسلم الى يوم القيامة فالمراد بالامیین العرب وبالآخرین سواہم من الامم“ (تفسیر کبیر ج ۲ ص ۴۲)

حضرت ابن عباس رضی اللہ عنہما اور ایک جماعت مفسرین کہتے ہیں کہ آخرین سے مراد عجمی ہیں یعنی آپ صلی اللہ علیہ وسلم عرب و عجم کے لئے معلم و مربی ہیں اور مقاتل کہتے ہیں کہ تابعین مراد ہیں سب اقوال کا حاصل یہ ہے کہ امیین سے عرب مراد ہیں اور آخرین سے سوائے عرب کے سب قومیں جو حضور صلی اللہ علیہ وسلم کے بعد قیامت تک اسلام میں داخل ہوں گے وہ سب مراد ہیں۔

”وہم الذین جاؤا بعد الصحابة الی یوم الدین“ (تفسیر ابوسعود) آخرین سے مراد وہ لوگ ہیں جو صحابہ رضی اللہ عنہم کے بعد قیامت تک آئیں گے (ان سب کے لئے حضور صلی اللہ علیہ وسلم ہی نبی ہیں) ”ہم الذین یا تون من بعدہم الی یوم القيامة“ (کشاف ص ۱۸۵ ج ۳)

**جواب ۷:** (بخاری شریف ص ۲۷۷ ج ۲، مسلم شریف ص ۳۱۲ ج ۲، ترمذی شریف ص ۱۶۷ ج ۲، مشکوٰۃ شریف ص ۵۷۶) پر ہے: ”عن ابی ہریرۃ رضی اللہ عنہ قال کنا جلوساً عند النبی فانزلت علیہ سورۃ الجمعة و آخرین منہم لَمَا یَلْحَقُوا بِہِم قال قُلْتُ مَنْ ہُم یا رسول اللہ فلم یُرِجِعْہ حتی سئل ثلاثاً و فینا سلمان الفارسی و ضَع رسول اللہ صلی اللہ علیہ وسلم یدہ علی سلمان ثم قال لو کان الایمان عند الثریا لَنالَہ رجالاتُ او رجُلٌ مِنْ ہنولاء“

حضرت ابو ہریرہ رضی اللہ عنہ فرماتے ہیں ہم نبی صلی اللہ علیہ وسلم کی خدمت میں حاضر باش تھے کہ آپ صلی اللہ علیہ وسلم پر سورۃ جمعہ نازل ہوئی۔ ”وآخرین منہم لَمَا یَلْحَقُوا بِہِم“ تو میں نے عرض کی، کہ یا رسول اللہ صلی اللہ علیہ وسلم وہ کون ہیں؟ آپ صلی اللہ علیہ وسلم نے خاموشی فرمائی۔ حتیٰ کہ تیسری بار سوال عرض کرنے پر آپ صلی اللہ علیہ وسلم نے ہم میں بیٹھے



ہوئے سلمان فارسی رضی اللہ عنہ پر ہاتھ رکھ دیا اور فرمایا اگر ایمان ثریا پر چلا گیا تو یہ لوگ (اہل فارس) اس کو پا لیں گے۔ ﴿رجال یارجل کے لفظ میں راوی کو شک ہے مگر اگلی روایت نے رجال کو متعین کر دیا﴾

یعنی عجم یا فارس کی ایک جماعت کثیرہ جو ایمان کو تقویت دے گی اور امور ایمانیہ میں اعلیٰ مرتبہ پر ہوگی۔ عجم و فارس میں بڑے بڑے محدثین، فقہاء، مفسرین، مجددین، صوفیاء، اسلام کے لئے باعث تقویت بنے۔ آخرین منہم سے وہ مراد ہیں۔ ابن عباس رضی اللہ عنہ و ابو ہریرہ رضی اللہ عنہ سے لیکر ابو حنیفہ رضی اللہ عنہ تک سبھی اسی رسول ہاشمی صلی اللہ علیہ وسلم کے در اقدس کے در یوزہ گریں۔ حاضر و غائب امیین و آخرین سبھی کے لئے آپ صلی اللہ علیہ وسلم کا در اقدس کھلا ہے آئے جس کا جی چاہے۔ اس حدیث نے متعین کر دیا کہ آپ صلی اللہ علیہ وسلم کی نبوت عامہ و تامہ و کافہ ہے۔ موجود و غائب عرب و عجم سبھی کے لئے آپ صلی اللہ علیہ وسلم معلم و موزی ہیں۔ اب فرمائیے کہ آپ صلی اللہ علیہ وسلم کی بعثت عامہ کا ذکر مبارک ہے یا کسی اور نئے نبی کے آنے کی بشارت؟ یقیناً نئے نبی کی بشارت کا خیال کرنا باطل و بے دلیل دعویٰ ہے۔

**آیت: ”وَإِذْ أَخَذَ اللَّهُ مِيثَاقَ النَّبِيِّينَ“**

**قادیانی:** کبھی کبھی آیت: ”وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْتُكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَقُومُنْ بِهِ وَكَتُمْتُمْهُ“ (آل عمران: ۸۰) اور آیت: ”وَإِذْ أَخَذْنَا مِنَ النَّبِيِّينَ مِيثَاقَهُمْ وَمِنْكَ وَمِنْ نُوحٍ (احزاب: ۷)“ سے استدلال کرتے ہیں وہ کہتے ہیں کہ اللہ تعالیٰ سب انبیاء سے حتیٰ کہ آنحضرت صلی اللہ علیہ وسلم سے بھی ایک رسول کے آنے کا واقعہ پیش کر کے اس کی تصدیق کرنے کا اور اس رسول کو ماننے کا وعدہ لیا جا رہا ہے۔ وہ رسول کون ہوگا جو سب انبیاء اور آنحضرت صلی اللہ علیہ وسلم کے بعد آنے والا ہے وہ مرزا غلام احمد قادیانی ہی ہے۔ نعوذ باللہ!

**جواب:** ہر دو آیات میں جس چیز کا خدا تعالیٰ انبیاء سے وعدہ لے رہے ہیں وہ الگ الگ چیزیں ہیں۔ پہلی آیت میں تو ایک بہت عظیم الشان نبی کی تصدیق کا وعدہ لیا جا رہا ہے جو آیت بتلا رہی ہے کہ وہ نبی اعلیٰ منصب رکھتا ہوگا۔ جس کے لئے اللہ تعالیٰ انبیاء کرام صلی اللہ علیہ وسلم سے تاکیدی طور پر اس پر ایمان لانے کا وعدہ لے رہے ہیں اور جس کی امداد کے لئے سخت تاکید فرمائی جا رہی ہے۔ وہ تو آنحضرت صلی اللہ علیہ وسلم ہی ہو سکتے ہیں۔ مرزا قادیانی جیسے دجال کو اس ميثاق و وعدہ کا مصداق ٹھہرانا جس قدر بعید از عقل و نقل ہے اس قدر در نیامیں اور کوئی ظلم ہو ہی نہیں ہو سکتا۔ پھر خود مرزا قادیانی بھی اس ”ثُمَّ جَاءَ كُمْ رَسُولٌ“ سے مراد آنحضرت صلی اللہ علیہ وسلم کو سمجھتا ہے۔ ملاحظہ ہو: ”اور یاد کر جب خدا نے تمام رسولوں سے عہد لیا کہ جب میں تمہیں کتاب اور حکمت دوں گا اور پھر تمہارے پاس آخری زمانہ میں میرا رسول آئے گا جو تمہاری کتابوں کی تصدیق کرے گا۔ تمہیں اُس پر ایمان لانا ہوگا اور اس کی مدد کرنی ہوگی..... اب ظاہر ہے کہ انبیاء تو اپنے وقت پر فوت ہو گئے تھے یہ حکم ہر نبی کی امت کے لئے ہے کہ جب وہ رسول ظاہر ہو تو اس پر ایمان لاؤ۔“ (حقیقت الوہی، خزائن ج ۲۲ ص ۱۳۳، ۱۳۴)

جب مرزا قادیانی نے اس کا مصداق رحمت دو عالم صلی اللہ علیہ وسلم کی ذات اقدس کو قرار دیا اور مرزائیوں کی لٹن ترانی کو مرزا نے درخود اعتنا نہیں سمجھا تو پھر ہم مرزائیوں کو کیوں گھاس ڈالیں؟ دوسری آیت میں تبلیغ و اشاعت احکامات الہیہ پر وعدہ لئے جانے کا تذکرہ ہے۔

**جواب ۲:** ”فم جاءكم“ کے الفاظ قابل غور ہیں۔ ان میں نبی کریم ﷺ کا تمام انبیاء کرام کے بعد تشریف لانے کو ثم کے ساتھ ادا کیا گیا ہے۔ جولغت عرب میں ترانی کے لئے آتا ہے۔ جب کہا جاتا ہے ”جاءنی القوم ثم عمر“ تو لغت عرب میں اس کا یہی مفہوم و معنی سمجھا جاتا ہے کہ پہلے تمام قوم آگئی پھر کچھ تراخی یعنی مہلت کے بعد سب کے آخر میں عمر آیا۔ ”لہذا ثم جاءکم رسول“ کے یہ معنی ہوں گے کہ تمام انبیاء کے آنے کے بعد سب سے آخر میں آنحضرت ﷺ تشریف لائے۔ یہ تو ختم نبوت کی دلیل ہوئی اور قادیانیت کے لئے نشتر جان!

**جواب ۳:** تمام مفسرین کرام نے ”فم جاءکم رسول“ سے مراد رحمت دو عالم ﷺ کو لیا ہے۔ چنانچہ ابن کثیر اور جامع البیان میں حضرت ابن عباس رضی اللہ عنہما کے حوالہ سے اس کی تفسیر یہ منقول ہے۔

”مابعث اللہ نبیاً من الانبیاء الا اخذ علیہ الميثاق لئن بعث اللہ محمداً و هو حی لیؤمنن بہ و لینصرنہ و آصرہ ان یأخذ الميثاق علی امة لئن بعث محمد و ہم احیاء لیؤمنن بہ و لینصرنہ“

(ابن کثیر ص ۱۷۷، جامع البیان ص ۵۵)

اللہ رب العزت نے جس نبی کو بھی مبعوث فرمایا اس سے یہ عہد لیا کہ اگر تمہاری زندگی میں اللہ نے نبی کریم ﷺ کو مبعوث کیا تو ان پر ضرور ایمان لائیں اور ان کی مدد کریں۔ اس طرح اللہ تعالیٰ نے ہر اس نبی کو (جسے مبعوث کیا) حکم دیا کہ آپ اپنی امت سے پختہ عہد لیں کہ اگر اس امت کے ہوتے ہوئے وہ نبی (آخر الزماں) تشریف لائیں تو وہ امت ضرور ان پر ایمان لائے اور اس کی نصرت کرے۔

رسول کا لفظ نکرہ تھا مگر حضرت علی رضی اللہ عنہ و ابن عباس رضی اللہ عنہما نے اس کی تخصیص کر کے اس سے انکار کی گنجائش باقی نہ چھوڑی۔

**جواب ۴:** ”زینا وابعث فیہم رسولا۔ هو الذی بعث فی الامین رسولا۔ لقد جاءکم رسول من انفسکم۔ قد انزلنا الیکم ذکراً رسولا“

ان آیات میں بھی رسول نکرہ ہے۔ اگر ان کی تخصیص کر کے ان کا مصداق محمد عربی رضی اللہ عنہ کو لیا جاتا ہے تو ”جاءکم رسول“ میں کیوں نہیں لیا جاتا؟

**آیت: ”وَبِالْآخِرَةِ هُمْ يُوقِنُونَ“**

**قادیانی:** اجرائے نبوت کی دلیل میں یہ آیت پیش کرتے ہیں: ”وَبِالْآخِرَةِ هُمْ يُوقِنُونَ (بقرہ: ۴)“ یعنی وہ سچھی وحی پر ایمان لاتے ہیں۔ اس سے حضور ﷺ کے بعد وحی کا ثبوت ملتا ہے

**جواب ۱:** اس جگہ آخرت سے مراد قیامت ہے۔ جیسا کہ دوسری جگہ صراحت فرمایا گیا: ”وَإِنَّ الدَّارَ الْآخِرَةَ لَهِیَ الْحَيَوَانُ (عنکبوت: ۲۴)“ آخری زندگی ہی اصل زندگی ہے: ”خَيْرَ الدُّنْيَا وَالْآخِرَةِ (حج)“ دنیا و آخرت میں خائب و خاسر: ”الْآخِرَةُ أَكْبَرُ لَوْ كَانُوا يَعْلَمُونَ“ الحاصل قرآن مجید میں لفظ آخرت پچاس سے زائد مرتبہ استعمال ہوا ہے اور ہر جگہ مراد جزا اور سزا کا دن ہے۔ حضرت ابن عباس رضی اللہ عنہما سے (تفسیر ابن جریر ص ۸۱ جلد اول، درمنثور جلد اول ص ۲۷) پر ہے: ”عن ابن عباس رضی اللہ عنہما (وبالآخرة) ای بالبعث والقیامة والجنة والنار والحساب والمیزان“

## ۲- تفسیر مرزا قادیانی

طالب نجات وہ ہے جو خاتم النبیین پیغمبر آخر الزماں پر جو چکھتا تارا گیا ہے ایمان لائے ”وَبِالْآخِرَةِ هُمْ يُوقِنُونَ“ اور طالب نجات وہ ہے جو پچھلی آنے والی گھڑی یعنی قیامت پر یقین رکھے اور جزا اور سزا ماننا ہو۔

(الحکم نمبر ۳۲، ۳۵، ۸ ج، ۱۰۸، ۱۰۹، ۱۱۰، خزینۃ العرفان ص ۸۷، ۸۸، الحکم نمبر ۱۰۷، مورخہ ۷ جنوری ۱۹۰۶ء ص ۵، کالم ۳۲)

اس میں مرزا قادیانی نے ”بِالْآخِرَةِ هُمْ يُوقِنُونَ“ کا ترجمہ، اور آخرت پر یقین رکھتے ہیں کیا ہے اور پھر لکھتا

ہے: قیامت پر یقین رکھتا ہوں۔

تفسیر از حکیم نور الدین خلیفہ قادیان:

”اور آخرت کی گھڑی پر یقین کرتے ہیں۔“

(ضمیمہ بدر مورخہ ۲ فروری ۱۹۰۹ء)

لہذا مرزا نبیوں کا ”وَبِالْآخِرَةِ هُمْ يُوقِنُونَ“ کا معنی آخری وحی کرنا تحریف و زندقہ ہے۔

.....۳ قادیانی علم و معرفت سے معرئی ہوتے ہیں کیونکہ خود مرزا قادیانی بھی جاہل محض تھا اسے تذکیر و تانیث واحد

و جمع کی کوئی تمیز نہ تھی۔ ایسے ہی یہاں بھی ہے کہ ”الْآخِرَةُ“ تو صیغہ مونث ہے جبکہ لفظ وحی مذکر ہے۔ اس کی صفت

مونث کیسے ہوگی؟ دیکھئے قرآن مجید میں ہے ”إِنَّ الدَّارَ الْآخِرَةَ لَهِيَ الْحَيَوَانُ (عنکبوت: ۶۳)“ دیکھئے

دارالآخرہ مونث واقع ہوئی ہے۔ ”لہی“ کی مونث ضمیر آئی ہے۔ اور لفظ وحی کے لئے ”وحی، یوحی، یوحی“ مذکر

کا صیغہ مستعمل ہے تو پھر کوئی سر پھر الآخرہ کو آخری وحی قرار دے سکتا ہے؟ اسی طرح دوسرے کئی مقامات پر

الآخرہ کا لفظ قیامت کے لئے آیا ہے۔ دیکھئے یہاں صرف قیامت ہی کا تذکرہ ہے۔ جس کے لئے ہی ترکیب

لائی گئی ہے۔ قادیانی عقل و دانش اور علم و تمیز سے بالکل معرئی ہوتے ہیں۔ وہ اغراض فاسدہ کے حصول کے لئے

اندھے بہرے ہو کر ہر قسم کی تحریف و تاویل اور جہالت و حماقت کا ارتکاب کر گزرتے ہیں۔

آیت: ”وَجَعَلْنَا فِي ذُرِّيَّتِهِ النُّبُوَّةَ وَالْكِتَابَ“

قادیانی: ”وَجَعَلْنَا فِي ذُرِّيَّتِهِ النُّبُوَّةَ وَالْكِتَابَ (عنکبوت: ۲۷)“، یعنی ہم نے اس ابراہیم علیہ السلام کی اولاد میں

نبوت اور کتاب رکھی۔ اس سے معلوم ہوا کہ جب تک ابراہیم کی اولاد ہے اس وقت تک نبوت ہے۔

جواب: اگر اس آیت سے معلوم ہوتا ہے کہ نبوت جاری ہے تو کتاب کا نزول بھی جاری ہی معلوم ہوتا ہے کہ حالانکہ یہ

بات قادیانیوں کے نزدیک باطل ہے جو دلیل کتب کے جاری ہونے سے مانع ہے وہی اجرائے نبوت سے

مانع ہے۔

جواب ۲: قرآن مجید میں دوسرے مقام پر سیدنا نوح علیہ السلام اور سیدنا ابراہیم علیہ السلام دونوں کے متعلق ہے۔

”وَجَعَلْنَا فِي ذُرِّيَّتِهِ النُّبُوَّةَ“ تو کیا سیدنا نوح علیہ السلام کی اولاد میں اب بھی قادیانی نبوت کو جاری

مانیں گے۔ حالانکہ وہ اس کے قائل نہیں۔

جواب ۳: ”وَجَعَلْنَا“ کا فاعل باری تعالیٰ ہیں تو گویا نبوت وہی ہوئی حالانکہ قادیانی وہی کی بجائے اب کسی یعنی

اطاعت والی کو جاری مانتے ہیں۔ تو گویا کئی لحاظ سے یہ قادیانی اعتراض خود قادیانی عقائد و مشددات کے

خلاف ہے۔

## آیت: ”ظَهَرَ الْفَسَادُ فِي الْبَرِّ وَالْبَحْرِ“

**قادیانی:** ”ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ (روم: ۴۱)“ اس تحریف میں متعدد آیات

پیش کرتے ہیں۔ خلاصہ جن کا یہ ہے کہ جب دنیا میں بگاڑ پیدا ہو جاتا ہے تو اللہ تعالیٰ رسول بھیجتا ہے۔

**جواب ۱:** پہلی شریعتیں وقتی اور خاص خاص قوموں کے لئے تھیں۔ چنانچہ حالات کے موافق احکامات نازل ہوتے

رہے۔ مگر اسلام کامل و اکمل ہے۔ محمد ﷺ کی بعثت سے دین کمال کو پہنچ گیا۔ قرآن نے ہدایت و رشد کے تمام

پہلوؤں کو کمال بسط اور تمام تفصیلات کے ساتھ دنیا میں روشن کر دیا اب کسی نئے نبی یا نئی شریعت کی ضرورت

نہیں ہے۔ باقی رہا اصلاح و تبلیغ کا کام تو یہ کام صالحین امت اور علماء دین کے سپرد ہے: ”وَلَسَكُنْ مِنْكُمْ أُمَّةٌ

يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ (آل عمران: ۱۰۴)“ اور ”العلماء

ورثة الانبياء (الحديث)“ اس پر شاہد ہیں۔

**جواب ۲:** خود مرزا نے بھی لکھا ہے کہ: ”اگر کوئی کہے کہ فساد اور بد عقیدگی اور بد اعمالیوں میں یہ زمانہ بھی تو کم نہیں۔ پھر اس

میں کوئی نبی کیوں نہیں آیا تو جواب یہ ہے کہ وہ زمانہ تو حید اور راست روی سے بالکل خالی ہو گیا تھا اور اس زمانہ

میں چالیس کروڑ لالہ الا اللہ کہنے والے موجود ہیں۔ اور اس زمانہ کو بھی خدا تعالیٰ نے مجدد کے بھیجنے سے محروم

نہیں رکھا۔“ (نور الحق، خزائن ج ۹ ص ۳۳۹)

الحاصل مرزا قادیانی کے زیر نظر یہی آیت ہے مگر پھر بھی مرزا قادیانی اسی آیت کے ماتحت نبوت کی عدم

ضرورت کو بیان کر رہا ہے۔ اور ختم نبوت کا قائل ہے۔ مرزا یہی قادیانی طائفہ اس سے نفی ختم نبوت کرنا چاہتا ہے مگر ان کا پیر

و مرشد ختم نبوت کو ثابت کر رہا ہے۔ قادیانی بتائیں کہ سچا کون اور جھوٹا کون؟

## آیت: ”وَمَا كُنَّا مُعَذِّبِينَ“

**قادیانی:** ”وَمَا كُنَّا مُعَذِّبِينَ حَتَّى نَبْعَثَ رَسُولًا (بنی اسرائیل: ۱۵)“ جب تک کوئی رسول نہ بھیجیں ہم عذاب

نازل نہیں کرتے۔ یعنی بوجہ قرآن، نزول آفات سماوی وارضی سے پہلے حجت پوری کرنے کے لئے رسول

کا آنا ضروری ہے۔ موجودہ عذابات اس ضرورت پر گواہ ہیں۔

**جواب ۱:** آیت کا مفہوم تو صرف اس قدر ہے کہ اللہ تعالیٰ کسی قوم کو بے خبری اور لاعلمی میں ہلاک نہیں کرتے۔ اللہ تعالیٰ

کے رسول آ کر حجت پوری کرتے ہیں تاکہ وہ گمراہی کو چھوڑ کر ہدایت کا راستہ اختیار کریں۔ مگر منکرین مخالفت

کرتے ہیں جس کی وجہ سے عذاب نازل ہوتا ہے۔ چونکہ آنحضرت ﷺ تمام جہان اور سب وقتوں، اور سب

امتوں کے لئے ایک ہی نبی ہیں۔ اس لئے یہ تمام عذابات اسی رسالت کاملہ کی مخالفت کا باعث ہے۔ نیز جو

عذابات مرزا قادیانی کے دعویٰ نبوت کرنے سے پہلے دنیا میں آئے وہ کسی نبی کے انکار کی وجہ سے آئے؟ اگر

وہ آنحضرت ﷺ کی مخالفت کی وجہ سے آئے تو اس زمانہ کے عذابات کو کیوں نہ آپ ﷺ ہی کی مخالفت کا

نتیجہ قرار دیا جائے؟ کیا اللہ نے کوئی حد مقرر کی ہے؟ کہ تیرہ سو سال تک جو عذاب آئے گا وہ رسول اللہ ﷺ

کے انکار کی وجہ سے آئے گا۔ پھر بعد میں کسی اور رسول کے انکار کی وجہ سے ہوگا اور اگر موجودہ عذابات مرزا

قادیانی کے انکار کی وجہ سے آرہے ہیں، تو اس کی کوئی حد مقرر ہونی چاہئے کہ ان کی وجہ سے کتنے عرصہ تک عذاب آئے گا۔ ثابت ہوا کہ عذابات آنحضرت ﷺ کی مخالفت کی وجہ سے ہیں۔ مذکورہ بالا آیت کسی نئے نبی کو نہیں چاہتی۔ کیونکہ آنحضرت ﷺ کا فتنہ للناس کے لئے نبی ہیں اور آپ ﷺ کے آنے سے حجت پوری ہوگئی ہے۔

**جواب ۲:** اسی آیت کو مرزا قادیانی اپنے زیر نظر رکھتے ہوئے ختم نبوت کا قائل ہو رہا ہے۔ وہ کہتا ہے کہ اب صرف خلیفہ آئیں گے۔ (ملاحظہ ہو شہادت القرآن، جزائن ج ۶ ص ۳۵۲) اور اس کی امت اجرائے نبوت کی دلیل بنا رہی ہے۔  
فیاللعجب!

**جواب ۳:** عموماً دنیا میں مصائب تو آتے ہی رہتے ہیں تو کیا ہر وقت کوئی نہ کوئی نبی ماننا ضروری ہوگا؟ اگر ہر عذاب کے موقع پر کوئی نبی، رسول، ہونا ضروری ہے تو بتایا جائے کہ:

.....۱ آحضرت ﷺ کے بعد جس قدر مصائب اور عذاب آئے وہ کن رسولوں کے باعث آئے؟

.....۲ حضرت فاروق اعظم کی خلافت میں مرض طاعون پڑی جس سے ہزاروں صحابہ کرام شہید ہوئے۔

.....۳ ۸۰ھ میں بہت سخت زلزلہ آیا تھا جس میں ہزاروں انسان مر گئے اور اسکندریہ کے منارے گر گئے۔

(تاریخ الخلفاء ص ۱۵۸)

.....۴ ۴۲۵ھ میں تمام دنیا میں زلزلے آئے اس کی شدت کا یہ عالم تھا کہ انطاکیہ میں پہاڑ سمندر میں گر پڑا لاکھوں

انسان تباہ ہوئے۔ (تاریخ الخلفاء ص ۱۸۶) یہ سب کس رسول کی تکذیب کے باعث ہوئے؟

.....۵ اندلس اور بغداد کی تباہی کے وقت کونسا رسول تھا؟

.....۶ انگلستان کا خطرناک طاعون ۱۳۴۸ء میں کس رسول کے باعث آیا؟

.....۷ چنگیز و ہلاکو کے زمانہ میں لاکھوں قتل ہوئے۔

.....۸ پہلی جنگ عظیم، زلزلہ بہار، اور دوسری جنگ عظیم، زلزلہ کوسنہ، جاپان، اٹلی، کے وقت کونسا رسول تھا؟

.....۹ اور اب جبکہ مرزا کو بھی مرے ہوئے سو سال سے زائد ہو گئے پھر بھی تباہیاں آرہی ہیں تو اس وقت کونسا رسول

ہے؟ معلوم ہوا کہ قادیانیوں کا استدلال محض ایک بکواس ہے اور بس!

**جواب ۴:** (الف) اگر تیرہ سو سال تک جو عذاب آتے رہے وہ حضور پاک ﷺ کی تکذیب کے باعث تھا تو آئندہ

قیامت تک جو عذاب آئیں گے وہ کیوں نہ آپ ﷺ کی تکذیب کے باعث قرار دیئے جائیں؟

(ب) یہ کہنا کہ اب کسی اور رسول کے باعث عذاب آتے ہیں یہ معنی رکھتا ہے کہ آنحضرت ﷺ کا زمانہ ختم

ہو گیا۔ کیا مرزائی اس کا کھلا اعلان کریں گے؟

(ج) مرزا قادیانی کہتا ہے کہ مرزا کے کامل اتباع سے بھی نعمت نبوت مل سکتی ہے (اربعین نمبر، جزائن ص ۳۳۶

ج ۱۷) مگر مرزائی مرزا کے بعد اور کسی نبی کا وجود ہی نہیں مانتے۔ پھر سوال یہ ہے کہ عذاب کی علت کس کو

قرار دیا جائے؟

**جواب ۵:** مولانا محمد حسین بٹالوی، مولانا ثناء اللہ امرتسری، ڈاکٹر عبدالحکیم خاں پٹیلوالوی، پیر مہر علی شاہ صاحب گولڑوی، مرزا

سلطان محمد ساکن پٹی۔ (مرزا کا رقیب اور بقول حضرت مولانا چنیوٹی مرزائیوں کی آسمانی ماں کو لے بھاگئے والا، محمدی بیگم کا خاوند) مولانا صوفی عبدالحق غزنوی، جو متنبی قادیان کے اشد ترین مخالف تھے۔ حیرت ہے کہ مرزا کی تکذیب کے باعث ان لوگوں پر عذاب نہ آیا بلکہ یورپ کی اقوام پر عذاب آیا جنہیں مرزا قادیانی کی خبر تک نہ تھی۔ ”تلك اذى قسمة ضيزى“

.....۶ ”وَمَا كُنَّا مُعَذِّبِينَ حَتَّىٰ نَبْعَثَ رَسُولًا“ سے اگر یہ ثابت کیا جائے کہ اور نبی آ سکتا ہے تو ”وَإِنْ مِنْ أُمَّةٍ إِلَّا خَلَا فِيهَا نَذِيرٌ“ کا تقاضہ اور سنت الہی یہی ہونی چاہئے کہ ہر بستی میں رسول آئے۔ اگر قادیانی کہیں کہ آپ ﷺ کی نبوت کا فائدہ للناس ہے تو پھر کل عالم میں جہاں عذاب آئے گا وہ بھی آپ ﷺ کی تکذیب کے باعث آئے گا۔

.....۷ عذاب کا باعث صرف نبوت کا انکار نہیں بلکہ اور بھی بے شمار وجوہات عذاب ہو سکتے ہیں۔ مثلاً ظلم سے عذاب آتا ہے۔ زنا سے عذاب آتا ہے۔ جھوٹی قسم سے عذاب آتا ہے۔ جس کے مرتکب خود مرزا قادیانی اور مرزائی ہیں۔

**آیت: ”ذَلِكَ بَانَ اللَّهُ لَمْ يَكْ مُغَيِّرًا نِعْمَةً أَنْعَمَهَا (انفال ۵۳)“**

**قادیانی:** یعنی اللہ تعالیٰ جس قوم پر کوئی نعمت کرتا ہے تو اس سے وہ نعمت دور نہیں کرتا۔ جب تک وہ قوم اپنی حالت نہ بدل لے۔ اگر اس امت پر خدا نے نبوت کی نعمت بند کر دی ہے تو اس کے یہ معنی ہوں گے کہ یہ امت بدکار ہو گئی ہے۔  
**جواب:** اس آیت میں نعمت نبوت کا ذکر نہیں ہے۔ بلکہ دیگر دنیوی نعمت کا ذکر ہے۔ جو آیت کے سیاق و سباق سے معلوم ہو سکتا ہے۔ اس آیت کے پہلے بھی اور بعد میں بھی فرعون وغیرہ کا ذکر ہے کہ خدا تعالیٰ نے ان کو کئی نعمتیں بخشی تھیں۔ لیکن انہوں نے نافرمانی کی تو خدا تعالیٰ نے ان پر تباہی ڈالی۔ کہاں نبوت اور کہاں دنیا کی نعمتیں خوشحالی و حکومت وغیرہ۔

**نبوت ایک نعمت ہے قادیانی مغالطہ**

**قادیانی:** نبوت بھی ایک نعمت ہے۔ امت محمدیہ ﷺ اس سے کیوں محروم ہو گئی ہے؟

**جواب:** نبوت تشریحی اور نزول کتاب بھی اس سے بڑھ کر نعمت ہے۔ کیا آپ ﷺ کے بعد کوئی نئی کتاب یا کوئی نئی شریعت نازل ہو سکتی ہے؟ نہیں تو پھر وہی اعتراض لازم آیا کہ آنحضرت ﷺ کی تشریف آوری کے بعد دنیا فیض شریعت سے محروم کر دی گئی، کیونکہ جس طرح انبیاء علیہم السلام آتے رہے اس طرح شریعت بھی وقتاً فوقتاً نازل ہوتی رہی اور یہ بات یاد رکھنی چاہئے کہ انعام شریعت بہ نسبت انعام نبوت کے بہت بڑا ہے۔

الزام ان کو دیتے تھے قصور اپنا نکل آیا

الغرض نزول کتاب، ونبوت تشریحی بھی ایک بڑی نعمت ہے۔ جب یہ نعمت بوجود بند ہونے کے امت میں نقص پیدا نہیں کرتی تو اگر مطلق نبوت نعمت ہو تو اس کے ختم ہونے کی صورت میں بھی کوئی نقص لازم نہیں آئے گا۔ کیونکہ نعمت اپنے وقت میں نعمت ہوتی ہے۔ مگر غیر وقت میں نعمت نہیں ہوتی۔ جیسے بارش اللہ تعالیٰ کی نعمت ہے مگر یہی بارش دوسرے وقت زحمت و عذاب ہو جاتی ہے۔

**جواب ۲:** ہم تو اس کے قائل ہیں کہ وہ نعمت پورے کمال کے ساتھ انسانوں کے پاس پہنچادی گئی۔ ہم نعمت سے محروم نہیں ہیں بلکہ وہ اچھی صورت میں ہمارے پاس ہے۔ جس طرح سورج نکلنے سے کسی چراغ کی ضرورت نہیں رہتی اس طرح آنحضرت ﷺ کی تشریف آوری کے بعد کسی نبی کی ضرورت نہیں ہے۔ چنانچہ قرآن مجید میں شجرہ طییبہ (اسلام) کے متعلق ہے کہ: "تَوَاتَىٰ اُكْلَهَا كُلُّ حَبِيْبٍ (ابراہیم: ۲۵)" شجرہ اسلام قیامت تک ثمر بار اور فیضان رساں رہے گا۔ اس کا فیضان قیامت تک منقطع نہیں ہو سکتا۔ قادیانی اگر خود کو اس نعمت سے محروم سمجھتے ہیں تو ان کی یہ بد فہمی ہے اس کی اصلاح کر لیں۔

نیز اگر نبوت نعمت ہی ہے تو مرزا کے بعد بھی اس نعمت کے مظاہر وجود پذیر ہونے چاہئے، وہ کیونکر بند ہو گئے؟

**آیت: "وَإِذْ ابْتَلَىٰ إِبْرَاهِيمَ"**

**قادیانی:** "وَإِذْ ابْتَلَىٰ إِبْرَاهِيمَ رَبُّهُ بِكَلِمَاتٍ فَأَتَمَّهُنَّ قَالَ إِنِّي جَاعِلُكَ لِلنَّاسِ إِمَامًا قَالَ وَمِنْ ذُرِّيَّتِي قَالَ لَا يَنَالُ عَهْدِي الظَّالِمِينَ (بقرہ: ۱۲۴)"

اور جس وقت آزما یا ابراہیم علیہ السلام کو رب اس کے نے، ساتھ کئی باتوں کے۔ پس پورا کیا ان کو۔ کہا تحقیق میں کرنے والا ہوں تجھ کو واسطے لوگوں کے امام اور میری اولاد سے، کہا نہ پہنچے گا عہد میرا ظالموں کو۔

اس سے دو باتیں معلوم ہوئیں: (۱) اوّل یہ کہ عہد نبوت نسل ابراہیم علیہ السلام کے ساتھ ضرور پورا ہوگا۔ (۲) دوم یہ کہ جب نسل ابراہیمی ظالم ہو جائے گی تو ان سے نبوت چھین لی جائے گی۔ کیونکہ امت محمدیہ میں نبوت جاری نہیں۔ لہذا یہ امت ظالم ہو گئی اور اگر ظالم نہیں تو امت محمدیہ میں نبوت جاری ہے۔

**جواب ۱:** آیت کا مطلب صرف اس قدر ہے کہ جو ظالم ہو اس کو یہ نعمت نہ ملے مگر ہر غیر ظالم کے لئے نبوت جاری نہیں۔ ہاں اگر نبوت آنحضرت ﷺ کے بعد جاری ہوتی تو پھر غیر ظالموں کو مل سکتی تھی۔ مگر قرآن مجید میں اللہ تعالیٰ کا فرمان موجود ہے "ماکان محمد اباحدمن رجالکم الی قوله وخاتم النبیین" مرزا قادیانی نے خود آیت ختم نبوت کا ترجمہ کیا ہے:

"محمد ﷺ تم میں سے کسی مرد کا باپ نہیں مگر وہ رسول اللہ ہے اور ختم کرنے والا ہے نبیوں کا۔ یہ آیت بھی صاف دلالت کر رہی ہے کہ بعد ہمارے نبی ﷺ کے کوئی رسول دنیا میں نہیں آئے گا۔" (ازالہ اوہام، خزائن ج ۳ ص ۳۱)

**جواب ۲:** حضرت ابراہیم علیہ السلام نے خدا سے دعا مانگی تھی جو قبول ہو گئی۔ مگر دکھاؤ کہ آنحضرت ﷺ نے بھی ایسی دعا مانگی ہے۔ بلکہ آپ ﷺ نے صریح اور واضح الفاظ میں فرمایا: "ان النبوة والرسالة قد انقطعت فلا رسول بعدی ولا نبی" (ترمذی شریف ص ۵۱ ج ۲ باب ذمہ النبوة) ثابت ہوا کہ نبوت جاری نہیں۔

**جواب ۳:** حضرت ابراہیم علیہ السلام کی اولاد میں صاحب کتاب نبی بھی ہوئے ہیں۔ لہذا تمہارے قاعدے کے مطابق کوئی نبی صاحب کتاب بھی ضرور آنا چاہئے۔ حالانکہ تم اس کے خود قائل نہیں۔ جس دلیل سے صاحب کتاب نبی آنے کی ممانعت ہے وہی دلیل مطلقاً کسی نبی کے آنے سے مانع ہے۔

**جواب ۴:** اگر کہو کہ وہ جسے نبوت نہ ملے ظالم ہوتا ہے تو صحابہ کرام رضی اللہ عنہم اور تمام امت محمدیہ رضی اللہ عنہم اب تک ظالم ٹھہرتی ہے اور مرزا غلام احمد قادیانی کی وفات کے بعد تمام قادیانی امت بھی ظالم ٹھہرتی ہے۔

**جواب ۵:** مذکورہ آیت تو یہ بتاتی ہے کہ جو لوگ آزمائشوں میں کامیاب ہوتے ہیں وہ دنیا میں امام بنائے جاتے ہیں اور ابراہیم علیہ السلام اس امامت کے منصب سے پہلے بھی نبی بن چکے تھے۔ یہ امامت کس نوعیت کی تھی؟ لکھا ہے کہ: ”خدا نے ابراہیم علیہ السلام سے کہا تیری نسل اپنے دشمنوں کے دروازے پر قابض ہوگی اور تیری نسل سے دنیا کی ساری قومیں برأت پائیں گی۔“

پھر فرمایا: ”میں تجھ کو اور تیرے بعد تیری نسل کو کنعان کا تمام ملک جس میں تو پر دیسی ہے دیتا ہوں۔“

(پیدائش آیت: ۸۰، ۷۷، ۷۸، ۷۹)

تو الحاصل آیت کریمہ میں حضرت ابراہیم علیہ السلام اور آپ کی ذریعہ طیبہ کو دنیا میں سرفراز کرنے کا عہد تھا۔ جس کا اظہار ”سورۃ حدید“ کے آخر میں واضح کر دیا کہ ہم نے آپ کی اولاد میں کتاب اور نبوت کو مرکز کر دیا۔ پھر اس کے بعد حضرت مسیح علیہ السلام کا ذکر فرمایا جنہوں نے اس سلسلہ انبیاء کے آخری فرد کامل کا اعلان کر دیا۔ اس فرد کامل نے تشریف لا کر سلسلہ نبوت کا کلی اختتام و انقطاع کا اعلان فرما کر حقیقت واضح کر دی۔

**آیت: ”لَيْسَتْ خَلْفَتُهُمْ فِي الْأَرْضِ“**

**قادیانی:** ”وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ“ (النور: ۵۵)“ اس سے ثابت ہوا کہ حضرت آدم علیہ السلام اور حضرت داؤد علیہ السلام کی طرح خلیفے یعنی غیر تشریحی نبی ہوں گے۔

**جواب ۱:** اس کا مطلب یہ ہے کہ اللہ تعالیٰ مسلمانوں کو سلطنت عنایت کریگا نہ یہ کہ نبی خلیفہ ہوں گے ورنہ دوسری آیت کا کیا جواب ہے؟ کہ: ”عَسَىٰ رَبُّكُمْ أَنْ يُهْلِكَ عَدُوَّكُمْ وَيَسْتَخْلِفَكُمْ فِي الْأَرْضِ“ (الاعراف: ۱۲۹)“ قریب ہے تمہارا رب تمہارے دشمن کو ہلاک کر دے اور تمہیں زمین کا بادشاہ بنا دے۔

اس کا مطلب یہ تو نہیں کہ تم سب کو غیر تشریحی نبی بنا دے گا۔ ”جَعَلَكُمْ خَلِيفَ فِي الْأَرْضِ وَرَفَعَ بَعْضَكُمْ فَوْقَ بَعْضٍ دَرَجَاتٍ لِيُبْلِغَكُمْ فِيمَا اَرْتَضَىٰ“ (انعام: ۱۶۵)“ وہ ذات پاک ہے جس نے تم کو دنیا میں جانشین بنایا اور بعض کے بعض پر درجات بلند کئے۔ تاکہ اس نے جو کچھ تمہیں دیا ہے اس میں آزمائش کرے۔

اس کا بھی ہرگز یہ مطلب نہیں کہ اللہ تعالیٰ انہیں غیر تشریحی نبی بنائے۔ تفسیر ”معالم التنزیل“ میں لیستخلفنہم کا معنی لکھتے ہیں: ”ای لیسور فینہم ارض الکفار من العرب والعجم فجعلہم ملوکاً سادتہا وسکانتہا“ یعنی مسلمانوں کو کافروں (عرب ہوں یا نجی) کی زمین کا وارث بنائے گا اور ان کو بادشاہ اور فرمانروا اور وہاں کا بادشاہ بنا دے گا۔ نہ یہ مطلب ہے کہ غیر تشریحی نبی بنا دے گا۔ نیز یہی آیت تو ختم نبوت پر دال ہے کہ حضور ﷺ کے بعد نبوت کا سلسلہ اب بند ہے۔ آگے خلفاء ہی ہوں گے۔ پھر یہ کہ وعدہ خلافت بھی اس سے ہے جو مومن بھی ہو اور اعمال صالحہ بھی کرنے والا ہو۔ کیا صحابہ کرام رضی اللہ عنہم ان دونوں صفات سے موصوف نہ تھے؟ اگر تھے تو نبوت تشریحی یا غیر تشریحی کا دعویٰ انہوں نے کیوں نہ کیا اور اگر جواب نفی میں ہے تو یہ قرآن عظیم کے بھی خلاف ہے۔ کیونکہ قرآن شاہد ہے کہ صحابہ کرام رضی اللہ عنہم کی جماعت ان دونوں صفات سے موصوف تھی اور بعض صحابہ کرام رضی اللہ عنہم خلیفہ بھی بنے مگر پھر بھی نبوت غیر تشریحی کا دعویٰ ان سے ثابت نہیں ہے۔



**جواب ۲:** مرزا نیو! اپنے پیرومرشد کی خبر لو کہ وہ اس آیت میں خلفاء سے کیا مراد لیتا ہے؟ چنانچہ خود مرزا نے اس آیت سے ایسے خلیفے مراد لئے ہیں جن کے مصداق خلفاء راشدین ہیں۔ چنانچہ مندرجہ بالا آیت کے تحت مرزا قادیانی لکھتا ہے کہ

..... ”نبی تو اس امت میں آنے کو رہے۔ اب اگر خلفائے نبی بھی نہ آویں اور وقتاً فوقتاً روحانی زندگی کے کرشمے نہ دکھلاویں تو پھر اسلام کی روحانیت کا خاتمہ ہے۔“ (شہادت القرآن، خزائن ج ۶ ص ۳۵۵)

..... ۲ ”خدا تعالیٰ فرماتا ہے کہ میں اس نبی کریم کے خلیفے وقتاً فوقتاً بھیجتا رہوں گا اور خلیفہ کے لفظ کو اشارہ کے لئے اختیار کیا گیا ہے کہ وہ نبی کے جانشین ہوں گے۔“ (شہادت القرآن، خزائن ج ۶ ص ۳۳۹)

ان حوالوں میں واضح طور پر تسلیم کیا گیا ہے کہ امت محمدیہ ﷺ کی اصلاح و تربیت کے لئے کوئی نبی مبعوث نہیں ہوگا۔ بلکہ انبیاء کے بجائے مجدد اور روحانی خلیفے یعنی وارثان محمد ﷺ آتے رہیں گے۔

..... ۳ ”قرآن کریم نے اس امت میں خلیفوں کے پیدا ہونے کا وعدہ کیا ہے۔ ایک زمانہ گزرنے کے بعد جب پاک تعلیم پر خیالات فاسدہ کا ایک غبار پڑ جاتا ہے اور حق خالص کا چہرہ چھپ جاتا ہے۔ تب اس خوبصورت چہرے کو دکھانے کے لئے مجدد اور محدث اور روحانی خلیفے آتے ہیں۔ مجددوں اور روحانی خلیفوں کی اس امت میں ایسے ہی طور سے ضرورت ہے جیسا کہ قدیم سے انبیاء کی ضرورت پیش آتی رہی ہے۔“

(شہادت القرآن، خزائن ج ۶ ص ۳۳۹، ۳۴۰)

مگر ان فوس مرزا صاحب نے بہت جلد قرآن کی اس تعلیم کو بھلا دیا اور خود نبوت کے مدعی بن بیٹھے۔ جبکہ مرزا قادیانی کی ان تمام عبارتوں سے ثابت ہوا کہ جیسے حضرت ابوبکر صدیق رضی اللہ عنہ خلیفہ تھے اور وہ آنحضرت ﷺ کے جانشین تھے، لیکن نبی نہ تھے۔ اسی طرح آنحضرت ﷺ کی امت میں خلفائے نبی آ کر اس کی نبی ہرگز نہیں آئیں گے۔

**جواب ۳:** (الف) ”وَعَدَ اللَّهُ الَّذِينَ آمَنُوا مِنكُمْ (النور: ۵۵)“ سے صحابہ کرام رضی اللہ عنہم کی تخصیص ہے۔ موعود لہم صحابہ ہیں ورنہ منکم نہ فرمایا جاتا۔

(ب) استخلاف فی الارض سے مراد زمین کی حکومت اور سلطنت ہے۔ جیسا کہ دوسری آیت شریف میں: ”وَيَسْتَخْلِفُنكُمْ فِي الْأَرْضِ (الاعراف: ۱۲۹)“ مرزا حکمران تو کجا غلام ابن غلام تھا۔ پھر اس کو شرعی یا غیر شرعی نبوت سے کیا واسطہ۔

(ج) آیت میں وعدہ ہے کہ تمہیں دین ہوگی۔ جب کہ لعین قادیان انگریزی عدالتوں کی زندگی بھر خاک چھانتا رہا۔

(د) آیت بتا رہی ہے کہ خوف کے بعد امن ہوگا۔ مرزا کے امن کا یہ حال تھا کہ بوجہ خوف اپنی حفاظت کے لئے حفاظتی کتا رکھتا تھا اور محض خوف کی وجہ سے حج نہ کر سکا۔ ملاحظہ فرمائیے حوالہ۔

”ڈاکٹر محمد اسماعیل نے مجھ سے بیان کیا کہ مسیح موعود (مرزا قادیانی) نے اپنے گھر کی حفاظت کے لئے ایک دفعہ ایک گدی کتا بھی رکھا تھا۔ وہ دروازہ پر بندھا رہتا تھا اور اس کا نام شیرو تھا۔“ (سیرت المہدی ج ۳ ص ۲۹۸)

(ه) آیت میں ہے: ”لَا يُشْرِكُونَ بِي شَيْئًا (النور: ۵۵)“ مرزا کا حال یہ ہے کہ وہ آخری درجہ کاشمک تھا۔ کیونکہ حیات عیسیٰ علیہ السلام کے عقیدہ پر پچاس سال سے زائد عرصہ قائم رہا۔ پھر خود ہی اس کو شرک قرار دیا۔ تو

بقول خود پچاس سال سے زائد عرصہ تک مشرک رہا۔ علاوہ ازیں مرزا کو الہام ہوا ”انت منی بمنزلہ ولدی“ (حقیقت الوحی، خزائن ج ۲۲ ص ۸۹) اور یہ جملہ خالص کفریہ ہے۔

**جواب ۴:** مرزانے ”سراخلافۃ“ نامی کتاب میں یہ آیت اور دیگر چند آیات لکھ کر ان آیات کے متعلق لکھا ہے: ”فالحاصل ان هذه الآيات كلها مخبر عن خلافة الصديق وليس له محمل آخر“ یہ آیات صدیق اکبر کی خلافت پر دال ہیں ان کا کوئی دوسرا محمل نہیں۔ معلوم ہوا کہ مرزا کے فیصلہ کے مطابق اس آیت سے اجزائے نبوت پر استدلال بے سود اور باطل ہے۔

**آیت: ”الْيَوْمَ اكْمَلْتُ لَكُمْ دِينَكُمْ“**

**قادیانی:** ”الْيَوْمَ اكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي (مائدہ: ۳)“ سے معلوم ہوتا ہے کہ آنحضرت ﷺ کے بعد لوگ منصب نبوت پر فائز ہوا کریں گے۔ کیونکہ جب خدا تعالیٰ نے ہمیں نعمت تامہ دیدی ہے، تو سب سے اعلیٰ نعمت تو نبوت کی نعمت ہے وہ ضرور ہمیں ملنی چاہئے۔

**جواب:** اپنے گھر کی خبر لو! تمہارا پیر و مرشد اس آیت کو ختم نبوت کے لئے پیش کر رہا ہے اور تم اس سے نفی ختم نبوت کو ثابت کرنا چاہ رہے ہو۔ معلوم نہیں الٰہی سمجھ کس کی ہے؟ ملاحظہ ہو: ”الْيَوْمَ اكْمَلْتُ لَكُمْ دِينَكُمْ“ اور آیت وَلَكِنْ رَسُولَ اللَّهِ وَخَاتَمَ النَّبِيِّينَ“ میں صریح نبوت کو آنحضرت ﷺ پر ختم کر چکا ہے۔

(تفہم گولڈویہ، خزائن ج ۱ ص ۱۷۴)

**آیت: ”يَتْلُوهُ شَاهِدْمَنَّهُ“**

**قادیانی:** ”يَتْلُوهُ شَاهِدْمَنَّهُ (ہود: ۱۷)“ اس آیت کی تفسیر میں کہتے ہیں کہ آنحضرت ﷺ کی صداقت کو ثابت کرنے کے لئے ایک نبی شاہد کی ضرورت ہے۔ چنانچہ لکھتے ہیں: ”اس کی صداقت ثابت کرنے کے لئے جب اتنا عرصہ گزر جائے گا کہ پہلے دلائل قصوں کے رنگ میں رہ جائیں تو خدا تعالیٰ کی طرف سے ایک نیا گواہ آجائے گا۔ اس جگہ خصوصیت کے ساتھ مسیح موعود (مرزا قادیانی) کا ہی ذکر ہے۔“

(مرزائی تفسیر کبیر ج ۳ ص ۱۶۶، بشیر الدین محمود)

**جواب ۱:** قادیانیوں کا یہ کہنا کہ: ”ہر ایک نبی کی شہادت نبی ہی دیتا چلا آیا ہے۔“ یہ گھر کا بنایا ہوا قاعدہ ہے جس پر کوئی نص قرآنی یا حدیث دلالت نہیں کرتی اور اگر یہ صحیح ہے تو اس سے لازم آتا ہے کہ یہ مسیح علیہ السلام جب آسمان سے نازل ہوں گے تو پھر ان کے بعد ان کی تصدیق کے لئے کوئی اور نبی آئے۔ پھر اس نبی کی تصدیق کے لئے کوئی اور نبی آنا چاہئے۔ پس اس سے تسلسل لازم آئے گا جو باطل ہے۔

**جواب ۲:** پھر سوچو کہ کیا مسلمان کا یہ عقیدہ ہو سکتا ہے کہ جب تک مرزا قادیانی نبی نہ مانا جائے اس وقت تک آنحضرت ﷺ کی نبوت مشکوک اور مشتبہ ہے اور مرزا کی گواہی کی محتاج ہے؟ اور فرض کریں کہ اگر مرزا نہ آتا اور گواہی نہ دیتا تو آنحضرت ﷺ کی نبوت ہی شک کی اور فرضی رہتی؟ نعوذ باللہ من هذه الخرافات! یہ کس قدر لغو اور بیہودہ خیال ہے اور ہزار افسوس ہے ان قادیانیوں کے ایمان پر جن کے نزدیک ہمارے نبی ﷺ کی نبوت ثابت نہ ہوئی۔ بلکہ جب مرزانے نبی بن کر گواہی دی تو ثابت ہوئی۔

**جواب ۳:** دراصل اس آیت میں یہ بتانا مقصود ہے کہ مومن کے ہاتھ میں صرف ایک بینہ یعنی کتاب یا روشنی ہی نہیں ہوتی بلکہ اس کے لئے ایک کامل نمونہ بھی موجود ہے جو اس بینہ پر عمل کر کے اس کے راستہ کو بالکل صاف کر دیتا ہے اور مومن کے اندر بھی اس کتاب پر عمل کرنے کی طاقت پیدا کر دیتا ہے اور اسی طرح کتابوں کا نازل کرنا اور انبیاء کو ان کتابوں کی عملی تعلیم کا نمونہ بنانا یہ اللہ تعالیٰ کی قدیم سے سنت رہی ہے۔ یہی وجہ ہے کہ آگے جن انبیاء علیہم السلام کا ذکر آتا ہے وہ سب اپنی امتوں سے یہی خطاب کرتے ہیں کہ وہ اپنے رب کی طرف سے ایک بینہ پر ہیں۔ کیوں کہ ہر نبی کی وحی اس کے حق میں بینہ ہی ہے۔ مگر اس میں ایک دوسری غرض یہ بھی ہے کہ یہ بینہ یعنی قرآن ایسی صاف ہے کہ اس کی شہادت حضرت موسیٰ علیہ السلام کی کتاب اور پہلی امتوں میں بھی ہے۔

**جواب ۴:** اس آیت شریفہ میں ”یتلوه شاهد منہ“ سے مراد رحمت دو عالم ﷺ کی ذات اقدس ہے۔ جیسا کہ دوسرے مقامات پر آپ ﷺ کے مشاہد ہونے کا ذکر ہے۔ ”وَجِئْنَا بِكَ عَلَىٰ هَٰؤُلَاءِ شَهِيدًا (نساء: ۴۱) ویکون الرسول علیکم شہیداً (بقرہ: ۱۴۳)“ معلوم ہوا کہ آیت ”یتلوه شاهد منہ“ میں آپ ﷺ ہی کی ذات مراد ہے یعنی سرور کائنات ﷺ قرآن مجید پڑھتے تھے۔ کیونکہ اگر اس سے مراد مرزا ہے۔ معاذ اللہ! تو سوال یہ ہے کہ کیا مرزا غلام احمد تک قرآن نہیں پڑھا گیا؟

**جواب ۵:** اگر شاہد سے مراد مرزا ہے اور یہ قرآن کی آیت کا مصداق ہے تو کیا چودہ سو سال میں اہم امر جو مدار ایمان تھا اس کا کہیں کسی زمانہ میں تذکرہ ملتا ہے جبکہ مرزا نے خود لکھا ہے۔

”مگر وہ باتیں جو مدار ایمان ہیں اور جن کے قبول کرنے اور جاننے سے ایک شخص مسلمان کہلا سکتا ہے وہ ہر زمانہ میں برابر شائع ہوتی رہیں۔“

اس کا تذکرہ نہ ملنا بقول اس کے واضح دلیل ہے اس بات کی کہ اس آیت کا مصداق مرزا ہرگز ہرگز نہیں۔

**آیت: ”حَتَّىٰ يَمِيزَ الْخَبِيثَ مِنَ الطَّيِّبِ“**

**قادیانی:** ”مَا كَانَ اللَّهُ لِيَذَرَ الْمُؤْمِنِينَ عَلَىٰ مَا أَنْتُمْ عَلَيْهِ حَتَّىٰ يَمِيزَ الْخَبِيثَ مِنَ الطَّيِّبِ وَمَا كَانَ اللَّهُ لِيُطْلِعَكُمْ عَلَى الْغَيْبِ وَلَكِنَّ اللَّهَ يَجْتَبِي مِنْ رُسُلِهِ (آل عمران: ۱۷۹)“

خدا تعالیٰ ہر مومن کو اطلاع غیب نہیں دیتے بلکہ اپنے رسولوں میں سے جس کو چاہے گا بھیجے گا۔

(مرزائی پاکٹ بک ص ۴۵۰)

**جواب ۱:** آیت مذکورہ بالا میں ”بھیجے گا“ کس لفظ کا ترجمہ ہے؟ اس آیت میں یہ لفظ قطعاً نہیں۔ البتہ اطلاع علی الغیب کی خبر ہے جو غیر نبی کو بھی تمہارے نزدیک ہوتی رہتی ہے۔ چنانچہ مرزا نے لکھا ہے۔

”یہ بھی ان کو معلوم رہے کہ تحقیق وجود الہام ربانی کے لئے جو خاص خدا کی طرف سے نازل ہوتا ہے اور امور غیبیہ پر مشتمل ہوتا ہے۔ ایک اور بھی راستہ کھلا ہوا ہے اور وہ یہ ہے کہ خدا تعالیٰ امت محمدیہ میں سے جو سچے دین پر ثابت اور قائم ہیں۔ ہمیشہ ایسے لوگ پیدا کرتا ہے کہ جو خدا کی طرف سے ملہم ہو کر ایسے امور غیبیہ بتلاتے ہیں۔ جن کا بتلانا بجز خدائے واحد لا شریک کے کسی کے اختیار میں نہیں۔“

(براہن احمدیہ حصہ اول ص ۲۳۸)

اس سے معلوم ہوا کہ غیر نبی کو بھی مرزائیوں کے نزدیک اطلاع علی الغیب ہوتی رہتی ہے اور اسی کتاب کے ص ۸۰ پر مرزا نے لکھا ہے کہ ”وہی رسالت بوجہ عدم ضرورت منقطع ہے۔“

نیز رسلاً میں عموم ہے اور قادیانیوں کا دعویٰ خاص ہے دعویٰ کے مطابق دلیل نہ ہونے کی وجہ سے یہ ان کی دلیل باطل ٹھہری۔ اور یجتبیٰ میں اللہ فاعل ہے جس سے مستقل نبی کا چننا ثابت ہوتا ہے۔ جبکہ قادیانی لوگ مستقل نبی آنے کے قائل نہیں۔

**جواب ۲:** حکیم نور الدین نے یہی آیت مرزا کے مرنے پر پڑھ کر بیان کیا کہ یہ مومنوں کا امتحان اور جانچنا ہے اور دوسرے امتیاز بین المخلصین والمنافقین ہے۔ لہذا اس آیت سے صرف ابتلا مراد ہے جیسا کہ مرزا کی موت پر تم کو آزماتش میں ڈالا گیا۔ (ریویو آف ریلیجنز بابت جون، جولائی ۱۹۰۸ء ص ۲۲۵ ج ۷)

حکیم نور الدین نے اس آیت کو کسی نبی کے آنے پر نہیں پڑھا تھا کہ اجراءے نبوت ثابت ہو بلکہ مرزائیوں کے جھوٹے نبی کے جانے پر پڑھا تھا۔ مرزائی خلیفہ نے بھی ثابت کر دیا کہ اسے اجراءے نبوت کی دلیل بنانا حماقت ہے۔

**جواب ۳:** ”حَتَّىٰ يَمِيزَ الْخَبِيثَ مِنَ الطَّيِّبِ“ میں مرزائیوں کا یہ کہنا کہ تمیز پہلے ہو چکی تھی یہ بھی غلط ہے کیونکہ سورہ توبہ میں اللہ تعالیٰ نے فرمایا ہے جو نزول کے اعتبار سے آخری ہے: ”وَمِنَ أَهْلِ الْمَدْيَنَةِ مَرَدُوا عَلٰى الْبَيْتِ لَا تَعْلَمُهُمْ نَحْنُ نَعْلَمُهُمْ سَنُعَذِّبُهُمْ مَّرَّتَيْنِ ثُمَّ يُرَدُّونَ اِلَىٰ عَذَابٍ عَظِيمٍ (توبہ: ۱۰۱)“ (آل عمران: ۱۱۹) میں ہے: ”وَإِذَا لَقُّوْكُمْ قَالُوا اٰمَنَّا وَاِذَا خَلَوْا عَضُّوْا عَلٰیْكُمْ اَلَا نَمْلِكُ مِنَ الْغَيْظِ“ تو یہ تمیز مومنوں اور منافقوں میں ہو کر رہے گی۔ اللہ تعالیٰ ہر ایک کو نہیں بتائے گا اور تمیز ہوگی۔

**جواب ۴:** اجزاء کا معنی کسی لغت کی کتاب میں بھیجنا نہیں ہے۔ آیت کا صحیح ترجمہ یہ ہے: ”اور اللہ ایسا نہیں کہ مومنوں کو اس حالت پر چھوڑ دے جس پر (اے گروہ کفار و منافقین) تم ہو (بلکہ خدا انہیں اس حالت سے بلند کرنا چاہتا ہے) یہاں تک کہ ناپاک کو پاک سے الگ کر دے۔ (اور مومنین سے ہر قسم کی ایمانی اور عملی کمزوریاں دور کر دے) اور اللہ تعالیٰ ایسا بھی نہیں کہ تم کو (اپنی ہدایت و قوانین کے) غیب پر اطلاع دے لیکن اللہ تعالیٰ اپنے رسولوں میں سے جسے چاہتا ہے (اس مرتبہ پر) فضیلت بخشتا ہے۔ (جیسا کہ محمد رسول اللہ ﷺ کو چنا) سو تم اللہ اور اس کے رسولوں پر ایمان لاؤ اگر تم ایمان لاؤ اور تقویٰ اختیار کرو تو تمہیں بڑا اجر ملے گا۔“

گویا اس آیت میں رسولوں کے سلسلہ جاری رکھنے کا کوئی ذکر نہیں ہے۔

**جواب ۵:** سوال کرنے والوں نے کہا تھا کہ ہمیں فرداً فرداً غیب پر کیوں اطلاع نہیں دی جاتی؟ جواب میں فرمایا: یہ رسول کا کام ہے۔ آئندہ بعثت رسل کے متعلق نہ کسی نے سوال کیا نہ جواب دیا گیا۔

**جواب ۶:** یہ کہنا کہ آئندہ رسول آئے گا یہ مطلب رکھتا ہے کہ آنحضرت ﷺ کے ذریعہ خبیث و طیب میں امتیاز نہیں ہوا۔ حالانکہ قرآن مجید فرماتا ہے: ”يُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبِيثَاتِ (الاعراف: ۱۵۷)“ جَاءَ الْحَقُّ وَزَهَقَ الْبَاطِلُ اِنَّ الْبَاطِلَ كَانَ زَهُوْقًا (بنی اسرائیل: ۸۱)“ حق آ گیا اور باطل ہلاک ہو گیا۔ بیشک باطل ہلاک ہونے والا ہی تھا۔ پس حق و باطل میں حضور ﷺ کے ذریعہ امتیاز قائم ہو چکا ہے۔ اس لئے اب کسی اور رسول کی ضرورت نہیں رہی۔

اس آیت کا مفہوم یہ ہے کہ وہ مدعیان ایمان کو اسی طرح (منافق و مخلص مومن ملے جلے) رہنے دے حتیٰ کہ وہ بد باطن منافق اور مخلص مومن کے درمیان بالکل تمیز قائم کر دیگا۔ چنانچہ تمیز کلی طور پر غزوہ تبوک تک مکمل ہو گئی۔ مخلص مومن لوگ باقی رہ گئے اور منافق چھٹ گئے۔ حتیٰ کہ منافقین کے نام لے لے کر مسجد نبوی سے اٹھا دیا گیا تھا۔

**آیت: ”صِرَاطَ الَّذِينَ أَنْعَمْتَ عَلَيْهِمْ“**

**قادیانی:** ”إِهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ“ اے اللہ ہم کو سیدھا راستہ دکھا ان لوگوں کا جن پر تو نے اپنی نعمت نازل کی۔ گویا ہم کو بھی وہ نعمتیں عطا فرما جو پہلے لوگوں کو عطا کی گئیں۔ اب سوال یہ ہوتا ہے کہ وہ نعمتیں کیا تھیں۔ قرآن مجید میں ہے: ”يَقُولُوا اذْكُرُوا نِعْمَةَ اللَّهِ عَلَيْكُمْ اِذْ جَعَلَ فِيكُمْ اَنْبِيَاءً وَجَعَلَكُمْ مَلُوكًا (مائده: ۲۰)“ موسیٰ علیہ السلام نے اپنی قوم سے کہا کہ اے قوم تم اپنے خدا کی نعمت یاد کرو جب اس نے تم میں نبی بنائے اور تم کو بادشاہ بنایا۔ تو ثابت ہوا کہ نبوت اور بادشاہی دونوں نعمتیں ہیں جو خدا تعالیٰ کسی قوم کو دیا کرتا ہے۔ خدا تعالیٰ نے سورہ فاتحہ میں دعا سکھائی ہے اور خود ہی نبوت کو نعمت قرار دیا ہے اور دعا کا سکھانا بتاتا ہے کہ خدا تعالیٰ اس کی قبولیت کا فیصلہ فرما چکا ہے۔ لہذا امت محمدیہ میں نبوت ثابت ہوئی۔ (احمدیہ پبکٹ بک ص ۳۶۷، ۳۶۸ آخری ایڈیشن)

**جواب ۱:** اس آیت میں منع علیہم کی راہ پر چلنے اور قائم رہنے کی دعا ہے نہ کہ نبی بننے کی۔ اس کے یہ معنی ہیں کہ ان کے طریق عمل کو نمونہ بنائیں۔ جیسا کہ ارشاد خداوندی ہے: ”لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (احزاب: ۲۱)“

**جواب ۲:** اگر انبیا کی پیروی سے آدمی نبی بن سکتا ہے تو کیا خدا کی پیروی سے خدا بن جائے گا؟ جیسا کہ خدا کا فرمان ہے: ”اِنَّ هَذَا صِرَاطِي مُسْتَقِيمًا فَاتَّبِعُوهُ (انعام: ۱۵۳)“ اور کیا گورنر کے راستہ پر چلنے والا گورنر بن سکتا ہے؟ یا چپڑاسی کے راستہ پر چلنے والا چپڑاسی بن جاتا ہے؟

**جواب ۳:** نبوت دعاؤں سے نہیں ملا کرتی۔ اگر نبوت دعاؤں سے ملے تو نبوت کسی ہو جائے گی۔ حالانکہ نبوت وہی ہے۔ ”اَللّٰهُ اَعْلَمُ حَيْثُ يَجْعَلُ رِسَالَتَهُ“ (انعام: ۱۲۴)“

**جواب ۴:** حضور ﷺ نے بھی یہ دعا مانگی تھی حالانکہ آپ ﷺ اس سے پہلے نبی بن چکے تھے۔ آپ ﷺ کا ہر نماز میں ”اِهْدِنَا الصِّرَاطَ الْمُسْتَقِيمَ“ کے الفاظ سے دعا کرنا اس امر کی واضح دلیل ہے کہ اس سے حصول نبوت مراد نہیں۔

**جواب ۵:** تیرہ سو برس میں اگر کوئی نبی نہ بنا تو کیا کسی کی بھی دعا قبول نہ ہوئی؟ جس مذہب میں کروڑوں لوگوں کی دعا قبول نہ ہو وہ خیر امت نہیں کہلا سکتی۔ اور نہ اس کو کہلانے کا حق ہے۔

**جواب ۶:** ”اِهْدِنَا“ صیغہ جمع کا ہے یعنی اللہ تعالیٰ ہم سب کو نبی بنائے۔ اس سے پتہ چلا کہ اللہ تعالیٰ نے مرزا قادیانی کی بھی دعا قبول نہ کی۔ کیونکہ اگر دعا قبول ہوئی ہوتی تو مرزا قادیانی کے سب پیروکاروں کو نبی ہونا چاہئے تھا۔ مگر ایسا نہ ہوا، اور اگر سب نبی ہی بن جائیں تو سوال یہ ہے کہ پھر امتی کہاں سے آتے؟ کیا مرزا بیوں میں سے کوئی

نبوت چھوڑ کر امتی بننے کے لئے تیار ہے؟

**جواب ۷:** یہی دعا عورتوں کو بھی سکھائی گئی ہے۔ تو کیا وہ بھی منصب نبوت پر فائز ہو سکتی ہیں؟ اگر جواب نفی میں ہے تو پھر یہ دعا انھیں کیوں سکھائی گئی ہے؟ اور اگر ہاں میں ہے تو یہ تمہارے خلاف ہے۔

**جواب ۸:** نبوت اور بادشاہت دونوں خدا کی نعمت ہیں جیسا کہ مرزائی سوال میں بھی اعتراف کیا گیا ہے۔ تو مرزائی بتائیں کہ ان کے قول کے مطابق مرزائی تو بنا مگر بادشاہ نہ بنا تو کیا آدمی دعا قبول ہوئی؟

**جواب ۹:** شریعت اور کتاب بھی اللہ تعالیٰ کی نعمت بلکہ نعمت عظمیٰ ہے۔ جیسا کہ ارشاد باری ہے ”وَإِذْ كُرُوا نِعْمَتَ اللَّهِ عَلَيْكُمْ وَمَا أَنْزَلَ عَلَيْكُمْ مِنَ الْكِتَابِ وَالْحِكْمَةِ (بقرہ: ۲۳۱)“ تو پھر قادیانیوں کے ہاں اس پر پابندی کیوں ہے؟ اگر دعا سے نبوت لینی ہے تو پھر نعمت تامہ یعنی تشریحی نبوت لینی چاہیے تاکہ مکمل نعمت حاصل ہو۔ حالانکہ مرزائی اس کے قائل نہیں۔

**جواب ۱۰:** مرزا قادیانی اس آیت کے تحت لکھتا ہے: ”پس اس آیت سے بھی کھلے کھلے طور پر یہی ثابت ہوا کہ خدا تعالیٰ اس امت کو ظلی طور پر تمام انبیاء کا وارث ٹھہراتا ہے تا انبیاء کا وجود ظلی طور پر ہمیشہ باقی رہے اور دنیا اُن کے وجود سے کبھی خالی نہ ہو۔“

اس آیت سے مراد مرزا قادیانی وہ ظلی نبی لیتا ہے جو ہمیشہ ہمیشہ دنیا میں چلے آتے ہیں۔ جن سے دنیا کبھی خالی نہیں رہی۔ مگر مرزا کی امت، حضور پاک ﷺ کے بعد اور مرزا سے پہلے کسی کو بھی نبی تسلیم نہیں کرتی۔ معلوم ہوا کہ مرزا کچھ کہتا ہے اور اس کی امت کچھ کہتی ہے۔ اب مرزائی فیصلہ کریں کہ وہ درست کہتے ہیں یا انکا متنبی مرزا؟

**جواب ۱۱:** نعمت سے مراد نبوت کا ملنا نہیں۔ کیونکہ یہ نعمت حضرت مریم علیہا السلام پر بھی نازل ہوئی: ”وَإِذْ كُرُوا نِعْمَتِي عَلَيْكَ وَعَلَىٰ وَالِدَتِكَ (المائدہ: ۱۱۰)“ اے عیسیٰ میری نعمت کو یاد کرو جو میں نے تجھ پر اور تیری ماں پر کی۔ ایسا ہی زید ابن حارثہ پر انعام ہوا: ”وَإِذْ تَقُولُ لِلَّذِي أَنْعَمَ اللَّهُ عَلَيْهِ (الاحزاب: ۳۷)“ اسی طرح سب مسلمانوں پر انعام الہی ہوا کہ بھائی بھائی بن گئے ”وَإِذْ كُرُوا نِعْمَتَ اللَّهِ عَلَيْكُمْ إِذْ كُنْتُمْ أَعْدَاءً فَأَلَّفَ بَيْنَ قُلُوبِكُمْ فَأَصْبَحْتُمْ بِنِعْمَتِهِ إِخْوَانًا (آل عمران: ۱۰۳)“ ان سب مقامات پر نعمت ملنے کا ذکر ہے۔ لیکن اس سے نبوت لازم نہیں آتی اسی طرح زیر بحث آیت میں بھی نعمت سے مراد نبوت ملنا لازم نہیں۔

**جواب ۱۲:** اس دعا میں منعم علیہم گروہ کی طرح استقامت کی راہ پر گامزن رہنے کی تمنا ہے۔ کیونکہ جو ممکن انعامات ہیں اسی راہ پر ملیں گے مثلاً ہر قسم کے انوار و برکات اور محبت و یقین کامل اور تائیدات سماویہ اور قبولیت اور معرفت تامہ، عزیمت و استقامت کے انعام، جو امت محمدیہ کے لئے مقرر ہیں۔

**جواب ۱۳:** اگر نبوت طلب کرنے کی دعا ہے تو غلام احمد قادیانی نبی بن جانے کے بعد یہ دعا کیوں مانگتا تھا۔ کیا اسے اپنی نبوت پر یقین نہ تھا؟

**جواب ۱۴:** مرزا قادیانی نے لکھا: ”إِهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ“ تو دل میں یہی لٹوٹ رکھو کہ میں صحابہ اور مسیح موعود کی جماعت کی راہ طلب کرتا ہوں۔ (تختہ گولڑیہ، خزائن ج ۷ ص ۲۱۸)

”صبح موعود کی پچھ تو خردجال (مرزا قادیانی) نے خود لگائی ہے لیکن ”اِهْدِنَا الصِّرَاطَ الْمُسْتَقِيمَ“ کا معنی مرزا کی راہ طلب کرنا نہ کہ مرزا (صبح موعود) بننا۔ پس مرزا کے اس اقرار سے مرزائیوں کی دلیل کا مرزائیوں کے دلوں کی طرح خانہ خراب ہو گیا۔ اس آیت میں منعم علیہم کی نعمت طلب کرنے کی تعلیم نہیں دی گئی۔ بلکہ ان کے راستے پر چلنے کی دعاء سکھائی گئی ہے۔ انبیاء کا راستہ شریعت و مذہب ہے کہ وہ اس کی پابندی اور اتباع کی طرف لوگوں کو دعوت دیتے ہیں۔ اگر نبوت طلب کرنے کی تعلیم دینی مقصود ہوتی تو: ”صِرَاطَ الَّذِينَ أَنْعَمْتَ عَلَيْهِمْ“ کی بجائے: ”اَعْطِنَا مَا أَنْعَمْتَ عَلَيْهِمْ“ ہوتا۔

جواب ۱۵: ”اِهْدِنَا الصِّرَاطَ الْمُسْتَقِيمَ“ یہ دعاء نبی کریم ﷺ نے بھی مانگی بلکہ یہ دعاء مانگنا آپ ﷺ نے امت کو سکھایا۔ لیکن یہ دعاء آپ ﷺ نے اس وقت مانگی جب آپ ﷺ نبی منتخب ہو چکے تھے۔ قرآن مجید آپ ﷺ پر اتنا شروع ہو چکا تھا۔ ظاہر ہے کہ نبی کریم ﷺ اس دعا سے نبی نہیں بنے تو پھر اس دعا کا فائدہ کیا ہوا؟ مزید یہاں یہ سوال بھی پیدا ہوتا ہے کہ چودہ سو سال میں کسی ایک کی یہ دعا قبول ہوئی یا نہ ہوئی۔ اگر ہوئی تو وہ کون ہے جو اس دعا سے نبی بنا؟ اور اگر قبول نہ ہوئی تو پھر یہ امت خیر امت کہاں ہوئی؟ اور اگر مرزائی کہیں کہ صرف مرزا کی دعا قبول ہوئی۔ تو پھر یہ سوال ہوتا ہے کہ اگر مرزا کے حق میں قبول ہوئی تو مکمل کیوں نہ قبول ہوئی تیسرا حصہ کیوں قبول ہوئی؟ کیونکہ بادشاہت اور نبوت مستقلہ بھی نعمت ہیں یہ دونوں نعمتیں مرزا کو کیوں نہ ملیں؟ مرزا میں وہ کون سی خامیاں تھیں جن کی وجہ سے مرزا کو ان نعمتوں سے محروم رکھا گیا؟

قابل غور ٹھوکرا اور گرو، چیلا ”مرزائیوں کے لاہوری گروپ کے گرو مسٹر محمد علی لاہوری نے اپنی نام نہاد تفسیر ”بیان القرآن“ (ص ۱۷۵ ج ۱) میں لکھا ہے۔

یہاں (منعم علیہم میں) نبی کا لفظ آجانے سے بعض لوگوں کو یہ ٹھوکرا لگی ہے کہ خود مقام نبوت بھی اس دعا کے ذریعہ سے مل سکتا ہے اور گویا ہر مسلمان ہر روز بار بار مقام نبوت کو ہی اس دعا کے ذریعہ سے طلب کرتا ہے۔ یہ ایک اصولی غلطی ہے اس لئے کہ نبوت محض محبت ہے اور نبوت میں انسان کی جدوجہد اور اس کی سعی کو کوئی دخل نہیں۔ ایک وہ چیزیں ہیں جو مہبت سے ملتی ہیں اور ایک وہ جو انسان کی جدوجہد سے ملتی ہیں۔ نبوت اول میں سے ہے۔“

محمد علی لاہوری کا کہنا کہ: ”بعض لوگوں کو ٹھوکرا لگی، یہ اصولی غلطی ہے، یہ ٹھوکرا کسی اور کو آج تک کبھی نہیں لگی یہ تو صرف اور صرف محمد علی کے چیف گرو مرزا قادیانی کو لگی ہے۔ اس اصولی غلطی اور ٹھوکرا کا مرتکب صرف اور صرف مرزا ہے۔“

چنانچہ اس سلسلہ میں مرزا کی تحریر ملاحظہ ہو۔

”افسوس کہ حال کے نادان مسلمانوں نے اپنے اس نبی مکرم کا کچھ قدر نہیں کیا اور ہر ایک بات میں ٹھوکرا کھائی۔ وہ ختم نبوت کے ایسے معنی کرتے ہیں جس سے آنحضرت ﷺ کی جو نکلتی ہے نہ تعریف۔ گویا آنحضرت ﷺ کے نفس پاک میں افاضہ اور تکمیل نفوس کے لئے کوئی قوت نہ تھی اور وہ صرف خشک شریعت کو سکھانے آئے تھے۔ حالانکہ اللہ تعالیٰ اس امت کو یہ دعا سکھاتا ہے: ”اِهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ“ پس اگر یہ امت پہلے نبیوں کی وارث نہیں اور اس انعام میں سے ان کو کچھ حصہ نہیں تو یہ دعا کیوں سکھائی گئی۔“ (حقیقت الوحی، جزا ۱، ص ۲۲ ج ۱۰۴)

دعا سکھانے کا فلسفہ تو محمد علی اپنے گرو جی سے سیکھیں۔ ہاں ہمیں یہ ضرور بتانا ہے کہ متضاد باتوں کو گرو اور چیلہ دونوں ہٹو کر قرار دے رہے ہیں۔ اب کون سچا ہے؟ یہ فیصلہ قارئین خود کر لیں!

### آیت: ”اللَّهُ يَصْطَفِي مِنَ الْمَلَائِكَةِ“

**قادیانی:** ”اللَّهُ يَصْطَفِي مِنَ الْمَلَائِكَةِ رُسُلًا وَمِنَ النَّاسِ (حج: ۷۵)“ ”یصطفی“ مضارع ہے جو حال اور استقبال اور استمرار کے لئے ہے۔ مراد یہ ہے کہ اللہ تعالیٰ فرشتوں اور انسانوں سے رسول چنتا ہے اور چنتا رہے گا۔ یہ آیت حضور ﷺ پر نازل ہوئی ثابت ہوا کہ حضور ﷺ کے بعد بھی نبی آئیں گے۔ حضور ﷺ واحد ہیں اور رسل جمع ہے۔ واحد پر جمع کا اطلاق نہیں ہو سکتا۔

**جواب ۱:** اس آیت میں کوئی ایسا لفظ نہیں جس سے ثابت ہو کہ حضور ﷺ کے بعد نبی مبعوث ہو سکتے ہیں بلکہ اللہ تعالیٰ نے اپنا قانون بیان فرمایا ہے کہ وہ فرشتوں میں سے رسول چنتا ہے۔ جو اللہ تعالیٰ کا حکم انبیاء علیہم السلام پر لاتے ہیں اور انسانوں میں سے رسول چنتا ہے جو انسانوں میں کلام الہی کی تبلیغ کرتے تھے۔ اس سنت قدیم کی رو سے اب بھی یہ رسول بھیجا ہے اس آیت سے معبودان باطلہ کی تردید ہے کہ اگر وہ معبود حقیقی ہوتے تو وہ بھی اپنے رسول مخلوق کی طرف بھیجتے۔

**جواب ۲:** یہ کسی جاہل کا ہی عقیدہ ہے کہ ہر مضارع استمرار کے لئے ہوتا ہے۔ اس آیت میں صیغہ مضارع فعل کے اثبات کے لئے ہے نہ کہ استمرار اور تجدد کے لئے جیسا کہ دوسری جگہ فرمایا ”هُوَ الَّذِي يُنَزِّلُ عَلٰی عَبْدِهِ اٰیٰتٍ بَيِّنٰتٍ (الحديد: ۹)“ ”یہاں بھی مضارع ہے۔ کیا اس سے بھی لازم آتا ہے کہ اس میں استمرار ہو اور ہمیشہ قیامت تک کے لئے قرآن نازل ہوتا رہے؟

### مرزا جی کا الہام

”یریدون ان یروا طمشک“ یعنی بابو الہی بخش چاہتا ہے کہ تیرا حیض دیکھے یا کسی پلیدی اور ناپاکی پر اطلاع پائے مگر خدا تعالیٰ تجھے اپنے انعامات دکھلائے گا جو متواتر ہوں گے اور تجھ میں حیض نہیں بلکہ وہ بچہ ہو گیا ہے ایسا بچہ جو بمنزلہ اطفال اللہ ہے۔“ (تمتہ حقیقت الوحی، خزائن ج ۲۲ ص ۵۸۱) یہاں بھی ”یریدون“ اور ”یروا“ مضارع ہے کیا مرزا کا حیض قیامت تک چلتا رہے گا؟ اور بابو الہی بخش اسے ہمیشہ قیامت تک دیکھتے رہیں گے؟

درحقیقت اس آیت میں ”یصطفی“ زمانہ استقبال کے لئے نہیں بلکہ حکایت ہے حال ماضیہ کی۔ جیسے باری تعالیٰ کا ارشاد ہے: ”فَفَرَقْنَا بَقَا كَدُّبْتُمْ وَفَرَقْنَا تَفْعَلُونَ (بقرة: ۸۷)“ اس کے یہ معنی نہیں کہ اے یہود یو! حضرت محمد ﷺ کے بعد جو نبی آئیں گے تم ان کو قتل کرو گے بلکہ حکایت ہے حال ماضیہ کی یا جیسے ”اِذْ يَرْفَعُ اِبْرٰهِيْمُ الْقَوَاعِدَ (البقرة: ۱۲۷)“ میں بھی حکایت ہے حال ماضیہ کی۔

**جواب ۳:** فرمایا: ”اللَّهُ يَصْطَفِي مِنَ الْمَلَائِكَةِ رُسُلًا وَمِنَ النَّاسِ (حج: ۷۵)“ فرشتوں میں سے یا انسانوں میں سے رسول ہوں گے۔ مرزا قادیانی نہ تو فرشتے ہیں نہ انسان ہیں۔ کیونکہ وہ کہتے ہیں کہ ”کرم خاکی ہوں میرے پیارے نہ آدم زاد ہوں“ مرزا جی تو کسی حالت میں نبی نہیں بنتے۔ خود مرزا صاحب ہماری تائید کرتے



ہوئے لکھتے ہیں: ”ایک عام لفظ کو کسی خاص معنی میں محدود کرنا صریح شہادت ہے۔“

(نور القرآن ۲: خزائن ج ۹ ص ۴۴۴)

**جواب ۴:** آیت بالا کا قادیانی ترجمہ ملاحظہ ہو لکھتے ہیں: ”اللّٰهُ يَصْطَفِي“ کا مطلب یہ ہے کہ عند الضرورت خدا تعالیٰ رسول بھیجتا رہے گا۔

پہلی بات تو یہ ہے کہ: ”عند الضرورت“ آیت کے کس لفظ کا ترجمہ ہے؟ حالانکہ مرزا قادیانی نے لکھا ہے کہ: ”اب رسولوں کی ضرورت نہیں وحی رسالت بوجہ عدم ضرورت منقطع ہے۔“

(براین احمدیہ، خزائن ج ۱ ص ۲۲۸) اور اسی طرح (ازالہ اوہام، خزائن ج ۳ ص ۴۳۲) میں بھی لکھا ہے کہ ”وحی رسالت باقیامت منقطع ہے۔“

**جواب ۵:** بایں وجہ استدلال مرزائیہ باطل ہے کہ لفظ ”رسلا“ کے اندر عموم ہے جس میں نبی اور رسول و مجدد و محدث سب شامل ہیں۔ جیسا کہ مرزانے (آئینہ کمالات ص ۳۲۲، خزائن ج ۵ ص ۳۲۲) پر لکھا ہے: ”رسول کا لفظ عام ہے جس میں رسول اور نبی اور محدث داخل ہیں۔“

ایسے ہی (ایام الصلح ص ۱۹۵، خزائن ج ۴ ص ۴۱۹) حاشیہ پر لکھا ہے کہ: ”رسولوں سے مراد وہ لوگ ہیں جو خدا تعالیٰ کی طرف سے بھیجے جاتے ہیں۔ خواہ وہ نبی ہوں یا رسول یا محدث اور مجدد ہوں۔“ اسی طرح (شہادت القرآن ص ۲۸، خزائن ج ۶ ص ۳۲۳) پر ہے: ”رسل سے مراد مرسل ہیں خواہ وہ رسول ہوں یا نبی ہوں یا محدث ہوں۔“

سوا ظاہر ہے کہ مرزائیوں کا دعویٰ فرد خاص کا ہے۔ دلیل میں عموم ہے لہذا تقریب تام نہ ہونے کی وجہ سے استدلال باطل ہے تو دلیل دلیل نہ ٹھہری۔

**جواب ۶:** نیز چننے والے نبیوں کے اللہ تعالیٰ ہی ہیں۔ ”اصطفیٰ“ فعل خداوندی ہے اور اللہ تعالیٰ کا چنا ہوا مستقل نبی ہوتا ہے جیسا کہ آل عمران آیت نمبر ۳۳ میں الفاظ قرآن ہیں: ”إِنَّ اللّٰهَ اصْطَفَىٰ آدَمَ وَنُوحًا وَآلَ إِبْرٰهٖمَ وَآلَ عِمْرٰنَ عَلٰی الْعٰلَمِیْنَ“ اس آیت میں مستقل نبیوں کا ہونا مسلم ہے تو اسی طرح کا چنا اور اللہ تعالیٰ کا چنا تو مرزائیوں کے عقیدے کے خلاف ہے۔

**جواب ۷:** نبیوں کا انتخاب خدا تعالیٰ کی مشیت پر ہے۔ جس طرح اس نے ایک وقت تک کتابیں بھیجیں اسی طرح رسول بھیجے۔ اب اگر وہ کتابیں نہ بھیجے یا رسول نہ بھیجے اور نبوت ختم کر دے تو اس پر کوئی الزام نہیں آتا۔ سیاق کلام بتاتا ہے کہ آیت میں ان لوگوں کے خیال کی تردید ہے جو انسانوں کو الوہیت کا مقام دیتے ہیں۔ فرمایا معزز ترین

گروہ تو انبیاء و رسل کا ہے۔ مگر وہ بھی الوہیت کے اہل نہیں یا بطور اصول فرمایا گیا کہ اللہ تعالیٰ انسانوں اور ملائکہ کو رسالت کا منصب تو دیتا ہے مگر خدائی نہیں دیتا۔ تم کیوں ان کی طرف خدائی منسوب کرتے ہو؟ سیاق کلام کے ساتھ مذکورہ ترجمہ پر غور کر لیا جائے تو قادیانی استدلال باطل ہو جائے گا۔ ”يٰۤاَيُّهَا النَّاسُ ضُرِبَ

مَثَلٌ..... تَرْجَعُ الْاُمُوْرُ (الحج: ۷۳، ۷۶)“ ﴿اے لوگو! ایک مثال بیان کی جاتی ہے اسے غور سے سنو۔ وہ جنہیں تم اللہ کے سوا پکارتے ہو ایک مکھی بھی پیدا نہیں کر سکتے۔ گو وہ سب اس کے لئے اکٹھے ہو جائیں۔ اور اگر

مکھی ان سے کوئی چیز چھین کر لے جائے تو اسے اس سے چھڑا نہیں سکتے۔ طالب اور مطلوب دونوں کمزور ہیں۔ انہوں نے اللہ تعالیٰ کو نہیں پہچانا جیسا کہ پہچاننے کا حق ہے۔ یقیناً اللہ تعالیٰ طاقتور اور غالب ہے۔ اللہ

ہیں۔ انہوں نے اللہ تعالیٰ کو نہیں پہچانا جیسا کہ پہچاننے کا حق ہے۔ یقیناً اللہ تعالیٰ طاقتور اور غالب ہے۔ اللہ

ہیں۔ انہوں نے اللہ تعالیٰ کو نہیں پہچانا جیسا کہ پہچاننے کا حق ہے۔ یقیناً اللہ تعالیٰ طاقتور اور غالب ہے۔ اللہ

فرشتوں اور انسانوں میں سے رسولوں کا اصطفاء کرتا ہے۔ اللہ تعالیٰ سمیع و بصیر ہے۔ وہ جانتا ہے کہ جو ان کے آگے ہے اور جو ان کے پیچھے ہے اور اللہ ہی کی طرف سب کام لوٹائے جائیں گے۔ ﴿

جواب ۸: اگر اس طرح استمرار تجدیدی مراد لینا جائز ہے تو ذیل کی آیات میں کیسے استمرار لیا جائے گا:

.....۱ ”كَذٰلِكَ يُوحِيۡ اِلَيْكَ وَ اِلَيْكَ وَ اِلَى الَّذِيۡنَ مِنْ قَبْلِكَ اللّٰهُ الْعَزِيۡزُ الْحَكِيۡمُ (شوری: ۳)“ ﴿اللہ جو

عزیز و حکیم ہے اسی طرح تیری طرف اور ان کی طرف جو تجھ سے پہلے ہوئے وحی کرتا ہے۔ ﴿

.....۲ ”اِنَّ اللّٰهَ يَآمُرُكُمْ اَنْ تُوۡدُوا الْاٰمَنِيۡنَ اِلَىٰ اَهْلِهَا (نساء: ۵۸)“ ﴿اللہ تعالیٰ تمہیں حکم دیتا ہے کہ اپنی امانتیں

ان کے سپرد کرو جو ان کے اہل ہیں۔

.....۳ ”يَحْكُمُۢ بِهَا النَّبِيُّوۡنَ الَّذِيۡنَ اٰسَلَمُوۡا (الماندہ: ۴۴)“ ﴿اسی کے مطابق نبی جو فرمانبردار تھے فیصلہ کرتے

تھے۔

اب کیا آنحضرت ﷺ کی طرف وحی آئندہ بھی نازل ہوگی؟ کیا امانات کے متعلق آئندہ بھی احکام نازل ہوں گے؟ کیا تورات کے مطابق آئندہ بھی فیصلہ کیا کریں گے؟

جواب ۹: استمرار تجدیدی کے لئے اصول حسب ذیل ہے: ”وقد تفيد الاستمرار التجددي بالقرائن اذا كان

الفعل مضارعاً (قواعد اللغة العربية)“ یعنی استمرار تجدیدی کا اندازہ قرائن سے لگایا جاتا ہے اور بعد خاتم

التبيين: ارسال رسل کے لئے تو کوئی قرینہ نہیں۔ البتہ اس کے خلاف تمام قرآن مجید قرینہ ہے۔

جواب ۱۰: ضرورت نبوت کے مقتضی کون کون سے اسباب ہیں؟

.....۱ جبکہ کتاب اللہ اصلاً مفقود ہو جائے۔

.....۲ جبکہ کتاب اللہ مخرف و مبدل ہو جائے۔

.....۳ جبکہ احکام الہی میں سے کوئی حکم بوجہ مختص بالقوم ہونے یا مختص بالزمان ہونے سے قابل تنسیخ ہو یا کوئی نیا حکم آتا ہو۔

.....۴ جبکہ شریعت میں ابھی تکمیل کی ضرورت ہو۔

.....۵ جبکہ الگ الگ امتوں اور الگ الگ ملکوں کے لئے الگ الگ نبی ہوں اور ساری دنیا کے لئے ابھی ایک نبی نہ

آیا ہو۔

.....۶ جبکہ اس کتاب کے ہمیشہ تک محفوظ رہنے کا وعدہ الہی نہ ہو۔

.....۷ جبکہ اس نبی کا فیض روحانی بند ہو جائے اور اس دین میں کامل انسان بنانے کی طاقت نہ رہے۔

قارئین پر واضح ہو چکا ہوگا کہ اجزائے نبوت کے مذکورہ تقاضوں میں سے کوئی بھی ایسا تقاضہ باقی نہیں رہ گیا

ہے جس کی تکمیل کے لئے کسی اور نبی کی بعثت کی ضرورت ہو۔ لہذا ختم نبوت میں کوئی شبہ باقی نہیں رہ جاتا۔

جواب ۱۱: اگر رسل جمع ہے تو لامکہ بھی جمع ہے۔ کیا بہت سے فرشتے وحی لایا کرتے ہیں؟ نہیں ہرگز نہیں۔ بلکہ صرف

حضرت جبرئیل علیہ السلام۔ مرزا قادیانی نے لکھا ہے۔

..... الف ”رسولوں کی تعلیم اور اعلام کے لئے یہی سبب اللہ قدیم سے جاری ہے۔ جو وہ بواسطہ جبرائیل علیہ السلام کے اور

بذریعہ نزول آیات ربانی کلام رحمانی کے سکھائے جاتے ہیں۔“ (ازالہ خزانہ ج ۳ ص ۴۱۵)

ب..... ”کیونکہ حسب تصریح قرآن کریم رسول اسی کو کہتے ہیں جس نے احکام و عقائد دین جبرئیل کے ذریعہ حاصل کئے ہوں۔“ (ازالہ خزانہ ج ۳ ص ۳۸۷)

پس جب پیغام رساں فرشتہ کو باوجود واحد ہونے کے جمع کے صیغہ سے ذکر کیا گیا ہے تو پھر حضرت نبی کریم ﷺ (واحد) پر اس کا اطلاق کیوں ناجائز ہے؟

**آیت: ”فَلَا يُظْهِرُ عَلٰی غَيْبِهِ اَحَدًا“**

**قادیانی:** اس آیت ”فَلَا يُظْهِرُ عَلٰی غَيْبِهِ اَحَدًا (جن: ۲۶)“ کو پیش کر کے کہتے ہیں کہ چونکہ مرزا صاحب پر اظہارِ غیب ہوا یعنی آپ کو پیش گوئیاں دی گئیں۔ لہذا وہ نبی ہیں اور نبوت جاری ہے۔

**جواب:** خود مرزا صاحب نے اس آیت کا جو معنی و مفہوم بیان کیا ہے ملاحظہ ہو: ”فَلَا يُظْهِرُ عَلٰی غَيْبِهِ اَحَدًا الْاَمَنِ اَرْتَضٰی مِنْ رَسُوْلٍ (جن: ۲۶)“ یعنی کامل طور پر غیب کا بیان کرنا صرف رسولوں کا کام ہے۔ دوسرے کو یہ مرتبہ عطا نہیں ہوتا۔ رسولوں سے مراد وہ لوگ ہیں جو خدا تعالیٰ کی طرف سے بھیجے جاتے ہیں۔ خواہ وہ نبی ہوں یا رسول یا محدث اور مجدد ہوں۔ (ایام الصلح، خزانہ ج ۱۳ ص ۴۱۹)

اسی طرح ایک اور جگہ لکھتے ہیں: ”فَلَا يُظْهِرُ عَلٰی غَيْبِهِ اَحَدًا الْاَمَنِ اَرْتَضٰی مِنْ رَسُوْلٍ“ رسول کا لفظ عام ہے۔ جس میں رسول اور نبی اور محدث داخل ہیں۔ (آئینہ کمالات اسلام، خزانہ ج ۵ ص ۳۲۲)

پھر ایک اور جگہ مرزا صاحب لکھتے ہیں کہ: ”الْيَوْمَ اَكْمَلْتُ لَكُمْ دِيْنَكُمْ“ اور آیت: ”وَلٰكِنْ رَسُوْلَ اللّٰهِ وَخَاتَمَ النَّبِيّٰنِ“ میں صریح نبوت کو آنحضرت ﷺ پر ختم کر چکا ہے۔ (تخفہ گولڑیہ، خزانہ ج ۱۷ ص ۱۷۲)

معلوم ہوا کہ مرزائی تحریروں کی روشنی میں بھی اور ”لم یبق من النبوة الا المبشرات“ جیسی احادیث کی روشنی میں زیر بحث آیت کا صرف یہی مفہوم ہے کہ ”علماء امتی کانبیاء بنی اسرائیل“ کے مطابق امت محمدیہ ﷺ میں بڑے بڑے بزرگ اولیاء اللہ، مجدد و محدث، غوث و قطب و ابدال پیدا ہوتے رہیں گے۔ جو اللہ تعالیٰ سے ہم کلامی کا شرف پائیں گے۔ یہ لوگ اگرچہ نبی اور رسول نہ ہوں گے اللہ تعالیٰ ان سے وہی کام لے گا جو انبیاء سے لیا کرتا تھا۔ جن میں سے ایک اظہار و اطلاع غیب بھی ہے۔

**جواب ۲:** مرزا قادیانی نے یوں تو بہت سی پیشگوئیوں کو خدا کی طرف منسوب کیا ہے۔ مگر خود ان پیشگوئیوں کا نہ مطلب سمجھ سکے نہ مصداق۔ کاش! قادیانی حضرات مرزاجی کی ان پیشگوئیوں پر ہی سرسری نظر ڈال لیں جن کو انھوں نے اپنے صدق و کذب کا معیار قرار دیا ہے تو ان کے دعوے کی حقیقت بآسانی سمجھ میں آسکتی ہے۔ مرزا کی پیشگوئیوں کا حال تو نجومیوں سے بھی برا ہے۔ ان میں دس جھوٹ تو ایک سچ ہوتا ہے۔ مگر مرزا میں تو جھوٹ ہی جھوٹ تھا۔

**جواب ۳:** غیب سے مراد صرف پیش گوئیاں ہی نہیں ماضی حال اور مستقبل کی ہر چیز جو محسوسات سے غائب ہو ”غیب“ ہے۔ ذرا ”يَوْمُنَّوْنَ بِالْغَيْبِ“ پر غور کیا جائے۔ حضرت نوح علیہ السلام کے واقعات کا ذکر کر کے فرمایا ”لَيْلِكَ مِنَ الْغَيْبِ نَوْحِيهَا اِلَيْكَ مَا كُنْتَ تَعْلَمُهَا اَنْتَ وَلَا قَوْمُكَ مِنْ قَبْلِ هٰذَا“

(ہود: ۴۹) “کہ یہ غیب کی خبریں ہیں جن سے تو اور تیری قوم دونوں بے خبر تھے۔ لہذا غیب کو پیش گوئیوں میں مخصوص کرنا غلط ہے۔

کائنات کے متعلق علم کس قدر رہی کیوں نہ بڑھ جائے ایک حصہ غیب کا ضرور رہتا ہے۔ اسی لیے فرمایا ”عَالِمُ الْغَيْبِ وَالشَّهَادَةِ (حشر: ۲۲)“ خدا غیب کو بھی جانتا ہے اور موجود کو بھی۔ اللہ تعالیٰ کے لئے کوئی چیز بھی غائب نہیں البتہ تمہارے لئے ایک حصہ غیب کا ہے اور دوسرا موجود کا ہم غیب کے ایک حصہ کا علم حاصل کرتے چلے جاتے ہیں اور وہ ہمارے لئے موجود بنتا چلا جاتا ہے۔ مگر غیب کی بعض قسمیں ایسی ہیں جن پر ہم اپنی کوشش سے غالب نہیں آسکتے۔ مثلاً خدا کی ذات و صفات، احکام و شرائع اور مابعد الموت۔ یہ صرف نبی کو اللہ تعالیٰ کی طرف سے بتایا جاتا ہے اور اسی کے توسط سے انسان کو ملتا ہے۔ پیش گوئیوں والا غیب تو اولیاء اور محدثین کو بھی حاصل ہوتا ہے مگر حقیقی غیب صرف انبیاء سے مخصوص ہے۔ اس قسم کا ہر غیب رسول اللہ ﷺ کے ذریعہ امت کو دیا جا چکا ہے۔ اس لئے مزید کسی نبوت کی گنجائش نہیں۔

**جواب ۴:** اے کاش! اس اعتراض سے قبل قادیانی کچھ خوف خدا کرتے۔ کیا ان کو نہیں معلوم کہ اس آیت کا یہ مطلب نہیں کہ جس کو رسول بنانا چاہتا ہے اس کو غیب کی خبریں دے کر رسالت عطا کر دیتا ہے۔ مغیبات کی خبریں دے کر رسول بنانا آیت کا مفہوم نہیں بلکہ رسول بنا کر مغیبات پر مطلع کرنا آیت کا مفاد و مقصد ہے۔ چنانچہ قاضی بیضاوی اس آیت کے معنی بیان کرتے ہیں ”وَلَكِنَّ اللَّهَ يَجْتَبِي الرِّسَالَةَ مِنْ يَشَاءُ فَيُوحِي إِلَيْهِ وَيَخْبِرُهُ بِبَعْضِ الْمَغِيْبَاتِ“ یعنی اللہ تعالیٰ جس کو چاہتا ہے اپنا رسول بنا لیتا ہے اور پھر اس کے ذریعہ سے مغیبات کی خبریں دیتا ہے۔

غرض رسول کو غیب کی خبریں دیجاتی ہیں لیکن یہ ضروری نہیں کہ جو غیب کی خبر دے وہ رسول ہو جائے۔ ورنہ تو خود مرزا کو بھی تسلیم ہے کہ فاسق فاجر، فاحشہ عورتیں بھی سچے خواب کے ذریعہ، نجومی کا ہن اپنے اٹکل پچو سے غیب کی خبریں دیتے ہیں۔ کیا وہ رسول ہیں؟ ہرگز نہیں۔ غرض آیت سے اتنا ثابت ہے کہ رسول کو غیب کی خبر دیجاتی ہے۔ یہ نہیں جو غیب کی خبر دیدے وہ رسول ثابت ہو جائے۔

**جواب ۵:** ”وَمَا كَانَ اللَّهُ لِيُطْلِعَكُمْ عَلَى الْغَيْبِ وَلَكِنَّ اللَّهَ يَجْتَبِي مِنْ رُسُلِهِ مَنْ يَشَاءُ (ال عمران: ۱۷۹)“ دوسری آیت شریفہ میں ہے ”فَلَا يُظْهِرُ عَلَىٰ غَيْبِهِ أَحَدًا إِلَّا مَنْ أَرَادَ أَنْ يُنْزِلَ“ دونوں آیتوں کی مراد یہ ہے کہ اللہ تعالیٰ غیب کی خبریں رسولوں میں سے کسی ایک رسول کے ذریعہ سے دیتا ہے۔ اس صورت میں ”مَنْ رُسُلِهِ“ میں لفظ ”مَنْ“ جمعیہ ہوگا اور اگر ”مَنْ“ بیانہ لیں تو غیب سے مراد وحی (وحی رسالت) لینی پڑے گی۔ پھر آیت کے یہ معنی ہوں گے کہ اللہ تعالیٰ وحی پر سوائے رسولوں کے کسی کو مطلع نہیں کرتا۔ غرض کہ اللہ جسے رسول بناتا ہے تو ان کو وحی رسالت، غیب کی خبریں عنایت کرتا ہے۔ اس آیت سے قادیانی استدلال قادیانی دعویٰ کے بھی خلاف ہے۔ اس لئے کہ ان کے دعویٰ کے مطابق اب خدا کی عنایت سے کوئی نبی نہیں ہو سکتا۔ بلکہ اطاعت سے بنتا ہے۔ خلاصہ یہ کہ اگر اس آیت میں قادیانیوں کا تحریف شدہ مفہوم (معاذ اللہ) مان بھی لیں تب بھی یہ دلیل قادیانی دعویٰ کے مطابق نہیں۔

آیت: ”يُلْقِي الرُّوحَ مِنْ أَمْرِهِ“

**قادیانی:** ”يُلْقِي الرُّوحَ مِنْ أَمْرِهِ عَلَى مَنْ يَشَاءُ (مومن: ۱۵)“ اللہ تعالیٰ اپنے بندوں میں سے جس کو چاہتا ہے اپنی روح ڈالتا ہے۔ یعنی منصب نبوت اس کو بخشا ہے۔ لہذا ثابت ہوا کہ نبی آتے رہیں گے۔

**جواب:** آیت مذکورہ میں روح کے معنی نبوت کے نہیں ہیں۔ بلکہ اس کے یہی معنی ہیں آیا ہے کہ ”لَهُمُ الْبَشَرَىٰ فِي الْحَيَاةِ الدُّنْيَا“ یعنی مومنوں کے لئے بمبشرات باقی رہ گئے ہیں۔ یا فرمایا: ”لَمْ يبقِ مِنَ النَّبوتِ الا الْمبشرات“ کہ خدا کا کلام بمبشرات کے رنگ میں امت محمدیہ ﷺ کے لئے باقی رکھا گیا ہے۔ چنانچہ اسی کے تحت گزشتہ چودہ سو سال میں ہزار ہا اولیاء امت اور علماء حق کو انوار نبوت ملے اور آثار نبوت بھی انکے اندر موجزن تھے مگر وہ نبی نہ تھے۔

**جواب ۲:** روح کا لفظ محض کلام کے معنی میں آتا ہے اور اللہ تعالیٰ کا کلام غیر نبی سے بھی ہوتا ہے۔ جیسا کہ حدیث صحیح ”رجال یکلمون من غیر ان یکونوا انبیاء“ سے ظاہر ہے۔ پس اللہ تعالیٰ کا اپنے بندوں سے کلام کرنا اجزائے نبوت کی دلیل نہیں بن سکتی۔

آیت: ”وَلَا أَنْ تَنْكِحُوا أَزْوَاجَهُ“

**قادیانی:** ”وَلَا أَنْ تَنْكِحُوا أَزْوَاجَهُ مِنْ بَعْدِهِ أَبَدًا (احزاب: ۵۳)“ اور نہ نکاح کرو اس نبی ﷺ کی بیویوں سے اس کی وفات کے بعد کبھی بھی۔ قادیانیوں کی طرف سے سب سے زیادہ مضحکہ خیز استدلال اس آیت کی بنا پر کیا گیا ہے۔ کہ اب آنحضرت ﷺ کے بعد سلسلہ نبوت ختم ہو گیا ہے تو کوئی نبی نہ آئے گا۔ نہ اس کی وفات کے بعد اس کی بیویاں زندہ رہیں گی۔ اور نہ ان کے نکاح کا سوال ہی زیر بحث آئے گا۔ اب اگر اس آیت کو قرآن مجید سے نکال دیا جائے تو کونسا نقص لازم آتا ہے ورنہ ماننا پڑتا ہے کہ آنحضرت ﷺ کے بعد سلسلہ نبوت جاری ہے اور قیامت تک انبیاء کی ازواج مطہرات ان کی وفات کے بعد بیوی ہی کی حالت میں رہیں گی۔ کیونکہ رسول اللہ کا لفظ مکہ رہے جس میں ہر رسول داخل ہے۔

**جواب:** رسول اللہ کا لفظ معرفہ ہے اور یہاں بھی وہی رسول اللہ مراد ہے جس کا اس سورۃ میں کئی بار ذکر آچکا ہے۔ جیسے ”لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (احزاب: ۲۱)“ تمہارے لئے رسول اللہ ﷺ میں اسوہ حسنہ ہے۔ ”قَالُوا هَذَا مَا وَعَدَنَا اللَّهُ وَرَسُولُهُ (احزاب: ۲۲)“ مومنوں نے کہا یہی ہے جس کا اللہ نے اور اس کے رسول ﷺ نے وعدہ دیا تھا: ”وَلَكِنْ رَسُولَ اللَّهِ وَخَاتَمَ النَّبِيِّينَ (احزاب: ۴۰)“ مگر اللہ کا رسول اور آخری نبی ہے۔ ”إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ (آل عمران: ۳۲)“ اگر تم اللہ اور اس کے رسول ﷺ کو چاہتی ہو۔

اور وہی رسول اللہ مراد ہے جس کے متعلق کتب حدیث میں ہزار ہا مرتبہ یہ الفاظ آتے ہیں ”قال رسول اللہ ﷺ“ کیا کوئی بندہ جاہل یہ کہہ سکتا ہے کہ قال رسول اللہ ﷺ مکرہ ہے تو اس سے مراد مرزا قادیانی ہے۔ معاذ اللہ!

**جواب ۲:** نحو کا مسلمہ قاعدہ ہے کہ اضافت معنوی کمرہ کو معرفہ بنا دیتی ہے۔ جیسے عنده زید، لفظ رسول، اللہ کی طرف مضاف ہو کر معرفہ ہو گیا۔ فرمایا: "مُحَمَّدٌ رَسُوْلُ اللّٰهِ وَالَّذِيْنَ مَعَهُ (فتح: ۲۹)"

**جواب ۳:** یہ کہنا کہ اب نبی نہ آئے گا تو اس آیت کی کیا ضرورت ہے ایسا ہی ہے جیسے کوئی یہ کہہ دے کہ آدم علیہ السلام کے بے ماں باپ یا عیسیٰ علیہ السلام کے بے باپ ہونے کا ذکر قرآن سے نکال دیئے جانے کے قابل ہے۔ کیونکہ اب کوئی اس طرح پیدا نہیں ہوتا اور نہ ہوگا۔

یاد رکھیے کہ: "فَلَمَّا قُضِيَ زَيْدٌ مِنْهَا وَطَرًا زَوَّجْنَاهَا (احزاب: ۳۷)" سے ظاہر ہے کہ آئندہ رسول بھی منہ بولے بیٹے کی مطلقہ سے شادی کیا کریں گے۔ ورنہ اس آیت کو نکال دیا جائے۔

**جواب ۴:** قرآن مجید میں اس آیت کے باقی رکھنے کی ضرورت یہ تھی کہ عرب معاشرہ میں امراء کی وفات پر ان کی ازواج سے شادی کرنا فضیلت میں شمار ہوتا تھا اور قرآن نے سورۃ نور میں بیواؤں سے نکاح کا حکم دیا ہے۔

قرآن نے صریح حکم دیا ہے کہ حضور ﷺ کی ازواج سے نکاح نہ کیا جائے۔ وہ آخری امہات المؤمنین ہیں اور آپ ﷺ بوجہ خاتم النبیین ہونے کے آخری "باپ" ہیں اگر یہ حکم مذکور نہ ہوتا تو اس فضیلت کے حصول کے لئے کوشش کرتے۔ اس امت میں فتنہ و فساد پیدا ہوتا اور ازواج مطہرات کی پوزیشن بجائے امت کی معلمات دین ہونے کی معمولی حیثیت بھی نہ رہتی۔ اس لئے اس تاریخی حکم کا تاقیامت باقی رکھنا ضروری تھا تا کہ معلوم ہو کہ یہ خواتین مقدسہ آخری مائیں ہیں اور حضور اقدس ﷺ آخری باپ ہیں۔

**جواب ۵:** یہ آیت مبارکہ حضور ﷺ کی شان و فضیلت کا اظہار کرتی ہے جو کہے کہ اسے نکال دو۔ وہ حضور ﷺ کی فضیلت کو مٹانے والا ہے۔ اس لئے ملعون کافر جنمی ہے۔ وہ یہود کا مثیل ہے کل ایسے خبیث کہیں گے کہ قرآن مجید سے گذشتہ انبیاء علیہم السلام کے قصص نکال دینے چاہئیں۔ کیونکہ وہ انبیاء گزر چکے ہیں۔ جیسا کہ لعین قادیانی نے کہا:

ابن مریم کے ذکر کو چھوڑو اس سے بہتر غلام احمد ہے  
(درشین اردو، خزائن ج ۱۸ ص ۲۳۰، دافع البلاء)  
جو ایسی بیہودہ تحریف کرے اس کے متعلق لعین قادیانی نے کہا: "تحریف، تغیر کرنا بندروں اور سؤروں کا کام ہے۔"  
(اتمام الحج، خزائن ج ۸ ص ۲۹۱)

**آیت: "إِنَّ رَحْمَتَ اللَّهِ قَرِيبٌ"**

**قادیانی:** "إِنَّ رَحْمَتَ اللَّهِ قَرِيبٌ مِنَ الْمُحْسِنِينَ (اعراف: ۵۶)" نبوت بھی ایک رحمت ہے وہ بھی نیکیوں کو ملنی چاہیے۔

**جواب ۱:** اس آیت میں جملہ رحمتیں مراد نہیں اور نہ ہر رحمت ہر ایک کے لئے ضروری ہے۔ ورنہ دولت، سلطنت، بارش وغیرہ سب رحمت ہیں جبکہ اکثر محسنین خصوصاً انبیاء علیہم السلام دولت اور سلطنت وغیرہ کی رحمتوں سے خالی تھے تو کیا وہ نبی نہ تھے؟ معلوم ہوا کہ بہت ساری رحمتوں کی طرح نبوت بھی ایک رحمت ہے جو باری تعالیٰ کی مرضی پر ہے۔ جب چاہیں اور جس کو چاہیں دیں اور جس پر جس نعمت کی چاہیں بندش فرمادیں۔

**جواب ۲:** ”وَمَا أَرْسَلْنَاكَ إِلَّا رَحْمَةً لِّلْعَالَمِينَ“ (انبیاء: ۱۰۷) ”اس امت کے لئے دنیا میں سب سے بڑی رحمت حضور پاک ﷺ کی ذات اقدس ہے۔ جو شخص اب آنحضرت ﷺ کے بعد کسی اور رحمت، نبوت کو تلاش کرتا ہے یا جاری کرنے کی کوشش کرتا ہے وہ اللہ کی سب سے بڑی رحمت محمد عربی ﷺ سے منہ موڑتا ہے اس سے بڑھ کر بد نصیب اور کون ہوگا؟

حضور ﷺ نے فرمایا ہے ”انما حضکم من الانبیاء وانتم حضی من الامم“ نبیوں میں سے میں محمد ﷺ، تمہارے حصہ میں آیا ہوں اور امتوں میں سے تم میرے حصہ میں آئے ہو۔ معلوم ہوا کہ جو شخص کسی اور نبی کی تلاش میں ہے وہ حضور ﷺ کی امت میں نہیں رہے گا گویا وہ اللہ کی سب سے بڑی رحمت اور نعمت سے محروم ہو جائے گا اور جب کہ مرزا نے خود ہی لکھا ہے: ”فلا حاجة لنا الی نبی بعد محمد“ (حمامۃ البشری، خزائن ج ۱ ص ۲۳۴) تو مرزائیوں کو نیا نبی اور وہ بھی مرزا جیسا کوڑھ مغز نبی ڈھونڈنے کی ضرورت کیا ہے۔

**جواب ۳:** حضور ﷺ کے بعد جو شخص نبوت کا دعویٰ کرے گا وہ اپنی وحی کی اتباع کا پابند ہوگا اور حضور ﷺ کی اتباع سے محروم ہو کر خدا کی سب سے بڑی رحمت سے محروم ہو جائے گا۔ اس محروم القسمت بد بخت کے لئے جو حضور ﷺ کی اتباع سے منہ موڑتا ہے مرزائی لوگ قرآن میں تحریف کر کے اس کی نبوت کے لئے دلائل تلاش کرتے ہیں۔ فیاللعلجب!

**جواب ۴:** پھر جناب اگر نبوت رحمت ہے تو سب سے بڑی رحمت نبوت تشریحیہ ہے تو مرزائی اس کو بند کیوں مانتے ہیں؟

**جواب ۵:** آیت: ”اِنَّ رَحْمَتَ اللّٰهِ قَرِیْبٌ مِّنَ الْمُحْسِنِیْنَ“ (اعراف: ۵۶) ”کے ساتھ ملحقہ آگلی آیت ”هُوَ الَّذِیْ یُرْسِلُ الرِّیْحَ بُشْرًا بَیْنَ یَدَیْ رَحْمَتِہٖ“ (اعراف: ۵۷) ”میں بارش کو رحمت کہا گیا ہے۔ مگر پوری دنیا کا اتفاق ہے کہ اگر بارش والی رحمت ضرورت سے بڑھ جائے تو رحمت کے بجائے زحمت یعنی عذاب بن جاتی ہے۔ لیجئے جناب! اس آیت شریفہ سے ہی قادیانی لغویات کا بھر پور ابطال نکل آیا۔ بارش رحمت ہے مگر جو ضرورت سے زیادہ بارش مانگے وہ عذاب خداوندی کو دعوت دیتا ہے۔ اسی طرح حضور ﷺ کی نبوت رحمت ہے اس رحمت کے ہوتے ہوئے اگر اور نبوت کی رحمت کو کوئی مانگتا ہے تو وہ بھی عذاب خداوندی کو دعوت دیتا ہے۔

**آیت:** ”وَلَقَدْ ضَلَّ قَبْلَهُمْ أَكْثَرُ الْأَوَّلِیْنَ“

**قادیانی:** ”وَلَقَدْ ضَلَّ قَبْلَهُمْ أَكْثَرُ الْأَوَّلِیْنَ وَ لَقَدْ أَرْسَلْنَا فِيهِمْ مُّنذِرِیْنَ“ (صافات: ۷۲) ”ان سے پہلے بھی بہت سے لوگوں میں گمراہ ہونے اور یقیناً ہم نے ان کے اندر ڈرانے والے بھیجے۔ جیسے پہلی گمراہیوں کے وقت نبی آتے رہے ویسے ہی اب بھی گمراہی کے وقت مرزا غلام احمد قادیانی نبی مبعوث ہوا۔ معاذ اللہ!

**جواب ۱:** پہلے لوگوں میں گمراہی اس لئے پھیلی کہ ان کے انبیاء کی تعلیمات محفوظ نہ رہیں۔ اس میں ترمیم و اضافہ کر دیا گیا۔ ہمارے نبی ﷺ کی تعلیمات الحمد للہ محفوظ ہیں: ”إِنَّا نَحْنُ نَزَّلْنَا الذِّكْرَ وَإِنَّا لَهُ لَنَحْفِظُوْنَ“ (حجر: ۹) ”اس لئے حضور ﷺ کی امت، سابقہ امتوں کی طرح من حیث المجموع گمراہ نہیں ہو سکتی۔ حضور

پاک ﷺ کا ارشاد ہے: ”لا تجتمع امتی علی الضلالة (مشکوٰۃ)“ اور پھر امت محمدیہ کے علماء وہی کام انجام دیں گے جو انبیاء بنی اسرائیل دیتے تھے۔ چنانچہ اس حدیث پاک کو لعین قادیان مرزانے بھی اپنی کتاب (شہادت القرآن ص ۲۳۲ ج ۶) پر تسلیم کیا ہے کہ اصلاح و تبلیغ کا کام یہ صالحین امت و علماء دین کریں گے۔ ارشاد باری تعالیٰ ہے: ”وَلَتَكُنَّ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ (ال عمران: ۱۰۴)“

**جواب ۲:** اب خود مرزا کے مسلمات پر غور کیجئے۔

**الف.....** ”خدا تعالیٰ نے اس بارہ میں بھی پیشینگوئی کر کے آپ فرمایا یعنی شرک اور مخلوق پرستی نہ کوئی اپنی نئی شاخ نکلے گی نہ پہلے حالت پر عود کرے گی۔“

**ب.....** ”اگر کوئی کہے کہ فساد اور بد عقیدگی اور بد اعمالیوں میں یہ زمانہ بھی تو کم نہیں پھر اس میں کوئی نئی کیوں نہیں آیا تو جواب یہ ہے کہ وہ زمانہ (یعنی حضور ﷺ سے قبل کا) توحید اور راست روی سے بالکل خالی ہو گیا تھا اور اس زمانہ میں چالیس کروڑ لا الہ الا اللہ کہنے والے موجود ہیں۔ اور اس زمانہ کو بھی خدا تعالیٰ نے مجدد کے بھیجنے سے محروم نہیں رکھا۔“

**آیت: ”مُبَشِّرًا بِرَسُولٍ يَأْتِيهِ مِنْ بَعْدِي“**

**قادیانی:** ”مُبَشِّرًا بِرَسُولٍ يَأْتِيهِ مِنْ بَعْدِي اسْمُهُ أَحْمَدُ (صف: ۶)“ کو پیش کر کے کہتے ہیں کہ اس سے مراد مرزا غلام احمد قادیانی ہے۔

**جواب ۱:** (الف) چودہ سو سال سے آپ ﷺ کی امت کا اس پر اجماع ہے کہ اس سے مراد رحمت و عالم ﷺ کی ذات اقدس ہے۔

(ب) پھر یہ بشارت سیدنا عیسیٰ علیہ السلام نے من بعدی کے ساتھ دی تھی تو ظاہر ہے کہ حضرت عیسیٰ کے بعد رحمت عالم ﷺ تشریف لائے تو اس کا آپ ﷺ مصداق ہوئے نہ کہ مرزا کا نا۔

(ج) آپ ﷺ کا اسم گرامی محمد ﷺ اور احمد ﷺ تھا۔ جیسا کہ مشہور احادیث صحیحہ و متواترہ میں وارد ہے۔ تفصیلات کے لئے کنز العمال، مدارج النبوت وغیرہ ملاحظہ ہو۔ اور مرزا کا نام محمد یا احمد نہیں بلکہ غلام احمد یا مرزا غلام احمد قادیانی ہے اس کے لئے مرزائی کتب، کتاب البریہ، تذکرہ، ازالہ اوہام وغیرہ ملاحظہ ہو۔

(د) آپ ﷺ خود ارشاد فرماتے ہیں: ”انا بشارۃ عیسیٰ“ اور قرآن مجید میں آپ ﷺ ہی کی نسبت بشارت عیسیٰ وارد ہے۔ نہ کہ مرزا جیسے انبوی کے لئے۔

**جواب ۲:** مرزا غلام احمد قادیانی کا اصل نام جو اس کے ماں باپ نے رکھا تو وہ غلام احمد تھا۔ مرزا بھی ساری زندگی یہی لکھتا رہا، بکتا رہا۔ اس کا نام احمد نہیں تھا۔ تو غلام احمد، اسمہ احمد کا مصداق کیسے ہو گیا؟

ایک دفعہ ایک قادیانی نے حضرت امیر شریعت سید عطاء اللہ شاہ بخاری رحمۃ اللہ علیہ کے سامنے یہ بات کہہ دی آپ نے فی البدیہہ فرمایا غلام احمد سے مراد، احمد ہے تو عطاء اللہ سے مراد صرف اللہ ہو سکتا ہے۔ غلام احمد کو احمد مانتے ہو تو پھر عطاء



اللہ کو اللہ ماننا پڑے گا۔ اگر اللہ مانو گے! تو میرا پہلا حکم یہ ہے کہ غلام احمد جھوٹا ہے۔ اسے میں نے نبی نہیں بنایا۔ پس شاہ جی رحمۃ اللہ علیہ کے حاضر جوابی سے قادیانی یہ جاوہ جا!

جواب ۳: اگر احمد سے مراد مرزا قادیانی ہے تو پھر یہ مسیح موعود یا مہدی کیسے ہوا؟ اس لئے کہ مسیح موعود اور مہدی میں سے کسی کا نام احمد نہیں۔

## احادیث میں قادیانی تاویلات و تحریفات کے جوابات

حدیث: ”لو عاش ابراہیم“

قادیانی: ”لو عاش (ابراہیم) لکان صدیقاً نبیاً“ اس سے قادیانی استدلال کرتے ہیں کہ اگر حضور صلی اللہ علیہ وسلم کے بیٹے حضرت ابراہیم زندہ رہتے تو نبی بنتے۔ بوجہ وفات کے حضرت ابراہیم نبی نہیں بن سکے ورنہ نبی بننے کا امکان تو تھا۔

جواب ۱: یہ روایت جس کو قادیانی اپنے استدلال میں پیش کرتے ہیں۔ (سنن ابن ماجہ، باب ماجاء فی الصلوۃ علی ابن رسول اللہ صلی اللہ علیہ وسلم و ذکر وفاتہ) میں ہے۔ روایت کے الفاظ یہ ہیں: ”عن ابن عباسؓ کما مات ابراہیم ابن رسول اللہ صلی اللہ علیہ وسلم قال ان له مرضعاً فی الجنة ولو عاش صدیقاً نبیاً ولو عاش لاعتقت احواله القبط وما استرق قبطی (ابن ماجہ ص ۱۰۸)“

حضرت ابن عباس رضی اللہ عنہما سے روایت ہے کہ جب آپ صلی اللہ علیہ وسلم کے صاحبزادہ ابراہیم کا انتقال ہوا تو آپ صلی اللہ علیہ وسلم نے نماز جنازہ پڑھائی اور فرمایا اس کے لئے دودھ پلانے والی جنت میں (مقرر کر دی گئی) ہے اور اگر ابراہیم زندہ رہتے تو سچے نبی ہوتے اور اگر وہ زندہ رہتے تو اس کے قبطی خالہ زاد آ زاد کر دیتا۔ ﴿

..... اس روایت پر شاہ عبدالغنی مجددی رحمۃ اللہ علیہ نے ”انجاح الحاجہ علی ابن ماجہ“ میں کلام کیا ہے: ”وقد تکلم بعض الناس فی صحة هذا الحدیث کما ذکر السید جمال الدین المحدث فی روضة الاحباب (انجاح ص ۱۰۸)“

اس حدیث کے صحت میں بعض محدثین نے کلام کیا ہے جیسا کہ ”روضۃ الاحباب“ میں محدث سید جمال الدین نے ذکر کیا ہے۔

..... ۲ ”قال ابن عبد البر لا ادري ما معنی هذا القول لان اولاد نوح ما كانوا انبياء (انجاح ص ۱۰۸)“

شیخ ابن عبدالبر رحمۃ اللہ علیہ کہتے ہیں: اس قول کے کیا معنی ہیں مجھے نہیں معلوم۔ کیونکہ یہ کہاں ہے کہ ہرنی کا بیٹا نبی ہو۔ اس لئے کہ حضرت نوح علیہ السلام کے بیٹے نبی نہیں تھے۔

..... ۳ ”قال الشيخ دهلوی رحمۃ اللہ علیہ وهذه جراءة عظيمة..... لم يصح (انجاح ص ۱۰۸)“ ﴿شیخ عبدالحق دہلوی رحمۃ اللہ علیہ فرماتے ہیں کہ یہ بہت بڑی زیادتی ہے..... صحیح نہیں۔ ﴿

..... ۴ روی ابن ماجہ بسند فیہ ابو شیبہ ابراہیم بن عثمان العبسی قاضی واسط وهو متروک الحدیث

- .....۵ علامہ ابن حجر رحمۃ اللہ علیہ نے فرمایا ہے کہ: ”ابو شیبہ ابراہیم بن عثمان العبسی هو متروک الحدیث“  
(تقریب التہذیب ص ۲۵)
- .....۶ ہدایہ اور فتاویٰ عالمگیری کے مترجم علامہ امیر علی نے (تخصیص التقریب میں ترمذی جلد ۱ ص ۱۹۹، کتاب الجنائز) کے حوالہ سے ابو شیبہ ابراہیم کے بارے میں تحریر کیا ہے کہ وہ منکر الحدیث ہے۔  
(تقریب ص ۲۵)
- .....۷ (تذکرۃ الموضوعات ص ۲۳۳) پر ابو شیبہ ابراہیم ابن عثمان کو متروک کہا ہے اور لکھا ہے کہ شیبہ نے اس کی تکذیب کی ہے۔
- .....۸ ”قال النووی فی تہذیبہ هذا الحدیث باطل وجسارۃ علی الکلام المغیبات وفجازۃ وهجوم علی عظیم“  
(موضوعات کبیر ص ۵۸)
- امام نووی نے تہذیب الاسماء میں فرمایا ہے کہ یہ حدیث باطل ہے۔ غیب کی باتوں پر جسارت ہے بڑی بے تکلیف بات ہے۔
- .....۹ (مدارج النبوت ج ۲ ص ۶۷۷) پر شیخ عبدالحق محدث دہلوی رحمۃ اللہ علیہ فرماتے ہیں کہ یہ حدیث صحیح کو نہیں پہنچتی۔ اس کا کوئی اعتبار نہیں۔ اس کی سند میں ابو شیبہ ابراہیم ابن عثمان ہے جو ضعیف ہے۔
- .....۱۰ حضرت امام احمد ابن حنبل رحمۃ اللہ علیہ، حضرت امام یحییٰ رحمۃ اللہ علیہ، حضرت امام داؤد رحمۃ اللہ علیہ وغیرہ محدثین کی آراء یہ ہیں کہ ابو شیبہ ابراہیم ابن عثمان، ثقہ نہیں۔ حضرت امام ترمذی رحمۃ اللہ علیہ کی رائے یہ ہے کہ منکر الحدیث ہے۔ حضرت امام نسائی رحمۃ اللہ علیہ فرماتے ہیں وہ متروک الحدیث ہے۔ حضرت امام جوزجانی رحمۃ اللہ علیہ فرماتے ہیں، اس کا کوئی اعتبار نہیں۔ حضرت امام ابو حاتم فرماتے ہیں، وہ ضعیف الحدیث ہے۔  
(تہذیب التہذیب ج ۱ ص ۱۳۵، ۱۳۴)
- ایسا راوی جس کے متعلق آپ اکابر امت کی آراء ملاحظہ فرما چکے ہیں۔ اس کی ایسی ضعیف روایت کو لیکر قادیانی اپنا باطل عقیدہ ثابت کرنا چاہتے ہیں۔ حالانکہ ان کو معلوم ہونا چاہئے کہ عقیدہ کے اثبات کے لئے خبر واحد (اگر صحیح کیوں نہ ہو) بھی معتبر نہیں ہوتی۔ چہ جائے کہ عقائد میں ایک ضعیف روایت کا سہارا لیا جائے۔ یہاں تو ڈوبتے کو تھکنے کا سہارا والی بات ہوگی۔
- جواب ۲:** اور پھر قادیانی دیانت کا دیوالیہ بن ملاحظہ فرمائیں کہ اس روایت سے قبل حضرت ابن ابی اونی رضی اللہ عنہ کی ایک روایت ابن ماجہ نے نقل کی ہے جو صحیح ہے۔ اس لئے کہ امام بخاری رحمۃ اللہ علیہ نے بھی اپنی صحیح میں اس کو نقل فرمایا ہے جو قادیانی عقیدہ اجراء نبوت کو بیخ و بن سے اکھیڑ دیتی ہے۔ اے کاش! قادیانی پہلے اس روایت کو پڑھ لیتے۔ جو یہ ہے: ”قال قلت لعبد اللہ ابن ابی اوفی رائیت ابراہیم بن رسول اللہ صلی اللہ علیہ وسلم قال مات وهو صغیر ولو قضی ان یکون بعد محمد صلی اللہ علیہ وسلم نسی لعاش ابنہ ابراہیم ولكن لا نبی بعده“  
(ابن ماجہ ص ۱۰۸)
- اسماعیل راوی فرماتے ہیں کہ میں نے حضرت عبد اللہ ابن ابی اونی رضی اللہ عنہ سے پوچھا کہ کیا رسول اللہ صلی اللہ علیہ وسلم کے بیٹے ابراہیم علیہ السلام کو آپ نے دیکھا تھا؟ عبد اللہ ابن ابی اونی رضی اللہ عنہ نے فرمایا کہ وہ (ابراہیم) چھوٹی عمر میں انتقال فرما گئے اور اگر حضور صلی اللہ علیہ وسلم کے بعد کسی کو نبی بننا ہوتا۔ تو آپ صلی اللہ علیہ وسلم کے بعد ابراہیم زندہ رہتے۔ لیکن آپ صلی اللہ علیہ وسلم کے بعد کوئی نبی نہیں ہے۔

یہ وہ روایت ہے جسے اس باب میں ابن ماجہ سب سے پہلے لائے ہیں۔ یہ صحیح ہے اس لئے کہ حضرت امام بخاری رحمۃ اللہ علیہ نے اپنی صحیح کے باب ”من سمي باسماء الانبياء“ میں اسے مکمل نقل فرمایا ہے۔ (بخاری ج ۲ ص ۹۱۴)

اب آپ ملاحظہ فرمائیں کہ یہ صحیح روایت ہے جسے ابن ماجہ متذکرہ باب میں سب سے پہلے لائے اور جس کو امام بخاری رحمۃ اللہ علیہ نے اپنی صحیح بخاری میں روایت کیا ہے اور مرزا قادیانی نے اپنی کتاب (شہادت القرآن ص ۴۱، خزائن ج ۲ ص ۳۳۷) پر ”بخاری شریف“ کو ”اصح الكتب بعد كتاب الله“، تسلیم کیا ہے۔ اگر مرزائیوں میں دیانت نام کی کوئی چیز ہوتی تو اس صحیح بخاری کی روایت کے مقابلہ میں ایک ضعیف اور منکر الحدیث کی روایت کو نہ لیتے۔ مگر مرزائی اور دیانت یہ دو متضاد چیزیں ہیں۔

اب ملاحظہ فرمائیے کہ حضرت عبداللہ ابن ابی اوفی رضی اللہ عنہ یہ کیوں فرماتے ہیں کہ اگر حضور صلی اللہ علیہ وسلم کے بعد کسی کو نبی بنا ہوتا تو آپ صلی اللہ علیہ وسلم کے بیٹے ابراہیم زندہ رہتے۔ گویا حضرت کے صاحبزادہ کا انتقال ہی اس لئے ہوا کہ آپ صلی اللہ علیہ وسلم کے بعد کسی کو نبی نہیں بنا تھا۔ اس لئے فرمایا کہ رحمت دو عالم صلی اللہ علیہ وسلم کے بعد اگر آپ کے بیٹے ابراہیم زندہ رہتے اور جوانی کی عمر کو پہنچتے تو دو صورتیں تھیں۔ ایک یہ کہ وہ نبی بنتے، تو یہ آپ صلی اللہ علیہ وسلم کی ختم نبوت کے منافی تھا۔ دوسرے یہ کہ نبی نہ بنتے، تو پھر یہ سوال پیدا ہو سکتا تھا کہ حضرت ابراہیم علیہ السلام کے بیٹے حضرت اسماعیل علیہ السلام نبی بنے۔ اسی طرح حضرت یعقوب علیہ السلام کے بیٹے حضرت یوسف علیہ السلام نبی بنے تو آپ صلی اللہ علیہ وسلم کا بیٹا کیوں نبی نہیں؟ گویا اللہ رب العزت کی حکمت بالغہ نے آپ صلی اللہ علیہ وسلم کے صاحبزادوں کا بچپن میں انتقال ہی اس لئے کر دیا کہ نہ آپ کی ختم نبوت پر حرف آئے اور نہ آپ صلی اللہ علیہ وسلم کی ذات پر کوئی اعتراض آئے۔ خلاصہ یہ نکلا کہ حضرت ابراہیم کا انتقال ہی ختم نبوت کی وجہ سے ہوا کہ آپ صلی اللہ علیہ وسلم کے بعد کسی کو نبی نہیں بنا تھا۔ لیجئے! ایک اور روایت انہیں حضرت ابن ابی اوفی رضی اللہ عنہ سے ملاحظہ فرمائیے:

”حدثنا ابن ابی خالد قال سمعت ابن ابی اوفی يقول لو كان بعد النبی صلی اللہ علیہ وسلم نبی مامات ابنہ ابراہیم“

(سنن احمد ص ۳۵۳ ج ۴)

ابن ابی خالد فرماتے ہیں کہ میں نے ابن ابی اوفی رضی اللہ عنہ سے سنا، فرماتے تھے کہ اگر رحمت دو عالم صلی اللہ علیہ وسلم کے بعد کوئی نبی ہوتا تو آپ صلی اللہ علیہ وسلم کے بیٹے ابراہیم فوت نہ ہوتے۔

حضرت انس سے صدی رحمۃ اللہ علیہ نے دریافت کیا کہ حضرت ابراہیم کی عمر بوقت وفات کیا تھی؟ آپ نے فرمایا ”ماملاء معہدہ ولوبقی لکان نبیاً لکن لم یبق لان نبیکم آخر الانبیاء (تاریخ الکبیر لابن عساکر ص ۴۹۲ ج ۱)“ وہ تو گوارہ کو بھی نہ بھر سکے (یعنی بچپن میں ہی انتقال کر گئے) اگر وہ باقی رہتے تو نبی ہوتے لیکن اس لئے باقی نہ رہے کہ تمہارے نبی آخری نبی ہیں۔

”قال ابن عباس یرید لو لم اختتم بہ النبیین ل جعلت لہ ابناً یكون بعدہ نبیا وروی عن عطاء عن ابن عباس رضی اللہ عنہ ان اللہ تعالیٰ لما حکم ان لا نبی بعدہ لم یعطہ ولداً ذکر ا یصیر رجلاً (معالم التنزیل ص ۷۸ ج ۳)“

حضرت عبداللہ ابن عباس رضی اللہ عنہ فرماتے ہیں کہ اللہ تعالیٰ کی مراد یہ ہے کہ اگر نبیوں کا سلسلہ ختم نہ کرتا تو آپ صلی اللہ علیہ وسلم کے لئے صاحبزادہ ہوتا۔ جو آپ صلی اللہ علیہ وسلم کے بعد نبی ہوتا۔ حضرت عطاء فرماتے ہیں کہ جب اللہ تعالیٰ نے آپ صلی اللہ علیہ وسلم کے بعد نبوت بند کرنے کا فیصلہ فرمادیا تو آپ کو بیٹا نہیں دیا جو جوانی کو پہنچے۔

اس روایت نے واضح کر دیا کہ ابراہیم رضی اللہ عنہ کی وفات ہی اس لئے ہوئی کہ آپ صلی اللہ علیہ وسلم کے بعد کسی کو نبی نہ بننا تھا۔ اب ان صحیح روایات کے ہوتے ہوئے جو بخاری، ابن ماجہ، مسند احمد میں موجود ہیں، ایک ضعیف روایت کو جس کا جھوٹا ہونا اور مردود ہونا قطعی طور پر ظاہر ہے۔ اسے صرف وہی لوگ اپنے عقیدہ کی تائید میں پیش کر سکتے ہیں جن کے متعلق حکم خداوندی ہے: ”حَتَمَ اللَّهُ عَلَى قُلُوبِهِمْ وَعَلَى سَمْعِهِمْ وَعَلَى أَبْصَارِهِمْ غِشَاوَةٌ (بقرة: ۷)“

قادیانی: اس روایت کی شہاد علی البیضاوی اور موضوعات میں ملا علی قاری نے تصحیح کی ہے۔

جواب: شہاد علی البیضاوی یا حضرت ملا علی قاری رحمۃ اللہ علیہ کی تصحیح ائمہ حدیث ابن حجر عسقلانی رحمۃ اللہ علیہ، حافظ ابن عبدالبر رحمۃ اللہ علیہ اور امام نووی رحمۃ اللہ علیہ کے مقابلہ میں کوئی تقدیم نہیں رکھتی۔ یہ تمام ائمہ حدیث اس روایت کو ضعیف اور باطل قرار دیتے ہیں اور پھر موضوعات میں حضرت ملا علی قاری رحمۃ اللہ علیہ نے بھی ان ائمہ کی اس حدیث کے بارے میں جرح کو نقل کیا ہے۔ اس لئے شہاد علی البیضاوی ہوں یا حضرت ملا علی القاری رحمۃ اللہ علیہ ان دونوں کی تصحیح و تعدیل پر حافظ ابن عبدالبر رحمۃ اللہ علیہ اور امام نووی رحمۃ اللہ علیہ کی جرح مقدم ہوگی اور پھر جبکہ جرح بھی ائمہ حدیث کی ہو جن کی ثقاہت پر حضرت ملا علی قاری بھی سردھنتے ہوں۔

(الجاوی للفتاویٰ ص ۲۷۹۹) پر حضرت عبداللہ بن ابی اوفی رضی اللہ عنہ سے روایت کے الفاظ یہ ہیں:

”کوفی وهو صغير ولوقضى ان يكون بعد محمد صلی اللہ علیہ وسلم نسی لعاش ولكنه لانی بعدہ“ حضرت ابراہیم رضی اللہ عنہ بچپن میں فوت ہو گئے اگر آنحضرت صلی اللہ علیہ وسلم کے بعد کسی شخص کا نبی بننا مقدر (جائز) ہوتا تو وہ زندہ رہتے لیکن (زندہ اس لئے نہیں رہے کہ) آپ صلی اللہ علیہ وسلم کے بعد کوئی نبی نہیں (بننا تھا) اور (الجاوی للفتاویٰ ص ۲۷۹۹) پر ایک اور روایت حضرت انس بن مالک رضی اللہ عنہ سے مروی ہے کہ: ”ولو بقى لكان نبيا ولكن لم يبق لان نبيكم آخر الانبياء“ اگر وہ زندہ رہتے تو نبی ہوتے لیکن وہ زندہ اس لئے نہیں رہے کہ آنحضرت صلی اللہ علیہ وسلم آخر الانبياء ہیں۔

الجاوی کے مصنف علامہ جلال الدین سیوطی رحمۃ اللہ علیہ ہیں۔ جن کو قادیانی نوں صدی کا مجدد مانتے ہیں اور جن کے متعلق مرزا لکھا ہے کہ: ”انھوں نے حالت بیداری میں ۷۵ مرتبہ رحمت دو عالم صلی اللہ علیہ وسلم سے حدیثوں کی صحت کرائی تھی۔“

(ازالہ اوہام، خزائن ج ۳ ص ۱۷۷)

غرض علامہ جلال الدین سیوطی رحمۃ اللہ علیہ نے ان تمام روایات کو جمع کرنے کے بعد انکا جو جواب تحریر کیا ہے۔ اے کاش! قادیانیوں کے لئے ہدایت کا باعث بن جائے۔ جو یہ ہے۔

”حافظ ابن حجر اصحابہ میں فرماتے ہیں کہ یہ روایت میں نہیں جانتا کہ اس کا کیا مطلب ہے؟ ہر چند کہ یہ تین صحابہ سے مروی ہے (لیکن غلط ہے) اس لئے کہ صحابہ کرام رضی اللہ عنہم سے متعلق یہ خیال نہیں کیا جاسکتا کہ انھوں نے ایسی بات کہی ہو۔ علامہ جلال الدین رحمۃ اللہ علیہ فرماتے ہیں (اگر یہ صحیح ہوتی بھی) تو یہ قضیہ شرطیہ ہے اس کا وقوع لازم نہیں۔

(الجاوی للفتاویٰ ص ۲۷۱۰)

جواب ۳: اگر یہ روایت کہیں سند سے مذکور بھی ہوتی تو بھی واحد ہونے کی وجہ سے اور احادیث صحیحہ متواترہ کے خلاف ہونے کے باعث قابل توجیہ یا قابل ردھی۔ جیسا کہ ”مدارج النبوت“ میں حضرت شیخ عبدالحق محدث دہلوی رحمۃ اللہ علیہ فرماتے ہیں کہ زیادہ سے زیادہ یہی کہا جائے گا کہ اگر رحمت دو عالم صلی اللہ علیہ وسلم کے بعد نبوت جاری ہوتی اور ابراہیم زندہ رہتے تو ان میں نبی بننے کی صلاحیت تھی۔

مگر چونکہ آپ ﷺ کے بعد نبوت کا دروازہ بند ہے تو صلاحیت ہونے کے باوجود بھی نبی نہیں بن سکتے تھے۔ جیسا کہ حضرت عمر رضی اللہ عنہ کے متعلق معروف روایت ہے ”لو كان بعدى نبي لكان عمر“ حضرت عمر رضی اللہ عنہ میں بالقوة نبی بننے کی صلاحیت موجود تھی مگر آپ ﷺ کے خاتم النبیین ہونے کے باعث بالفعل نبی نہیں بن سکے۔

**جواب ۴:** اس میں حرف ”لو“ قابل توجہ ہے۔ ”لو“ عربی میں محال کے لئے آتا ہے۔ جیسے: ”لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا“ (انبیاء: ۲۲) میں تعلیق محال ہے، اسی طرح اس روایت میں بھی تعلیق بالمحال ہے ”لو عاش ابراهيم“ بعد تقدیر موت کے، حیات ابراہیم محال ہے۔ لہذا ان کا نبی ہونا بھی محال ہوا۔ کیوں کہ معلق علی المحال بھی محال ہی ہوتا ہے۔ پس اگر اسکی سند صحیح بھی ہو تب بھی یہ ممنوع الوقوع ہے۔

**حدیث: ”ولا تقولوا الانبي بعده“**

**قادیانی:** حضرت عائشہ صدیقہ رضی اللہ عنہا فرماتی ہیں: ”قولوا خاتم النبیین ولا تقولوا لا نبي بعده (مجمع البحار ص ۸۵، در منشور ج ۵ ص ۲۰۴)“ اس سے ثابت ہوا کہ ان کے نزدیک نبوت جاری ہے۔

**جواب ۱:** حضرت عائشہ صدیقہ رضی اللہ عنہا کی طرف اس قول کی نسبت اصطلاحات و اصول محدثین کی روشنی میں باطل ہے۔ دنیا کی کسی کتاب میں اس کی ایسی متصل سند موجود نہیں جو علت قادحہ سے محفوظ ہو۔ ایک غیر مستند قول سے نصوص قطعیہ اور احادیث متواترہ کے خلاف استدلال کرنا سراپا دجل و فریب ہے۔

**جواب ۲:** رحمت دو عالم ﷺ فرماتے ہیں ”انا خاتم النبیین لا نبي بعدى“ حضرت عائشہ رضی اللہ عنہا کا قول صریحاً اس فرمان نبوی کے خلاف ہے۔ اس تنازع میں یقیناً قول نبی ﷺ کو ترجیح دیجائے گی۔ علامہ ظفر احمد عثمانی رضی اللہ عنہ نے اس بنیادی اصول کو اس طرح بیان فرمایا ہے: ”ولا حجة في قول الصحابي في معارضة المرفوع (اعلاء السنن ج ۱ ص ۲۲۸)“ پھر حدیث: ”لا نبي بعدى“ متعدد صحیح اسناد سے مذکور ہے۔ جبکہ قول عائشہ رضی اللہ عنہا کی سند ہی نہیں تو صحیح حدیث کے مقابلہ میں یہ کیسے حجت ہو سکتا ہے؟

**جواب ۳:** خود حضرت عائشہ رضی اللہ عنہا صدیقہ سے مروی ہے: ”لم يبق من النبوة شيئا الا المبشرات (كنز العمال ج ۸ ص ۳۳)“ تو اس واضح فرمان کے بعد اس غیر مستند قول کو حضرت صدیقہ رضی اللہ عنہا کی طرف منسوب کرنے کا کوئی جواز ہی باقی نہیں رہتا۔

**جواب ۴:** قادیانی دجل و فریب ملاحظہ ہو کہ مجمع البحار سے نقل کرتے وقت قادیانی صرف آدمی بات نقل کرنے کی جرأت کرتے ہیں۔ اگر پوری بات نقل کریں تو دنیا ان کے استدلال پر تھو، تھو، کرے گی۔ غور فرمائیے اسی سے آگے روایت میں یہ جملہ بھی ہے ”هَذَا نَاطِرُ الْمَنُورِ نَزَلَ عَلَى عِيسَى عَلَيْهِ السَّلَامُ“ (مجموع البحار ص ۸۵) اب اگر ان کا، یا حضرت مغیرہ رضی اللہ عنہ کا قول ”حسبک اذا قلت خاتم الانبياء“ وغیرہ جیسے آتے ہیں تو ظاہر ہے کہ ان سب کا مقصد یہی ہے کہ ان کے ذہن میں حضرت عیسیٰ علیہ السلام کے نزول کا مسئلہ تھا۔ کہ یہ نہ ہو کہ آپ ﷺ کے بعد کوئی نبی، نہیں آئے گا اس لئے کہ حضرت عیسیٰ علیہ السلام کا نزول ہوگا۔ ہاں! خاتم النبیین رضی اللہ عنہ کے بعد کوئی نبی بنایا نہیں جائے گا۔ اس لئے کہ ”وعيسى عليه السلام ممن نبي قبله“ وہ آپ ﷺ سے پہلے نبی بنائے جا چکے ہیں۔

**جواب ۵:** اس قول میں بعدہ خبر کے مقام پر آیا ہے اور خبر افعال عامہ یا افعال خاصہ سے محذوف ہے۔ اس لئے اس کا پہلا معنی یہ ہوگا: ”لا نبی مبعوث بعدہ“ حضور ﷺ کے بعد کو نبی مبعوث نہیں ہوگا۔ مرقاۃ حاشیہ مشکوٰۃ شریف پر یہی ترجمہ مراد لیا گیا ہے جو صحیح ہے۔

دوسرا معنی ہوگا۔ لا نبی خسار ج بعدہ حضور ﷺ کے بعد کسی نبی کا ظہور نہیں ہوگا۔ یہ معنی غلط ہے اس لئے کہ حضرت عیسیٰ علیہ السلام نزول فرمائیں گے۔ حضرت مغیرہ رضی اللہ عنہ نے انھیں معنوں کے اعتبار سے ”لا تقولوا لا نبی بعدہ“ میں ممانعت فرمائی ہے جو سو فیصد ہمارے عقیدہ کے مطابق ہے۔

تیسرا معنی ہوگا: ”لا نبی حی بعدہ“ اس معنی کے اعتبار سے حضرت عائشہ رضی اللہ عنہا نے ”لا تقولوا لا نبی بعدہ“ میں ممانعت فرمائی ہے۔ اس لئے کہ خود ان سے حضرت عیسیٰ علیہ السلام کے نزول کی روایات منقول ہیں اور ان کے نزدیک حضرت عیسیٰ علیہ السلام ابھی زندہ ہیں جو آسمان سے نزول فرمائیں گے۔

**جواب ۶:** مرزا قادیانی نے لکھا ہے: ”دوسری کتب حدیث (بخاری اور مسلم کے علاوہ) صرف اس صورت میں قبول کے لائق ہوں گے کہ قرآن اور بخاری اور مسلم کی متفق علیہ حدیث سے مخالف نہ ہوں۔“

(آریہ دھرم، درحاشیہ خزائن ج ۱۰ ص ۶۰)

جب صحیحین کے مخالف مرزا کے نزدیک کوئی حدیث کی کتاب قابل قبول نہیں تو حضرت عائشہ صدیقہ رضی اللہ عنہا کی طرف منسوب غیر مستند قول غیر صحیحین سے قابل قبول کیوں ہوگا؟ نیز مرزا نے اپنی تصنیف (کتاب البریۃ، خزائن ج ۱۳ ص ۲۱۷) پر تحریر کیا ہے کہ حدیث ”لا نبی بعدی“ ایسی مشہور تھی کہ کسی کو اس کی صحت میں کلام نہ تھا“ تو سوال یہ ہے کہ کیا یہ ممکن ہے کہ حضرت عائشہ نے ایسی مشہور صحیح حدیث کے خلاف کچھ فرمایا ہو؟

**جواب ۷:** حضرت عائشہ صدیقہ رضی اللہ عنہا کا یہ قول اگر صحیح ہوتا، تو بھی مرزائیت کے منہ پر یہ ایک زور دار جو تھا۔ اس لئے کہ (بخاری شریف کتاب العلم ج ۱ ص ۲۴) میں حضرت عائشہ رضی اللہ عنہا سے ہی روایت ہے کہ آپ ﷺ نے فرمایا کہ قوم تازہ تازہ ایمان لائی ہے ورنہ میں بیت اللہ شریف کو توڑ کر دو دروازے کر دیتا۔ (ایک مشرقی جانب اور دوسرا مغربی جانب) ایک سے لوگ داخل ہوتے دوسرے سے نکل جاتے۔ اس حدیث کو لانے کے لئے امام بخاری رحمہ اللہ نے باب باندھا ہے: ”باب من ترک بعض الاختیار مخالفة ان یقصر فہم بعض الناس فیقعوا فی اشد منہ“ کہ جب اس بات کا اندیشہ ہو کہ قاصر الفہم لوگ خرابی میں مبتلا ہو جائیں گے تو امر مختار کے اظہار کو ترک کر دے۔ یہ روایت حضرت عائشہ صدیقہ رضی اللہ عنہا سے بخاری میں موجود ہے۔ کوئی شخص ”لا نبی بعدی“ کی روایت سے قادیانی دجالوں کی طرح حضرت عیسیٰ کی آمد کا انکار نہ کر دے، اس لئے امر مختار ”لا نبی بعدی“ کو آپ نے ترک کرنے کا حکم دیا۔ اس کی شاہد حضرت مغیرہ رضی اللہ عنہ کی طرف منسوب وہ روایت ہے جو (درمنثور ج ۵ ص ۲۰۲) پر ہے کہ کسی نے حضرت مغیرہ بن شعبہ رضی اللہ عنہ کے سامنے ”خاتم الانبیاء لا نبی بعدی“ کہا تو حضرت مغیرہ رضی اللہ عنہ نے فرمایا: ”حسبک اذا قلت خاتم الانبیاء فانا کنا نحدث ان عیسیٰ خارج فان هو خرج فقد کان قبلہ وبعده“

جواب ۸: اب قول عائشہ صدیقہ رضی اللہ عنہا اور قول مغیرہ بن شعبہ رضی اللہ عنہما دونوں کی مکمل عبارتیں مع ترجمہ و تشریح ملاحظہ فرمائیے۔

”وفی حدیث عیسیٰ انه یقتل الخنزیر ویکسر الصلیب ویزید فی الحلال ای یزید فی حلال نفسه بان یتزوج ویولد له وکان لم یتزوج قبل رفعه الی السماء فزاد بعد الهبوط فی الحلال فحینئذ یؤمن کل احد من اهل الكتاب یتیقن بانہ بشر وعن عائشہؓ قولوا انه خاتم الانبیاء ولا تقولوا لا نبی بعده لانه لا یراد لا نبی ینسخ شرعہ“

”حضرت عیسیٰ علیہ السلام کے قصہ میں ہے کہ وہ نزول کے بعد خنزیر کو قتل کریں گے۔ اور صلیب کو توڑیں گے اور اپنے نفس کی حلال چیزوں میں اضافہ کریں گے یعنی نکاح کریں گے اور آپ کی اولاد ہوگی۔ کیوں کہ حضرت عیسیٰ علیہ السلام نے آسمان پر اٹھائے جانے سے پہلے نکاح نہیں فرمایا تھا۔ آسمان سے اترنے کے بعد نکاح فرمائیں گے۔ پس اس حال کو دیکھ کر اہل کتاب میں سے ہر ایک شخص ان کی نبوت پر ایمان لائے گا اور اس بات کا یقین کرے گا کہ بلاشبہ حضرت عیسیٰ علیہ السلام ایک بشر ہیں خدا نہیں۔ جیسا کہ نصاریٰ اب تک سمجھتے رہے۔ اور حضرت عائشہ رضی اللہ عنہا سے جو یہ منقول ہے کہ وہ فرماتی تھیں کہ آپ ﷺ کو خاتم النبیین کہو اور یہ نہ کہو کہ آپ ﷺ کے بعد کوئی نبی آئے گا۔ ان کا یہ ارشاد حضرت عیسیٰ علیہ السلام کے نزول کے پیش نظر رکھ کر تھا اور حضرت عیسیٰ علیہ السلام کا دنیا میں آنا ”لا نبی بعدی“ کے منافی نہیں کیوں کہ حضرت عیسیٰ علیہ السلام نزول کے بعد حضور ﷺ ہی کی شریعت کے قیام ہوں گے اور لا نبی بعدی کی مراد یہ ہے کہ کوئی ایسا نبی نہ آئے گا جو آپ ﷺ کی شریعت کا ناخ ہو۔“

اور اسی قسم کا قول حضرت مغیرہ بن شعبہ رضی اللہ عنہ سے منقول ہے:

”عن الشعبي قال قال رجل عند المغيرة بن شعبه صلى الله على النبي محمد خاتم الانبياء لا نبى بعده فقال المغيرة بن شعبه حسبك اذا قلت خاتم الانبياء فانا كنا نحدث ان عيسى عليه السلام خارج فان هو خرج فقد كان قبله وبعده“

”شعبي رضی اللہ عنہ سے منقول ہے کہ ایک شخص نے حضرت مغیرہ رضی اللہ عنہ کے سامنے یہ کہا کہ اللہ تعالیٰ رحمت نازل کرے محمد ﷺ پر جو خاتم الانبیاء ہے اور ان کے بعد کوئی نبی نہیں۔ حضرت مغیرہ رضی اللہ عنہ نے فرمایا خاتم الانبیاء کہہ دینا کافی ہے۔ یعنی لا نبی بعدہ کہنے کی ضرورت نہیں کیونکہ ہم کو یہ حدیث پہنچی ہے کہ عیسیٰ علیہ السلام پھر تشریف لائیں گے۔ پس جب وہ آئیں گے تو ایک ان کا آنا محمد ﷺ سے پہلے ہوا اور ایک آنا محمد ﷺ کے بعد ہوگا۔“

پس جس طرح حضرت مغیرہ رضی اللہ عنہ ختم نبوت کے قائل ہیں۔ مگر محض عقیدہ نزول عیسیٰ ابن مریم علیہ السلام کی حفاظت کے لئے لا نبی بعدہ کہنے سے منع فرمایا اسی طرح حضرت عائشہ صدیقہ رضی اللہ عنہا نے ختم نبوت کے عقیدہ کو تو خاتم النبیین کے لفظ سے ظاہر فرمایا اور اس موہم لفظ کے استعمال سے منع فرمایا۔ کہ جس لفظ سے عیسیٰ علیہ السلام کے نزول کے خلاف کا ابہام ہوتا تھا۔ ورنہ حاشا وکلاء، یہ مطلب ہرگز نہیں کہ حضرت عائشہ صدیقہ رضی اللہ عنہا حضور ﷺ کے بعد کسی قسم کی نبوت کو جائز کہتی ہیں۔

عجیب بات ہے کہ مرزائی صاحبان کے نزدیک ایک مجہول الاسناد اثر تو معتبر ہو جائے اور صحیح اور صریح روایتوں کا دفتر معتبر نہ ہو۔ اصل بات یہ ہے کہ جو لفظ ان کے خواہش کے مطابق کہیں سے مل جائے، وہ تو قبول ہے اور جو آیت اور حدیث خواہ کتنی صریح اور صاف کیوں نہ ہو وہ نامقبول ہے۔ ”أَفَكُلَّمَا جَاءَكُمْ رَسُولٌ بِمَا لَا تَهْوَىٰ أَنفُسُكُمْ

اَسْتَكْبَرْتُمْ (بقرہ: ۸۷)“ اور یہ پھر حضرت عائشہ رضی اللہ عنہا اور حضرت مغیرہ رضی اللہ عنہ دونوں کے اقوال سیدنا عیسیٰ علیہ السلام کے نزول کے مسئلہ کے پیش نظر ہیں۔ ان کے صحیح نظر کو، قادیانی، نظر انداز کر دیتے ہیں۔ قرآن مجید نے اس یہودیہ یا قادیانی تحریف کے مد نظر کیا صحیح فرمایا: ”اَفْتَوْا مُنُونٌ بِبَعْضِ الْكِتَابِ وَتَكْفُرُونَ بِبَعْضٍ (بقرہ: ۸۵)“

## مرزائی مفسر کی شہادت

محمد علی لاہوری بیان القرآن میں لکھتا ہیں: ”اور ایک قول حضرت عائشہ صدیقہ رضی اللہ عنہا کا پیش کیا جاتا ہے جس کی سند کوئی نہیں ”قولوا خاتم النبیین ولا تقولوا لانا نبی بعدہ“ خاتم النبیین کہو اور یہ نہ کہو کہ آپ ﷺ کے بعد کوئی نبی نہیں اور اس کا یہ مطلب لیا جاتا ہے کہ حضرت عائشہ صدیقہ رضی اللہ عنہا کے نزدیک خاتم النبیین کے معنی کچھ اور تھے اور کاش وہ معنی بھی کہیں مذکور ہوتے۔ حضرت عائشہ رضی اللہ عنہا کے اپنے قول میں ہوتے، کسی صحابی کے قول میں ہوتے، نبی کریم ﷺ کی حدیث میں ہوتے، مگر وہ معنی دوطن قائل ہے اور اس قدر حدیثوں کی شہادت جن میں خاتم النبیین کے معنی لا نبی بعدی کئے گئے ہیں ایک بے سند قول پر پس پشت چھینکی جاتی ہیں۔ یہ غرض پرستی ہے خدا پرستی نہیں کہ رسول اللہ ﷺ کی تیس حدیثوں کی شہادت ایک بے سند قول کے سامنے رد کی جاتی ہیں۔ اگر اس قول کو صحیح مانا جائے تو کیوں اس کے معنی یہ نہ کئے جائیں کہ حضرت عائشہ صدیقہ رضی اللہ عنہا کا مطلب یہ تھا کہ دونوں باتیں اکٹھی کہنے کی ضرورت نہیں خاتم النبیین کافی ہے۔ جیسا کہ مغیرہ بن شعبہ رضی اللہ عنہ کا قول ہے کہ ایک شخص نے آپ کے سامنے کہا: ”خاتم الانبیاء ولا نبی بعدہ“ تو آپ نے فرمایا کہ خاتم الانبیاء تجھے کہنا بس ہے اور یہ بھی ممکن ہے کہ آپ کا مطلب ہو کہ جب اصل الفاظ خاتم النبیین واضح ہے تو وہی استعمال کرو یعنی الفاظ قرآنی کو الفاظ حدیث پر ترجیح دو۔ اس سے یہ کہاں نکلا کہ آپ الفاظ حدیث کو صحیح نہ سمجھتی تھیں؟ اور اتنی حدیثوں کا مقابلہ اگر ایک حدیث ہوتی تو وہ بھی قابل قبول نہ ہوتی۔ چہ جائے کہ صحابی رضی اللہ عنہ کا قول جو شرعاً حجت نہیں۔“

(مرزائی تفسیر بیان القرآن ج ۲ ص ۱۱۰۳، ۱۱۰۴)

## قادیانی سوال

اگر اس قول عائشہ صدیقہ رضی اللہ عنہا کی سند نہیں تو کیا ہوا۔ تعلیقات بخاری کی بھی سند نہیں۔  
جواب: یہ بھی قادیانی دجل ہے ورنہ فتح الباری کے مصنف علامہ ابن حجر رحمہ اللہ نے ایک مستقل کتاب تصنیف کی ہے۔ جس کا نام ”تعلیق التعلیق“ ہے۔ اس میں تعلیقات صحیح بخاری کی اسناد کو موصول کیا ہے۔

## حدیث: ”مسجدی آخر المساجد“

قادیانی: حضور ﷺ نے فرمایا ”مسجدی آخر المساجد“ ظاہر ہے کہ حضور ﷺ کی مسجد کے بعد دنیا میں ہر روز مسجدیں بن رہی ہیں تو آپ ﷺ کے آخر النبیین کا بھی یہی مطلب ہوگا اور آپ ﷺ کے بعد نبی بن سکتے ہیں۔  
جواب: یہ اشکال بھی قادیانی دجل کا شاہکار ہے اس لیے کہ جہاں ”مسجدی آخر المساجد“ کے الفاظ احادیث میں آئے ہیں وہاں روایات میں ”آخر مساجد الانبیاء“ کے الفاظ بھی آئے ہیں۔ تمام انبیاء علیہم السلام کی سنت مبارکہ یہ تھی کہ وہ اللہ رب العزت کا گھر (مسجد) بناتے تھے۔ تو انبیاء کرام علیہم السلام کی مساجد میں سے



آخری مسجد، مسجد نبوی ﷺ ہے۔ یہ ختم نبوت کی دلیل ہوئی نہ کہ اجرائے نبوت کی۔ ”التسرب غیب و الترهیب“ میں ”آخر مساجد الانبیاء“ کے الفاظ صراحت کے ساتھ مذکور ہیں۔ نیز کنز العمال میں بھی (ص ۲۵۶ ج ۶) ”باب فضل الحرمین“ میں حضرت عائشہ صدیقہ رضی اللہ عنہا سے منقول ہے۔ ”عن عائشہ رضی اللہ عنہا قالت قال رسول اللہ ﷺ انا خاتم الانبیاء ومسجدی وخاتم مساجد الانبیاء“

### حدیث: ”انک خاتم المهاجرین“

**قادیانی:** حضور ﷺ نے اپنے چچا حضرت عباس رضی اللہ عنہ سے فرمایا: ”اطمئنن یا عم فانک خاتم المهاجرین فی الهجرة کما انا خاتم النبیین فی النبوة“ اگر حضرت عباس رضی اللہ عنہ کے بعد ہجرت جاری ہے تو حضور ﷺ کے بعد نبوت بھی جاری ہے۔

**جواب:** قادیانی اس روایت میں دخل و فریب سے کام لیتے ہیں۔ اصل واقعہ یہ ہے کہ حضرت عباس رضی اللہ عنہ مکہ مکرمہ سے ہجرت کر کے مدینہ طیبہ روانہ ہو گئے تھے۔ مکہ مکرمہ سے چند ہی میل کا سفر کئے تھے کہ دیکھا حضور ﷺ مدینہ طیبہ سے دس ہزار قدسیوں کا لشکر لیکر مکہ شریف فتح کرنے کے لئے تشریف لارہے ہیں۔ راستہ میں ملاقات ہوئی تو حضرت عباس رضی اللہ عنہ نے افسوس ظاہر فرمایا کہ میں ہجرت کی فضیلت سے محروم رہا۔ حضور ﷺ نے حضرت عباس رضی اللہ عنہ کو تسلی اور حصول ثواب کی بشارت دیتے ہوئے یہ فرمایا۔ اس لئے کہ مکہ مکرمہ سے واقعی ہجرت کرنے والے آخری مہاجر حضرت عباس رضی اللہ عنہ تھے کیونکہ ہجرت دار الکفر سے دار الاسلام کی طرف کی جاتی ہے۔ مکہ مکرمہ آنحضرت ﷺ کے ہاتھوں ایسا فتح ہوا جو قیامت کی صبح تک دار الاسلام رہے گا۔ تو مکہ مکرمہ سے آخری مہاجر حضرت عباس رضی اللہ عنہ ہوئے۔ لہذا آپ ﷺ کا فرمانا کہ اے چچا تم آخری مہاجر ہو، تمہارے بعد جو بھی مکہ مکرمہ چھوڑ کر آئے گا اسے مہاجر کا لقب نہیں ملے گا۔ اس لئے امام بخاری رضی اللہ عنہ فرماتے ہیں ”لا ہجرة بعد الفتح“ (بخاری ص ۴۳۳ ج ۱) حضرت حافظ ابن حجر عسقلانی رضی اللہ عنہ فرماتے ہیں: ”ہاجر قبل الفتح بقلیل وشهد الفتح“ حضرت عباس رضی اللہ عنہ نے فتح مکہ سے قدرے پیشتر ہجرت کی اور آپ فتح مکہ میں حاضر تھے۔ (اصابہ ص ۲۷۱ ج ۲)

معلوم ہوا کہ اس واقعہ کو اجرائے نبوت کے لئے بطور تشبیہ استعمال کرنا قادیانیوں کی جہالت کا شاہکار ہے۔

### حدیث: ”ابوبکر خیر الناس بعدی“

**قادیانی:** ”ابوبکر خیر الناس الا ان یکون نبیاً“ ابوبکر تمام لوگوں سے افضل ہیں۔ مگر یہ کہ کوئی نبی ہو۔ اس سے معلوم ہوا کہ نبوت جاری ہے۔

**جواب:** ”الناس“ سے مراد عام لوگ ہیں، نبی نہیں۔ اگر ”الناس“ سے مراد نبی ہو تو آپ کو خیر الناس کا لقب نہیں ملے گا۔ اس کی تائید واقعات عالم کے علاوہ، دو روایتیں بھی کرتی ہیں جو آپ کی فضیلت میں وارد ہوئی ہیں۔ گویا آسان لفظوں میں اس کا مفہوم یہ ہے کہ انبیاء علیہم السلام کے علاوہ باقی تمام لوگوں سے افضل حضرت ابوبکر صدیق رضی اللہ عنہ ہیں۔

**جواب ۲:** یہ روایت (کنز العمال ج ۱۲ ص ۱۶۱ مطبوعہ دکن) کی ہے۔ اس کے آگے ہی لکھا ہے: ”ہذا الحدیث احد ما انکر“ یہ روایت ان میں سے ایک ہے جس پر انکار کیا گیا ہے۔ معلوم ہوا کہ ایسی منکر روایت سے عقیدہ کے لئے استدلال قادیانی دجل کا شاہکار ہے۔

**جواب ۳:** حضرت ابن مسعود رضی اللہ عنہ سے مروی ہے ”ما صحب النبیین والمرسلین ولا صاحب یسین افضل من ابی بکر“ رحمت دو عالم صلی اللہ علیہ وسلم سمیت تمام انبیاء ورسول صلی اللہ علیہ وسلم کے صحابہ سے ابو بکر رضی اللہ عنہ افضل ہیں۔

(کنز العمال ص ۱۵۹ ج ۱۲ روایت نمبر ۸۰۴)

”حاکم“ میں ابو ہریرہ رضی اللہ عنہ سے (کنز العمال میں ص ۱۸۰ ج ۱۲) پر روایت کے یہ الفاظ ہیں: ”ابو بکر وعمر خیر الاولین والآخرین وخیر اهل السموات وخیر اهل الارضین الا النبیین والمرسلین“ زمینوں و آسمانوں کے تمام اولین و آخرین سوائے انبیاء و مرسلین کے باقی سب سے ابو بکر و عمر افضل ہیں۔ (کنز العمال ص ۱۸۰ ج ۱۲) ان تمام روایات کو سامنے رکھیں تو مطلب واضح ہے کہ انبیاء کے علاوہ باقی سب سے افضل ابو بکر ہیں۔ ان تمام روایات کے سامنے آتے ہی قادیانی دجل پارہ پارہ ہو جاتا ہے۔

**حدیث: ”انا مقفی“**

**قادیانی:** حضور صلی اللہ علیہ وسلم فرماتے ہیں: ”انا مقفی“ یعنی آپ صلی اللہ علیہ وسلم کے بعد جو نبی آئیں گے آپ صلی اللہ علیہ وسلم ان کے مقفی یعنی مطاع ہوں گے۔

**جواب:** ”وَقَفِينَا مِنْ بَعْدِهِ بِالرُّسُلِ (بقرة: ۸۷)“ آیت کریمہ دلالت کر رہی ہے کہ یہاں ”الذی قفی بہ“ سب کے آخر میں آنے والے کا معنی دیتا ہے۔ حضرت ابو موسیٰ اشعری رضی اللہ عنہ سے روایت ہے ”انا محمد واحمد والمقفی قال النووی المقفی العاقب“ امام نووی رحمۃ اللہ علیہ فرماتے ہیں کہ: ”مقفی“ کے معنی آخر میں آنے والے کے ہیں لہذا آخر میں آنے والے کسی نبی کے مطاع، کا معنی قادیانی تحریف ہے۔

**حدیث: ”اذا هلک کسری“**

**قادیانی:** ”لانی بعدی“ میں ”لانی“ کمال کے لئے ہے۔ یعنی کامل تشریحی نبی آپ صلی اللہ علیہ وسلم کے بعد نہ ہوں گے بلکہ غیر تشریحی ہوں گے۔ جیسے کہ: ”اذا هلک کسری فلا کسری بعدہ واذا هلک قیصر فلا قیصر بعدہ“ ہے۔

**جواب ۱:** ”لانی بعدی“ میں لانی جنس کا ہے۔ جیسے ”ذالک الکتاب لا ریب فیہ“ اور ”لانیہ الا اللہ“ میں جیسا کہ خود مرزا قادیانی نے بھی لکھا ہے: ”حدیث لانی بعدی میں لانی عام ہے۔“

(ایام الصلح، خزائن ج ۱۳ ص ۳۹۳)

جہاں تک ”اذا هلک کسری“ کا تعلق ہے تو اس کا جواب یہ ہے کہ کسری و قیصر کسی خاص آدمی کے نام نہیں بلکہ جاہلیت میں فارس و روم کے بادشاہوں کے لقب تھے جب قریش مسلمان ہو گئے اور انھیں خوف ہوا کہ اب

ہمارا داخلہ شام و عراق میں بند ہو جائے گا تو حضور ﷺ نے مومنین کی تسلی کے لئے فرمایا کہ تمہاری تجارت گاہیں ان کے وجود ہی سے پاک کر دی جائیں گی۔ جب مملکت فارس اسلام کے قبضہ میں آجائے گا تو کسریٰ کا لقب جاتا رہے گا اور مملکت روم کے آجانے سے لقب قیصر بھی جاتا رہے گا۔ چنانچہ آپ ﷺ کی پیشینگوئی حرف بحرف سچی ہوئی اور ایسا ہوا کہ کسریٰ اور کسرویت کا تو بالکل خاتمہ ہو گیا۔ اور قیصر نے ملک شام چھوڑ کر اور وہاں سے بھاگ کر اور جگہ پناہ لی۔

علامہ نووی رحمۃ اللہ علیہ نے (شرح مسلم ص ۳۹۶ ج ۲) میں لکھا ہے: ”قال الشافعی وسائر العلماء معناه لا یکون کسریٰ بالعراق و قیصر بالشام کما کان فی زمانہ ﷺ فاعلمنا بانقطاع ملکهما فی ہذین الاقلیمین“

امام شافعی رحمۃ اللہ علیہ اور تمام علما نے فرمایا ہے کہ اس حدیث کا معنی یہ ہے کہ کسریٰ، عراق میں اور قیصر، شام میں باقی نہ رہے گا۔ جیسا کہ حضور ﷺ کے زمانہ میں تھے۔ پس حضور ﷺ نے ان کے انقطاع سلطنت کی خبر دی کہ دونوں اقلیموں میں ان کی سلطنت باقی نہ رہے گی۔

چنانچہ ایسا ہی ہوا۔ لہذا یہ حدیث شریف اپنے ظاہری معنی پر ہی مستعمل ہے۔ اس میں مرزائی و سوسہ کا شائبہ ہی نہیں۔

**جواب ۲:** حضور ﷺ نے حضرت علی رضی اللہ عنہ سے فرمایا: ”اماتری انت منی بمنزلہ ہارون من موسیٰ الا انہ لانی بعدی“ کیا اس کا یہ مطلب ہے کہ اے علی تو میرے جیسا کامل نبی نہیں ہوگا؟ مگر گھٹیا نبی ہوگا؟ (معاذ اللہ)

**جواب ۳:** آنحضرت ﷺ سے پہلے صاحب کتاب اور بغیر کتاب نبی آتے رہے (اخبار بدر مارچ ۱۹۰۸ء) قادیانیوں کے اس فیصلے سے معلوم ہوا کہ آپ ﷺ کو جو خاتم النبیین کہا گیا تو دونوں قسم کے انبیاء کے آپ ﷺ خاتم ہوئے۔ اب اگر آپ ﷺ کے بعد کوئی بغیر کتاب نبی کے سہی، نبی آجائے تو سوال یہ ہے کہ آپ خاتم الانبیاء کیسے ہوئے؟ اور آپ ﷺ کی فضیلت ہی کیارہی؟

**جواب ۴:** اگر لانی نبی بعدی میں لانی کمال کے لئے ہے۔ یعنی آپ ﷺ جیسا کوئی نبی نہیں آئے گا۔ تو اس لحاظ سے تو موسیٰ علیہ السلام بھی خاتم الانبیاء ہوئے۔ اس لئے کہ ان کے بعد جتنے خلفا آئے کوئی ان جیسا نہ ہوا جیسا کہ خود مرزا نے لکھا ہے۔

اللہ جل شانہ نے حضرت موسیٰ کو اپنی رسالت سے مشرف کر کے پھر بطور اکرام و انعام خلافت ظاہری اور باطنی کا ایک لمبا سلسلہ ان کی شریعت میں رکھ دیا..... اس عرصہ میں صد ہا بادشاہ اور صاحب وحی والہام شریعت موسوی میں پیدا ہوئے..... ہم نے موسیٰ کو کتاب دی اور بہت سے رسل اس کے پیچھے آئے۔“ (شہادت القرآن ص ۳۲۲ ج ۶) لیکن مرزائی اس معنی کے حساب سے حضرت موسیٰ کو خاتم الانبیاء نہیں مانتے لہذا ان کا استدلال خود بخود باطل ہو جاتا ہے۔

**جواب ۵:** مرزا نے لکھا ہے: ”حدیث لانی نبی بعدی میں بھی نئی عام ہے۔ پس یہ کس قدر جرأت و دلیری اور گستاخی ہے کہ خیالات رکیکہ کی پیروی کر کے نصوص صریحہ قرآن کو عمداً چھوڑ دیا جائے اور خاتم الانبیاء کے بعد ایک نبی کا آنا مان لیا جائے۔“ (ایام الصلح، جزائن ج ۱ ص ۳۹۳) لہذا مرزائیوں کو خیالات رکیکہ چھوڑ کر مرزائیت کے لغو استدلال اور مرزائیت سے توبہ کر لینا چاہئے۔

حدیث: ”رُویا المسلمین جزء من اجزاء النبوة“

**قادیانی:** نیک خواب نبوت کا چھیا لیسواں حصہ ہے۔ جو امت محمدیہ میں باقی ہے۔ اسی جز کے اعتبار سے نبوت باقی ہے اور ایسے نبی آ سکتے ہیں۔

**جواب:** اگر ایک اینٹ کو مکان، نمک کو پلاؤ اور ایک دھاگہ کو کپڑا اور ایک رسی کو چار پائی نہیں کہہ سکتے تو نبوت کے ۳۶ روئیں جز کو بھی نبوت نہیں کہہ سکتے اور یہ ایک بدیہی امر ہے۔

حدیث: ”انا العاقب“

**قادیانی:** حدیث ”انا العاقب والعاقب الذی لیس بعده نبی“ میں قادیانی کہتے ہیں کہ نبوت کی نفی راوی کا اپنا خیال ہے۔ حضور ﷺ کی زبان سے ثابت نہیں۔

**جواب:** یہ غلط ہے جس کسی نے کہا ہے خود اس کا یہ خیال ہے ورنہ حدیث میں کوئی تفریق نہیں۔ عاقب کے یہ معنی خود رسول اللہ ﷺ نے کئے ہیں۔ چنانچہ حافظ ابن حجر رحمہ اللہ فرماتے ہیں: ”وفی رواية سفیان بن عیینة بن عیینة عن الترمذی وغيره بلفظ الذی لیس بعدی نبی“ (فتح الباری ص ۳۱۳ ج ۱۴، ترمذی ص ۱۱۱ ج ۲) سفیان بن عیینة رحمہ اللہ کی مرفوع حدیث میں امام ترمذیؒ وغیرہ کے نزدیک یہ لفظ ہے۔ میں عاقب ہوں، میرے بعد کوئی نبی نہ ہوگا۔

لہذا ثابت ہوا کہ عاقب کی تفسیر میں جو الفاظ وارد ہیں وہ کلمات مرفوع ہیں۔ آنحضرت ﷺ نے خود ہی فرمائے ہیں۔

حدیث عاقب کی تشریح از ملا علی قاری رحمہ اللہ ملاحظہ ہو: ”والعاقب الذی لیس بعده نبی قیل هذا قول الزہری وقال العسقلانی ظاہرہ انه مدرج لکنہ وقع فی رواية سفیان بن عیینة عند الترمذی ای فی الجامع بلفظ الذی لیس بعدی نبی“ (المجمع الوسائل حصہ دوم ص ۱۸۳) لہذا ثابت ہوا کہ عاقب کی تفسیر میں جو الفاظ وارد ہیں وہ کلمات مرفوع ہیں۔ آنحضرت ﷺ نے خود ہی ارشاد فرمائے ہیں۔

مزید برآں شمائل کی شرح (جو جمع الوسائل شرح الشمائل مصری ملا علی قاری رحمہ اللہ کے حاشیہ پر چڑھی ہوئی ہے) کرتے ہوئے علامہ عبدالرؤف المناوی المصری رحمہ اللہ نے متن میں ”بعدی“ کو نقل فرمایا ہے۔ اسی طرح چوتھی صدی کے مشہور محدث حافظ ابن عبدالبر رحمہ اللہ نے روایت مذکور پوری نقل فرمائی ہے: ”قال..... وانا الخاتم ختم اللہ بہی النبوة وانا العاقب فلیس بعدی نبی“ (کتاب الاستیعاب بر حاشیہ اصابہ مطبوعہ مصر ص ۲۷ ج ۱) ”آنحضرت ﷺ نے فرمایا میں خاتم ہوں اللہ نے نبوت میرے ساتھ ختم کر دی ہے اور میں عاقب ہوں۔ پس میرے بعد کوئی نبی نہیں ہے۔“

اسی طرح چھٹی صدی کے مشہور محدث قاضی عیاضؒ بھی لکھتے ہیں: ”وفی الصحیح انا العاقب الذی لیس بعدی نبی“ (کتاب المغنا مطبوعہ استنبول ص ۱۹۱ ج ۱۱، ترمذی ص ۱۱۱ ج ۲)

”یعنی آپ ﷺ نے فرمایا کہ میں عاقب ہوں میرے بعد کوئی نبی نہیں۔“

ایسا ہی ”تفسیر خازن (سورۃ صف)“ میں ہے: ”انا العاقب الذی لیس بعدی نبی“ ان کتابوں (شفاء کتاب الاستیعاب، خازن، فتح الباری اور شرح الشامل) میں لفظ بعدی موجود ہے۔ جس سے ثابت ہے کہ یہ تفسیر نبوی ہے۔  
(ص ۱۷۷ ج ۷ طبع مصر ۱۳۳۹ھ)

## قادیانی اعتراض

صحاح ستہ جو حدیث کی معتبر کتابیں ہیں۔ ان میں یوں نہیں آیا۔ لہذا حجت نہیں ہے۔

**جواب:** صحاح ستہ میں سے جامع ترمذی میں یوں ہی موجود ہے۔ چنانچہ (ترمذی ابواب الاستیذان والادب، باب

ما جاء فی اسماء النبی) میں حدیث صحیح مرقوم ہے: ”وانا العاقب الذی لیس بعدی نبی“

(ترمذی مطبوعہ مصر ص ۱۳۷ ج ۲ طبع ۱۳۹۲ھ، مطبوعہ مجتہائی دہلی ص ۱۰۷ ج ۱ طبع ۱۳۲۸ھ، مطبوعہ مجیدی پریس کانپور ص ۱۱۲ ج ۲)

**اعلان:** ترمذی مطبوعہ ہند کے بعض نسخوں (مطبوعہ احمدی وغیرہ) میں اس مقام پر ”بعده“ غلط طبع ہو گیا ہے۔ ناظرین

سے التماس ہے کہ ترمذی کے اس مقام کو درست کر لیں اور بجائے ”بعده“ کے ”بعدی“ بنا لیں۔ محدثین شارحین نے بھی ترمذی کے حوالہ سے بعدی نقل کیا ہے۔

(فتح الباری ص ۱۲ ص ۳۱۳، ص ۱۷۷ ج ۲ طبع مصر)

## تشریح لفظ عاقب از علامہ ابن قیم رحمۃ اللہ علیہ

”والعاقب الذی جاء عقب الانبياء فليس بعده نبى فان العاقب هو الاخر فهو بمنزلة

الخاتم ولهذا سمي العاقب على الاطلاق اي عقب الانبياء جاء عقبهم (زاد المعاد ج ۱ ص ۳۳)“

## حدیث: قصر نبوت

**قادیانی:** اول! تو نبی ﷺ کوئل کی ایک اینٹ قرار دینا آپ ﷺ کی توہین ہے۔ کیونکہ آپ ﷺ کا درجہ بہت بلند

ہے۔ پھر اس کا یہ مطلب بتایا ہے کہ آپ ﷺ نے پہلی شرائع کو کامل کر دیا ہے اور شریعت کے محل کو مکمل کر دیا۔

حدیث میں پہلے انبیاء کا ذکر ہے بعد میں آنے والے کا نہیں۔

**جواب:** محل کی تو ایک مثال ہے۔ شریعت وغیرہ کا اس حدیث میں کوئی ذکر نہیں۔ آنحضرت ﷺ کو اللہ تعالیٰ نے خاتم

التبیین فرمایا اور ساتھ یہ جان کر کہ آئندہ کذاب و دجال پیدا ہونے والے ہیں جن میں سے کوئی تو عذر کرے گا

کہ میرا نام ”لا“ ہے اور حدیث میں ”لابسی بعدی“ آیا ہے اور کوئی یہ عذر کرے گا کہ مردوں میں نبوت ختم

ہے۔ میں عورت ہوں اس لئے میرا دعویٰ خاتم التبییین کے منافی نہیں۔ اور کوئی یہ عذر کرے گا کہ دور محمدیہ میں

نبوت ختم ہے نئی کتاب اور شریعت خاتم التبییین کے خلاف نہیں۔ (جیسا کہ بہائی مذہب والے کہتے ہیں) اور

کوئی یہ عذر کرے گا کہ شریعت والی نبوت ختم ہے۔ بغیر شریعت کے نبی آ سکتا ہے جیسا کہ مرزا قادیانی نے کہا

اور کوئی یہ عذر کرے گا کہ حدیث میں پہلے نبیوں کا ذکر ہے بعد کا نہیں۔ ان تمام باتوں کو ملحوظ رکھ کر اللہ تعالیٰ نے

اپنے نبی کی زبان سے آیت کی وہ تفسیر کرائی جس سے تمام دجالوں کی تاویلات: ”ہباءً منشورا“ ہو جائیں۔ چنانچہ آپ ﷺ نے فرمایا کہ میرا خاتم النبیین ہونا ان معنوں سے ہے کہ جس طرح ایک محل بنایا جائے۔ جس کی تکمیل میں صرف ایک اینٹ کی کسر ہو۔ سو اسی طرح یہ سلسلہ انبیاء علیہم السلام کا ہے جس میں کتاب والے آئے اور بلا کتاب والے بھی۔ یہ روحانی انبیاء علیہم السلام کا سلسلہ چلتا چلتا اس مقام پر پہنچا کہ صرف ایک ہی نبی باقی رہ گیا۔ سو وہ نبی میں ہوں۔ جس کے بعد کوئی اور نبی نہیں ہوگا۔ اس مثال سے جملہ دجال و کذاب اشخاص کی تاویلات واہیہ تباہ و برباد ہو کر رہ جاتی ہیں۔ نہ تشریحی و غیر تشریحی کا عذر نہ عورت و مرد کا امتیاز۔ نہ پہلے اور پچھلوں کا فرق۔ محل نبوت تمام ہو گیا۔ نبوت ختم ہو گئی اب بعد میں پیدا ہونے والے بموجب حدیث سوائے دجال و کذاب کے اور کسی خطاب کے حقدار نہیں۔

### قادیانی اعتراض: ۱

بعض روایات میں لفظ ”من قبلی“ موجود ہے۔ جس سے معلوم ہوتا ہے کہ سب انبیاء کی مثال نہیں بلکہ گذشتہ انبیاء کی مثال ہے۔ نیز اس روایت سے یہ بھی واضح ہوتا ہے کہ جس قسم کے پہلے نبی آیا کرتے تھے۔ اس قسم کے نبی اب ہرگز نہیں آئیں گے۔ جیسا کہ: ”من قبلی“ ظاہر کرتا ہے۔

**جواب:** چونکہ سب انبیاء علیہم السلام آپ ﷺ سے پہلے گزر چکے ہیں۔ اس لئے ”من قبلی“ بولا گیا ہے۔ نیز جملہ: ”ختم بی البنیان و ختم بی الرسل“ جریان نبوت کی فقط نفی کرتا ہے۔ دوسرے یہ کہ حدیث: ”من قبلی“ کے الفاظ خصوصیت سے قابل غور ہیں۔ جن سے انبیاء کا عموم بتلایا گیا ہے۔ اور جملہ ”ختم بی الرسل“ اور ”انا اللبنة و انا خاتم النبیین“ اور ”فحجت انا و اتممت تلک اللبنة“ اس کی پوری تشریح کر رہے ہیں کہ شرعی یا غیر شرعی نبوت کی ہر قسم کی آخری اینٹ میں ہوں اور نبیوں کا اور ہر قسم کی نبوت کا ختم کرنے والا ہوں۔ میرے آنے سے وہ کسی پوری ہو گئی جو ایک اینٹ کی جگہ باقی تھی۔ اب کسی قسم کے نبی پیدا نہیں ہوں گے۔

پھر سوال یہ پیدا ہوتا ہے کہ یہ کہاں سے معلوم ہوا کہ پہلے صرف بلا واسطہ نبی ہوتے تھے اور اب آنحضرت ﷺ کی وساطت سے ہوا کریں گے؟ اور خدا تعالیٰ کی سنت کی تبدیلی اور استثناء کس حرف سے معلوم ہوا؟

مرزا نے بھی لکھا ہے کہ آنحضرت ﷺ آخری نبی ہیں اور جامع الکمالات بھی۔

ہست او خیر الرسل خیر الانام ہر نبوت رابر وشد اختتام

(درشین فارسی ص ۱۱۴، سراج منیر ص ۹۳، ج ۱ ص ۹۵)

ہر نبوت ختم کا کیا معنی؟ اب مرزائی مرزا قادیانی پر کیا فتویٰ لگاتے ہیں؟ دیدہ باید!

### قادیانی اعتراض: ۲

جب نبوت کے محل میں کسی نبی کی گنجائش نہیں رہی تو پھر آخر زمانہ میں عیسیٰ علیہ السلام کا تشریف لانا کس طرح ممکن ہو سکتا ہے؟

**جواب:** مثلاً کہا جاتا ہے کہ خاتم اولاد (سب سے آخر میں پیدا ہونے والا) اس کا یہ مطلب نہیں کہ پہلی اولاد کا صفایا ہو

چکا ہے اور سب مر گئے ہیں۔ اسی طرح خاتم النبیین سے کیسے سمجھ لیا گیا کہ تمام انبیاء سابقین پر موت طاری ہو چکی ہے؟ بلکہ مطلب یہ ہے کہ آپ ﷺ کے بعد کسی کو یہ عہدہ نبوت نہیں دیا جائے گا۔ اور ظاہر ہے کہ عیسیٰ علیہ السلام کو آپ ﷺ کے بعد عہدہ نبوت نہیں ملا۔ بلکہ آپ ﷺ سے پہلے چکا ہے۔ اور وہ اس وقت سے آخر عمر تک برابر اس وصف کے ساتھ متصف ہیں۔ پھر معلوم نہیں کہ آپ ﷺ کے خاتم النبیین ہونے اور نزول مسیح علیہ السلام کے عقیدہ میں کیا تعارض ہے؟

### قادیانی اعتراض: ۳

نبی ﷺ کو نخل کی ایک اینٹ قرار دینا آپ ﷺ کی توہین ہے۔  
**جواب:** اگر کوئی شخص یہ کہے کہ فلاں شخص شیر ہے۔ تو کیا یہ مطلب ہے کہ وہ جانور ہے۔ جنگلوں میں رہتا ہے۔ اس کی دم بھی ہے اور بڑے بڑے ناخنوں اور بالوں والا ہے۔ کیا خوب یہ مبلغ علم و فہم؟ نبی ﷺ نے ایک مثال سمجھانے کے لئے دی ہے۔ اور اس میں توہین کہاں آگئی؟ اگر یہ توہین ہے تو پھر مرزا صاحب بھی اس توہین کے مرتکب ہوئے ہیں۔ یعنی یہی مثال مرزا نے دی ہے کہ: ”جو دیوار نبوت کی آخری اینٹ ہے وہ حضرت محمد مصطفیٰ ﷺ ہیں؟“  
 (سرمہ چشم آریہ مصنفہ مرزا ص ۱۹۸ حاشیہ ص ۱۹۸ ج ۲)  
 اس توہین کا جو جواب مرزائی دیں وہی میری جانب سے تصور کر لیں۔

### حدیث: ”ثلاثون دجالون“

قادیانی: تیس دجال کی تعیین بتاتی ہے کہ بعد میں کچھ سچے بھی آئیں گے۔  
**جواب:** تیس کی تعیین اس لئے ہے کہ کذاب و دجال صرف تیس ہی ہوں گے۔ چنانچہ حدیث کے الفاظ: ”لانتقوم الساعة حتى يخرج ثلاثون دجالون کلهم يزعم انه رسول الله (ابوداؤد)“ (قیامت قائم نہیں ہوگی یہاں تک کہ تیس دجال و کذاب پیدا نہ ہوں) صاف دال ہے کہ قیامت تک تیس ہی ایسے ہونے والے ہیں ان سے زیادہ نہیں۔ خود مرزا قادیانی بھی مانتا ہے کہ یہ قیامت تک کی شرط ہے۔  
 ”آحضرت ﷺ فرماتے ہیں کہ دنیا کے آخر تک قریب تیس کے دجال پیدا ہوں گے۔“

(ازالہ اوہام، خزائن ج ۳ ص ۱۹۷)

باقی رہا یہ کہ کچھ سچے بھی ہوں گے سوا اس کے جواب میں وہی الفاظ کافی ہیں جو آپ ﷺ نے دجالوں کی تردید میں ساتھ ہی اس حدیث میں فرمائے ہیں: ”لانیبی بعدی“ میرے بعد کوئی نبی نہ ہوگا۔

قادیانی: یہ دجال آج سے پہلے پورے ہو چکے ہیں۔ جیسا کہ ”اکمال الاکمال“ میں لکھا ہے۔  
**جواب:** حدیث میں قیامت تک شرط ہے۔ ”اکمال الاکمال“ والے کا ذاتی خیال ہے۔ جو سند نہیں۔ بعض دفعہ ایک چھوٹے دجال کو بڑا سمجھ لیتا ہے۔ اسی طرح انہوں نے اپنے خیال کے مطابق تعداد پوری سمجھ لی۔ حالانکہ مرزا قادیانی کے دعویٰ نبوت نے وضاحت کر دی کہ ابھی اس تعداد میں کسر باقی ہے۔

مزید برآں حافظ ابن حجر رحمہ اللہ نے ”فتح الباری شرح صحیح بخاری“ میں اس سوال کو حل کرتے ہوئے فرمایا:

”ولیس المراد بالحديث من ادعى النبوة مطلقاً فانهم لا يحصون كثرة لكون غالبهم ينشأ لهم ذلك عن جنون وسوءاء وانما المراد من قامت له الشوكة (فتح الباری ص ۲۵۵ ج ۶)“  
 اور ہر مدعی نبوت مطلقاً اس حدیث سے مراد نہیں۔ اس لئے کہ آپ ﷺ کے بعد مدعی نبوت تو بیشمار ہوئے ہیں۔ کیونکہ یہ بے بنیاد دعویٰ عموماً جنون یا سوءاء سے پیدا ہوتا ہے۔ بلکہ اس حدیث میں جن تیس دجالوں کا ذکر ہے وہ وہی ہیں جن کی شوکت قائم ہو جائے اور جن کا مذہب مانا جائے اور جن کے قبیح زیادہ ہو جائیں۔

## مزید بات

اور ملاحظہ ہو ایک طرف تو بحوالہ اکمال الاکمال آج سے چار سو برس قبل تیس دجال کی تعداد ختم لکھی ہے۔ مگر آگے چل کر بحوالہ حج الکرامہ مصنفہ مولانا نواب صدیق حسن خان رحمۃ اللہ علیہ لکھا ہے کہ:  
 آنحضرت ﷺ نے جو اس امت میں تیس دجالوں کی آمد کی خبر دی تھی وہ پوری ہو کر ستائیس کی تعداد مکمل ہو چکی ہے۔“ (ص ۵۴) گویا اکمال الاکمال والے کا خیال غلط تھا۔ اس کے ساڑھے تین سو برس بعد تک بھی صرف ستائیس دجال و کذاب ہوئے ہیں۔ بہت خوب۔ حدیث میں تیس کی خبر ہے۔ جس میں بقول نواب صاحب رحمۃ اللہ علیہ مسلمہ شمار ۲۷ ہو چکے ہیں۔ اب ان میں ایک منتہی مرزا قادیانی کو ملائیں تو بھی ابھی دو کی کسر باقی ہے۔

یہاں تک تو مرزائی وکیل نے اس حدیث کو رسول اللہ صلی اللہ علیہ وسلم کی مانتے ہوئے جواب دیئے۔ مگر چونکہ اس کا ضمیر گواہی دیتا ہے کہ جواب دفع الوقتی اور بددیانتی کی کھینچ تان ہے جسے کوئی دانا قبول نہیں کر سکتا۔ اس لئے آگے چل کر عجیب دجالانہ صفائی کی ہے کہ یہ حدیث ضعیف ہے۔ آہ! صحاح ستہ خاص کر صحاح میں بھی سب کی سردار کتاب بخاری و مسلم کی حدیث اور ضعیف؟ اور پھر جرات یہ کہ حج الکرامہ کے حوالہ سے لکھا ہے کہ حافظ ابن حجر رحمۃ اللہ علیہ نے ”فتح الباری“ میں حدیث تیس دجال والی کو ضعیف لکھا ہے۔ حالانکہ یہ سراسر جھوٹ ہے۔ حج الکرامہ کی جو عبارت درج کی ہے اگرچہ ساری نہیں درج کی گئی تاہم اس سے ہی اصل حقیقت کھل رہی ہے۔ ملاحظہ ہو! لکھا ہے:

”در حدیث ابن عمر سی کذاب در روایتی عبداللہ بن عمر نزد طبرانی است برپا نمیشود ساعت تا آنکہ بیرون آیند ہفتاد کذاب، ونحوہ عند ابی یعلی من حدیث انس رضی اللہ عنہ، حافظ ابن حجر رحمۃ اللہ علیہ گفتہ کہ سند این ہر دو حدیث ضعیف است“

ناظرین کرام! حج الکرامہ کی عبارت میں تین روایتوں کا ذکر ہے۔ ابن عمر رضی اللہ عنہما کی تیس دجال والی (صحیح مسلم بخاری و ترمذی وغیرہ کی ہے باندنی تغیر) دوسری روایت عبداللہ بن عمر رضی اللہ عنہما کی جو طبرانی میں ہے۔ ۷۰ دجال والی اور تیسری روایت انس رضی اللہ عنہ والی جو ابویعلیٰ میں ہے۔ ۷۰ دجال والی حافظ صاحب رحمۃ اللہ علیہ نے پچھلی دونوں روایتوں کو ضعیف کہا ہے۔ مگر مرزائی صحیح حدیث کو بھی اسی صف میں لا کر نہ صرف اپنے نامہ اعمال کو سیاہ کر رہا ہے بلکہ حافظ ابن حجر رحمۃ اللہ علیہ اور نواب صدیق حسن خان رحمۃ اللہ علیہ پر افتراء کر کے اپنی مرزائیت کا ثبوت دے رہا ہے۔ اب آئیے!

میں آپ کے سامنے حافظ ابن حجر رحمۃ اللہ علیہ کی اصل کتاب جس کا حوالہ دیا گیا پیش کروں: ”وفی روایۃ عبداللہ بن عمر رضی اللہ عنہما عند الطبرانی لا تقوم الساعة حتی یخرج سبعون کذاباً وسندھا ضعیف وعند ابی یعلی من حدیث انس رضی اللہ عنہ نحوہ وسندھ ضعیف ایضاً“  
 (فتح الباری شرح صحیح بخاری مطبوعہ دہلی ص ۵۶۴ ج ۷ ص ۲۹۶)



عبداللہ بن عمر رضی اللہ عنہما کی روایت میں امام طبرانی کے نزدیک یہ وارد ہے کہ ستر کذاب نکلیں گے اور اس کی سند ضعیف ہے اور ابویعلیٰ کے نزدیک حضرت انس رضی اللہ عنہ کی حدیث سے بھی اسی طرح ہے اور اس کی بھی سند ضعیف ہے۔ حاصل یہ ہے کہ حافظ ابن حجر رحمۃ اللہ علیہ نے صرف ستر دجال والی روایت کو جو دو طریق سے مروی ہے، ضعیف لکھا ہے۔ نہ کہ تیس دجال والی روایت کو۔

### حدیث بنی اسرائیل

**قادیانی:** حدیث میں ہے کہ بنی اسرائیل میں نبی سیاست کرتے رہے مگر میرے بعد خلفا ہوں گے۔ اس حدیث میں ”سیکون“ کا لفظ وارد ہے جس کے معنی ہیں عنقریب میرے بعد خلفا ہوں گے۔ اس کا مطلب یہ ہے کہ امت میں خلافت اور نبوت جمع نہ ہوگی۔ جو بادشاہ خلیفہ ہوگا نبی نہ ہوگا اور جو نبی ہوگا وہ خلیفہ نہ ہوگا۔

**جواب:** کیا کہنے اس یہودیہ نہ تحریف کے۔ حدیث شریف کے الفاظ صاف ہیں کہ بنی اسرائیل کے بادشاہ نبی ہوتے تھے جب ایک فوت ہوتا تھا تو دوسرا اس کا قائم مقام بادشاہ بن جاتا تھا۔ اب اس تقریر سے خیال پیدا ہوتا تھا کہ پھر آنحضرت صلی اللہ علیہ وسلم کے بعد بھی بادشاہ ہوں گے جو آپ کے جانشین ہو کر نبی کہلائیں گے۔ حضور صلی اللہ علیہ وسلم نے اس خیال کو یوں حل کیا کہ چونکہ میرے بعد کوئی نبی پیدا نہ ہوگا اس لئے میرے بعد میرے جانشین صرف خلفا ہوں گے جو عنقریب عنان خلافت سنبھالیں گے۔ پھر بکثرت ہوں گے۔ اس حدیث سے صاف ظاہر ہے کہ نبوت بند اور انتظام ملکی کے لئے خلافت جاری۔

اس خلافت کے مسئلہ کو دوسری جگہ یوں بیان فرمایا: ’تكون النبوة فيكم ما شاء الله..... ثم تكون خلافة على منهاج النبوة ما شاء الله ثم تكون ملكاً عاضاً فيكون ما شاء الله..... ثم تكون خلافة على منهاج النبوة‘ (رواہ احمد والبیہقی مشکوٰۃ کتاب الفتن)

رہے گی میری نبوت تمہارے اندر جب تک خدا چاہے۔ پھر ہوگی خلافت، منہاج نبوت پر۔ اس کے بعد بادشاہی ہو جائے گی۔ پھر خلافت منہاج نبوت پر ہوگی۔ یعنی امام مہدی کے زمانہ میں۔ یعنی جس طریقہ پر امور سیاسیہ کو حضور پاک صلی اللہ علیہ وسلم نے چلایا اسی طرح حضور صلی اللہ علیہ وسلم کی سنت کے مطابق آخری زمانہ میں امام مہدی چلائے گا۔ ایک اور روایت بیہقی میں ہے کہ اس کے بعد فساد پھیل جائے گا ’حتی یلقوا اللہ‘ یہاں تک کہ قیامت آجائے گی۔ (مشکوٰۃ کتاب الفتن) حاصل یہ کہ آنحضرت صلی اللہ علیہ وسلم کے بعد اس امت کے لئے سوائے درجہ ولایت و خلافت کے نبوت کا اجرا نہیں ہوگا۔

بطرز دیگر ”س“ تحقیق وقوع کے لئے ہے جیسے: ’سَيُطَوَّقُونَ مَا بَخِلُوا بِهِ يَوْمَ الْقِيَامَةِ (آل عمران: ۱۸۱)‘، یعنی جس چیز کا وہ بخل کرتے تھے وہ قیامت کے دن ضرور بالضرور ان کے گلوں میں طوق بنا کر ڈالی جائے گی۔ ثابت یہ ہوا کہ نبوت منقطع ہو چکی ہے اور اس انقطاع کے بعد ایک چیز یقیناً باقی ہے اور وہ خلافت ہے۔

۱۔ اسی عبارت کو علامہ عینی رحمۃ اللہ علیہ نے اپنی شرح بخاری میں اسی طرح نقل کیا ہے اور مسئلہ کو صاف کر دیا ہے کہ ستر کی تعداد والی

دیگر یہ کہ اسی حدیث میں آپ ﷺ کے بعد فوراً خلافت کا منہاج نبوت پر ہونا مذکور ہے اور اس سے مراد بالخصوص حضرت ابوبکر رضی اللہ عنہ، حضرت عمر رضی اللہ عنہ، حضرت عثمان رضی اللہ عنہ، حضرت علی رضی اللہ عنہ کی خلافت ہے۔ ان زمانوں میں آنحضرت ﷺ کی سنت کے مطابق عمل ہوتا رہا اور یہ امر مسلم ہے کہ یہ چاروں حضرات نبی نہ تھے اور نہ ان میں سے کسی نے نبوت کا دعویٰ کیا۔ پس یہ حدیث اجراء نبوت کی دلیل نہیں ہو سکتی۔

### حدیث: ”لو لم ابعث لبعثت یا عمر“

**قادیانی:** حدیث میں ہے: ”لو لم ابعث لبعثت یا عمر“ یعنی اگر میں مبعوث نہ ہوتا تو اے عمر رضی اللہ عنہ تو مبعوث ہوتا۔ لیکن چونکہ حضور ﷺ مبعوث ہوئے اس وجہ سے حضرت عمر رضی اللہ عنہ نبی نہ بن سکے۔ اس سے معلوم ہوا کہ نبوت کا امکان ہے۔

**جواب:** ملا علی قاری رحمہ اللہ نے مرآۃ میں حدیث ”لو کان بعدی نبی لکان عمر“ کے تحت لکھا ہے ”وفی بعض طرق هذا الحدیث لو لم ابعث لبعثت یا عمر“ (ص ۵۲۹ ج ۵) لیکن ملا صاحب نے نہ راوی حدیث کا نام لیا ہے نہ مخرج کا پتہ دیا ہے نہ الفاظ مذکورہ حدیث کی کسی معتبر یا غیر معتبر کتاب میں ملتے ہیں۔ البتہ حافظ مناوی رحمہ اللہ نے ”کنوز الحقائق“ میں اس کے ہم معنی روایت دو طریق سے نقل کی ہے۔ ایک تو ابن عدی کے حوالہ سے، جس کے الفاظ یوں ہیں: ”لو لم ابعث فیکم لبعثت عمر فیکم“ (ص ۱۵۵ ج ۲) دوسری فردوس دیلمی کے حوالہ سے، جس کے الفاظ اس طرح ہیں ”لو لم ابعث لبعثت عمر“ (بحوالہ مذکورہ) ملا علی قاری رحمہ اللہ نے غالباً اسی روایت کو بالمعنی نقل کر دیا ہے۔ محدثین کے نزدیک ہر دو روایت باطل اور جھوٹی ہیں اور موضوع ہیں۔ ابن جوزی رحمہ اللہ نے اپنی موضوعات میں ابن عدی والی روایت کو دو سندوں سے نقل کیا ہے اور چونکہ دونوں میں راوی وضاع ہیں اس لئے دونوں کو موضوع کہا ہے۔ چنانچہ سلسلہ اسناد ملاحظہ ہو۔

..... ”حدثنا علی بن الحسین بن قدیر المصری حدثنا زکریا بن یحییٰ الوقار حدثنا بشیر بن بکر عن ابی بکر بن عبد اللہ بن ابی مریم الغسانی عن ضمرة عن غفیف بن الحارث عن بلال بن رباح قال قال النبی ﷺ لو لم ابعث فیکم لبعثت عمر“

.....۲ ”حدثنا عمر بن الحسن بن نصر الحلبی حدثنا مصعب بن سعید ابو خیشمة حدثنا عبد اللہ بن واقد الحرانی حدثنا حیوة بن شریح عن بکر بن عمرو بن مشرح بن ہاعان عن عقبہ بن عامر قال قال النبی ﷺ لو لم ابعث فیکم لبعثت عمر“

ابن جوزی رحمہ اللہ نے اس کے بعد فرمایا ہے: ”زکریا کذاب یضع، وابن واقد الحرانی متروک“ ذہبی رحمہ اللہ نے میزان میں خود ابن عدی سے جس نے روایت مذکور اپنی کتاب میں درج کی ہے نقل کیا ہے: ”قال ابن عدی، یضع الحدیث وقال صالح کان من الکذابین الکبار“ یعنی پہلی سند کا راوی زکریا، حدیثیں بناتا تھا۔ زکریا بہت بڑے جھوٹوں میں سے ہے۔ دوسری سند کا راوی ابن واقد حرانی متروک ہے۔ جیسا کہ ابن جوزی اور ابن جوز جانی نے کہا ہے۔ بلکہ میزان میں یعقوب بن اسماعیل کا قول ابن واقد حرانی کے بارے میں ’یکذب بھی موجود ہے۔ یعنی یہ بھی جھوٹا ہے چنانچہ اس نے ترمذی وغیرہ کی سند رجال، اپنی جھوٹی روایت پر لگالی ہے۔

کنوز الحقائق کی دوسری حدیث بحوالہ فردوسِ دلیلی منقول ہے اس کی سند یوں ہے۔

”قال الديلمي انبأنا ابي انبأنا عبد الملك بن عبد الغفار انبأنا عبد الله بن عيسى بن هارون انبأنا عيسى بن مروان حدثنا الحسين بن عبد الرحمن بن حمران حدثنا اسحق بن نجيع الملقى عن عطاء بن ميسرة الخراساني عن ابي هريرة رضي الله عنه عن النبي صلى الله عليه وسلم انه قال: لو لم ابعث فيكم لبعث عمر فيكم“

یہ حدیث بھی موضوع اور باطل ہے۔ اس کی سند میں بھی اسحق ملطی وضاع وکذاب ہے۔ علامہ ذہبی رحمۃ اللہ علیہ میزان میں لکھتے ہیں: ”قال احمد هو من اكذب الناس وقال يحيى معروف للكذب ووضع الحديث“ یعنی اسحق بڑا جھوٹا ہے۔ جھوٹی حدیثوں کو بنانے میں مشہور ہے۔ دوسرا راوی عطاء خراسانی بھی ایسا ہی ہے۔ تہذیب میں سعید بن مسیب رحمۃ اللہ علیہ کا قول منقول ہے ”كذب عطاء“ امام بخاری رحمۃ اللہ علیہ نے بھی ”تاریخ صغیر“ میں سعید کا قول ”كذب“ نقل کیا ہے۔ (ص ۱۵۷) یعنی عطاء جھوٹا ہے۔ خود امام ترمذی فرماتے ہیں ”عامۃ احادیثہ مقلوبۃ“ یعنی عطاء خراسانی کی حدیثیں الٹی پلٹی غلط ہوتی ہیں۔ امام بیہقی رحمۃ اللہ علیہ نے اسے کثیر الغلط کہا ہے۔ (زیلعی) حاصل کلام یہ ہے کہ کنوز الحقائق کی دونوں روایتیں باطل اور جھوٹی ہیں اور یہ کچھ ان دونوں روایتوں پر ہی موقوف نہیں ہے بلکہ کامل ابن عدی اور فردوسِ دلیلی کی تمام روایات کا یہی حاصل ہے۔ شاہ عبدالعزیز محدث دہلوی رحمۃ اللہ علیہ بحالہ نافعہ میں طبقہ راجعہ کا بیان فرماتے ہوئے لکھتے ہیں۔ ”احادیث یہ کہ نام و نشان آ نہا کہ در قرون سابقہ معلوم نہ بود این احادیث ناقابل اعتماد اند“ پھر ان کے نقل کرنے والوں میں کتاب الکامل لابن عدی اور فردوسِ دلیلی کا نام بھی گنا ہے۔ (ص ۸۷۷) اور بستان الحدیث میں دلیلی کی کتاب الفردوس کے تذکرہ میں لکھتے ہیں۔ در سقیم صحیح احادیث تمیز نمی کند لہذا در این کتاب موضوعات و اہیات ہم مدرج اند (ص ۶۲) یہی حال فردوسِ دلیلی کی اس روایت کا بھی ہے جسے مرزائیوں نے اپنی ڈائری کے صفحہ نمبر ۵۱۸ میں کنوز الحقائق کے حوالہ سے نقل کیا ہے۔ آنحضرت صلى الله عليه وسلم نے فرمایا ”ابوبکر افضل هذه الامة الا ان يكون نبيا“ اور اس سے انکار نبوت کی دلیل پکڑی ہے۔ حالانکہ یہ روایت باطل، موضوع اور جھوٹی ہے۔ اور اس کے ثبوت کے لئے اس کے حوالہ میں فردوسِ دلیلی کا نام کافی ہے حافظ مناوی نے کنوز الحقائق میں فردوسِ دلیلی کے حوالہ سے ہی نقل کیا ہے۔

ولعل فيه كفاية

حدیث: ”لو كان بعدی نبی لکان عمر“

قادیانی: اگر میرے بعد نبی ہوتا تو عمرؓ ہوتا کا جواب یہ ہے کہ یہ حدیث غریب ہے۔ لہذا حجت نہیں۔

جواب: کیا ہر غریب حدیث ضعیف یا غلط ہوتی ہے؟ ہرگز نہیں کیونکہ مطلقاً غرابت صحت حدیث کے معنی نہیں ہے۔ جب تک کہ کوئی اور سبب نہ پایا جائے۔ چنانچہ خود مرزا نے بھی اس کو (ازالہ اوہام، خزائن ج ۳ ص ۲۱۹) پر نقل کیا ہے۔ اگر حدیث غیر معتبر ہوتی تو مرزا صاحب اس کو ازالہ اوہام میں ہرگز درج نہ کرتے۔ کیوں کہ انکا دعویٰ ہے کہ: ”لوگ آنحضرت صلى الله عليه وسلم کی حدیثیں زید و عمر سے ڈھونڈتے ہیں اور میں بلا انتظار آپ صلى الله عليه وسلم کے منہ سے سنتا ہوں۔“ (آئینہ کمالات اسلام، خزائن ج ۵ ص ۲۵)

حدیث: ”لا نبی بعدی“

**قادیانی:** حدیث ”لا نبی بعدی“ میں لفظ بعدی بھی مغائرت اور مخالفت کے معنوں میں مستعمل ہوا ہے: ”فَبَآئِ حَدِيثِ بَعْدِ اللَّهِ وَأَيْتِهِ يُؤْمِنُونَ“ (جاثیہ: ۶) ”اللہ اور اس کی آیات کے بعد کون سی بات پر وہ ایمان لائیں گے۔ اللہ کے بعد سے کیا مقصد ہے؟ کیا اللہ کے فوت ہو جانے کے بعد؟ یا اللہ کی غیر حاضری میں؟ ظاہر ہے کہ دونوں معنی باطل ہیں پس بعد اللہ کا مطلب ہوگا کہ اللہ کے خلاف اللہ کو چھوڑ کر۔ پس یہی معنی ”لا نبی بعدی“ کے۔ یعنی مجھ کو چھوڑ کر یا میرے خلاف رہ کر کوئی نبی نہیں ہو سکتا۔

حدیث میں ہے آنحضرت ﷺ نے فرمایا: ”فاولتها كذا بين ليخبر جان بعدى احدهما العنسى والآخر مسيلمة“ (بخاری ص ۲۸۲ ج ۲) ”یعنی آنحضرت ﷺ نے فرمایا کہ خواب میں، میں نے سونے کے کنگن جو دیکھے اور ان کو پھونک مار کر اڑا دیا تو اس کی تعبیر میں نے یہ کی کہ اس سے مراد دو کذاب ہیں جو میرے بعد نکلیں گے۔ پہلا اسود عنسی ہے اور دوسرا مسیلمہ کذاب۔ یہاں بعد سے مراد غیر حاضری یا وفات نہیں بلکہ مخالفت ہے۔ کیونکہ مسیلمہ کذاب اور اسود عنسی دونوں آنحضرت ﷺ کی زندگی ہی میں مدعی نبوت ہو کر آنحضرت ﷺ کے بالمقابل کھڑے ہو گئے تھے۔

**جواب:** بعد کا ترجمہ ”مخالفت“ خلاف عربیت ہے لغت عربی کی کسی کتاب میں بعد کے معنی مغائرت و مخالفت کے نہیں لکھے ہیں۔ نہ اہل زبان سے اس کی کوئی نظیر موجود ہے۔ حدیث ”لا نبی بعدی“ کے معنی دوسری حدیثیں خود واضح کرتی ہیں۔ ”لم يبق من النبوة الا المبشرات (مشکوٰۃ ص ۳۸۶)“ ”یہاں بعد کا لفظ موجود نہیں اور ہر قسم کی نبوت کی نفی ہے۔ کوئی نیا نبی نہ موافق آئے گا نہ مخالف صحیح مسلم میں ہے ”انسی آخر الانبياء (ص ۳۲۶)“ ”پس اگر کوئی نیا نبی جو موافق سہی آجائے تو آپ ﷺ کی آخریت باقی نہیں رہتی۔ ابوداؤد اور ترمذی میں ہے ”انا خاتم النبیین لانی بعدی (مشکوٰۃ ص ۳۵۷)“ ”یہاں لانی بعدی کے ساتھ وصف خاتم النبیین بھی مذکور ہے جو بعدہ کے معنی ”مخالفت“ کے لینے کی تردید کرتا ہے۔ کیونکہ نئے موافق نبی کا آنا ختم نبوت کے منافی ہے۔ مسند احمد اور ترمذی میں ہے: ”ان الرِّسَالَةَ وَالنَّبُوَّةَ انْقَطَعَتْ فَلَا رَسُولَ بَعْدِي وَلَا نَبُوَّةَ“ (ابن کثیر ص ۸۹ ج ۸) ”یہاں بعد کے معنی مخالفت کے لینے کی تردید ”انقطع“ سے ہو رہی ہے۔ آنحضرت ﷺ نے فرمایا کہ (موافق و مخالف) ہر قسم کی نبوت و رسالت بند ہو گئی ہے۔ پس میری رسالت و نبوت کے بعد نہ تو کوئی رسول ہی ہوگا اور نہ نبی۔

اب سورۃ جاثیہ کی آیت مذکور کی تحقیق سنئے۔ قرآن مجید عربی زبان میں ہے۔ عربی زبان جاننے کے لئے بہت سے فنون جو قرآن کے خادم ہیں حاصل کرنے کی ضرورت ہے۔ مجملہ ان کے ایک فن علم معانی کا ہے۔ اس علم میں ایک باب ایجاز کا ہے۔ جس میں لفظ اصل مراد سے کم لیکن کافی ہوتا ہے۔ اس کی دوسری قسم ایجاز حذف کا ہے۔ جس میں کچھ محذوف ہوتا ہے۔ آیت مذکورہ اس قبیل سے ہے اور ”بعد اللہ“ میں بعد کا مضاف الیہ محذوف ہے۔ چنانچہ تفسیر معالم و خازن میں ہے: ”ای بعد کتاب اللہ“ اور تفسیر جلالین و بیضاوی و کشاف و سراج المنیر و ابوالسعود و فتح الباری و ابن جریر میں ہے: ”ای بعد حدیث اللہ و هو القرآن“ اس کی تائید دوسری آیت سے بھی ہوتی ہے۔ سورۃ اعراف و مرسلات

آیت نمبر ۵۰ میں ہے: ”قبای حدیث بعدہ یومنون“ بعدہ کی ضمیر مجرور راجع ہے حدیث کی طرف۔ یعنی کس بات پر اس بات کے بعد ایمان لائیں گے؟۔ اسی طرح نبی ﷺ کی دعائیں جو حدیثوں میں آئی ہیں ان میں بھی ایجاز حذف ہے۔ ایک دعائیں وارد ہے: ”انت الاخر فلیس بعدک شیء“ (مسلم ص ۳۴۸ ج ۲) ای بعد اخریتک (مرقاۃ ص ۱۰۸ ج ۳) فلا شیء بعدہ (مسلم ص ۳۵۰ ج ۲) ای امرہ بالفناء“ اسی طرح حدیث ”لانبوة بعدی (مسلم ص ۲۷۸ ج ۲)“ کے معنی میں لانبوة بعد نبوتی یعنی میری پیغمبری کے بعد کوئی پیغمبری نہیں ہے۔

مرزائیوں کی دوسری دلیل (اسود عتسی اور مسیلہ کذاب) کا جواب یہ ہے کہ یہاں بھی ایجاز محذوف ہے اور بعد کا مضاف الیہ محذوف ہے یعنی: ”یخو جان بعد نبوتی (فتح الباری انصاری پ ۲۸ ص ۵۰۷)“ مطلب یہ ہے کہ اب جبکہ نبوت مجھ مل چکی ہے۔ اس مل جانے کے بعد ان دونوں کا ظہور ہوگا۔ چنانچہ مسیلہ اور اسود عتسی کا ظہور آپ ﷺ کے نبی بن چکنے کے بعد ہوا ہے نہ قبل۔ اس محذوف پر قرینہ صحیح بخاری کی دوسری حدیث ہے جس کے الفاظ یہ ہیں ”الکذابين الذين انا بينهما (بخاری ص ۶۲۸ ج ۲)“ وہ دونوں جھوٹے مدعیان نبوت کہ ان دونوں کے درمیان میں موجود ہوں۔ اسی کو واضح کرنے کے لئے امام بخاری نے حدیث: ”یخو جان بعدی“ کے متصل ہی انا بینہما کی روایت ذکر کی ہے۔ دیکھو کتاب (المغازی بخاری ص ۲۲۸ ج ۲) اصل بات یہ کہ جب کوئی شخص اپنی بات منوانے پر تل جائے تو پھر کوئی پروا نہیں کرتا کہ بات بنتی ہے یا نہیں۔ قرآن کی مخالفت ہو یا حدیث کی مخالفت اور عربی زبان کی مخالفت، اسے کوئی حجاب نہیں ہوتا۔ مرزا قادیانی اور اس کی ”امت“ کا یہی حال ہے۔

حاصل کلام یہ کہ کتاب و سنت و لغت عرب میں لفظ بعد بمعنی مخالفت نہیں آیا۔ وهو المراد! حضرت علی رضی اللہ عنہ سے متعلق روایت میں بھی لفظ بعد وارد ہے تو کیا حضرت علی رضی اللہ عنہ آ حضرت ﷺ کے مخالف تھے۔ اگر نہیں اور یقیناً نہیں تو پھر ان کو یہ جواب دینا کہ گوتم میرے ساتھ وہی نسبت رکھتے ہو جو موسیٰ علیہ السلام کے ساتھ ہارون علیہ السلام کو تھی۔ مگر میرے مخالف بن کر تم نبی نہیں ہو سکتے کیا یہی مطلب ہے۔ کیا حضرت علی رضی اللہ عنہ نے نبوت کا عہدہ مانگا تھا جو یہ جواب دیا گیا ہے؟

ناظرین کرام! فور فرمائیے حضور ﷺ جنگ کو تشریف لے جا رہے ہیں۔ حضرت علی رضی اللہ عنہ کو اپنے پیچھے چھوڑتے ہیں۔ حضرت علی رضی اللہ عنہ کو اس بات کا ملال ہے کہ مجھے ساتھ کیوں نہیں لے جاتے۔ حضور ﷺ فرماتے ہیں کہ اے علی رضی اللہ عنہ میں تجھے کسی مغازت کے سبب نہیں چھوڑ کر جا رہا ہوں بلکہ اپنے بعد اپنا جانشین بنا کر جا رہا ہوں۔ جس طرح حضرت موسیٰ علیہ السلام اپنا جانشین اور خلیفہ حضرت ہارون علیہ السلام کو بنا کر گئے تھے۔ فرق صرف اتنا ہے کہ ہارون علیہ السلام نبی تھے، تم نبی نہیں ہو۔ امر مقدر یوں ہی ہے کہ میرے بعد کوئی نبی نہیں ہوگا۔

نیز صحیح مسلم غزوہ تبوک میں حضرت سعد بن ابی وقاص رضی اللہ عنہ کی وہ حدیث، جس میں لانبی بعدی کی بجائے لا نبوة بعدی کے الفاظ موجود ہیں، جس کے معنی یہ ہیں کہ میرے بعد نبوت نہیں۔ اُس سے صاف واضح ہے کہ ”لانبی بعدی“ اور ”لانبوة بعدی“ دونوں ایک ہی معنی میں ہیں یعنی آپ ﷺ کے بعد کسی کو نبوت نہ دی جائے گی۔

حدیث: ”الخلافة فيكم و النبوة“

قادیانی: (ج ۱۱ ص ۱۹) پر ہے کہ آنحضرت ﷺ نے حضرت عباس رضی اللہ عنہ کو فرمایا تھا: ”الخلافة فيكم و النبوة“ اس سے معلوم ہوا کہ اس امت میں نبوت بھی جاری ہے۔

**جواب ۱:** اصل میں یہ ایک روایت نہیں بلکہ تین روایتیں ہیں جو (مسند احمد ص ۲۸۳ ج ۱۲) پر موجود ہیں۔ ان کو سامنے رکھیں تو قادیانی دجل تار عنکبوت سے بھی کمزور نظر آئے گا۔ روایت نمبر ۱۶۷۳ حضرت ابو ہریرہ رضی اللہ عنہ سے مروی ہے۔ کہ آپ صلی اللہ علیہ وسلم نے حضرت عباس رضی اللہ عنہ سے فرمایا ”الخلافة فيكم والنبوة“ روایت نمبر ۱۶۷۴ بھی حضرت ابو ہریرہ رضی اللہ عنہ سے مروی ہے کہ آپ صلی اللہ علیہ وسلم نے حضرت عباس رضی اللہ عنہ سے فرمایا: ”فيكم النبوة والخلافة“ اور روایت نمبر ۱۶۷۸ حضرت ابن عباس رضی اللہ عنہ سے مروی ہے کہ آپ صلی اللہ علیہ وسلم نے حضرت عباس رضی اللہ عنہ سے فرمایا: ”لسي النبوة ولكم الخلافة“ ان تینوں روایتوں کو سامنے رکھیں تو مسئلہ حل ہو جاتا ہے کہ آپ صلی اللہ علیہ وسلم کے فرمان مبارک کا منشاء یہ تھا کہ نبوت و خلافت قریش میں ہے۔ یعنی میں نبی (قریشی) ہوں۔ تم (قریش) میں خلافت ہوگی۔ جہاں تک حج الکرامة کی روایت ہے اس کے ساتھ ہی حج الکرامة میں لکھا ہے ”اخرجه البزار در سندش محمد عامری ضعيف است“ قادیانی علم کلام کا معیار دیکھئے کہ عقائد کے لئے ضعیف روایت کو سہارا بنایا جا رہا ہے۔ ڈوبتے کو تھکے کا سہارا!

**جواب ۳:** یہ روایت جہاں سند کے اعتبار سے ضعیف ہے۔ درایت کے اعتبار سے بھی غلط ہے۔ اس لئے کہ آج تک بنو عباس میں کوئی نبی نہ ہوا۔

**جواب ۴:** اگر یہ روایت صحیح بھی مان لی جائے تو پھر بھی مرزائیوں کے لئے مفید نہیں۔ کیونکہ آن دجال مرزا قادیانی تو مغل کا بچہ تھا۔ ان کا اس روایت سے بھلا کیا تعلق۔

### حضرت عیسیٰ علیہ السلام کی وحی اور قادیانی مغالطہ

قادیانی یہ کہتے ہیں کہ حضرت عیسیٰ علیہ السلام جب دنیا میں تشریف لائیں گے تو ان پر وحی نازل ہوگی یا نہیں؟ اگر وحی ہوگی تو ثابت ہوا کہ حضور صلی اللہ علیہ وسلم کے بعد وحی ہو سکتی ہے۔ پس مسلمانوں کا عقیدہ غلط ہوا، اور اگر وحی نہ ہوگی تو کیا حضرت عیسیٰ علیہ السلام سے نبوت چھن گئی؟

**جواب ۱:** انقطاع وحی سے مراد انقطاع وحی نبوت ہے۔ باقی کشف، الہام، رؤیا تو امت میں جاری ہے اور خود قرآن گواہ ہے کہ ہدایت کا راستہ دکھانے اور کسی مخفی امر پر مطلع کرنے کے لئے وحی نبوت کے علاوہ اور بھی راستے ہیں۔ جیسے فرمایا گیا: ”وَ اَوْحَيْنَا اِلَى اُمِّ مُوسَىٰ، يَا وَ اَوْحَىٰ رَبُّكَ اِلَى النَّخْلِ“ شہد کی مکھی یا ام موسیٰ کو جو رہنمائی ہوئی قرآن نے اسے وحی سے تعبیر کیا ہے۔ حالانکہ وہ لوگ نبی نہیں تھے۔ معلوم ہوا کہ حضرت عیسیٰ علیہ السلام کو وحی ہوگی وہ وحی نبوت نہ ہوگی۔ لہذا ان کی طرف وحی کا ہونا امت کے عقیدہ انقطاع وحی نبوت کے منافی نہ ہوگا۔

**جواب ۲:** وحی شریعت، لازم نبوت ہے۔ مگر اس کے یہ معنی نہیں کہ ہر وقت اور ہر آن اس پر وحی نبوت نازل ہوتی رہے گی اور اگر وحی نازل نہ ہو تو وہ نبوت سے معزول ہو جائے۔ اس قادیانی فلسفہ سے تو معاذ اللہ حضور صلی اللہ علیہ وسلم بھی کبھی نبوت کے عہدہ پر بحال اور کبھی اس سے معزول ہوتے رہے ہوں گے؟ کیونکہ ابتدا میں تو برابر تین سال تک اور واقعہ اقل میں ایک ماہ تک برابر وحی کا آنا موقوف رہا۔ تو کیا معاذ اللہ حضور صلی اللہ علیہ وسلم ان ایام میں نبوت سے

معزول سمجھے جائیں گے؟ (معاذ اللہ) بے شک عیسیٰ علیہ السلام تشریف لائیں گے لیکن اب ان پر وحی نبوت کا آنا لازم نہیں۔ کیونکہ محکم خداوندی دین کامل ہو چکا ہے اور اب وحی نبوت کی حاجت نہیں۔ اس لئے نبی ہونے کے باوجود ان کو وحی نبوت نہ ہوگی۔

### عیسیٰ علیہ السلام کی آمد پر مسئلہ ختم نبوت اور قادیانی مغالطہ

**قادیانی:** عیسیٰ علیہ السلام جب دوبارہ دنیا میں تشریف لائیں گے تو اس سے ختم نبوت کی مہر ٹوٹ جائے گی۔ ان کی تشریف آوری ختم نبوت کے منافی ہے۔ حضور ﷺ نے مسلم شریف کی روایت کے مطابق تین مرتبہ فرمایا کہ عیسیٰ نبی اللہ تشریف لائیں گے تو ختم نبوت کی مہر ٹوٹ جائے گی۔ لہذا ان کا تشریف لانا ختم نبوت کے منافی ہے۔

**جواب:** عیسیٰ علیہ السلام کی تشریف آوری اور مرزا قادیانی کے دعویٰ نبوت میں زمین و آسمان کا فرق ہے اور ان دونوں باتوں کو آپس میں خلط ملط کرنا انصاف کا خون کرنا ہے خاتم النبیین کا تقاضہ اور مفہوم و معنی یہ ہے کہ رحمت دو عالم ﷺ کے بعد کوئی شخص اب نئے طور پر نبی نہیں بنایا جائے گا۔ نئے سرے سے کسی کو اب نبوت و رسالت نہیں ملے گی۔ بخلاف عیسیٰ علیہ السلام کے کہ وہ حضور ﷺ سے پہلے کے نبی و رسول ہیں۔ ان کو آپ سے پہلے نبوت مل چکی ہے۔ لہذا ان کی تشریف آوری ختم نبوت کے منافی نہیں۔ کشاف، تفسیر ابوسعود، روح المعانی، مدارک، اور شرح مواہب زرقانی میں ہے: ”معنی کونہ آخر الانبیاء ای لا ینبأ احد بعدہ و عیسیٰ ممن نبی قبلہ“ یعنی آخر الانبیاء ہونے کے معنی یہ ہیں کہ حضور ﷺ کے بعد کوئی شخص نبی نہ بنایا جائے گا۔ جبکہ عیسیٰ علیہ السلام ان نبیوں میں سے ہیں جن کو منصب نبوت آنحضرت ﷺ سے پہلے عطا کیا جا چکا ہے۔ اس سے یہ بات واضح ہوگئی کہ آنحضرت ﷺ کے بعد کوئی شخص نئے سرے سے منصب نبوت پر فائز نہیں ہو سکتا۔

اب مرزا قادیانی کے کیس پر غور کریں کہ اس نے چودھویں صدی میں نبوت کا دعویٰ کیا تو اس کا دعویٰ نبوت، رحمت دو عالم ﷺ کے خاتم النبیین ہونے کے بعد ہے۔ لہذا یہ نہ صرف غلط بلکہ ختم نبوت کے منافی ہے۔ مرزا قادیانی کا دعویٰ نبوت کرنا آنحضرت ﷺ کے ارشاد کے مطابق کہ جو شخص میرے بعد دعویٰ نبوت کرے گا دجال، کذاب ہوگا۔ (ترمذی، ابوداؤد، مشکوٰۃ کتاب الفتن) یہ دعویٰ دجل و کذب پر مبنی ہے۔ یہ ہر دو علیحدہ علیحدہ امر ہیں ان کو باہمی خلط ملط نہیں کیا جا سکتا۔

قابل توجہ بات یہ ہے کہ آنحضرت ﷺ کے بعد کسی کو نبی یا رسول متعین کر کے مبعوث نہ کیا جائے گا اور کوئی بھی فرد آ کر حسب سابق یہ نہیں کہے گا کہ: ”اِنِّی رَسُوْلٌ مِّنْ رَّبِّ الْعٰلَمِیْنَ“ یا خدا سے کہے ”اِنَّا اَرْسَلْنَاكَ“ چنانچہ جب مسیح آئیں گے تو آ کر کوئی دعویٰ یا اعلان نہیں کریں گے۔ بلکہ جب آپ نازل ہوں گے تو آپ کو پہچان لیا جائے گا۔ نہ کوئی اعلان و اظہار، نہ کوئی دعویٰ و بیان، نہ مباحثہ، نہ کوئی دلیل و حجت کچھ نہیں ہوگا۔ بخلاف قادیانی کے کہ یہاں سب کچھ ہوا۔ مرزا نے کہا مجھ پر وحی ہوئی، مجھے اللہ تعالیٰ نے کہا انا ارسلنا احمد الی قومہ (تذکرہ ص ۳۴۵) تو یہ سراسر دجل، کذب اور ختم نبوت کے منافی ہے۔

**جواب ۲:** مرزا غلام احمد قادیانی نے اپنے آپ کو والدین کے لئے خاتم الاولاد کہا ہے۔ (تزیاق القلوب، خزائن ج ۱۵)

ص ۴۷۹) مرزائے جب اپنے آپ کو خاتم الاولاد کہا۔ اس وقت مرزا قادیانی کا بڑا بھائی مرزا غلام قادر زندہ تھا۔ پہلے بھائی کا زندہ ہونا مرزا کے خاتم الاولاد کے خلاف نہیں ہے تو حضرت عیسیٰ علیہ السلام کا تشریف لانا بھی رحمت دو عالم ﷺ کی ختم نبوت کے منافی نہیں ہے۔

**جواب ۳:** خاتم النبیین کا معنی یہ ہے کہ انبیاء کا شمار اب بند ہو گیا ہے اور کوئی ایسا نبی نہ ہوگا جس کے آنے سے انبیاء کی تعداد میں اضافہ ہو آپ ﷺ آخری نبی ہیں۔ یعنی انبیاء کا شمار زیادہ ہوتا گیا۔ حتیٰ کہ آخری نمبر زمانہ کے لحاظ سے آنحضرت ﷺ کا نمبر ٹھہرا۔ فرض کرو کہ آنحضرت ﷺ سے پہلے ایک لاکھ ایک کم چوبیس ہزار انبیاء ہو چکے تھے تو آپ ﷺ کے آنے سے پورے ایک لاکھ چوبیس ہزار کی گنتی پوری ہو گئی۔ اب آپ ﷺ نے آن کر انبیاء کی تعداد کو بند کر دیا۔ اگرچہ آنحضرت ﷺ کی نبوت سب سے اوّل تھی۔ لیکن زمانہ کے لحاظ سے آپ کا ظہور سب سے آخر میں ہوا۔ اب کسی نئے شخص کو منصب نبوت پر فائز نہ کیا جائے گا۔ ورنہ انبیاء کی تعداد میں اضافہ ہوگا۔ مثلاً پھر ایک لاکھ چوبیس ہزار اور ایک، نبی ہو جائیں گے اور پہلے انبیاء کی جو گنتی بند ہو چکی تھی وہ بند نہ ہوگی اور اس تعداد پر زیادتی ہو جائے گی اور یہ ختم نبوت کے منافی ہوگا۔

اب اس معنی کے بعد عرض کروں گا کہ حضرت مسیح علیہ السلام اگر آنحضرت ﷺ کے بعد دوبارہ تشریف فرما ہوں تو اس سے ختم نبوت اور خاتم النبیین کے مفہوم میں کوئی کمی قسم کا خلل واقع نہ ہوگا۔ کیونکہ حضرت مسیح کا شمار تو پہلے ہو چکا ہے۔ اب وہ دوبارہ نہیں شمار کئے جائیں گے۔ اگر بالفرض سہ بار بھی آ جائیں یا چالیس سال نہیں بلکہ اس سے زیادہ سال بھی ان پر وحی ہوتی رہے بلکہ اس سے بڑھ کر بالفرض اگر تمام انبیاء سابقین بھی دوبارہ آ جائیں تو اس سے ختم نبوت اور خاتم النبیین کے مفہوم میں کسی قسم کی خرابی نہ ہوگی۔ کیونکہ ان سب انبیاء کرام کا شمار پہلے ہو چکا ہے۔ اب ان کے دوبارہ آنے سے سابقہ تعداد میں کوئی اضافہ نہ ہوگا اور آخر نبی اور خاتم النبیین بھی آنحضرت ﷺ ہی رہیں گے۔ کیونکہ ظہور کے لحاظ سے اور زمانہ کے لحاظ سے آخری نمبر آنحضرت ﷺ کو ہی نبوت عطا ہوئی ہے آپ ﷺ کے بعد کسی کو نبوت عطا نہ ہوگی۔ اسی مفہوم کو ہمارے اہل اسلام علماء نے ان الفاظ میں بیان فرمایا ہے۔ (تفسیر روح المعانی ص ۳۲۲ ج ۲۲) پر ہے: ”انقطاع حدود وصف النبوة فی احد من الثقلمین بعد تحیتہ علیہ الصلوٰۃ والسلام بھا فی ہذہ النشأۃ“ یعنی اس عالم ظہور میں آنحضرت ﷺ کے منصب نبوت سے ممتاز ہو چکنے کے بعد کسی کو وصف نبوت سے نوازا جائے گا۔

خازن میں ہے: ”خاتم النبیین ختم بہ النبوة بعدہ“ (تفسیر خازن ص ۲۱۸ ج ۵) یعنی آنحضرت ﷺ کے بعد کسی کو نبوت حاصل ہو یہ نہ ہو سکے گا۔ بلکہ نبوت ختم ہو چکی ہے۔

”خاتم النبیین آخر ہم یعنی لا ینبأ احد بعدہ“ (تفسیر مدارک ص ۲۱۱) مطلب یہ ہے کہ آنحضرت ﷺ کے بعد اب کسی کو نبوت حاصل نہ ہوگی کیونکہ آپ ﷺ آخری نبی ہیں۔ یعنی آپ ﷺ کا نمبر زمانہ اور ظہور کے لحاظ سے سب سے آخری نمبر ہے۔

پس حاصل جواب یہ ہوا کہ آنحضرت ﷺ کے بعد حضرت مسیح علیہ السلام کے دوبارہ آنے سے انبیاء کرام علیہم السلام کی شمار میں کوئی فرق نہیں آئے گا۔ جو تعداد انبیاء کرام علیہم السلام کی پہلے تھی وہی باقی رہے گی۔

لیکن مرزا قادیانی یا مسیلمہ کذاب یا ان جیسے مدعیان نبوت کی نبوت کو صحیح تسلیم کرنے سے خاتم النبیین اور ختم



نبوت کا مفہوم بالکل بگڑ جائے گا اور جو شمار انبیاء کرام کا پہلے ہو چکا ہے اس پر یقیناً اضافہ کرنا ہوگا کیونکہ مرزا اور اس کے یاران طریقت تمام مدعیان کا پہلے اعداد میں شمار نہیں ہوا۔ لہذا وہ پہلے نمبروں پر زائد ہوں گے۔ مثلاً فرض کرو کہ ایک لاکھ بیس ہزار انبیاء کا شمار تھا تو اب اس عدد پر ایک یا دو یا تیس چالیس کا اضافہ ہو جائے گا اور آخری نمبر پر پھر مرزا قادیانی کا ہوگا۔ وہی خاتم النبیین ٹھہرے گا۔ (نعوذ باللہ)

اس اجمالی عرضداشت سے مرزا کے آنے سے ختم نبوت کے مفہوم کا بگڑ جانا اور حضرت مسیح کے دوبارہ آنے سے مفہوم خاتم النبیین میں کوئی فرق نہ پڑنا بالکل روز روشن کی طرح واضح ہو چکا ہے۔ فالحمد لله علی ذالک!

## ایک ضمنی بات

ہاں ایک چیز رہ جاتی ہے کہ شاید مرزائی کہہ دے کہ مرزا قادیانی کیوں کہ ایک بروزی نبی ہے اور وہ غیر مستقل ہے اس لئے اس کے آنے سے شمار و تعداد میں اضافہ نہیں ہوگا تو یہ باطل ہے۔ کیونکہ انبیاء کی تعداد میں تشریحی اور غیر تشریحی سب شامل ہیں۔ چنانچہ باقر مرزا قادیانی حضرت یوشع علیہ السلام یا حضرت مسیح علیہ السلام بروزی یا غیر تشریحی نبی اور دوسرے نبی کے قبیح تھے تو ان کے آنے سے کیا اضافہ نہیں ہوا؟ اور ان کے آنے کو انبیاء کا آنا نہیں سمجھا گیا؟ یقیناً ان کو تعداد میں شمار کیا گیا اور ان کو بھی انبیاء کی گنتی میں شامل کیا گیا۔ چنانچہ قرآن مجید میں حضرت موسیٰ علیہ السلام کے بعد انبیاء کا یوں ذکر فرمایا ”وَقَفَّيْنَا مِنْ بَعْدِهِ بِالرُّسُلِ“ (بقرة: ۸۷) ”تو ان کو بھی انبیاء و رسل کی صف میں شمار کیا گیا تھا۔ اب وہی صورتیں ہیں یا تو باقر خود بروزی انبیاء کی آمد کو انبیاء کی آمد نہ سمجھو اور آیت: ”وَقَفَّيْنَا مِنْ بَعْدِهِ بِالرُّسُلِ“ کا انکار کر دو یا پھر تسلیم کرو کہ مرزا قادیانی کے آنے سے انبیاء کی تعداد میں اضافہ ہوگا ایک نمبر اور بڑھ جائے گا تو آخری نبی آنحضرت ﷺ نہ رہے۔ نعوذ باللہ!

## مدعی نبوت کے متعلق استخارہ کا حکم

قادیانی: استخارہ کرنا سنت ہے۔ مرزا قادیانی کے متعلق آپ استخارہ کر لیں۔

جواب: استخارہ ایسے امور میں ہوتا ہے جس کا کرنا یا نہ کرنا دونوں امور مباح ہوں۔ ایسے امر میں استخارہ کرنا جس کا حلال یا حرام شریعت نے واضح کر دیا ہے جائز نہیں۔ جیسے ماں بیٹے پر حرام ہے۔ اب کوئی بیٹا یہ استخارہ نہیں کرے گا کہ ماں مجھ پر حلال ہے یا حرام ہے۔ ایسا کرنے والا اسلام کے حدود کو توڑنے والا ہوگا۔ اسی طرح نماز فرض ہے۔ اب نماز کی فرضیت یا عدم فرضیت پر کوئی مسلمان استخارہ نہیں کر سکتا۔

اسی طرح آپ ﷺ اللہ تعالیٰ کے آخری نبی ہیں کوئی آدمی آپ ﷺ کے بعد مدعی نبوت کے لئے استخارہ نہیں کر سکتا۔ جو استخارہ کرے گا وہ کافر ہوگا۔ کیونکہ استخارہ کرنے کے معنی یہ ہیں کہ اس کے نزدیک آپ ﷺ کے بعد مدعی نبوت کے لئے استخارہ نہیں نبی بن سکتا ہے۔ تبھی تو استخارہ کر رہا ہے۔ اگر اسے یقین ہو کہ کوئی نبی نہیں بن سکتا تو پھر استخارہ کیوں کرے؟ استخارہ کا دل میں خیال لانا گویا آپ ﷺ کے بعد مدعی نبوت کے لئے جگہ پیدا کرنا ہے اور ایسا کرنا کفر ہے۔ لہذا آپ ﷺ کے بعد کسی مدعی نبوت کے لئے استخارہ کرنا کفر ہے۔

## درد و شریف اور قادیانی مغالطہ

**قادیانی:** ”اللهم صل على محمد وعلى آل محمد كما صليت على ابراهيم وعلى آل ابراهيم انك حميد مجيد. اللهم بارك على محمد وعلى آل محمد كما باركت على ابراهيم وعلى آل ابراهيم انك حميد مجيد“

حضرت ابراہیم علیہ السلام اور ان کی اولاد پر خیر و برکت نبوت و رسالت تھی۔ اس قسم کی برکات اور رحمتیں آل محمد پر ہونی چاہئیں۔ ورنہ لفظ کما کا لانا صحیح نہ ہوگا۔

**جواب ۱:** درد و شریف میں جس خیر و برکت کا ذکر ہے اس سے کثرت اولاد اور بقاء نسل مراد ہے۔ جیسا کہ اس آیت سے ظاہر ہے: ”قَالُوا اتَّعَجِبِينَ مِنْ أَمْرِ اللَّهِ رَحْمَةً لِلَّهِ وَبَرَكَاتُهُ، عَلَيْكُمْ أَهْلَ الْبَيْتِ إِنَّهُ حَمِيدٌ مَجِيدٌ (ہود: ۷۳)“ تفسیر عثمانی میں ہے کہ بعض محققین نے لکھا ہے کہ درد و ابراہیم بھی اس آیت شریف سے اقتباس کیا گیا ہے۔ اس میں حضرت سارہ علیہا السلام کو اولاد کی بشارت دیتے ہے ارشاد فرمایا گیا ہے، خیر و برکت والی اولاد مراد ہے۔ عطاء نبوت کا اس میں کوئی ذکر نہیں۔ اس لئے درد و شریف میں نبوت و رسالت کی برکت مراد نہیں۔

**جواب ۲:** اگر ”صل“ یا ”بارک“ سے نبوت مراد ہے ”صل على محمد، بارك على محمد“ کے معنی یہ ہوں گے محمد ﷺ کو نبوت کی برکت عطا فرما۔ حضور ﷺ نبی ہوتے ہوئے اپنے لئے نبوت کی دعا کر رہے ہیں اور امت بھی حضور ﷺ کے لئے عطاء نبوت کی دعا کر رہی ہے۔ یہ بات نہ صرف یہ کہ یہود ہے بلکہ بداہتہ غلط ہے۔

**جواب ۳:** ابراہیم علیہ السلام کی اولاد میں تو مستقل و تشریحی نبی تھے۔ کیا حضور ﷺ کی اولاد میں بھی تشریحی نبی ہوں گے؟ یہ تو مرزائیوں کے عقیدہ کے بھی خلاف ہے۔

**جواب ۴:** ابراہیم علیہ السلام کی اولاد میں مستقل نبوت کا سلسلہ چلا۔ حضور ﷺ کی اولاد میں چودہ سو سال میں کوئی بھی نہ بنا اور بقول مرزائیوں کے جو بنا، تو وہ حضور ﷺ کی اولاد سے نہیں تھا اور وہ بنا بھی تو ظلی و بروزی بنا۔ (چلی و موزی) جس ظلی و بروزی کا ابراہیم علیہ السلام کی اولاد میں ذکر ہی نہیں۔ غرض مرزا کی تحریف کو تسلیم بھی کر لیں تو لفظ ”کما“ کا کمال یہ ہے کہ اس کے معنی مرزا پر فٹ نہیں آتے۔ اس مرزائی تحریف پر سوائے ”سبحانک ہذا بہتان عظیم“ کے اور کیا کہا جاسکتا ہے؟

**جواب ۵:** حضور ﷺ کی شریعت اتنی اعلیٰ، افضل، اکمل اور اتم ہے کہ ایک لاکھ چوبیس ہزار انبیاء علیہم السلام کی تمام شریعتیں مل کر آپ ﷺ کی شریعت کا مقابلہ نہیں کر سکتیں۔ آج سے چودہ سو سال قبل آپ ﷺ کو جو شریعت ملی۔ اس کا مقابلہ ہو ہی نہیں سکتا۔ کیا یہ آپ ﷺ کی شان میں گستاخی نہیں کہ آپ ﷺ جیسی شریعت کے ہوتے ہوئے اس کے مقابل حضرت ابراہیم علیہ السلام اور ان کی اولاد جیسی نعمت (شریعت) مانگیں۔ ”أَتَسْتَبْدِلُونَ الَّذِي هُوَ أَدْنَىٰ بِالَّذِي هُوَ خَيْرٌ“

**جواب ۶:** قادیانی جاہلوں کو معلوم ہونا چاہئے کہ یہاں لفظ کما ہے جس سے قادیانی مشابہت تامہ سمجھ رہے ہیں۔ حالانکہ مشبہ اور مشبہ بہ میں مشابہت تامہ من کل الوجوه نہیں ہوا کرتی بلکہ ایک جز میں مشابہت کی وجہ سے ایک چیز کو

دوسری چیز سے مشابہت دیدی جاتی ہے۔ بقائے نسل وغیرہ سے کما کی تشبیہ کا تقاضہ سو فی صد پورا ہو گیا۔ خود مرزا قادیانی نے لکھا ہے: ”یہ ظاہر ہے کہ تشبیہات میں پوری پوری تطبیق کی ضرورت نہیں ہوتی ہے۔ بلکہ بسا اوقات ایک ادنیٰ مماثلت کی وجہ سے بلکہ ایک جزو میں مشارکت کے باعث ایک چیز کا نام دوسری چیز پر اطلاق کر دیتے ہیں۔“ (ازالہ اوہام، خزائن ج ۳ ص ۱۳۸)

خلاصہ یہ کہ درود شریف میں جن رحمتوں و برکتوں کو طلب کیا جاتا ہے وہ نبوت کے علاوہ ہیں۔ وجہ یہ کہ آیت: ”لَٰكِن رَّسُوْلَ اللّٰهِ وَخَاتَمَ النَّبِيِّۦنَ“ میں صریح نبوت کو آنحضرت ﷺ پر ختم کر چکا ہے۔ (تحدہ گولڈ ویس ۵۲، خزائن ج ۱ ص ۱۷۷)

### خیر امت کا تقاضہ اور قادیانی مغالطہ

**قادیانی:** ایک اور شہ مرزائیوں کی طرف سے پیش ہوا کرتا ہے کہ پہلے انبیاء کی شریعت کی خدمت کے لئے تو انبیاء کرام تشریف لایا کرتے تھے۔ اب اس امت میں بھی اگر انبیاء تشریف نہ لائیں تو آپ ﷺ کی امت خیر امت اور بہترین امت نہ رہے گی۔

**جواب ۱:** یہ بھی ایک محض دھوکہ دہی ہے۔ اوّل تو اس لئے کہ ”شہادت القرآن“ میں مرزا قادیانی نے لکھا ہے کہ پہلے انبیاء کے بعد تو خدمت دین کے لئے انبیاء کرام غیر تشریحی آیا کرتے تھے۔ اب اس امت میں بوجہ ختم نبوت کے انبیاء (غیر تشریحی) تو نہیں آئیں گے البتہ خلفاء آتے رہیں گے اور مجددین کا وقتاً فوقتاً دور دورہ ہوتا رہے گا، تو تمہارا مرزا قادیانی ہی اس کا جواب دے چکا۔ (مخلص شہادت القرآن ص ۵۹ خزائن ص ۳۵۵ ج ۶)

**جواب ۲:** یہ کہ اگر آنحضرت ﷺ کی امت میں علماء مجددین ہی وہ فریضہ ادا کریں جو ڈیوٹی بنی اسرائیل کے انبیاء ادا کیا کرتے تھے تو آپ ﷺ کی امت خیر امت ہوگی اور اس میں امت مرحومہ کی افضلیت ثابت ہوگی کیونکہ ادنیٰ درجہ کے لوگ اعلیٰ درجہ والے حضرات کی ڈیوٹی ادا فرما رہے ہیں۔ سو اس میں آنحضرت ﷺ یا آپ کی امت کی کوئی جھک نہیں بلکہ زیادہ عزت ہے۔

### دعاء اور قادیانی مغالطہ

عام طور پر قادیانی کہہ دیا کرتے ہیں کہ آپ بھی دعا کریں ہم بھی دعا کرتے ہیں کہ مرزا قادیانی سچا تھا یا جھوٹا۔ جو حق پر نہ ہو گا وہ ہلاک ہو جائے گا۔

**جواب ۱:** مرزا قادیانی بھی اسی طرح لوگوں کو کہا کرتا تھا مگر مرزا قادیانی کا جو حشر ہوا کیا وہ آپ کو یاد نہیں؟ کہ اپنی منہ مانگی موت، وبائی ہیضہ میں مرا۔

**جواب ۲:** مرزا قادیانی کا مولانا عبدالحق غزنوی سے مباہلہ ہوا اور مرزا قادیانی اپنے حریف مولانا غزنوی کے دیکھتے دیکھتے مباہلہ کے نتیجہ میں ہلاک ہو گیا۔ مرزا کے جھوٹ نے مرزا کو تباہ و برباد کر دیا۔

**جواب ۳:** مرزا قادیانی نے مولانا ثناء اللہ امرتسری کے مقابلہ میں بددعا کی کہ جھوٹا سچے کے مقابلہ میں ہلاک ہو جائے۔ چنانچہ مرزا، مولانا امرتسری کی زندگی میں ہلاک ہوا، اور اپنے جھوٹ پر مہر تصدیق ثبت کر گیا۔ سچ ہے کہ مرزا

کذب میں سچا تھا اس لئے پہلے مر گیا۔

**جواب ۴:** مرزا قادیانی نے اپنے ازلی ابدی رقیب، مرزا سلطان بیگ کے موت کی پیشگوئی کی مگر سلطان بیگ کے زندہ ہوتے ہوئے ہیضہ کی موت سے دوچار ہو گیا۔ کیا مرزا کے جھوٹا ہونے کے لئے ابھی مزید شہادت درکار ہے کہ دعا کی جائے۔

**جواب ۵:** مرزا قادیانی نے اپنے ایک اور حریف ڈاکٹر عبدالحکیم خاں کو مرتد قرار دیا اور فرشتوں کی کھنچی ہوئی تلوار دکھائی اور دعا کی کہ: ”اے میرے رب سچے اور جھوٹے کے درمیان فیصلہ کر دے۔“ قدرت کا کرشمہ دیکھئے کہ اللہ نے اس کی کوئی اور دعاسنی یا نہ سنی، لیکن یہ دعا ضرور سن لی اور ڈاکٹر صاحب کی زندگی میں ہلاک و برباد ہو کر اپنے جھوٹے ہونے کی ایسی نشانی چھوڑ گیا جو مرزائی امت کی ندامت کے لئے کافی ہے۔

**جواب ۶:** اسی طرح ایک اور دعا کا واقعہ عرض کرتا ہوں۔ ہماری جماعت ”عالمی مجلس تحفظ ختم نبوت“ کے بانی رکن اور دوسرے امیر، خطیب پاکستان حضرت مولانا قاضی احسان احمد شجاع آبادی رحمۃ اللہ علیہ تھے۔ جماعت قادیانی کے مشہور مناظر قاضی نذیر احمد سے آپ کی گفتگو ہوئی۔ جب قاضی نذیر قادیانی لا جواب ہو گیا اور کوئی جواب اس سے نہ بن پڑا تو خفت مٹانے اور اپنے ہمراہیوں کو مرعوب کرنے کی غرض سے قاضی احسان احمد شجاع آبادی رحمۃ اللہ علیہ سے یہی کہا کہ آپ بھی دعا کریں میں بھی دعا کرتا ہوں۔ جو سچا ہوگا اس کی دعا قبول ہو جائے گی اتفاق سے قاضی ایک آنکھ سے عاری (کانے) تھے۔ ہمارے حضرت قاضی احسان احمد رحمۃ اللہ علیہ نے فوراً ہاتھ اٹھائے اور فرمایا، یا اللہ اگر مسلمان سچے ہیں اور مرزائی جھوٹے ہیں تو اس قاضی نذیر قادیانی کی آنکھ ٹھیک نہ ہو۔ منہ پر ہاتھ پھیر کر قاضی نذیر قادیانی کو کہا کہ اب آپ دعا کریں کہا اگر آپ سچے ہیں تو آپ کی آنکھ ٹھیک ہو جائے۔ اس پر قاضی نذیر کھسیانی ملی کھبانو پچے کا عملی مصداق بن کر رہ گیا۔

## ظلی اور بروزی نبوت کی کہانی

مرزا قادیانی نے لکھا ہے: ”لیکن اگر کوئی شخص اسی خاتم النبیین میں ایسا گم ہو کہ باعث نہایت اتحاد اور نفی غیریت کے اسی کا نام پالیا ہو اور صاف آئینہ کی طرح محمدی چہرہ کا اس میں انعکاس ہو گیا ہو تو وہ بغیر مہر توڑنے کے نبی کہلائے گا۔ کیونکہ وہ محمد ہے گو ظلی طور پر۔ پس باوجود اس شخص کے دعویٰ نبوت کے جس کا نام ظلی طور پر محمد اور احمد رکھا گیا پھر بھی سیدنا محمد صلی اللہ علیہ وسلم خاتم النبیین ہی رہا کیونکہ یہ محمد ثانی اسی محمد صلی اللہ علیہ وسلم کی تصویر اور اسی کا نام ہے۔“

(ایک ظلی کا ازالہ، خزائن ص ۲۰۹ ج ۱۸)

مرزا قادیانی کی اس عجیب و غریب تحقیق کا جائزہ تو بعد میں لیا جائے گا۔ پہلے اس پر نظر فرمائیے کہ اس نے (حقیقت الوحی ص ۱۰۰) پر خاتم النبیین کی تفسیر کرتے ہوئے لکھا ہے: ”آنحضرت صلی اللہ علیہ وسلم کی توجہ روحانی سے نبی بنتے ہیں۔“ جس کا واضح مطلب یہ نکلا کہ کسی کے دعویٰ نبوت سے ختم نبوت کی مہر ٹوٹنے کا سوال ہی پیدا نہیں ہوتا بلکہ ختم نبوت کی مہر تو مزید نبی بنانے کے لئے ہے اور اس نئی تحقیق میں دعویٰ نبوت کو اس نے ختم نبوت کی مہر ٹوٹنے کا مترادف قرار دیا ہے اور مہر کو ٹوٹنے سے بچانے کے لئے ظلی، بروزی کا دم چھلے لگایا ہے۔ یعنی دعویٰ نبوت سے تو مہر ٹوٹ جائے گی لیکن کوئی ظل بن جائے اور تصویر ثانی بن جائے تب نہیں ٹوٹے گی۔

اب پہلے مرزا قادیانی اور اس کی امت سے یہ پوچھا جائے کہ دونوں میں سے کوئی بات صحیح ہے اور کون سی غلط؟ اگر حقیقت الوہی کے اعتبار سے معنی صحیح ہیں تو مرزا کو ظل اور بروز کا ڈھکوسلہ بنانے کی کیا ضرورت پڑی تھی؟ اور اگر (ایک غلطی کا ازالہ) کے مطابق معنی صحیح ہیں کہ: ”خاتم النبیین“ سے نبوت تو ختم ہو چکی ہے۔ یعنی نبوت پر اب بند کی مہر لگ گئی ہے۔ وہ کوئی مہر نہیں کہ اس سے نبی بنا کریں گے۔ ہاں! مرزا کے آنے سے اس لئے وہ مہر نہیں ٹوٹی کہ وہ ظل اور تصویر ثانی بن کر آیا ہے۔ ظاہر ہے کہ دونوں معنی صحیح نہیں ہو سکتے۔ ایک ضرور غلط ہوگا۔

اب ایک غلطی کے ازالہ کی غلطیاں دیکھئے۔

مرزا نے لکھا ہے کہ: ”اس کا حل یہ ہے کہ آنحضرت ﷺ کے کامل اتباع سے کوئی شخص ظلی یا بروزی طور پر عین محمد ﷺ بن جاتا ہے۔“

**جواب ۱:** اگر یہ صحیح ہے تو ہم دریافت کرتے ہیں کہ ابتداء اسلام سے مرزا قادیانی کی پیدائش تک کیا کسی اور کو بھی یہ کامل اتباع نصیب ہوئی؟ حضرات صحابہ رضی اللہ عنہم میں سے کوئی ظلی طور پر محمد بنایا نہیں؟ جنہوں نے آپ ﷺ کی محبت اور پیروی کے لئے اپنے ماں باپ، بھائیوں سے قتال کیا اور ایک ایک سنت پر جان دی۔ ان میں محمدی چہرہ کا انعکاس ہوا یا نہیں؟ اگر ان میں کسی کو یہ مرتبہ حاصل ہوا تو کیا انہوں نے اس مرزائی ڈھکوسلہ بازی کے مطابق دعویٰ نبوت کیا؟

**جواب ۲:** مرزا نے یہ ظل و بروز کی کہانی ہندوؤں کے عقیدہ تناخ سے لیا ہے لیکن مرزائیوں کے ڈوب مرنے کی بات ہے کہ مرزا نے بے سمجھے ان سے یہ عقیدہ لیا ہے۔ کیونکہ ظل اور بروز کا تو اسلام میں کوئی تصور ہی نہیں یہ قطعاً غیر اسلامی عقیدہ ہے اور جن متصوفین نے اس لفظ کو استعمال کیا ہے ان کا مرزائی فلسفہ سے کوئی جوڑ نہیں اور جو لوگ تناخ اور حلول کے قائل ہیں وہ کبھی اس کے قائل نہیں کہ دوسری نئی پیدائش میں آنے والا، لیکن پہلی پیدائش والے شخص جیسا ہو جاتا ہے، اس کے احکام اور حقوق وہی ہوتے ہیں جو پہلے شخص کے تھے۔ مثلاً فرض کر لو کہ زید مر گیا اور پھر وہ کسی دوسری پیدائش میں آیا۔ اس کے ماں باپ نے نام عمر رکھا تو کسی مذہب و عقیدہ میں عمر کے نام سے پیدا ہونے والے زید کو یہ حق نہیں کہ قدیم حقوق کا مطالبہ کرے۔ اپنی سابق بیوی کو بیوی سمجھے۔ سابق ماں باپ کو ماں باپ کہے۔ وارثوں میں تقسیم شدہ جائیداد کو اپنی ملک قرار دے دے۔

مرزا قادیانی کا فلسفہ سب سے زرا لا ہے کہ اسلامی عقیدہ کو تو خراب کیا ہی تھا۔ تناخ کے عقیدہ کا بھی ستیاناس کر دیا کہ جس شخص کو ظل و بروز قرار دیا۔ اس کو یہ حق بھی دے دیا کہ وہ اپنے پچھلے سارے حقوق کا مالک بنا رہے۔ وہ اپنے کو رسول و نبی بھی کہے اور ساری دنیا کو اپنی نبوت ماننے پر مجبور بھی کرے اور جو نہ مانے اس کو کافر کہے۔ پہلے حق کا حوالہ دے کر اپنے گرد جمع ہونے والے ڈفالیوں کو صحابہ سے تعبیر کرے اور اپنی چڑیل بیویوں کو اسی بنیاد پر ام المؤمنین کا لقب دے۔ فیہا للعجب!

اِس کارازتومی..... آید و مرداں چنیں کنند

**جواب ۳:** اس کے بعد کوئی مرزا صاحب سے پوچھے کہ نبوت و رسالت کے معاملہ میں آپ کے ظل و بروز کے فلسفہ پر کیا کوئی قرآن وحدیث کی شہادت بھی موجود ہے؟ کہیں قرآن کریم نے ظلی و بروزی نبی کا ذکر کیا ہے؟ یا کسی

حدیث میں اس کا کوئی اشارہ ہے؟ اور اگر ایسا نہیں تو پھر اسلام کا دعویٰ رکھتے ہوئے اسلام کے بنیادی عقیدہ رسالت میں اس ہندوؤں کے عقیدہ کو ٹھونسنا کون سی دینی روایت یا عقل و شریعت ہے؟

جواب ۴: صرف یہی نہیں کہ بروز اور نبی بروزی کے پیدا ہونے سے احادیث و قرآن کی نصوص خالی اور ساکت ہیں۔ بلکہ آنحضرت ﷺ کی بہت سی احادیث اس کے بطلان کا اعلان صاف صاف کر رہی ہیں۔

ملاحظہ ہو وہ حدیث جو آخری نبی ﷺ نے اپنے آخری اوقات حیات میں بطور وصیت ارشاد فرمائی اور جس کے الفاظ یہ ہیں۔

”یا ایہا الناس انہ لم یبق من مبشرات النبوة الا الرویا الصالحة“ رواہ مسلم والنسائی وغیرہ عن ابن عباس رضی اللہ عنہما ”اے لوگو! مبشرات نبوت میں سے سوائے اچھے خوابوں کے اور کچھ باقی نہیں رہا۔ اور اسی مضمون کی ایک اور حدیث بخاری و مسلم وغیرہ نے حضرت ابو ہریرہ رضی اللہ عنہ سے بھی روایت کی ہے۔ جس کے الفاظ یہ ہیں: ”لم یبق من النبوة الا المبشرات“ بخاری کتاب التفسیر و مسلم ”نبوت میں سے کوئی جز باقی نہیں رہا سوائے اچھے خوابوں کے۔

اور اسی مضمون کی ایک حدیث حضرت حذیفہ بن اسید رضی اللہ عنہ سے طبرانی نے روایت کی ہے۔ اور نیز امام احمد رضی اللہ عنہ اور ابوسعید رضی اللہ عنہ اور مردویہ رضی اللہ عنہ نے اسی مضمون کی ایک حدیث حضرت ابو طفیل رضی اللہ عنہ سے بھی روایت کی ہے اور احمد رضی اللہ عنہ اور خطیب رضی اللہ عنہ نے بھی یہی مضمون بروایت عائشہ رضی اللہ عنہا نقل کیا ہے۔ جن میں سے بعض کے الفاظ یہ ہیں: ”ذہبت النبوة و بقیة المبشرات“ ”نبوت تو جاتی رہی اور اچھا خواب باقی رہ گئے۔

الغرض ان متعدد احادیث کے مختلف الفاظ کا خلاصہ مضمون یہ ہے کہ نبوت ہر قسم کی بالکل مختتم اور منقطع ہو چکی۔ البتہ اچھے خواب باقی ہیں جو کہ نبوت کا چھیا لیسواں جز ہیں۔ (جیسا کہ بخاری و مسلم وغیرہ کی احادیث سے ثابت ہوتا ہے) لیکن ظاہر ہے کہ کسی چیز کے ایک جز موجود ہونے سے اس چیز کا موجود ہونا لازم نہیں آتا اور نہ جز کا وہ نام ہوتا ہے جو اس کے کل کا ہے۔ ورنہ لازم آئے گا کہ صرف نمک کو پلاؤ کہا جائے کیونکہ وہ پلاؤ کا جز ہے اور ناخن کو انسان کہا جائے کیونکہ وہ انسان کا جز ہے۔ اسی طرح ایک مرتبہ اللہ اکبر کہنے کو نماز کہا جائے کیونکہ وہ نماز کا جز ہے یا کھلی کرنے کو غسل کہا جائے کیونکہ وہ غسل کا جز ہے۔

غرض کوئی عقل مند انسان جز و اور کل کو نام میں بھی برابر نہیں کر سکتا۔ احکام کا تو کہنا کیا۔ پس اگر نمک کو پلاؤ اور پانی کو روٹی اور ایک ناخن یا ایک بال کو انسان نہیں کہہ سکتے تو نبوت کے چھیا لیسویں جز کو بھی نبوت نہیں کہہ سکتے۔ خلاصہ یہ ہے کہ حدیث میں نبوت کے بالکل قطع کی خبر دے کر اس میں سے نبوت کی کوئی خاص قسم یا اس کا کوئی فرد مشتقی نہیں کیا گیا۔ بلکہ استثناء کیا گیا تو صرف چالیسویں جز دکھا گیا ہے۔ جس کو کوئی انسان نبوت نہیں کہہ سکتا۔ اب منصف مزاج ناظرین ذرا غور سے کام لیں کہ اگر نبوت کی کوئی نوع یا کوئی جزئی مستقل یا غیر مستقل، تشریحی یا غیر تشریحی، ظنی یا بروزی، عالم میں باقی رہنے والی تھی تو بجائے اس کے کہ آنحضرت ﷺ نبوت کے چھیا لیسویں جز دکھا دے اور جب کہ آپ ﷺ نے استثناء میں صرف نبوت کے چھیا لیسویں جز کو خاص کیا ہے تو یہ کھلا ہوا اعلان ہے کہ

یہ بروزی نبوت جو مرزا قادیانی نے ایجاد کی ہے (اگر بالفرض کوئی چیز ہے اور اس کا نام نبوت رکھا جاسکتا ہے) تو آنحضرت ﷺ کے بعد یہ بھی عالم میں موجود نہ رہے گی۔

**جواب ۵:** حضرت ابو ہریرہ رضی اللہ عنہ روایت کرتے ہیں کہ آنحضرت ﷺ نے فرمایا: "كَانَتْ بَنُو إِسْرَائِيلَ تَسُوسُهُمُ الْأَنْبِيَاءَ كُلَّمَا هَلَكَ نَبِيٌّ فَخَلَفَهُ نَبِيٌّ وَإِنَّهُ لَا نَبِيَّ بَعْدِي وَسَيَكُونُ خُلَفَاءُ فَيَكْثُرُونَ قَالُوا فَمَا تَأْمُرُنَا يَا رَسُولَ اللَّهِ قَالَ فَوَابِعَةُ الْأَوَّلِ فَالْأَوَّلُ اعْطَوْهُمْ حَقَّهُ"

(بخاری ص ۱۴۹۱ ج ۱، مسلم کتاب الایمان و مسند احمد ص ۲۹۷ ج ۲ وابن ماجہ وابن جریر، وابن ابی شیبہ)

آنحضرت ﷺ کے اس ارشاد میں غور کرو کہ کس طرح اول تو نبوت کے بالکلیہ انقطاع کی خبر دی اور پھر جو چیز نبوت کے قائم مقام آپ ﷺ کے بعد باقی رہنے والی تھی اس کو بھی بیان فرمادیا۔ جس میں صرف خلفاء کا نام لیا گیا ہے۔ اگر آپ ﷺ کے بعد کوئی بروزی نبی آنے والا تھا اور نبوت کی کوئی قسم بروزی یا ظلی، مستقل یا غیر مستقل، تشریحی یا غیر تشریحی دنیا میں باقی رہنے والی تھی تو سیاق کلام کا تقاضہ تھا کہ اس کو ضرور اس جگہ ذکر فرمایا جاتا۔

اور جب آنحضرت ﷺ نے اپنے بعد نبوت کا قائم مقام صرف خلفاء کو قرار دیا ہے۔ تو ضرور اس کا اعلان ہے کہ آپ ﷺ کے بعد کوئی نبی بروزی وغیرہ نہیں ہو سکتا۔

**جواب ۶:** حضرت ابوبالک اشعری رضی اللہ عنہ روایت فرماتے ہیں کہ آنحضرت ﷺ نے ارشاد فرمایا: "ان الله بدأ هذا الامر نبوة ورحمة و كائنا خلافة ورحمة" (رواه الطبرانی فی الكبير) "اللہ تعالیٰ نے اس کام کو ابتداء نبوت اور رحمت بنا یا اور اب خلافت اور رحمت ہو جانے والا ہے۔"

اس حدیث میں بھی اختتام نبوت اور اس کے بالکلیہ انقطاع کے ساتھ یہ بھی ارشاد فرمایا کہ نبوت رحمت ختم ہو کر خلافت رحمت باقی رہے گی۔ جس میں صاف اعلان ہے کہ نبوت کی کوئی قسم بروزی یا ظلی وغیرہ نہیں رہے گی ورنہ ضروری تھا کہ بجائے خلافت کے اس کے ذکر کو مقدم رکھا جاتا۔

**جواب ۷:** آخر میں ہم ناظرین کی توجہ ایک ایسے امر کی طرف منعطف کرتے ہیں کہ جس میں تھوڑا سا غور کرنے سے ہر شخص اس پر بلاتامل یقین کرے گا کہ آپ ﷺ کے بعد کسی قسم کا کوئی نبی بروزی، ظلی وغیرہ نہیں ہو سکتا۔

جس کا حاصل یہ ہے کہ غالباً کوئی ادنیٰ مسلمان اس میں شک نہیں کر سکتا کہ نبی کریم ﷺ اپنی امت پر سب سے زیادہ شفیق اور مہربان ہیں۔ آپ ﷺ کو دنیا کی تمام چیزوں میں اس سے زیادہ محبوب کوئی چیز نہیں کہ ایک آدمی کو ہدایت ہو جائے اور اسی طرح اس سے زیادہ کوئی چیز رنج دہ اور باعث تکلیف نہیں کہ لوگ آپ ﷺ کی ہدایت کو قبول نہ کریں۔ خداوند سبحان اپنے رسول کی رحمت و شفقت کو اس طرح بیان فرماتا ہے: "عزیز علیہ ما عنتم حریص علیکم بالمومنین رؤف رحیم" "سخت گراں ہے رسول اللہ ﷺ پر تمہاری تکلیف۔ وہ تمہاری ہدایت پر حریص ہے اور مسلمانوں پر شفیق و مہربان۔"

اور دوسری جگہ آپ ﷺ کی تبلیغ کو ششوں کو ان وزن دار الفاظ میں بیان فرمایا ہے: "لَعَلَّكَ بَاخِعٌ نَّفْسَكَ أَلَّا يَكُونُوا مُؤْمِنِينَ (شعراء: ۳۰)" "شاید آپ ﷺ اپنی جان کو ان کے پیچھے گنوا دیں گے اگر وہ ایمان نہ لائیں۔"

پھر اس نبی امی (فداہ ابی وامی) کے ارشاد و تبلیغ پر جانکاہ کوشش، مخلوق کی ہدایت کے لئے سخت ترین جفاکشی۔ ان کی سخت سے سخت ایذاؤں پر صبر و تحمل۔ کفار کی جانب سے پتھروں کی بارش کے جواب میں: ”اللہم اهد قومی فانہم لا یعلمون“ (روح المعانی ج ۶ ص ۱۹۸، الاحادیث المختارہ لمقدمی ج ۱ ص ۱۶، الفردوس بجاثر الخطاب ج ۳ ص ۴۳۲) اے اللہ! میری قوم کو ہدایت کر کیوں کہ وہ جانتے نہیں۔ فرمانا ایک ناقابل انکار مشاہدہ ہے جو آپ ﷺ کی اس شفقت کی خبر دے رہا ہے جو کہ آپ ﷺ کو خلق اللہ کی ہدایت کے ساتھ تھی۔

اور اسی وجہ سے آپ ﷺ نے امت کو ایسی سیدھی اور صاف روشن شاہراہ پر چھوڑا ہے کہ قیامت تک اس پر چلنے والے کے لئے کوئی خطرہ نہیں۔ بلکہ ”لیلہا ونہارہا سوا“ کا مصداق ہے۔ یعنی اس کا رات اور دن برابر ہے۔ آپ ﷺ کے بعد قیامت تک جس قدر فتنے پیدا ہونے والے تھے اگر ایک طرف ان کی ایک ایک خبر دے کر ان سے محفوظ رہنے کی تدبیریں امت کے لئے بیان فرمائیں تو دوسری جانب اس امت میں جس قدر قابل اتباع اور قابل تقلید انسان پیدا ہونے والے تھے ان میں ایک ایک سے امت کو مطلع فرما کر ان کی اقتدا کا حکم دیا۔ غرض کوئی خیر باقی نہیں کہ جس کی تحصیل کے لئے امت کو ترغیب نہ کی ہو اور کوئی شر باقی نہیں کہ جس سے امت کو ڈرا کر اس سے بچنے کی تاکید نہ فرمائی ہو۔

چنانچہ آپ ﷺ نے اپنے بعد امت کو حضرت ابو بکر صدیق رضی اللہ عنہ اور حضرت فاروق اعظم رضی اللہ عنہ کی اقتدا کا حکم کیا اور فرمایا: ”اقتدوا بالذین من بعدی ابی بکر و عمر (بخاری)“ ان دو شخصوں کی اقتدا کرو جو میرے بعد خلیفہ ہوں گے۔ یعنی ابو بکر اور عمر رضی اللہ عنہما ایک جگہ آپ ﷺ نے ارشاد فرمایا: ”علیکم بسنتی وسنة الخلفاء الراشدين“ ایک جگہ ارشاد فرمایا: ”اننی ترکت فیکم ما ان اخذتم بہ لن تضلوا کتاب اللہ وعترتی“ (ترمذی ص ۴۳ ج ۱) پھر آپ ﷺ نے اطلاع دی کہ ہر سو سال کے بعد ایک مجدد پیدا ہوگا جو امت کی عملی خرابیوں کی اصلاح فرما کر ان کو نبی ﷺ کی ٹھیک سنت پر قائم کرے گا اور آپ ﷺ کی ان سنتوں کو زندہ کرے گا جن کو لوگ بھلا چکے ہوں گے۔

(رواہ ابوداؤد والحاکم)

اور ارشاد فرمایا کہ آخر زمانہ میں حضرت عیسیٰ علیہ السلام آسمان سے نازل ہوں گے اور اس امت کے لئے امام ہو کر ان کی عملی خرابیوں کی اصلاح فرمائیں گے۔ یہاں تک کہ حضور ﷺ نے اپنے بعد ہونے والے خلفاء کی اطاعت کا حکم فرمایا اور اس کی یہاں تک تاکید فرمائی لفظ وصیت سے اس تاکید کو بیان فرمایا: ”اوصیکم بتقوی اللہ والسمع والطاعة ولو امر علیکم عبد حبشی مجدع الاطراف“ (مسند احمد، ابوداؤد، ترمذی) میں تم کو اللہ سے ڈرنے کی وصیت کرتا ہوں اور خلفاء کی اطاعت و فرمانبرداری کی وصیت کرتا ہوں۔ اگرچہ تم پر ایک حبشی غلام ننگر الولاحاکم بنا دیا جائے۔

اب منصف ناظرین غور فرمائیں! اگر اس امت میں کوئی کسی قسم کا ظلی بروزی نبی پیدا ہونے والا ہوتا تو ضروری تھا کہ آنحضرت ﷺ سب سے زیادہ اس کا ذکر فرماتے اور اس کے اتباع کی تاکید فرماتے۔ ورنہ ایک عجیب حیرت انگیز بات ہوگی کہ ایک ننگرے غلام حبشی کی اتباع کی تو تاکید کی جائے اور ایک انوکھی اور بروزی رنگ میں پیدا ہونے والے ظلی نبی کا کوئی تذکرہ ہی نہ ہو۔ حالانکہ یہ بھی ظاہر ہے کہ خلیفہ کی اطاعت سے باہر ہونے سے زیادہ سے زیادہ ایک آدمی فاسق کہلائے گا لیکن نبی کے انکار سے تو آدمی کافر ہو جائے گا تو نبی کا ذکر تو نہ ہو اور خلفاء کا ذکر ہر جگہ ہو یہ کیسا النامعاملہ ہوگا۔



قادیانیوں! ذرا سوچو! کہ وہ نبی جس کو رؤف و رحیم اور رحمۃ للعالمین کا خطاب خدائے پاک دیتا ہے۔ وہ مخلوق خدا کو چھوٹی چھوٹی باتوں کی تو خبر دیتا ہے لیکن کسی ایک حدیث میں بھی یہ اشارہ تک نہیں دیتا کہ چودھویں صدی میں ہم خود دوبارہ بروزی رنگ میں دنیا میں آئیں گے، اس وقت ہماری تکذیب نہ کرنا۔ امت کو معمولی گناہوں سے بچنے کی تو تاکید کرتا ہے مگر ان کو کفر صریح میں مبتلا ہونے سے نہیں روکتا۔ معاذ اللہ! معاذ اللہ!

خلاصہ کلام یہ ہے کہ حدیث میں اس کا صاف اعلان ہے کہ آپ ﷺ کے بعد کوئی ظلی، بروزی، تشریحی، غیر تشریحی نبی پیدا نہیں ہوگا۔

## ظلی اور بروزی پر ایک اہم گزارش!

پہلے ظلی اور بروزی سے متعلق مرزائی تحریرات ملاحظہ فرمائیے اور پھر فیصلہ کیجئے کہ کیا ظلی و بروزی کا مرزائی فلسفہ کسی کے سمجھ میں آنے والا ہے؟

..... ۱ مسیح موعود (مرزا قادیانی) کا آنا بعینہ محمد رسول اللہ کا گویا دوبارہ آنا ہے۔ یہ بات قرآن سے صراحتاً ثابت ہے کہ محمد رسول اللہ دوبارہ مسیح موعود (مرزا قادیانی) کی بروزی صورت اختیار کر کے آئیں گے۔“ (اخبار الفضل ج ۲ نمبر ۲۴) حالانکہ آج تک کسی مرزائی ماں نے ایسا بچہ جنم نہیں دیا کہ اسے قرآن سے ثابت کر دکھائے۔ اگر کوئی ہے تو سامنے آئے۔ ناقل!)

..... ۲ پھر مثیل اور بروزی میں بھی فرق ہے۔ بروزی وجود بروزی اپنے اصل کی پوری تصویر ہوتا ہے۔ یہاں تک کہ نام بھی ایک ہو جاتا ہے..... بروزی اور اتار ہم معنی ہیں۔“ (الفضل ۲۰ اکتوبر ۱۹۳۱ء)

..... ۳ میں احمدیت میں بطور بچہ کے تھا جو میرے کانوں میں یہ آواز پڑی۔ ”مسیح موعود محمد است و عین محمد است“ (اخبار الفضل قادیان، ۱۷ اگست ۱۹۱۵ء ج ۲ نمبر ۲۴)

..... ۴ ”اس میں کیا شک رہ جاتا ہے کہ قادیان میں اللہ تعالیٰ نے پھر محمد ﷺ کو اتارا۔“ (کلمۃ الفضل ص ۱۰۵)

..... ۵ پس مسیح موعود (مرزا قادیانی) خود محمد رسول اللہ ہے۔ جو اشاعت اسلام کے لئے دوبارہ دنیا میں تشریف لائے۔“ (کلمۃ الفضل ص ۱۵۸)

..... ۶ ”مُحَمَّدٌ رَسُوْلُ اللّٰهِ وَالَّذِيْنَ مَعَهُ (الفتح: ۲۹)“ اس وحی الہی میں میرا نام محمد رکھا گیا اور رسول بھی۔“ (ایک غلطی کا ازالہ، خزائن ج ۱ ص ۲۰۷)

مذکورہ بالا مرزائی تحریرات، و اقرارات کا واضح مطلب یہ ہے کہ مرزا قادیانی اور حضور ﷺ ہر لحاظ سے ایک ہیں۔ لیکن دریافت طلب امر یہ ہے کہ آیا دونوں جسم و روح ہر دو لحاظ سے ایک تھے۔ یا حضور ﷺ کی صرف روح مرزا قادیانی میں داخل ہوئی تھی۔ پہلی صورت بجاہت غلط ہے۔ اس لئے کہ حضور ﷺ کا جسم اطہر گنبد خضرا میں مدفون ہے اور دوسری صورت میں تناخ کا قائل ہونا پڑے گا جو عقائد اسلام کے خلاف ہے۔ علاوہ ازیں قرآن حکیم شہداء کی حیات کا قائل ہے۔ انبیاء کا درجہ شہداء سے بہت بلند ہوتا ہے تو لازماً انبیاء بھی حیات سے بہرہ ور ہیں تو پھر مرزا قادیانی میں انبیاء کی روح کہاں سے آگئی تھی؟ آریائی فلسفہ سے تو بروزی و اتار کا مسئلہ سمجھ میں آتا ہے کہ یہ لوگ تناخ کے قائل ہیں لیکن اسلام کی سیدھی سادی تعلیم ان پیچیدگیوں کی متحمل نہیں ہو سکتی۔

اور اگر عینیت سے مراد وحدت اوصاف و کمالات ہوں تب بھی بات نہیں بنتی اس لئے کہ:

- .....۱ حضور ﷺ امی تھے اور مرزا کئی کتابوں کا مصنف ہے۔
- .....۲ حضور ﷺ عربی تھے اور مرزا عجمی ہے۔
- .....۳ حضور ﷺ قریشی تھے۔ مرزا مغل کا بچہ ہے اور خود کو فارسی ہونیکا مدعی ہے۔
- .....۴ حضور ﷺ دنیوی لحاظ سے بے برگ و بے نوا تھے۔ جبکہ مرزا کورنیکس قادیان کہلانے کا بھید شوق تھا اور زمین و باغات کا مالک تھا۔
- .....۵ حضور ﷺ نے مدنی زندگی کے دس برس میں سارا جزیرہ عرب زیر نگیں کر لیا تھا اور مرزا غلامی زندگی کو پسند کرتا تھا۔ جہاد و فتوحات کا قائل ہی نہ تھا۔
- .....۶ حضور ﷺ کے ہاں قیصر و کسریٰ کے استبداد ختم کرنے کا پروگرام تھا اور مرزا انگریز کے جابرانہ و عاصبانہ تسلط کو قائم رکھنے کے منصوبے بناتا تھا۔
- .....۷ حضور ﷺ کے ہاں اسلام کو آزادی کا مترادف قرار دیا گیا ہے اور مرزا کا اسلام غلامی کا مترادف ہے۔
- .....۸ حضور ﷺ کی صداقت کی گواہی غیروں نے بھی دی۔ جب کہ مرزا کو آج تک مرزائی سچا ثابت نہ کر سکے اور نہ کر سکیں گے۔ ”هَاتُوا بُرْهَانَكُمْ اِنْ كُنْتُمْ صٰدِقِيْنَ“
- .....۹ حضور ﷺ کی صاف ستھری زندگی سب پر عیاں ہے۔ جبکہ مرزائیوں کی ماں نے ایسا بچہ جنم نہیں دیا جو مرزا کے گھناؤنے کیریئر پر بحث کرے۔
- .....۱۰ حضور ﷺ کی مالی معاملات اور حقوق العباد کی ادائیگی میں بے مثال زندگی دنیا بھر کے لئے نمونہ ہے۔ جب کہ مرزا کی خیانت اور لوگوں کے حقوق ادا نہ کرنا آج بھی مرزائیوں کے لئے سوہان روح بنا ہوا رہتا ہے۔
- الغرض نہ وحدت جسم اور وحدت روح کا دعویٰ درست ہے اور نہ وحدت کمالات و اوصاف کا تو پھر ہم یہ کیسے باور کر لیں کہ مرزا قادیانی عین محمد ہے یا محمد ﷺ کا بروز؟ (معاذ اللہ لاحول ولا قوۃ الا باللہ)

### ختم نبوت اور بزرگان امت

قارئین محترم! قادیانی گروہ چند بزرگان دین کی کچھ عبارتوں کو غلط معانی کا جامہ پہنا کر عوام کے دلوں میں وسوسہ پیدا کرنے کی شیطانی کوشش کرتے ہیں۔ قادیانیوں کے اس دجل کو پارہ پارہ کرنے کے لئے ابتدائی چند اصولی باتیں زیر نظر رہنی چاہئیں۔

- .....۱ پہلے آپ پڑھ چکے ہیں کہ قادیانی کس طرح قرآن و سنت سے کتیر بیونت کر کے مطلب برآری کرتے ہیں۔ جو گروہ قرآن و سنت پر اپنے دجل کا کلبھاڑا چلانے سے باز نہیں رہتا۔ اگر وہ بزرگان دین کی عبارتوں میں قطع و برید کرے یا کسی بات کو اس کے سیاق و سباق سے ہٹا کر اپنے دجل و تمسیس کا مظاہرہ کرے تو یہ امر ان سے کوئی بعید نہیں۔
- .....۲ ہمارا دعویٰ ہے کہ حضور پاک ﷺ سے لے کر آج تک کوئی شخص امت محمدیہ میں ایسا پیدا نہیں ہوا جس کا یہ عقیدہ ہو کہ حضور ﷺ کے بعد کوئی نبی بن سکتا ہے یا یہ کہ آپ ﷺ کے بعد فلاں شخص نبی تھا۔ اگر قادیانیوں میں ہمت ہے تو کوئی ایک مثال پیش کریں۔ ان شاء اللہ! قیامت کی صبح تک وہ ایسا نہیں کر سکتے۔

.....۳ وہ توجیہات و احتمالات جو فرض محال کے درجہ میں ہوں۔ اگر مگر، چنانچہ، چونکہ، وغیرہ کی قیدیں جن عبارات کے ساتھ لگی ہوئی ہوں ان سے کوئی بددیانت اور بد عقیدہ ہی عقائد کے باب میں استدلال کرے گا۔ ورنہ عقائد میں نص صریح اور صحیح کے علاوہ کسی کا گزر نہیں ہوتا چہ جائیکہ ان سے عقیدہ ثابت کیا جائے۔ پھر جن حضرات نے توجیہ کے یہ جملے ”اگر ہوتے تو ایسے ہوتے“ وغیرہ کہیں استعمال میں لائے ہیں تو صراحتاً وہ اس بات کے قائل ہیں۔

.....۱ آپ ﷺ پر نبوت ختم ہے۔

.....۲ آپ ﷺ کے بعد کوئی شخص کسی قسم کا نبی نہیں بن سکتا۔

.....۳ آپ ﷺ کے بعد آج تک کوئی شخص نبی نہیں بنا۔

.....۴ جس کسی شخص نے نبوت کا دعویٰ کیا تو اسے کافر گردانا ہے۔ ظاہر بات ہے کہ مدعی نبوت کو کافر قرار دیتے ہوئے

ان کے اس قسم کے جملے اگر ہوتے تو ایسے ہوتے ”لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا (الانبیاء: ۲۲)“

کے ہی قبیل سے ہوں گے۔ یعنی تعلق بالحال قرار دئے جائیں گے۔ لیکن قادیانی دجل کو دیکھئے کہ وہ محال کو

احتمال اور احتمال کو استدلال سمجھ کر بے پرکی اڑائے جاتے ہیں۔ ”وَمَا يَخْدَعُونَ إِلَّا أَنْفُسَهُمْ (بقرہ: ۹)“

.....۵ جملہ اکابرین نے ختم نبوت کا یہی معنی سمجھا کہ آپ ﷺ کے بعد اب کسی کو منصب نبوت سے نوازا جائے گا۔ اب

کسی کو نبوت نہ ملے گی۔ نہ یہ کہ پہلی سب رسالتیں ختم ہو گئیں۔ ہاں اب ان رسالتوں میں سے کسی کا حکم نافذ نہیں

ہوگا۔ مفہوم ختم نبوت کا تقاضہ یہ ہے کہ پہلے پیغمبروں میں سے کوئی تشریف لائیں (جیسے سیدنا علیؑ) تو وہ

آپ ﷺ کی شریعت کے ماتحت اور مطیع ہو کر آئیں گے۔ کیونکہ یہ دور دور محمدی ہے۔ آپ ﷺ کی شان

خاتمیت کے پیش نظر دو باتیں ہیں۔ اول یہ کہ آپ ﷺ کے بعد کوئی نبی پیدا نہ ہو۔ دوم یہ کہ پہلوں میں سے

کوئی آجائے تو وہ آپ ﷺ کی شریعت کے تابع ہو کر، آپ ﷺ کی شریعت کا مبلغ ہو کر رہے۔

خلاصہ یہ کہ آپ ﷺ کی نبوت قیامت تک جاری و ساری ہے اب آپ کے بعد کسی کو نبوت ملنا ممکن نہیں رہا۔

نبوت کی رحمت جو پہلے تغیر پذیر تھی اب پوری آن وہاں، کمال و شان کے ساتھ نوع انسانی کے پاس آپ ﷺ کی شکل

مبارک میں ہمیشہ موجود رہے گی۔ ہم سے کوئی نعمت چھینی نہیں گئی بلکہ امت محمدیہ ﷺ کی رحمت کے مسئلہ پر آپ ﷺ کے

ہوتے ہوئے ایسی مالامال کر دی گئی ہے کہ اب کسی اور نبوت کی ضرورت نہیں۔ جس طرح سورج نکلنے کے بعد چراغ کی

ضرورت باقی نہیں رہتی۔ آپ ﷺ کی آفتاب رسالت کے ہوتے ہوئے نوع انسانی کا کوئی فرد بشر کسی اور چراغ نبوت کا

محتاج نہیں۔

.....۶ آنحضرت ﷺ زمانہ کے اعتبار سے تمام انبیاء علیہم السلام کے آخر میں تشریف لائے اور اپنے مقام و مرتبہ، منصب

و شان کے اعتبار سے بھی آپ ﷺ پر مراتب ختم ہو گئے۔ آپ ﷺ پر تمام مراتب کی انتہا فرمادی گئی۔ اس ختم

نبوت مرتبی کو ختم نبوت زمانی لازم ہے۔ ان میں تباہی و تناقض نہیں اور نہ ختم نبوت مرتبی کے بیان سے ختم نبوت

زمانی کی نفی لازم آتی ہے۔ قادیانی و سوسہ اندازوں نے ایک کے اقرار کو محض اپنے دجل سے دوسرے کی نفی

لازم قرار دے کر اپنا غلط مقصد پورا کرنے کے لئے چور دروازہ کھول دیا اور مرزا کو اس میں داخل کرنے کے

درپے ہو گئے۔

بزرگان اسلام میں جن حضرات نے آنحضرت ﷺ کی ختم نبوت مرتبی بیان کی قادیانی وسوسہ انداز فوراً کود پڑے کہ اس سے ہماری تائید ہوگئی اور انھوں نے اُن بزرگوں کی اُن عبارات پر سرسری نظر بھی نہ ڈالی جن میں حضور ﷺ کی ختم نبوت زمانی کا صریح طور پر ذکر ہے۔

جبکہ وہ تمام حضرات ختم نبوت مرتبی کی طرح ختم نبوت زمانی کے بھی قائل ہیں اور اس کے منکر کو کافر سمجھتے ہیں۔ بعض بزرگ ایسے تھے جنھوں نے حضرت عیسیٰ ابن مریم علیہ السلام کی آمد ثانی کے ذکر میں حضور ﷺ کے بعد ایک پرانے نبی کی آمد کا بیان کیا تھا۔ قادیانی وسوسہ اندازوں نے اسے امت میں ایک نئے نبی کی آمد کا جواز قرار دے کر مسیح ابن مریم علیہ السلام کی بجائے مرزا قادیانی بن چراغ فی بی کو باور کر لیا۔ ان دو باتوں (۱) ختم نبوت مرتبی (۲) حضرت عیسیٰ ابن مریم علیہ السلام کی آمد ثانی کو خواہ مخواہ حضور ﷺ کی ختم نبوت زمانی کے مقابل لاکھڑا کیا۔

اس سلسلہ میں عرض ہے کہ قادیانی جو عمارتیں پیش کرتے ہیں اگر ان کو اس تناظر میں دیکھا جائے تو قادیانی دجل نقش بر آب، یا تاریخ کتبوت سے زیادہ وقعت نہیں رکھتا۔ قادیانی اپنے الحادی عقیدہ کو کشید کرتے وقت یہ بھول جاتے ہیں کہ ضروریات دین کو تاول و تحریف کا آب و دانہ مہیا کرنا اہل حق کا شیوہ نہیں۔

..... جن حضرات کی عبارتوں سے قادیانی اپنے الحادی عقیدہ کو کشید کرنے کے لئے سعی لاکھڑا کرتے ہیں ان کے پیش نظر جو امور تھے ان کی تفصیل یہ ہے۔

الف..... حضرت عیسیٰ علیہ السلام کا تشریف لانا بظاہر آیت ختم النبیین اور حدیث ”لا نبی بعدی“ کے منافی معلوم ہوتا ہے۔ اس کے متعلق حضرت شیخ محی الدین ابن عربی علیہ السلام نے فرمایا کہ: ”وان عیسیٰ علیہ السلام اذا نزل ما یحکم الا بشریعة محمد ﷺ (فصوحات مکیہ ج ۱۴ ص ۱۵)“ حضرت عیسیٰ علیہ السلام جب تشریف لائیں گے تو وہ صرف نبی کریم ﷺ کی شریعت پر عمل پیرا ہوں گے اس کے مطابق فیصلہ کریں گے یعنی اپنی نبوت و رسالت کی تبلیغ کے لئے نہیں۔ آنحضرت ﷺ کی شریعت کے اجرا و نفاذ، خدمت و تمکین کے لئے تشریف لائیں گے۔

ب..... حدیث ”لم یبق من النبوة الا المبشرات“ میں نبوت کے ایک جز کو باقی کہا گیا ہے۔ یہ حدیث سطحی طور پر ”لا نبی بعدی“ کے مخالف نظر آتی ہے حضرت محی الدین ابن عربی علیہ السلام نے اس کے متعلق تحریر فرمایا: ”قالت عائشة رضی اللہ عنہا اول ما بدی به رسول اللہ ﷺ من الوحی الرؤیا فکان لا یری رؤیاً الا خرجت مثل فلق الاصبح وهی التي ابقى الله على المسلمين وهی من اجزاء النبوت لما ارتفعت النبوت بالكلية و لهذا قلنا انما ارتفعت نبوة التشريع فهذا معنى لا نبی بعده (فصوحات مکیہ ج ۲ باب ۴۳، سوال ۲۵)“ حضرت عائشہ صدیقہ رضی اللہ عنہا سے روایت ہے کہ حضور ﷺ کو وحی سے پہلے سچے خواب نظر آتے تھے جو چیزات کو خواب میں دیکھتے تھے وہ خارج میں صبح روشن کی طرح ظہور پذیر ہو جاتی تھی اور یہ وہ چیز ہے جو مسلمانوں میں اللہ تعالیٰ نے باقی رکھی ہے اور یہ سچا خواب نبوت کے اجزاء میں سے ہے۔ پس اس اعتبار سے نبوت کلی طور پر بند نہیں ہوئی اور اسی وجہ سے ہم نے کہا کہ لا نبی بعدی کا معنی یہ ہے کہ حضور ﷺ کے بعد نبوت تشریحی باقی نہیں۔

اس عبارت سے روز روشن کی طرح واضح ہوا کہ: نبوت میں سے سوائے اچھے خوابوں کے کچھ باقی نہیں۔ کیا ہر اچھا خواب دیکھنے والا نبی ہوتا ہے۔ ہرگز نہیں۔ ناخن انسان کے جسم کا جز ہے، امیٹ مکان کا جز ہے، مگر ناخن پر انسان کا اور امیٹ پر مکان کا اطلاق کوئی جاہل نہیں کرتا۔ اسی طرح اچھے خواب دیکھنے والے کو آج تک امت کے کسی فرد نے نبی قرار نہیں دیا۔

نیز نبی چاہے وہ صاحب کتاب و شریعت ہو یا نہ ہو بلکہ کسی دوسرے نبی کی کتاب و تابعداری کا اسے حکم ہو۔ غرض کسی بھی نبی کی جو وحی ہوگی وہ امر و نہی پر مبنی ہوگی۔ جیسے حضرت ہارون علیہ السلام کو وحی ہوئی کہ آپ موسیٰ علیہ السلام کی شریعت کی تابع داری کریں تو یہ امر ہے۔ حضرت شیخ ابن عربی علیہ السلام اور اس قبیل کے دوسرے صوفیاء کے نزدیک ہر نبی کو جو بھی وحی ہو تشریحی ہوتی ہے۔ اب وہ بھی باقی نہیں رہی۔ یعنی اب کسی شخص کو انبیاء والی وحی نہ ہوگی بلکہ غیر تشریحی جس میں بجائے امر و نہی کے یقین و اطمنان کا الہام و بشارت ہو یہ اولیاء کو ہوگا۔ ان اولیاء کو وہ غیر تشریحی قرار دیتے ہیں پھر کسی بھی ولی کو وہ غیر تشریحی نبی کا نام نہیں دیتے۔ نہ ہی ان کی اطاعت کو فرض قرار دیتے ہیں۔ نہ ہی ان اولیاء کے انکار کو کفر قرار دیتے ہیں۔ خدا لگتی قادیانی بتائیں کہ اس غیر تشریحی نبی کے لفظ سے وہ نبوت ثابت کر رہے ہیں یا صرف ولایت کو باقی تسلیم کر رہے ہیں۔

یہ بھی معلوم ہوا کہ حضور علیہ السلام کے بعد تشریحی نبوت بند ہے۔ یہی معنی ہے لا نبی بعدی کا غیر تشریحی یعنی اولیاء ہو سکتے ہیں۔ اولیاء کے نیک خوابوں کی بنیاد پر ان کو کسی نے آج تک نبی قرار دیا؟ اس کو یوں فرض کریں کہ نبی خبر دینے والے کو کہتے ہیں اگر خبر وحی سے ہو تو وہ نبی ہوگا۔ واجب الاطاعت ہوگا، اس کی وحی خطا سے پاک ہوگی، شریعت کہلائے گی، اس کا منکر کافر ہوگا اور اگر خبر اس نے الہام وغیرہ سے دی تو وہ نبی نہ ہوگا، واجب الاطاعت نہ ہوگا، اس کی خبر (الہام) خطا سے پاک نہ ہوگی۔ شریعت نہ ہوگی اس کا منکر کافر نہ ہوگا، اور نہ اس پر نبی کے لفظ کا اطلاق کیا جائے گا۔ یہ غیر تشریحی وحی (الہام) والا صرف ولی ہوگا۔ فرمائیے یہ ختم نبوت کا اعلان ہے یا انکار؟

بعض علماء و صوفیاء کو وحی والہام سے نوازا جاتا ہے۔ اس سے بادی النظر میں ختم نبوت سے تعارض معلوم ہوتا ہے۔ اس کے متعلق شیخ ابن عربی علیہ السلام تحریر کرتے ہیں: "فلا ولیاء والانبیاء، الخیر خاصة وللانبیاء الشرائع والرسول والخیر والحکم (فتوحات مکہ ج ۲ باب ۱۵۸ ص ۲۵۷) " انبیاء و اولیاء کو اللہ تعالیٰ کی طرف سے خبر خاصہ (وحی والہام) کے ذریعہ خصوصی خبر دی جاتی ہے اور انبیاء کے لئے تشریحی احکام، شریعت و رسالت، خبر و احکام نازل ہوتے ہیں۔ شریعت و رسالت، خبر و احکام گویا انبیاء کا خاصہ ہے اور پھر شیخ ابن عربی علیہ السلام جس خبر (الہام اور رہنمائی) کو اولیاء کے لئے جاری مانتے ہیں اس کو تو وہ حیوانات میں بھی جاری مانتے ہیں۔ فرماتے ہیں: "وهذه النبوة جارئة سارية في الحيوان مثل قوله تعالى واوحى ربك الى النحل (فتوحات مکہ ج ۲ باب ۱۵۵ ص ۲۵۴) " اور نبوت حیوانات میں بھی جاری ہے جبکہ اللہ تعالیٰ فرماتے ہیں کہ تیرے رب نے شہد کی مکھی کو وحی کی۔

اب شیخ ابن عربی کی اس صراحت نے تو یہ بات واضح کر دی کہ وہ جہاں پر نبوت کو اولیاء کے لئے جاری مانتے

ہیں۔ ان کو وحی نبوت نہیں خبر و ولایت سمجھتے ہیں جو صرف رہنمائی تک محدود ہی۔ احکام و اخبار، امر و نہی، شریعت و رسالت کا اس سے تعلق نہیں ہے۔ یہ صرف رہنمائی ہے۔ اس پر انھوں نے لفظ نبوت کا استعمال کیا۔ اور گھوڑے، گدھے، بلی، چھپکلی، چکاڈ، آلو اور شہد کی مکھی تک میں اس کو جاری مانتے ہیں۔ کیا یہ نبی ہیں؟ ظاہر ہے کہ اس سے وہ صرف رہنمائی مراد لے رہے ہیں کہ یہ رہنمائی و ہدایت تو باری تعالیٰ ان جانوروں کو بھی کرتے ہیں۔

مندرجہ بالا اقتباس سے یہ حقیقت صاف واضح ہو جاتی ہے کہ حضرت شیخ اکبر رحمۃ اللہ علیہ تشریحی اور غیر تشریحی نبوت کا جو جو فرق بیان کرتے ہیں ان کا یہ مطلب ہرگز نہیں کہ حضور ﷺ کے بعد کسی کو نبوت مل سکتی ہے۔ لیکن تشریحی نہیں ہو سکتی۔ بلکہ وہ تو یہ فرماتے ہیں کہ جو وحی، نبی یا رسول پر نازل ہوتی ہے وہ تشریحی ہی ہوتی ہے۔ اس میں اوامر و نواہی ہوتے ہیں۔ حضور ﷺ کے بعد کسی پر وحی تشریحی نازل نہ ہوگی۔ اس لئے حضور ﷺ کے بعد کوئی نبی نہیں ہو سکتا۔ البتہ اللہ کے نبی حضرت عیسیٰ علیہ السلام نازل ہوں گے اور وہ بھی شریعت محمدیہ پر عمل کریں گے۔ نیز نبوت کا ایک جز قیامت تک باقی ہے، جسے مبشرات کہتے ہیں اور بعض خواص کو الہام اور وحی ولایت ہو سکتی ہے۔ لیکن کسی پر رسول اور نبی کا لفظ ہرگز نہیں بولا جاسکتا۔ چنانچہ فرماتے ہیں: ”اسم النبی زال بعد رسول اللہ ﷺ فانہ زال التشريع المنزل من عند اللہ بالوحی بعدہ ﷺ (فتوحات مکہ ج ۱ ص ۵۸ باب ۷۳ سوال ۲۵)“

اسی طرح آنحضرت ﷺ کے بعد نبی کا لفظ کسی پر نہیں بولا جاسکتا۔ کیونکہ آپ کے بعد وحی جو تشریحی صورت میں آتی ہے۔ ہمیشہ کے لئے ختم ہو چکی ہے۔

مطلب واضح ہے کہ نبی وہ ہوتا ہے جو تشریحی احکام لاتا ہے۔ حضور ﷺ کے بعد احکام شرعیہ (اوامر و نواہی) کا نزول ممنوع اور محال ہے اس لئے کسی پر لفظ نبی کا اطلاق نہیں ہو سکتا۔

## تنقیح موضوع

لے دے کے چند عبارات ہیں جن میں تاویل و تحریف کے ہاتھ صاف کرتے ہوئے مرزائی پنڈت انھیں آنحضرت ﷺ کے بعد نئے نبی پیدا ہونے کی دلیل بناتے ہیں۔ حالانکہ یہ لوگ آج تک ان عبارات میں سے ایک بھی عبارت ایسی نہیں پیش کر سکے جن میں ان کے مدعا کے مطابق حسب ذیل باتیں پائی جاتی ہوں۔

.....۱ آنحضرت ﷺ کی ختم مرتبت کے بعد کسی غیر تشریحی نبی کے اس امت محمدیہ میں پیدا ہونے کی صراحت موجود ہو۔

.....۲ اس کے سیاق و سباق میں حضرت عیسیٰ علیہ السلام کا ذکر نہ ہو۔ جیسا کہ علامہ طاہر پٹنی نے حضرت عائشہ صدیقہ رضی اللہ عنہا کی روایت ”قولوا انہ خاتم الانبیاء ولا تقولوا لا نبی بعدہ“ نقل کرنے کے بعد ساتھ ہی یہ بھی لکھ دیا ہے۔ ”وہذا ناظر الی نزول عیسیٰ بن مریم“ اس طرح ملا علی قاری رحمۃ اللہ علیہ نے ”موضوعات کبیر“ میں

اس نبی کی آمد کو جو آپ کی شریعت کو منسوخ نہ کرے اسے آپ ﷺ کی ختم نبوت کے خلاف نہیں کہا وہاں تشبیہ کے طور پر حضرت عیسیٰ، حضرت خضر اور حضرت الیاس علیہم السلام کے نام لکھ دیئے ہیں کہ اگر حضرت عمر رضی اللہ عنہ یا حضرت ابراہیم رضی اللہ عنہ کو حضور ﷺ کے بعد نبی ہونا ہوتا تو انھیں نبوت حضور ﷺ سے پہلے ملی ہوتی۔ جس طرح حضرت عیسیٰ علیہ السلام، حضرت خضر علیہ السلام، حضرت الیاس علیہ السلام کو ملی ہوئی ہے۔ کیونکہ آنحضرت ﷺ کے بعد کسی کو نبوت

نہیں ملنی ہے گو غیر تشریحی کیوں نہ ہو۔ اس لئے کہ یہ یقیناً آیت خاتم النبیین اور حدیث لانی بعدی کے خلاف ہے۔

.....۳ اس میں محض اجزاء نبوت، سچے خواب وغیرہ یا بعض کمالات نبوت ملنے کا بیان نہ ہو بلکہ امت کے بعض افراد کے لئے منصب نبوت پانے کی خبر ہو۔

.....۴ یہ نہ ہو کہ اس کے سباق میں تو ختم نبوت مرتبی کا ذکر ہو اور اسے کسی نے غیر تشریحی نبی کی نبوت سے غیر متضاد کہا گیا ہو اور اسے دعویٰ سے پیش کیا جائے کہ کسی نے غیر تشریحی نبی کی نبوت حضور ﷺ کی ختم زمانی کے منافی نہیں۔ حضرت مولانا قاسم نانوتوی رحمۃ اللہ علیہ کی بات ختم نبوت مرتبی کے سیاق میں کہی گئی ہے۔ جسے قادیانی خیانت کے طور پر ختم نبوت زمانی بنا کر پیش کرتے ہیں اور مولانا کی جانب منسوب کر کے کہتے ہیں کہ اگر حضرت ﷺ کے بعد کوئی نبی پیدا ہو تو اس سے ختم نبوت زمانی میں کوئی فرق نہیں آئے گا۔ (استغفر اللہ) یہاں ختم نبوت زمانی کا کوئی ذکر نہیں۔ بات بدل کر لوگوں کو مغالطہ دینا یہی دجل کہلاتا ہے۔

ان چار شرطوں کے ساتھ آج تک مرزائی پنڈت اجراءے نبوت کے ثبوت میں ایک عبارت بھی اپنے دعویٰ کے مطابق پیش نہیں کر سکے۔ لہذا اصولاً ہمارے ذمہ مرزائیوں کے کسی استدلال کا جواب نہیں کیونکہ مدعی اپنے دعوے کو صحیح صورت میں پیش نہ کر سکے اور جس کے پاس اپنے دعویٰ کے مطابق ایک بھی دلیل نہ ہو تو مدعا علیہ کے ذمے کوئی جواب نہیں ہوتا۔

### قادیانیوں کا منہ بند

تاہم مرزائیوں کا منہ بند کرنے کے لئے یہ دو حوالے زیر نظر ہیں۔

.....۱ مرزا قادیانی لکھتا ہے: ”اقوال سلف و خلف در حقیقت کوئی مستقل حجت نہیں۔“ (ازالہ اوہام، جزائن ج ۳ ص ۳۸۹)

.....۲ مرزا قادیانی کا بیٹا مرزا محمود لکھتا ہے: ”نبی کی وہ تعریف جس کی رو سے آپ (مرزا قادیانی) اپنی نبوت کا انکار کرتے رہے ہیں۔ یہ ہے کہ نبی وہی ہو سکتا ہے جو کوئی نئی شریعت لائے یا پچھلی شریعت کے بعض احکام کو منسوخ کرے یا یہ کہ اس نے بلا واسطہ نبوت پائی اور کسی دوسرے نبی کا تبع نہ ہو اور یہ تعریف عام طور پر مسلمانوں میں مسلم تھی۔“ (حقیقت النبوة ص ۱۲۲)

لیجئے! مرزا محمود نے خود تسلیم کر لیا کہ اہل اسلام کے نزدیک صرف ایک ہی نبوت تھی یعنی تشریحی۔ (غیر تشریحی ان کے ہاں صرف ولایت تھی مگر اس پر نبوت کے نام کا ان کے نزدیک بھی اطلاق درست نہ تھا۔

اس باب میں مزید تفصیلات کے لئے مناظر اسلام حضرت مولانا لال حسین اختر رحمۃ اللہ علیہ کا رسالہ ”ختم نبوت اور بزرگان امت“ اور ”بقیۃ السلف“ حضرت مولانا محمد نافع رحمۃ اللہ علیہ کا رسالہ ”مسئلہ ختم نبوت اور سلف صالحین“ اور مناظر اسلام حضرت مولانا علامہ خالد محمود کی کتاب ”عقیدۃ الامۃ فی معنی ختم النبوة“ سے استفادہ کیا جاسکتا ہے۔

### مرزائی جماعت سے چند سوال؟

یہ مسئلہ فریقین میں مسلم ہے کہ تشریحی نبوت کا دعویٰ کفر ہے۔ خود مرزا قادیانی کی تصریحات اس پر موجود ہیں کہ جو شخص تشریحی نبوت کا دعویٰ کرے..... وہ کافر اور دائرۃ اسلام سے خارج ہے۔ (مجموعہ اشتہارات ص ۲۳۰، ۲۳۱ ج ۱)

اختلاف صرف نبوت مستقلہ کے بارے میں ہے کہ آیا وہ جاری ہے یا وہ بھی ختم ہوگئی۔ اس لئے اب اس کے متعلق فریق مخالف سے چند سوالات ہیں۔

.....۱ مرزانی اڈل اپنی کتابوں میں تشریحی نبوت کے دعویٰ کو کفر قرار دیا اور پھر خود صراحتہ تشریحی نبوت کا دعویٰ کیا۔ کیا یہ صریح تعارض اور تناقض نہیں؟ کیا مرزا اپنے اقرار سے کافر نہ ہوا؟

.....۲ جب مرزا قادیانی تشریحی نبوت اور مستقل رسالت کا مدعی ہے تو پھر اس کو خاتم النبیین میں یہ تاویل کرنے اور غیر تشریحی نبی مراد لینے سے کیا فائدہ؟

.....۳ نصوص قرآنیہ اور صدہا احادیث نبویہ سے مطلقاً نبوت کا انقطاع اور اختتام معلوم ہوتا ہے اس کے برعکس کوئی ایک روایت بھی ایسی نہیں کہ جس میں یہ بتلایا گیا ہو کہ حضور اکرم ﷺ کے بعد نبوت غیر مستقلہ کا سلسلہ جاری رہے گا اگر ہے تو اسے پیش کیا جائے؟

.....۴ نبوت غیر مستقلہ کے ملنے کا معیار اور ضابطہ کیا ہے؟

.....۵ کیا وہ معیار حضرات صحابہ میں نہ تھا؟ اور اگر تھا جیسا کہ مرزا کو اقرار ہے تو وہ نبی کیوں نہ بنے؟

.....۶ اس چودہ سو سال کی طویل وعریض مدت میں، ائمہ حدیث و ائمہ مجتہدین، اولیاء، عارفین، اقطاب و ابدال، مجددین میں سے کوئی ایک شخص ایسا نہ گزرا جو علم و فہم ولایت و معرفت میں مرزا کے ہم پلہ ہوتا؟ اور نبوت غیر مستقلہ کا منصب پاتا کیا رسول اللہ ﷺ کی ساری امت میں سوائے قادیان کے دہقان کے کوئی بھی نبوت کے قابل نہ نکلا؟

.....۷ آنحضرت ﷺ کے بعد بہت سے لوگوں نے نبوت کے دعوے کئے بعض ان میں سے تشریحی نبوت کی مدعی تھے جیسے صالح بن ظریف اور بہاء اللہ ایرانی اور بعض غیر تشریحی نبوت کے مدعی تھے۔ جیسے ابو عیسیٰ وغیرہ تو ان سب کے جھوٹا ہونے کی کیا دلیل ہے؟

**نوٹ:** اللہ کے فضل و کرم سے عقیدہ ختم نبوت کی متعلقہ مباحث سے ہم فارغ ہوئے اور عقیدہ ختم نبوت کے پس منظر، پیش منظر اور تہہ منظر کو جان لینے اور مرزائی امت کی بے اعمتالیوں سے واقف ہو جانے کے بعد اب لازم ہے کہ امت مرزائیہ کی ان محلاتی سازشوں کو بھی بے نقاب کیا جائے جو انہوں نے اللہ تعالیٰ کے ایک جلیل القدر برگزیدہ پیغمبر حضرت عیسیٰ ابن مریم ﷺ کی شخصیت کو مجروح کرنے کے لئے تیار کیں اور اس مبارک منصب پر ڈاکہ زنی کی۔ لہذا ضروری تھا کہ ایک مستقل تصنیف میں حضرت سیدنا عیسیٰ علیہ السلام کی منقبت کو بیان کیا جائے اور ان کے متعلق مرزائی امت کے پھیلائے ہوئے شبہات و دوساوس کے تاریک بھوت کو چاک کر دیا جائے تو لیجئے! اب آپ کی خدمت میں حاضر ہے، قادیانی شبہات کے جوابات کی دوسری جلد۔ امید ہے دفاع ختم نبوت میں آپ کا اور ہمارا ساتھ اس کتاب کے آغاز سے اختتام، حتیٰ کہ زندگی کے انجام تک ساتھ رہے گا۔

ہے افق سے اک سنگ آفتاب آنے کی بات

نوٹ کر مانند آئینہ بکھر جائے گی رات